



श्री

नरसिंहपुराणम् ।

श्रीमद्वेदव्यासप्रणीतम् ।

पुणेनापुरेउपाख्यबाळाचार्यतनूजेन

उद्धवाचार्येण

यथामति संशोधितं पाठान्तरैः सनाथीकृतं च

तदेतत्

मुम्बय्यां

‘ गोपाळ नारायण कंपनी बुकसेलर्स ’

इत्याख्यजनतया

स्वकीये मुद्रालयेङ्कितम् ।

शके १८११ सन १८८९



Q22:2292

1562

15463°

L





# ग्रन्थरत्नमाला ।

## श्री नरसिंहपुराणम् ।

### प्रथमोऽध्यायः ।

श्री लक्ष्मीनृसिंहाय नमः ।

नारायणं नमस्कृत्य नरं चैव नरोत्तमम् । देवीं सरस्वतीं  
चैव ततो जयमुदीरयेत् ॥ ततहाटककेशान्तर्ज्वलपावकलोचन ।  
वज्राधिकनखस्पर्श दिव्यसिंह नमोस्तु ते ॥ १ ॥ पान्तु वो नर-  
सिंहस्य नखलाङ्गलकोटयः । हिरण्यकशिपोर्वक्षःक्षेत्रासृक्कर्दमारु-  
णाः ॥ २ ॥ हिमबद्धासिनः सर्वे मुनयो वेदपारगाः । त्रिकालज्ञा  
महात्मानो नैमिषारण्यवासिनः ॥ ३ ॥ येर्बुदारण्यनिरताः पु-  
ष्करारण्यवासिनः । महेन्द्राद्रिरता ये च ये च विन्ध्यनिवासि-  
नः ॥ ४ ॥ धर्मारण्यरता ये च दण्डकारण्यवासिनः ॥ श्रीशैलनि-  
रता ये च कुरुक्षेत्रनिवासिनः ॥ ५ ॥ कौमारपर्वते ये च ये च पम्पा-  
निवासिनः । एते चान्ये च बहवः सशिष्या मुनयोमलाः ॥ ६ ॥  
माघमासे प्रयागं तु स्नातुं तीर्थं समागताः । तत्र स्नात्वा यथान्या-  
यं कृत्वा कर्म जपादिकम् ॥ ७ ॥ नत्वा तु माघवं देवं कृत्वा च  
पितृतर्पणम् । दृष्ट्वा तत्र भरद्वाजं पुण्यतीर्थनिवासिनम् ॥ ८ ॥  
तं पूजयित्वा विधिवत्तेनैव च सुपूजिताः । आसनेषु विचित्रेषु वृ-  
स्थादिषु यथाक्रमम् ॥ ९ ॥ भरद्वाजेन दत्तेषु आसीनास्ते तपो-  
धनाः । कृष्णाश्रिताः कथाः सर्वे परस्परमथान्बुवन् ॥ १० ॥ क-  
थान्तेषु ततस्तेषां मुनीनां भावितात्मनाम् । आजगाम महातेजाः  
तत्र सूतो महामतिः ॥ ११ ॥ व्यासशिष्यः पुराणज्ञो लोमहर्ष-

णसंज्ञकः । तान् प्रणम्य यथान्यार्यं स च तैश्चाभिपूजितः ॥ १२ ॥  
उपविष्टो यथायोग्यं भरद्वाजमतेन सः । व्यासशिष्यं सुखासीनं  
ततस्ते लोमहर्षणम् ॥ १३ ॥ तं पप्रच्छ भरद्वाजो मुनीनामग्रतस्तदा ।

भारद्वाज उवाच ।

शौनकस्य महासत्रे वाराहाख्या तु संहिता । त्वत्तः  
श्रुता पुरा सूत एतैरस्माभिरेव च ॥ १४ ॥ साम्प्रतं ना-  
रसिंहाख्यं त्वत्तः पौराणसंहिताम् । श्रोतुमिच्छाम्यहं सूत श्रो-  
तुकामाऽहमे स्थिताः ॥ १५ ॥ अतस्त्वां परिपृच्छामि प्रश्नमेतं म-  
हामुने । ऋषीणामग्रतः सूत मातर्द्वेषां महात्मनाम् ॥ १६ ॥ कुत  
एतत्समुत्पन्नं केन वा परिपाल्यते । कस्मिन् वा लयमभ्येति जग-  
देतच्चराचरम् ॥ १७ ॥ किं प्रमाणं च वै भूमेर्नृसिंहः केन तुष्य-  
ति । कर्मण्य तु महाभाग तन्मे ब्रूहि महामते ॥ १८ ॥ कथं च  
सृष्टेरादिः स्यादवसानं कथं भवेत् । कथं युगस्य गणना किं वा स्यात्तु  
चतुर्युगम् ॥ १९ ॥ को वा विशेषस्तेष्वत्र का वाऽवस्था कलौ यु-  
गे । कथमारारुध्यते देवो नरसिंहोप्यमानुषैः ॥ २० ॥ क्षेत्राणि  
कानि पुण्यानि के च पुण्याः शिलोच्चयाः । नद्यश्च काः पराः  
पुण्या नृणां पापहराः शुभाः ॥ २१ ॥ देवादीनां कथं सृष्टिः म-  
नोर्मन्वन्तरस्य तु । तथा विद्याधरादीनां सृष्टिरादौ कथं भवेत्  
॥ २२ ॥ यज्वानः के च राजानः के च सिद्धिं परां गताः ।  
एतत्सर्वं महाभाग कथयस्व यथाक्रमम् ॥ २३ ॥

सूत उवाच ।

व्यासप्रसादाज्जानामि पुराणानि तपोधनाः । तं प्र-  
णम्य प्रवक्ष्यामि पुराणं नारसिंहकम् ॥ २४ ॥ पाराशर्यं  
परमपुरुषं विश्वदेवैकयोर्नि विद्यावन्तं विपुलमतिदं वेदवेदाङ्गवेद्यम् ।  
सर्वच्छान्तं शमितविषयं शुद्धतेजोविशालं वेदव्यासं विगतश-

मलं सर्वदाऽहं नमामि ॥ २५ ॥ नमो भगवते तस्मै व्यासाया-  
 ऽमितेजसे । यस्य प्रसादाद्ब्रूयामि वामुदेवकथामिमाम् ॥ २६ ॥  
 सुनीर्णीतो महान्प्रश्नस्त्वया यः परिकीर्तितः । विष्णुप्रसादेन  
 विना वक्तुं केनापि शक्यते ॥ २७ ॥ तथापि नरसिंहस्य प्र-  
 सादादेव तेऽधुना । प्रवक्ष्यामि महापुण्यं भारद्वाज शृणुष्व मे  
 ॥ २८ ॥ शृण्वन्तु मुनयः सर्वे सशिष्यास्त्वत्र ये स्थिताः । पुराणं  
 नरसिंहस्य प्रवक्ष्यामि यथातथा ॥ २९ ॥ नारायणादिदं सर्वं  
 समुत्पन्नं चराचरम् । तेनैव पाल्यते सर्वं नरसिंहादिमूर्तिभिः  
 ॥ ३० ॥ तथैव लीयते चान्ते हरौ ज्योतिःस्वरूपिणि । यथैव  
 देवः सृजति तथा वक्ष्यामि तच्छृणु ॥ ३१ ॥ पुराणानां हि स-  
 र्वेषां नायं साधारणः स्मृतः । श्लोकोयं त्वं मुनेः श्रुत्वा निःशेषं ते  
 मुने शृणु ॥ ३२ ॥ सर्गश्च प्रतिसर्गश्च वंशो मन्वन्तराणि च ।  
 वंशानुचरितं चैव पुराणं पञ्चलक्षणम् ॥ ३३ ॥ आदिसर्गोऽनु-  
 सर्गश्च वंशो मन्वन्तराणि च । वंशानुचरितं चैव वक्ष्याम्यनुसमास-  
 तः ॥ ३४ ॥ आदिसर्गो महांस्तावत् कथयिष्यामि वै द्विजाः ।  
 यस्मादारभ्य देवानां राज्ञां चरितमेव च ॥ ३५ ॥ ज्ञायते सर-  
 हस्यं च परमात्मा सनातनः । प्राक्सृष्टेः प्रलयादूर्ध्वं नासीत्किञ्चि-  
 द्विजोत्तम ॥ ३६ ॥ ब्रह्मसंज्ञमभूदेकं ज्योतिष्मत्सर्वकारणम् ।  
 नित्यं निरञ्जनं शान्तं निर्गुणं नित्यनिर्मलम् ॥ ३७ ॥ आनन्दसा-  
 गरं स्वच्छं यं काक्षन्ति मुमुक्षुवः । सर्वज्ञं ज्ञानरूपत्वादनन्तमजम-  
 व्ययम् ॥ ३८ ॥ 'अविनाशि मदास्वच्छमच्युतं पावकं महत्' ॥  
 सर्गकाले तु संप्राप्ते ज्ञात्वा तु ज्ञातृनायकः । अन्तर्लीनविकारं च  
 तत्स्वप्नमुपचक्रमे ॥ ३९ ॥ तस्मात्प्रधानमुद्भूतं ततश्चापि महानभू-  
 त् । सात्त्विको राजसश्चैव तामसश्च त्रिधा महान् ॥ ४० ॥ वै-

कारिकस्तैजसश्च भूतादिश्चैव तामसः । त्रिविधोयमहंकारो मह-  
त्तत्त्वादजायत ॥४२॥ यथा प्रधानेन महान् महता स तथावृतः ।  
'भूर्तादिषु विकुर्वाणः शब्दतन्मात्रकं ततः ॥ ४३ ॥ ससर्ज श-  
ब्दतन्मात्रादाकाशं शब्दलक्षणम् ॥' शब्दमात्रं तथाकाशं भूतादी-  
श्च समावृणोत् ॥४४॥ बलवानभवद्वायुस्तस्य स्पर्शगुणो मूतः । आ-  
काशं शब्दतन्मात्रं स्पर्शमात्रं तथावृणोत् ॥४५॥ ततो वायुर्विकुर्वाणो  
रूपमात्रं ससर्ज ह । ज्योतिरूपोद्यतो वायोस्तद्रूपगुणमुच्यते  
॥ ४६ ॥ स्पर्शमात्रात्तु वै वायू रूपमात्रं समावृणोत् । संभवन्ति  
ततोम्भांसि रसाधाराणि तानि तु ॥ ४७ ॥ रसमात्राणि चा-  
म्भांसि रूपमात्रं समावृणोत् । विकुर्वाणानि चाम्भांसि गन्धमात्रं  
ससर्जिरे ॥ ४८ ॥ तस्माज्जाता मही चेयं सर्वभूतगुणाधिका ॥  
संघातो जायते तस्मात्तस्य गन्धगुणो मतः ॥ ४९ ॥  
तस्मिंस्तस्मिंस्तु तन्मात्रा तेन तन्मात्रका स्मृता । तन्मात्राण्यवि-  
शेषाणि विशेषाः क्रमशोऽपराः ॥ ५० ॥ भूततन्मात्रसर्गोयमहं-  
कारात्तु तामसात् । कीर्तितस्ते समासेन भरद्वाज मया तव ॥५१॥  
तैजसानीन्द्रियाण्याहुः देवौ वैकारिका दश । एकादशं मनश्चात्र  
कीर्तितं तत्र चिन्तकैः ॥ ५२ ॥ बुद्धीन्द्रियाणि पञ्चात्र पञ्च क-  
र्मेन्द्रियणि च । तानि वक्ष्यामि तेषां च कर्माणि कुलपावन  
॥ ५३ ॥ श्रवणे च दृशौ जिह्वा नासिका चैव पञ्चमी । शब्दादि-  
ज्ञानसिद्ध्यर्थं बुद्ध्युक्तानि पञ्च वै ॥ ५४ ॥ पायूपस्थे हस्तपा-  
दौ वाग्भरद्वाज पञ्चमी । विसर्गानन्दशिल्पी च गत्युक्ती कर्म

१ भूताध्विति श्लोकः 'क' चिह्निते एव विद्यते । २ शब्दमात्रं तथाकाश-  
मित्यत्र 'तथायमप्यहंकार' इति 'ख' पुस्तके । ३ 'गुणः मृत' इति 'ख'  
चिह्निते पाठः । ४ 'तन्मात्रार्थे विशेषाणी'ति 'ख' पुस्तके 'तन्मात्र्यवशेषा-  
णी'ति 'ग' पुस्तके पाठः । ५ 'देशवैकारिके'ति 'ग' पुस्तके । ६ 'धर्माणी-  
ति 'क ख' पुस्तके । ७ 'विसर्गानन्द शिल्पं चे'ति 'ग' पुस्तके पाठः ।

तत्स्मृतम् ॥ ११ ॥ आकाशवायुतेजांसि सलिलं पृथिवी तथा ।  
 शब्दादिभिर्गुणैर्विप्र संयुक्तान्युत्तरोत्तरैः ॥ १६ ॥ नानावीर्याः पृथ-  
 ग्भूताः ततस्ते संहतिं विना । नाशकृवन्प्रजां स्रष्टुं समागम्य सकृत्प्र-  
 शः ॥ १७ ॥ संमेल्यान्योन्यसंयोगं परस्परसमाश्रयात् । ए-  
 कसंघातलक्षाश्च संप्राप्यैक्यमशेषतः ॥ १८ ॥ पुरुषाधिष्ठितत्वाच्च  
 प्रकृत्यानुग्रहेण च । महदादयो विशेषान्तास्त्वण्डमुत्पादयन्ति ते  
 ॥ १९ ॥ तत्क्रमेण विवृद्धं तु जलबुद्बुदवत्स्थितम् । भूतेभ्योण्डं महाबु-  
 द्धे बृहत्तदुदकेशयम् ॥ २० ॥ प्राकृतं ब्रह्मरूपस्य विष्णोः स्थान-  
 मनुत्तमम् । तत्राव्यक्तस्वरूपोसौ विष्णुर्विश्वेश्वरः प्रभुः ॥ २१ ॥  
 ब्रह्मस्वरूपमास्थाय स्वयमेव व्यवस्थितः । गर्भोदकं समुद्राश्च त-  
 स्याभूवन्महात्मनः ॥ २२ ॥ अद्विद्भीषसमुद्राश्च सज्योतिर्लोकसं-  
 ग्रहः । तस्मिन्नण्डेऽभवत्सर्वं सदेवासुरमानुषम् । २३ ॥ रजोगु-  
 णयुतो देवः स्वयमेव हरिः परः । ब्रह्मरूपं समास्थाय जगत्सृष्टौ प्र-  
 वर्तते ॥ २४ ॥ सृष्टं च पात्यनुयुगं यावत्कल्पविकल्पना । न-  
 रसिंहादिरूपेण रुद्ररूपेण संहरेत् ॥ २५ ॥ ब्राह्मेण रूपेण  
 सृजत्यनन्तो जगत्समस्तं पारिपातुमिच्छन् । रामादिरूपं स तु गृह्य प-  
 ति भूत्वाथ रुद्रः प्रकरोति नाशम् ॥ २६ ॥ ॥ इति श्रीनरसिंह-  
 पुराणे सर्गकथने प्रथमोऽध्यायः ॥ १ ॥

### द्वितीयोऽध्यायः ।

सूत उवाच ।

ब्रह्मा भूत्वा जगत्सृष्टौ नरसिंहः प्रवर्तते । यथा ते कथयि-

१ 'प्रजाःस्रष्टु'मिति 'ग' पुस्तके । २ 'पुरुषोधि समासाच्च' इति 'क  
 ख' पुस्तकयोः । ३ 'परात्म्यैक्य'मिति 'ख' पुस्तके । ४ 'प्रक्तमानु'— इति  
 'ख' पुस्तके । ५ 'तत्राव्यक्तसुरूपे'ति 'क ख' पुस्तकयोः । ६ 'बद्धस्वरूपमा-  
 स्थाये' ति पु० पा० । ७ 'सृष्टं च कल्पानुयुग'मिति 'ख' पुस्तके पाठः ।

प्यामि भरद्वाज निबोध मे ॥ १ ॥ नारायणाख्यो भगवान् ब्रह्मा  
 लोकपितामहः । उत्पन्नः प्रोच्यते विद्वन् नित्योसावुपचारतः ॥२॥  
 निजेन तस्य मानेन आयुर्वर्षशतं स्मृतम् । कालश्च विप्रजस्तेन तस्या-  
 युः परिणम्यते ॥ ३ ॥ अन्येषां चैव भूतानां चराणामचराश्च ये ।  
 भूमृत्स्मागरादीनामशेषाणां च सत्तम ॥ ४ ॥ संख्याज्ञानं  
 च ते वच्मि मनुष्याणां निबोध मे । अष्टादश निभेषास्तु काष्ठै-  
 का पारिकीर्तिता ॥ ५ ॥ काष्ठास्त्रिंशत्कला ज्ञेया कलास्त्रिंशन्मु-  
 हूर्तकम् । त्रिंशत्संख्यैरहोरात्रं मुहूर्तैर्मानुषं स्मृतम् । अहोरात्रा-  
 णितावन्ति मासः पक्षद्वयात्मकः ॥७॥ तैः षड्विंशत्यं मासैः द्वेऽयने  
 दक्षिणोत्तरे । अयनं दक्षिणं रात्रिर्देवानामुत्तरं दिनम् ॥८॥ अयन-  
 द्वितयं वर्षं मर्त्यानामिह कीर्तितम् । ऋणां मासः पितृणां तु अहोरात्र-  
 मुदाहृतम् ॥९॥ वस्त्रादीनामहोरात्रं मानुषो वत्सरः स्मृतः । दि-  
 व्यैर्वर्षसहस्रैस्तु युगं त्रेतादिसंज्ञितम् ॥ १० ॥ चतुर्युगं द्वादशभि-  
 स्ताद्विभागं निबोध मे । चत्वारि त्रीणि द्वे चैकं कृतादिषु य-  
 थाक्रमम् ॥११॥ दिव्याब्दानां सहस्राणि युगेष्वाहुः पुराविदः ।  
 तत्प्रमाणैः शतैः संख्या पूर्वा तत्र विधीयते ॥ १२ ॥ संध्यां-  
 शकश्च तत्तुल्यो युगः स्यात्तत्र भो द्विज । सन्ध्यासन्ध्यांशयोर्मध्ये  
 यः कालो वर्तते द्विज ॥ १३ ॥ युगाख्यः स तु विज्ञेयः कृत-  
 त्रेतादिसंज्ञकः । कृतं त्रेता द्वापरं च कलिश्चेति चतुर्युगम्  
 ॥ १४ ॥ प्रोच्यते तत्सहस्रं तु ब्रह्मणो दिवसं द्विज । ब्रह्मणो  
 दिवसे ब्रह्मन् मनवस्तु चतुर्दश ॥ १५ ॥ भवन्ति परिमाणं च  
 तेषां कालकृतं गृणु । सप्तर्षयस्तु शक्रीय मनुस्तत्सूनवोपि ये

१ 'कालश्च विच्युतत्त्वेने' ति 'ग' पुस्तके 'कालस्य विप्रवत्त्वेने' ति  
 'क' पुस्तके पाठौ । २ 'परिपच्यत' इति 'ग' पुस्तके । ३ 'युगस्यानन्तरं  
 द्विस' इति 'ग' पुस्तके ।

॥ १६ ॥ एककालं हि सृज्यन्ते संह्रीयन्ते च पूर्ववत् । चतुर्युगा-  
नां सङ्ख्या च साधिका ह्येकसप्ततिः ॥ १७ ॥ मन्वन्तरं  
मनोः कालः शक्रादीनामपि द्विज । अष्टौ शतसहस्राणि दिव्य-  
या सङ्ख्या स्मृतः ॥ १८ ॥ द्विपञ्चाशत्तथान्यानि सप्त चा-  
न्यानि वै मुने । विंशतिश्च सहस्राणि कालोयं साधिकः स्मृतः  
॥ १९ ॥ ब्राह्ममेकमहर्षेयमेतदेवानुकीर्तितम् । विश्वस्यादौ सुमन-  
सा सृष्ट्वा देवांस्तथा पितृन् ॥ २० ॥ गन्धर्वान् राक्षसान् पक्षान् पि-  
शाचान् गुह्यकांस्तथा । ऋषीन्विद्याधरांश्चैव मनुष्यांश्च पशूंस्तथा  
॥ २१ ॥ पक्षिणः स्थावरांश्चैव पिपीलिकभुजंगमान् । चातुर्वर्ण्यं  
तथा सृष्ट्वा नियुज्याधरकर्मणि ॥ २२ ॥ पुनर्दिनान्ते त्रैलोक्य-  
मुपसंहृत्य स प्रभुः । शेते चानन्तशयने तावन्तीं रात्रिम-  
व्ययः ॥ २३ ॥ तस्यान्तेऽभून्महान्कल्पो ब्राह्म इत्यभिविश्रुतः ।  
यास्मिन्मत्स्यावतारोऽभून्मथनं च महोदधेः ॥ २४ ॥ तद्ब्रह्म-  
राहकल्पश्च तृतीयः परिकल्पितः ॥ यत्र विष्णुः स्वयं प्रीत्या  
वाराहं वपुराश्रितः ॥ २५ ॥ उद्धर्तुं वसुधां देवीं स्तूयमानो म-  
हर्षिभिः । सृष्ट्वा जगद्ब्रह्मोमचराप्रभेयः प्रजाश्च सृष्ट्वा सकलस्तथे-  
शः । नैमित्तिकाख्ये प्रलये समस्तं संहृत्य शेते हरिरादिदेवः  
॥ इति श्रीनरसिंहपुराणे सर्गरचनायां द्वितीयोध्यायः ॥ २ ॥

### तृतीयोध्यायः ।

सूत उवाच ।

तत्र सुतस्य देवस्य नाभौ पद्ममभून्महत् । तस्मिन् प-

१ 'सं अनुकीर्तन'मिति 'ख' पुस्तके । २ 'त्रैलोक्यमिमं संहृत्ये 'ग'  
पुस्तके पाठः । ३ 'प्राप्तं इत्यपि विश्रुत' 'क ख' पुस्तकयोः पाठः । ४ 'सो-  
यं वराहकल्पश्चे'ति 'ग' पुस्तके पाठः । ५ 'सृष्ट्वा जगद्ब्रह्मोमधरान्ममेवं प्रजा-  
श्च सृष्ट्वा सकलास्तथैव' इति 'ग' पुस्तके । ६ 'समग्रं प्रत्वा च' इति 'ग' पु० ।

द्वे महाभाग वेदवेदाङ्गपारगः ॥ १ ॥ ब्रह्मोत्पन्नः स तेनोक्तः  
 प्रजां सृज महामते । एवमुक्त्वा निरोभावं गतो नारायणः प्रभुः  
 ॥ २ ॥ तथेत्युक्त्वा स तं देवं विष्णुं ब्रह्माथ चिन्तयत् ।  
 आस्ते किञ्चिजगद्बीजं नाध्यगच्छत किंच न ॥ ३ ॥ ता-  
 वत्तस्य महान् रोषो ब्रह्मणोभून्महात्मनः । ततो बालः समु-  
 त्पन्नस्तस्याङ्गे । रोषसंभवः ॥ ४ ॥ स रुदन्वारितस्तेन ब्र-  
 ह्मणा व्यक्तमूर्तिना । नाम मे देहि चेत्युक्तस्तस्य रुद्रेत्यसौ ददौ  
 ॥ ५ ॥ तेनासौ विसृजस्वेति प्रोक्तो लोकमिमं पुनः । अशक्त-  
 स्तत्र सलिले ममज्ज तपसे दृढः ॥ ६ ॥ तस्मिन् सलिलमग्रे तु  
 पुनरन्यं प्रजापतिः । ब्रह्मा ससर्ज भूतेशो दक्षिणागुण्डतो परम्  
 ॥ ७ ॥ दक्षं वामे ततो ऽङ्गुष्ठे तस्य पत्नी व्यजायत । स तस्यां  
 जनयामास मनुं स्वायंभुवं प्रभुः ॥ ८ ॥ तस्मात्संभविता सृष्टिः  
 प्रजानां ब्रह्मणा तदा । इत्येवं कथिता सृष्टिर्मया ते मुनिसत्तम ।  
 सृजतो जगतीं तस्य किं भूयः श्रोतुमिच्छसि ॥ ९ ॥

भारद्वाज उवाच ।

सक्षेपेण तदाख्यातं त्वया मे लोमहर्षण ।  
 विस्तरेण पुनर्ब्रूहिं आदिसर्गं महामते ॥ १० ॥

सूत उवाच ।

तथैव कल्यावसाने निशा सुप्तोत्थितः प्रभुः । सत्त्वोद्विक्तस्त-  
 दा ब्रह्मा शून्यं लोकमवैक्षत ॥ ११ ॥ नारायणः परोऽचिन्त्यः  
 पूर्वेषामपि पूर्वजः । ब्रह्मस्वरूपी भगवान् अनादिः स-  
 र्वसंभवः ॥ १२ ॥ इमं चोदाहरन्त्वत्र श्लोकं नारायणं प्रति ।  
 ब्रह्मस्वरूपिणं देवं जगतः प्रमवात्मकम् ॥ १३ ॥ आपो नारा  
 इति प्रोक्ता आपो वै नरसूनवः । अथनं तस्य ताः पूर्वं तेन नारायणः

१ ' दक्षं वामात्ततोऽङ्गुष्ठे तस्य पत्नीमजीजनत् ' इति ' ग ' पुस्तके पाठः ।



स्मृतः ॥ १४ ॥ सृष्टिं चिन्तयतस्तस्य कल्पादिषु यथा पुरा । अ-  
 बुद्धिपूर्वकं तस्य प्रादुर्भूतं तमस्तदा ॥ १५ ॥ तमो मोहो महा-  
 मोहस्तामिस्रो ह्यन्धसंज्ञिकः । अविद्या पंचपर्वैषा प्रादुर्भूता महात्म-  
 नः ॥ १६ ॥ पंचर्षां वेष्टितः सर्गो ध्यायतः प्रतिबोधवान् । मु-  
 ख्यसर्गः स विज्ञेयः सर्गसिद्धिविचक्षणैः ॥ १७ ॥ यत्पुनर्ध्यायत-  
 स्तस्य ब्रह्मणः समपद्यत । तिर्यक्स्त्रोतस्ततस्तस्मात् तिर्यग्यो-  
 निस्ततः स्मृतः ॥ १८ ॥ पश्चादयस्ते विख्याता उत्पथग्रा-  
 हिणश्च ये । तमप्यसाधकं मत्वा तिर्यग्योन्यं चतुर्मुखः ॥ १९ ॥  
 उर्ध्वं स्त्रोतस्तृतीयस्तु सात्त्विकः समवर्तत । तदा तुष्टोन्यसर्गं च  
 चिन्तयामास वै प्रभुः ॥ २० ॥ ततश्चिन्तयतस्तस्य सर्गवृद्धिं  
 प्रजापतेः । अर्वाक्स्त्रोतःसमुत्पन्ना मनुष्याः साधका मताः  
 ॥ २१ ॥ नवप्रकारा बहुलास्तमोयुक्ता रजोधिकाः । तस्मात्ते  
 दुःखबहुला भूयोभूयश्च कारिणः ॥ २२ ॥ एतत्ते कथिताः स-  
 र्गा बहवो मुनिसत्तम । प्रथमं महतः सर्गस्तन्मात्राणां द्वितीयकः  
 ॥ २३ ॥ वैकारिकस्तृतीयस्तु सर्गं ऐन्द्रियकः स्मृतः । मुख्यसर्ग-  
 श्चतुर्थस्तु मुख्या वै स्थावराः स्मृताः ॥ २४ ॥ तिर्यक्स्त्रोतश्च यः प्रो-  
 क्तस्तिर्यग्योनिः स उच्यते । ततोर्ध्वस्त्रोतसः षष्ठो देवसर्गस्तु स  
 स्मृतः ॥ २५ ॥ ततोर्ध्वस्त्रोतसः सर्गः सप्तमो मानुषः स्मृतः । अ-  
 ष्टमोऽनुग्रहः सर्गः सात्त्विको य उदाहृतः ॥ २६ ॥ नवमो रुद्र-  
 सर्गस्तु नव सर्गाः प्रजापतेः । पञ्चैते वैकृताः सर्गाः प्राकृतास्ते  
 त्रयः स्मृताः ॥ २७ ॥ प्राकृता वैकृताच्चैव जगतो मूलहेतवः ।  
 सृजतो ब्रह्मणः सृष्टिमुत्पन्ना ये मयोरिताः । तंतं विकारं च परं  
 परेशो मायामधिष्ठाय सृजत्यनन्तः । अव्यक्तरूपी परमात्मसंज्ञः

१ पञ्चधाधिष्ठित इति 'ग' पुस्तके पाठः । २ 'ततोद्धे नारिणो देवा स-  
 ख्व सर्गं स मुख्यं सर्गं समुद्भवात् । ततः सोचिन्तयत्तत्र अर्वाक्स्त्रोतं प्रजापतिः'  
 इति मध्ये पाठो विद्यते 'ग' पुस्तके ।

संप्रेर्यमाणो निखिलात्मविद्यः ॥ २८ ॥ ॥ इति श्रीनर-  
सिंहपुराणे सृष्टिरचनाप्रकारो नाम तृतीयोऽध्यायः ॥ ३ ॥

चतुर्थोऽध्यायः ।

भारद्वाज उवाच ।

नवधा सृष्टिस्तपन्ना ब्रह्मणोऽव्यक्तजन्मनः ।

कथं सा वदधे सूत एतत्कथय मेऽधुना ॥ १ ॥

सूत उवाच ।

प्रथमं ब्रह्मणा सृष्टा मरीच्यादय एव च । मरीचिरत्रि-  
श्र तथा अंगिराः पुलहः क्रतुः ॥ २ ॥ पुलस्त्यश्च महातेजाः  
प्रचेता भृगुरेव च । नारदो दशमश्चैव वसिष्ठश्च महामतिः  
॥ ३ ॥ सनकादयो निवृत्तास्थे ते च धर्मे नियोजिताः । प्रवृत्ता-  
स्थे मरीच्याद्याः मुक्कैकं नारदं मुनिम् ॥ ४ ॥ योसौ प्रजापति-  
स्त्वन्यो दक्षनामाङ्गसम्भवः । तस्य दौहित्रवंशेन जगदेतच्चरा-  
चरम् ॥ ५ ॥ देवाश्च दानवाश्चैव गन्धर्वोरगपक्षिणः । सर्वे दक्ष-  
स्य कन्यासु जाताः परमधार्मिकाः ॥ ६ ॥ चतुर्विधानि भूतानि  
अचराणि चराणि च । वृद्धिगतानि तान्येव मनुसर्गोद्भवानि तु  
॥ ७ ॥ अनुसर्गस्य कर्तारो मरीच्याद्या महर्षयः । वसिष्ठान्ता  
महाभाग ब्रह्मणो मानसोद्भवाः ॥ ८ ॥ सर्गे तु भूतानि धियश्च  
सानि स्यातानि सर्वं सृजते महात्मा । स एव पश्चाच्चतुरास्यरूपी मु-  
निस्वरूपी च सृजत्यनन्तः ॥ ९ ॥ ॥ इति श्रीनरसिंहपुराणे  
चतुर्थोऽध्यायः ॥ ४ ॥

भारद्वाज उवाच ।

रुद्रसर्गं तु मे ब्रूहि विस्तरेण महामते । पुनः सर्वे  
मरीच्याद्याः समृजुस्ते कथं पुनः ॥ १ ॥ मित्रावरुणपुत्रत्वं वसिष्ठस्य

\* १ 'वसिष्ठश्चेति' 'ग' पुस्तके । २ 'विख्यातास्ते' इति ग पुस्तके ।

कथं भवेत् । ब्रह्मणो मनसः पूर्वं उत्पन्नस्य महामते ॥ २ ॥  
सूत उवाच ।

रुद्रसृष्टिं प्रवक्ष्यामि तत्सर्गाश्चैव सत्तम । प्रतिसर्गं मुनीनां तु  
विस्तराद्ब्रूतः शृणु ॥ ३ ॥ कल्पादावात्मनस्तुल्यं सुतं प्रध्यायतस्ततः ।  
प्रादुरासीत् प्रभोरङ्गे कुमारो नीललोहितः ॥ ४ ॥ अर्धनारीनरव-  
पुः प्रचण्डोतिशरीरवान् । तेजसा भासयन् सर्वा दिशश्च प्रदिशश्च  
सः ॥ ५ ॥ तं दृष्ट्वा तेजसा दीप्तं प्रत्युवाच प्रजापतिः । विभजा-  
त्मानमद्य त्वं मम वाक्यान्महामते ॥ ६ ॥ इत्युक्तो ब्रह्मणा विप्र  
रुद्रस्तेन प्रतापवान् । स्त्रीभावं पुरुषत्वं च पृथक्पृथगथाकरो-  
त् ॥ ७ ॥ विभेदं पुरुषत्वं च दशधा चैकधा च सः । तेषां नामा-  
नि वक्ष्यामि शृणु मे द्विजसत्तम ॥ ८ ॥ अजैकपादहिर्बुध्नः क-  
पाली रुद्र एव च ॥ हरश्च बहुरूपश्च त्र्यम्बकश्चापराजितः ॥ ९ ॥  
वृषाकपिश्च शंभुश्च कपर्दी रैवतस्तथा । एकादशैते कथिता रु-  
द्रादिभुवनेश्वराः ॥ १० ॥ स्त्रीत्वं चैव तथा रुद्रो विभेदं दशधै-  
कधा । उभैव बहुरूपेण पत्नी सैव व्यवस्थिता ॥ ११ ॥ तपः  
कृत्वा जले घोरमुत्तीर्णः स यदा पुरा । तदा स सृष्टवान् वा देवो  
रुद्रस्तत्र प्रतापवान् ॥ १२ ॥ तपोबलेन विप्रेन्द्र भूतानि वि-  
विधानि च । पिशाचैवदनांश्चैव सिंहोष्ट्रमकरानानान् ॥ १३ ॥  
वेतालप्रमुखान् भूतान् अन्यांश्चैव सहस्रशः । विनायकानामुग्राणां  
त्रिंशत्कोट्यर्धमेव च ॥ १४ ॥ अन्यत्कार्यं समुद्दिश्य सृष्टवान् स्कन्दमे-  
व च । एवंप्रकारो रुद्रोसौ मया ते कीर्तितः प्रभुः ॥ १५ ॥ अनुस-  
र्गं मरीच्यादेः कथयामि निबोध मे । देवादिः स्थावरान्ताश्च  
प्रजाः सृष्टाः स्वयंभुवा ॥ १६ ॥ यदास्य च प्रजाः सर्वा न-  
व्यवर्धन्त धीमतः । तदा मानसपुत्रान् सदृशान्मात्मनोऽसृजत्

॥ १७ ॥ मरीचिमर्त्यंगिरसं पुलस्त्यं पुलहं क्रतुम् । प्रचेतसं व-  
 सिष्ठं च भृगुं चैव महामतिः ॥ १८ ॥ नव ब्रह्माण इत्येते पु-  
 राणे निश्चयं गताः । अग्निश्च पितरश्चैव ब्रह्मपुत्रौ तु मानसौ १९  
 सृष्टिकाले महाभागौ ब्रह्मन्स्वायंभुवोद्गतौ । शतरूपां च सृष्ट्वा  
 नु कन्यां च मनवे ददौ ॥ २० ॥ तस्माच्च पुरुषाद्देवी शतरू-  
 पा व्यजायत । प्रियव्रतोत्तानपादौ प्रसूर्तिं चैव कन्यकाम् ॥ २१ ॥  
 ददौ प्रसूर्तिं दक्षाय मनुस्वायंभुवः सुताम् । प्रसूत्यां च तदा दक्षः  
 चतुर्विंशतिकं तथा ॥ २२ ॥ ससर्ज कन्यकास्तासां शृणु ना-  
 मानि मेऽधुना । श्रद्धा प्रीतिर्वृतिस्तुष्टिः पुष्टिर्मेधा तथा क्रिया  
 ॥ २३ ॥ बुद्धिर्लज्जा वपुः शान्तिः सिद्धिः कीर्तिस्त्रयोदशी ।  
 अपत्यार्थं प्रजग्राह धर्मो दाक्षायणीं प्रभुः ॥ २४ ॥ श्रद्धा-  
 दीनां तु पत्नीनां जाताः कामादयः सुताः । धर्मस्य पुत्रपौत्राद्यै-  
 र्धर्मवंशो विवर्धितः ॥ २५ ॥ ताम्यः सृष्ट्वा यवीयस्यस्तासां नामानि  
 कीर्तये । संभूतिश्चानुसूया च स्मृतिः प्रीतिः क्षमा तथा ॥ २६ ॥  
 सन्नतिश्चाय सत्या च तुर्या ख्यातिर्द्विजोत्तम । तद्वत्पुत्रौ महा-  
 भाग मातारिश्वाय सत्यवान् ॥ २७ ॥ स्वाहाथ दशमी ज्ञेया  
 स्वधा चैकादशी स्मृता । एताश्च दत्ता दक्षेण ऋषीणां भाविता-  
 त्मनाम् ॥ २८ ॥ मरीच्यादीनां तु ये पुत्रास्तानहं कथयामि ते ।  
 पत्नी मरीचेः संभूतिः जज्ञे सा कश्यपं मुनिम् ॥ २९ ॥ स्मृतिश्चा-  
 ङ्गिरसः पत्नी प्रसूताः कन्यकास्तथा । सिनीवाली कुहूश्चैव राका  
 चानुमतिस्तथा ॥ ३० ॥ अनुसूया तथा चात्रेर्जज्ञे पुत्रानक-  
 स्मपान् । सोमं दुर्वाससं चैव दत्तात्रेयं च योगिनम् ॥ ३१ ॥  
 यो सावग्निरभीमानी ब्रह्मणस्तनयोऽग्रजः । तस्मात्स्वाहा सुतांछे-  
 मे त्रीनुदारौजसो नृप ॥ ३२ ॥ पावकं पवमानं च शुचिं चापि ज-

१ यो सावित्यादयस्त्रयः श्लोका 'क स' पुस्तके न विद्यन्ते ।

लाशयस्मात्तेषां तु सन्ततावन्ये चत्वारिंशच्च पञ्च च ॥ ३३ ॥ कश्य-  
 न्ते बह्व्यश्चैते पिता पुत्रत्रयं च यत् । एवमेकोन पञ्चाशद्बह्व्यः परिकी-  
 र्तिताः ॥ ३४ ॥ पितरो ब्रह्मणा सृष्टा व्याख्याता ये मया तवातेभ्यः  
 स्वधा सुते जज्ञे मेनां वै धीरिणीं तथा ॥ ३५ ॥ प्रजाः सृजेति व्यादिष्टः  
 पूर्वं दक्षः स्वयंभुवा । यथा ससर्ज भूतानि तथा मे शृणु सत्तम ॥ ३६ ॥  
 मनसैव हि भूतानि पूर्वं दक्षोऽसृजन्मुनिः । देवानृषींश्च गंधर्वानसुरा  
 न्पन्नगांस्तथा ॥ ३७ ॥ यदास्य मनसा जाता नाभ्यवर्धत ते द्विज ।  
 तदा संचिन्त्य स मुनिः सृष्टिहेतोः प्रजापतिः ॥ ३८ ॥ मैथुनेनैव  
 धर्मेण सिसृक्षुर्विविधाः प्रजाः । असिक्रीमुद्बहन्कन्यां वीरणस्य  
 प्रजापतेः ॥ ३९ ॥ षष्टि दक्षोऽसृजन्कन्यां वीरण्यामिति नः  
 श्रुतम् । ददौ स दश धर्माय कश्यपाय त्रयोदश ॥ ४० ॥  
 सप्तविंशति सोमाय चतस्रो रिष्टनेमिने । द्वे चैव बहुपुत्राय द्वे  
 चैवाङ्गिरसे तथा ॥ ४१ ॥ द्वे कृशाश्र्वाय विदुषे तदपत्यानि मे  
 शृणु । विश्वेदेवास्तु विश्वाया साध्यासाध्यानसूयत ॥ ४२ ॥  
 मरुत्वत्यां मरुत्वन्तो वसोस्तु वसवः स्मृताः । भानोस्तु भानवो देवा  
 मुहूर्तायां मुहूर्तजाः ॥ ४३ ॥ लम्बायांश्चैव घोषारूयो नागवीथि-  
 श्च जामिजाः । पृथिवीविषयं सर्वं मरुत्वत्वामजायत ॥ ४४ ॥  
 संकल्पया च संकल्पः पुत्रो जज्ञे महामते । ये त्वनेकवसुप्राणा  
 देवा ज्योतिःपुरोगमाः ॥ ४५ ॥ वसवोष्टौ समाख्यातास्तेषां नामानि  
 मे शृणु । आपो ध्रुवश्च सोमश्च धर्मश्चैवानिलोनलः ॥ ४६ ॥  
 प्रत्यूषश्च प्रभासश्च वसवोष्टौ प्रकीर्तिताः । तेषां पुत्राश्च पौत्राश्च  
 शतशोऽथ सहस्रशः ॥ ४७ ॥ साध्याश्च बहवः प्रोक्तास्तत्पुत्राश्च  
 सहस्रशः । अदितिर्दितिर्दनुश्चैव अरिष्टा सुरसा स्वसा ॥ ४८ ॥

— १ बौधारीणीमिति 'ख' पुस्तके पाठः । २ 'अशक्ती' इति 'ख'  
 पुस्तके पाठः ।

सुरभिर्विनता चैव तथा क्रोधवशा इरा । कद्रुर्मुनिश्च धर्मज्ञ  
 तदपत्यानि मे शृणु ॥ ४९ ॥ अदित्यां कश्यपाज्जाताः पुत्रा  
 द्वादश शोभनाः । तानहं नामतो वक्ष्ये शृणुष्व गदतो मम ॥ ५० ॥  
 भर्गोः शुश्रार्यमा चैव मित्रोऽथ वरुणस्तथा । सविता चैव धाता च  
 विवस्वांश्च महामते ॥ ५१ ॥ त्वष्टा पूषा तथा चेन्द्रो द्वादशो विष्णुरु-  
 च्यते ॥ अदित्याः पुत्रद्वयं जज्ञे कश्यपादिति नः श्रुतम् ॥ ५२ ॥ हिर-  
 प्याख्यो महाकायो वाराहेण तु यो हतः । हिरण्यकशिपुश्चैव  
 नरसिंहेन यो हतः ॥ ५३ ॥ अन्ये च बहवो दैत्या दितिपु-  
 त्राश्च दानवाः । अरिष्टायां तु गंधर्वा जज्ञिरे कश्यपात्तथा  
 ॥ ५४ ॥ सुरलायामथोत्पन्ना विद्याधरगणा बहु । गा वै स जनया-  
 मास सुरभ्यां कश्यपो मुनिः ॥ ५५ ॥ विनतायां तु द्वौ पुत्रौ  
 प्रख्यातौ गरुडारुणौ ॥ गरुडो देवदेवस्य विष्णोरमिततेजसः ॥ ५६ ॥  
 वाहनत्वमियात्प्रीत्या अरुणः सूर्यसारथिः । ताम्रायां कश्यपा-  
 ज्जाताः षट्पुत्रास्तान्निबोध मे ॥ ५७ ॥ अश्वा उष्ट्रा गर्दभाश्च  
 हस्तिनो गवया मृगाः । क्रोधायां जज्ञिरे तद्वद्ये भूम्यां दुष्टजा-  
 तयः ॥ ५८ ॥ इरा वृक्षलतावल्लीशपाजातीश्च जज्ञिरे ॥ स्वसा तु यक्षर-  
 क्षांसि मुनिस्त्वरसस्तथा ॥ ५९ ॥ कद्रुपुत्रा महानागा दन्दशू-  
 का विषोल्बणाः । सप्तविंशति याः प्रोक्ता लोमपत्न्योथ सुव्रताः  
 ॥ ६० ॥ तासां पुत्रा महासन्वत् बुधद्व्यास्त्वभवन् द्विजः । अ-  
 रिष्टनेमिपत्नीनामपत्यानीह षोडश ॥ ६१ ॥ बहुपुत्रस्य वि-  
 दुषश्चत्वारो विद्युदादयः ॥ प्रत्याङ्गिरसुताः श्रेष्ठा ऋषयश्चर्षिसंस्कृताः  
 ॥ ६२ ॥ कृशाश्वस्य तु देवर्षेर्दवाश्च ऋषयः सुताः ॥ एते युगसहस्राति  
 ज्ञायन्ते पुनरेव हि ॥ ६३ ॥ एते कश्यपदायादाः कीर्तिताः

स्थाणुजङ्गमाः । स्थितौ स्थितस्य देवस्य नरसिंहस्य धर्मतः  
 ॥ ६४ ॥ एता विभूतयो विप्र मया ते पारिकीर्तिताः । कथिता  
 दक्षकन्यानां मया तेऽपत्यसततिः ॥ ६५ ॥ श्रद्धावान् संस्मरेदेतां स  
 सन्तानवान्भवेत् ॥ ६६ ॥ सर्गानुसर्गौ कथितौ मया ते समासतः सृष्टि-  
 विवृद्धिहेतोः । पठन्ति ये विष्णुपराः सदा नराः इदं द्विजास्ते विमला  
 भवन्ति ॥ ६७ ॥ ॥ इति श्रीनृसिंहपुराणे सृष्टिकथने पञ्चमो-  
 ध्यायः ॥ ९ ॥

### षष्ठोऽध्यायः ।

॥ सूतउवाच ॥

सृष्टिस्ते कथिता विष्णोर्मयास्य जंगतो द्विज । देवदानवयक्षाद्या  
 यथोत्पन्ना महात्मनः ॥ १ ॥ यमुद्दिश्य त्वया पृष्टः पुराहमृषिसं-  
 निधौ । मित्रावरुणपुत्रत्वं वसिष्ठस्य कथं त्विति ॥ २ ॥ तदिदं  
 कथायिष्यामि पुण्याख्यानं पुरातनम् । शृणुष्वेकमग्रमनसा भरद्वाज  
 विशेषतः ॥ ३ ॥ सर्वधर्मार्थतत्त्वज्ञः सर्ववेदविदांवरः ॥ पारगः  
 सर्वविद्यानां दक्षो नाम प्रजापतिः ॥ ४ ॥ तेन दत्ता शुभाः कन्याः  
 सर्वाः कमललोचनाः ॥ सर्वलक्षणसंपूर्णाः कश्यपाय त्रयोदश ॥  
 ॥ ५ ॥ तासां नामानि वक्ष्यामि निबोधत ममाधुना ॥ अदितिर्दि-  
 तिः दनुः काला मुहूर्ता सिंहिका मुनिः ॥ ६ ॥ ईरा क्रोधा च सु-

१ 'धीमत' इति 'ग' पुस्तके पाठः । २ 'वृता क्रोधा च सुरभिः' इति  
 'क' पुस्तके 'वृत्रा क्रोधा' चेति 'ख' पुस्तके पाठः ।

रभिर्विनता सुरसा स्वसा ॥ कद्रुश्च सरमा चैव या तु देवशुनी स्मृता  
 ॥ ७ ॥ दक्षस्यैता दुहितरस्ताः प्रादात्कश्यपाय सः । तासां ज्येष्ठा वारि-  
 ष्ठा च अदितिर्नामतो द्विज ॥ ८ ॥ अदितिः सुषुवे पुत्रान् द्वाद-  
 शान्निसमप्रभान् । तेषां नामानि वक्ष्यामि शृणुष्व गदतो मम  
 ॥ ९ ॥ यैरिद वासरं नक्तं वर्तेते क्रमशः सदा । भगोऽशस्वर्ष्य-  
 मा चैव भित्रोथ वरुणस्तथा ॥ १० ॥ सविता चैव धाता च  
 विवस्वांश्च महामते । त्वष्टा पूषा तथैवेन्द्रो विष्णुर्द्वादशमः  
 स्मृतः ॥ ११ ॥ एते च द्वादशादित्यास्तपन्ते वर्षयन्ति च ।  
 तस्याश्च मध्यमः पुत्रो वरुणो नाम नामतः ॥ १२ ॥ लोकपा-  
 ल इति ख्यातो वारुण्यां दिशि शब्द्यते । पश्चिमस्य समुद्रस्य प्र-  
 तीच्यां दिशि राजते ॥ १३ ॥ जातरूपमयः श्रीमानास्ते  
 नाम शिलोच्चयः । सर्वरत्नमयैः शृङ्गैः धातुप्रस्रवणान्वितैः ॥ १४ ॥  
 संयुक्तो भाति शैलेशो नानारत्नमयः शुभ्रः । महादरीगुहाभिश्च  
 सिंहशार्दूलनादितः ॥ १५ ॥ नानाविविक्तभूमीषु सिद्धगन्धर्वसे-  
 वितः । यस्मिन्गते दिनकरे तमसा पूर्यते जगत् ॥ १६ ॥ त-  
 स्य शृङ्गे महादिव्या जाम्बूनदमयी शुभा । रम्या मणिमयैः स्त-  
 म्भैर्विहिता विश्वकर्मणा ॥ १७ ॥ पुरी विश्वावती नाम समृद्धा  
 भोगसाधनैः । तस्यां वरुण आदित्यो द्वीप्यमानः स्वतेजसा  
 ॥ १८ ॥ पाति सर्वानिमाँल्लोकान्नियुक्तो ब्रह्मणा स्वयम् ।  
 उपास्यमानो गन्धर्वैस्तथैवाप्सरसां गणैः ॥ १९ ॥ दिव्यगन्धा-  
 नुलिप्ताङ्गो दिव्याभरणभूषितः । कदाचिद्वरुणो यातो मित्रेण स-  
 हितो वनम् ॥ २० ॥ कुरुक्षेत्रे शुभे रम्ये सदा ब्रह्मर्षिसेविते ।  
 नानापुष्पफलोपेते नानातीर्थसमाकुले ॥ २१ ॥ आश्रमा वृत्रै



दृश्यन्ते मुनीनामूर्ध्वरेतसाम् । तस्मिंस्तीर्थे समाश्रित्य बहुपुष्पफलो-  
 दके ॥ २२ ॥ चीरकृष्णाजिनधरो चरन्तौ तप उत्तमम् ।  
 तत्रैकस्मिन्वनोद्देशे विमलोदो द्वदः शुभः ॥ २३ ॥ बहुगु-  
 ल्मलताकीर्णो नानापक्षिनिषेवितः । नानातरुवनच्छन्नो नलिन्या  
 चोपशोभितः ॥ २४ ॥ पौण्डरीक इति ख्यातौ मीनकच्छपसे-  
 वितः । ततस्तु मित्रावरुणौ भ्रातरौ वनचारिणौ । तं तु देशं गतौ  
 देवौ विचरन्तौ यदृच्छया ॥ २५ ॥ ताभ्यां तत्र तदा दृष्ट्वा  
 उर्वशी तु वराप्सराः । स्नायन्ती सहितान्याभिः सखीभिः सा वरा-  
 नना । गायन्ती च हसन्ती च विश्वस्ता निर्जने वने ॥ २६ ॥  
 गौरी कमलगर्भाभां सिन्धुकृष्णाशिरोरुहा । षड्भद्रविशा-  
 ल्याक्षी रक्तोष्ठी मृदुभाषिणी ॥ २७ ॥ शङ्खकुन्देन्दुधवलैर्दन्तैराविरलैः  
 समैः । सुभ्रूः सुभासा सुमुखी सुललाटा मनस्विनी ॥ २८ ॥  
 सिंहवत्सूक्ष्ममध्याङ्गी पीनोरुजघनस्तनी । मधुरालापचतुरासुम-  
 ध्यां चारुहासिनी ॥ २९ ॥ रक्तोत्पलकरा तन्वी सुपदी विन-  
 यान्विता । पूर्णचन्द्रनिर्भा बाला मत्तद्विरदगामिनी ॥ ३० ॥  
 दृष्ट्वा तस्यास्तु तद्रूपं तौ देवौ विस्मयं गतौ । यस्या हास्येन  
 लस्येन स्मितेन ललितेन च ॥ ३१ ॥ मृदुना वायुना चैव सी-  
 तानिलसुगन्धिना । मत्तभ्रमरगीतेन पुंस्कोकिलहेतनं च ॥ ३२ ॥  
 सुखरेण हि गीतेन उर्वश्यां मधुरेण च । ईक्षितौ च कटाक्षेण स्क-  
 न्दतुः स्तावुभावापि ॥ ३३ ॥ निमिः शापादथोत्क्रम्य स्वदेहान्मु-

१ 'सुखरे'ति 'ग' पुस्तके पाठः । २ 'कस्तमित मध्याङ्गी'ति 'ग'  
 पुस्तके पाठः ।

निसत्तम । वसिष्ठ मित्रावरुणात्मजोसीत्यतोदुरागत्य हि वि-  
 श्वदेवाः(?) + रेतस्त्रिभागं कमलेचरन्तं वसिष्ठ एव तु पि-  
 तामहोक्तेः ॥ ३४ ॥ बहुधापतितं रेतः कमलेय स्थले जले ।  
 अरविन्दे वसिष्ठस्तु जातस्तु मुनिसत्तमः ॥ ३५ ॥ स्थले त्वग-  
 स्यः सम्भूतो जले मत्स्यो महाद्युतिः । स तत्र जातो मतिमा-  
 न् वसिष्ठः कुम्भे त्वगस्यः सलिलेय मत्स्यः । ३६ । स्थानत्रये तत्पतितं  
 समानं मित्रस्य यस्माद्भरुणस्य रेतः । एतस्मिन्नेव काले तु गता सा  
 उर्वशी दिवम् ॥ ३७ ॥ उपेत्य तानृषीन् देवौ गतौ भूयः  
 स्वमाश्रयम् । यमावपि तु तप्येते पुनरुग्रं परंतपः ॥ ३८ ॥ त-  
 पसा प्राप्तुकामौ तौ परं ज्योतिः सनातनम् । तपस्यन्त्यौ सुरश्रेष्ठौ  
 ब्रह्मगत्येदमब्रवीत् ॥ ३९ ॥ मित्रावरुणकौ देवौ पुत्रवन्तौ म-  
 हाद्युती । सिद्धिर्भविष्यति यथा युवयोर्वेष्पवी पुनः ॥ ४० ॥  
 स्वाधिकारेण स्थीयेतामधुना लोकसाक्षिकौ । इत्युक्तान्तर्दधे ब्र-  
 ह्मा तौ स्थितौ स्वाधिकारकौ ॥ ४१ ॥ एवं ते कथितं विप्र  
 वसिष्ठस्य महात्मनः । मित्रावरुणपुत्रत्वमगस्यस्य च धीमतः  
 ॥ ४२ ॥ इदं पुंसीयमाख्यानं वारुणं पापनाशनम् । पुत्रकामास्तु-  
 ये केचिच्छृण्वन्तीदं शुचिब्रताः ॥ ४३ ॥ अचिरादेव पुत्रास्ते  
 लभन्ते नात्र संशयः । यश्चैतत्पठते नित्यं हव्यकव्ये द्विजोत्तमः  
 ॥ ४४ ॥ देवाश्च पितरस्तस्य वृत्ता यान्ति परं सुखम् । य-

१ ' वसिष्ठ मित्रावरुणात्मजोसिन्मितस्य देवस्य पितामहोक्तेः ' इदमेवार्थे  
 'क ख' पुस्तकयोः । २ 'त्रिधासमभवद्रेत' इति च । ३ 'शया' इति  
 'क ख' पुस्तकयोः ।

श्रीतच्छृणुयान्नित्यं प्रातरुत्थाय मानवः ॥ ४५ ॥ नन्दते समु-  
 खं भूमौ विष्णुलोकं स गच्छति । इत्येतदाख्यानमिदं म-  
 न्धैरितं पुरातनं वेदविदेरुदीरितम् । पठिष्यते यस्तु गृणोति स-  
 र्वदा स याति शुद्धो हरिलोकमञ्जसा ॥ ४६ ॥ ॥ इतिश्री-  
 नृसिंहपुराणे पुंसवनाख्यानं नाम षष्ठोऽध्यायः ॥ ६ ॥

### सप्तमोऽध्यायः ।

॥ श्री भारद्वाज उवाच ॥

मार्कण्डेयेन मुनिना कथं मृत्युः पराजितः ।

एतदाख्याहि मे सूत त्वयैतत्सूचितं पुरा ॥ १ ॥

॥ सूत उवाच ॥

इदं तु महदाख्यानं भरद्वाज गृणुष्व मे । गृण्वन्तु ऋषयश्चेमे  
 पुरावृत्तं ब्रवीम्यहम् ॥ २ ॥ कुरुक्षेत्रे महापुण्ये व्यासपीठे  
 वराश्रमे । तत्रासीनं मुनिवरं कृष्णद्वैपायनं मुनिम् ॥ ३ ॥  
 कृतस्नानं कृतजपं मुनिशिष्यैः समावृतम् । वेदवेदार्थतत्त्वज्ञं  
 सर्वशास्त्रविशारदम् ॥ ४ ॥ प्रणिप्रत्यं यथान्यार्यं शुकः  
 परमधार्मिकः । इममेवार्थमुद्दिश्य तं पप्रच्छ कृताञ्जलिः ॥ ५ ॥  
 वामुद्दिश्य वयं पृष्टास्त्वयात्र मुनिसंनिधौ । नरसिंहस्य भक्तेन  
 कृततीर्थनिवासिना ॥ ६ ॥

॥ श्रीशुक उवाच ॥

मार्कण्डेयेन मुनिना कथं मृत्युः पराजितः ।

एतदाख्याहि मे तातं श्रोतुमिच्छामि तेधुना ॥ ७ ॥

॥ व्यास उवाच ॥

मार्कण्डेयेन मुनिना यथा मृत्युः पराजितः । तथा ते  
 कथयिष्यामि शृणु वत्सं महामते ॥ ८ ॥ शृण्वन्तु मुनयश्चैव कथ्यमा-  
 नं मयाधुना । मच्छिष्याश्चैव शृण्वन्तु महदाख्यानमुत्तमम् ।  
 ॥ ९ ॥ भृगोः ख्यात्यां समुत्पन्नो मृकण्डुर्नाम वै सुतः ।  
 सुमित्रा नाम वै पत्नीं मृकण्डोस्तु महात्मनः ॥ १० ॥ धर्मज्ञा  
 धर्मनिरता पतिशुश्रूषणे रता । तस्यां तस्य सुतो जातो मा-  
 र्कण्डेयो महामतिः ॥ ११ ॥ भृगुपौत्रो महाभागो बालत्वेपि महा-  
 मतिः । ववृषे वल्लभो बालः पित्रा तत्र कृतक्रियः ॥ १२ ॥ त-  
 स्मिन्वै जातमात्रे तु आर्गमी कश्चिदब्रवीत् । वर्षे द्वादशमे पूर्णे  
 मृत्युरस्य भविष्यति ॥ १३ ॥ श्रुत्वा तन्मातृपितरौ दुःखितौ  
 तौ बभूवतुः । विदूयमानहृदयौ तं निरीक्ष्य महामते ॥ १४ ॥  
 तथापि तप्तता तस्य यत्नात्काले क्रियां ततः । चकार सर्वा मे-  
 धावी उपनीतो गुरोर्गृहे ॥ १५ ॥ वेदानेवाभ्यसन्नास्ते गुरुशु-  
 श्रूषणोद्यतः । स्वीकृत्य वेदशास्त्राणि सपुनर्गृहमार्गतः ॥ १६ ॥  
 मातापितृव्रतमस्कृत्य पादयोर्विनयान्वितः । तस्थौ तत्र गृहे धीमान्  
 मार्कण्डेयो महामुनिः ॥ १७ ॥ तं निरीक्ष्य महात्मानं सत्प्रज्ञं च

१ 'वश्य' इति 'क ख' पुस्तकयोः । २ 'आदेशी' ति 'ग' पुस्तके पाठः । ३ नामकरणादिसंस्कारान् ।

विचक्षणम् । दुःखितौ तौ भृशं तत्र तन्मातापितरौ शुक ॥ १८ ॥  
 तौ दृष्ट्वा दुःखमापन्नौ मार्कण्डेयो महामतिः । उवाच वचनं तत्र  
 किमर्थं दुःखमीदृशम् ॥ १९ ॥ सदैतत्कुरुषे मातस्तातेन सह  
 धीमता । वक्तुमर्हसि दुःखस्य कारणं मम पृच्छतः ॥ २० ॥  
 इत्युक्त्वा तेन पुत्रेण माता तस्य महात्मनः । कथयामाह्व तत्सर्वं आ-  
 गमी यदुवाच ह ॥ २१ ॥ तच्छ्रुत्वासौ मुनिः प्राह मातरं पि-  
 तरं पुनः । पित्रा सार्धं त्वया मातर्न कार्यं दुःखमण्वपि  
 ॥ २२ ॥ अपनेष्यामि भो मृत्युं तपसा नात्र संशयः ॥ यथा  
 चाहं चिरायुः स्यां तथा कुर्यामहं तपः ॥ २३ ॥ इत्युक्त्वा तौ  
 समाश्वास्य पितरौ वनमभ्यगात् । वल्लीवटं नाम वनं नानाऋषिनि-  
 षेवितम् ॥ २४ ॥ तत्रासौ मुनिभिः सार्धमासीनं स्वषितामहः ।  
 भृगुं ददर्श धर्मज्ञं मार्कण्डेयो महामतिः ॥ २५ ॥ अभिवाद्य  
 यथान्यायं मुनींश्चैव स धार्मिकः । कृताञ्जलिपुटो भूत्वा तस्थौ त-  
 त्पुरतो दमी ॥ २६ ॥ गतायुषं ततो दृष्ट्वा पौत्रं बालं महामतिः ।  
 भृगुराह महाभागं मार्कण्डेयं तदा शिशुम् ॥ २७ ॥ किमागतो-  
 सि पुत्रात्र पितुस्ते कुशलं पुनः । मातुश्च बान्धवानां च कि-  
 मागमनकारणम् ॥ २८ ॥ इत्येवमुक्त्वा भृगुणा मार्कण्डेयो महा-  
 मतिः । उवाच सकलं तस्मै आदेशिवन्ननं तदा ॥ २९ ॥ यौ-  
 त्रस्य वचनं श्रुत्वा भृगुस्तु पुनरब्रवीत् । एवं सति महाबुद्धे किं  
 त्वं कर्म चिकीर्षसि ॥ ३० ॥

॥ मार्कण्डेय उवाच ॥

१ 'शुचा' इति वा पाठो 'गु' पुस्तके २ । 'आदेशी' 'ग' पुस्तके । ३  
 'मल्लीवनं' इति 'ख' पुस्तके । ४ 'ज्ञानवतां वर' क 'ख' पुस्तकयोः ।

भूतापहारिणं मृत्युं जेतुमिच्छामि साम्प्रतम् ।

शरणं त्वं प्रपन्नोस्मि तत्रोपायं वदस्व नः ॥ ३१ ॥

॥ भृगुरुवाच ॥

नारायणमनाराध्य तपसा महता सुताको जेतुं शक्नुयान्मृत्युं त-  
स्मात्तं तपसार्चय ॥ ३२ ॥ तमनन्तमजं विष्णुमच्युतं पुरुषोत्त-  
मम् । भक्तप्रियं सुरश्रेष्ठं भक्त्या त्वं शरणं ब्रज ॥ ३३ ॥ तमेव  
शरणं पूर्वं गतवान्नारदो मुनिः । तपसा महता वत्स नारायण-  
मनामयम् ॥ ३४ ॥ तत्प्रसन्नान्महाभाग नारदो ब्रह्मणः सुतः ।  
ब्रह्मं मृत्युं विजित्वाशु दीर्घायुर्कथंते सुखम् ॥ ३५ ॥ तमृते पुण्ड-  
रीकाक्षं नारसिंहं जनार्दनम् । कः कुर्यान्मात्रवो वत्स मृत्युसत्तानि-  
वारणम् ॥ ३६ ॥ तमनन्तमजं विष्णुं कृष्णं जिष्णुं श्रियः पतिम् । गो-  
विन्दं गोपतिं देवं सततं शरणं ब्रज ॥ ३७ ॥ नरसिंहं महादेवं  
यदि पूजयसे सदा । वत्स जेतासि मृत्युं त्वं सततं नात्र  
संशयः ॥ ३८ ॥

॥ व्यास उवाच ॥

उक्तः पितामहेनैवं भृगुणा पुनरब्रवीत् ।

मार्कण्डेयो महातेजा विनयात्त्वपितामहम् ॥ ३९ ॥

॥ मार्कण्डेय उवाच ॥

१ 'नारायणमनामय' मिति 'ग' सुस्तके पाठः । २ 'भक्तानां वत्सकः  
कुर्यान्मात्रसेवा निवारणम्' इति 'ग' पुस्तके । ३ विनयान्तकन्वरः  
'क ख' पुस्तकयोः पाठः

आराध्यः कथितस्तात विष्णुर्विश्वेश्वरः प्रभुः । कथं कुत्र म-  
या कार्यं अच्युताराधनं गुरो । येनासौ मम तुष्टस्तु मृत्युं सद्योऽप-  
नेष्यति ॥ ४० ॥

॥ भृगुरुवाच ॥

तुङ्गभद्रेति विख्याता या नदी सह्यपर्वते । तत्र भद्रैवटे वत्स  
त्वं प्रतिष्ठाप्य केशवम् ॥ ४१ ॥ आराधय जगन्नाथं गन्धपुष्पा-  
दिभिः क्रमात् । हृदि कृत्वेन्द्रियग्रामं मनः संयम्य  
तत्त्वतः ॥ ४२ ॥ हृत्पुण्डरिके देवेशं शङ्खचक्रगदाधरम् ध्यायन्ने-  
कमना वत्स द्वादशाक्षरमभ्यसन् ॥ ४३ ॥ ॐ नमो भगवते वासुदेवाय  
॥ इमं मन्त्रं हि जपतो देवदेवस्य शार्ङ्गिणः ॥ ४४ ॥ प्रीतो भ-  
वति विश्वात्मा मृत्युं येनापनेष्यति ॥ ४४ ॥

॥ व्यास उवाच ॥

इत्युक्तस्तं प्रणम्याथ स जगाम तपोवनम् ॥ ४५ ॥ सह्यपा-  
दोद्भवायास्तु भद्रायास्तटमुत्तमम् । नानाद्रुमलताकीर्णं नानापुष्पो-  
पशोभितम् ॥ ४६ ॥ गुल्मवेणुलताकीर्णं नानामुनिजनाकुलम् ।  
तत्र विष्णुं प्रतिष्ठाप्य गन्धधूपादिभिः क्रमात् ॥ ४७ ॥ पूजयामास दे-  
वेशं मार्कण्डेयो महामुनिः । पूजयित्वा हरिं तत्र तपस्तेपे सुदु-  
ष्करम् ॥ ४८ ॥ निराहारो मुनिस्तत्र वर्षमेकमतन्द्रितः । मात्रो-

१ 'आराधितश्च भगवान्मम मृत्युं हरोदिति कथमत्र मया कार्यमच्युता  
राधनं गुरो' इति 'ग' पुस्तके । २ तुङ्गभद्रा च भगिनी द्वे नद्यौ सह्यसम्भवे ।  
इति 'ग' पुस्तके । ३ 'तयोर्भद्रान्तरे' इति 'ग' पुस्तके । ४ 'विशुद्धेनान्त  
रात्मना' इति 'ग' पुस्तके ।

ककाले त्वासन्ने दिने तत्र महामातिम् ॥ ४९ ॥ स्नात्वा यथो-  
क्तविधिना कृत्वा विष्णोस्तथार्चनम् । हृदि कृत्वेन्द्रियग्रामं वि-  
शुद्धेनान्तरात्मना ॥ ५० ॥ आसनं स्वस्तिकं बद्ध्वा कृत्वा-  
सा प्राणसंयमम् । ॐकारोच्चारणाद्धीमान् हृत्पद्मं स वि-  
कासयन् ॥ ५१ ॥ तन्मध्ये रविसोमाग्निमण्डलानि यथा-  
क्रमम् । कल्पयित्वा हरेः पीठं तस्मिन् देशे सनातनम् ॥ ५२ ॥  
पीताम्बरधरं कृष्णं शङ्खचक्रगदाधरम् । भावपुष्पैः समभ्यर्च्य  
मनस्तास्मिन्निवेश्य च ॥ ५३ ॥ ब्रह्मरूपं हारिं ध्यायन् ततो म-  
न्त्रमुदीरयत् । ॐ नमो भगवते वासुदेवाय ॥ ५४ ॥

॥ व्यास उवाच ॥

इत्येवं ध्यायतस्तस्य मार्कण्डेयस्य धीमतः ॥ ५५ ॥ मनस्त-  
त्रैव संलग्नं देवदेवे जगत्पतौ । ततो यमाज्ञया तत्र आगता यम-  
किङ्कराः ॥ ५६ ॥ पाशहस्तास्तु तं नेतुं विष्णुदूतैस्तु ते हताः ।  
शूलैः प्रहत्यमानास्तु द्विजं मुक्ता ययुस्तदा ॥ ५७ ॥ वयं नि-  
वर्त्य गच्छामो मृत्युरेवागमिष्यति ।

॥ विष्णुदूता ऊचुः ॥

यत्र नः स्वामिनो नाम लोकनाथस्य शार्ङ्गिणः ।

को यमस्तत्र मृत्युर्वा कालः कलयतां वरः ॥ ५८ ॥

॥ व्यास उवाच ॥

आगत्य स्वयमेवाह मृत्युः पार्श्वं महात्मनः । मार्कण्डेयस्य

१ 'श्याम' मिति 'ग' पुस्तके । २ 'मुदीरयन्नि' ति 'ग' पुस्तके । प्रकृ-  
ते त्वद्भावश्छान्दसः । ३ न विद्यते इदं पद्यं 'ग' पुस्तके ।



बभ्राम विष्णुकिङ्करशङ्कया ॥ ५९ ॥ तेष्युद्यम्याशु मुशलाना-  
यसान् विष्णुकिङ्कराः । विष्ण्वाज्ञया हनिष्यामो मृत्युमद्येति  
संस्थिताः ॥ ६० ॥ ततो विष्ण्वार्पितमना मार्कण्डेयो महाम-  
तिः । तुष्टाव प्रणतो भूत्वा देवदेवं जनार्दनम् ॥ ६१ ॥ विष्णु-  
नैवोदितं यत्तत्स्तोत्रं कर्णे महात्मनः । सुभाषितेन मनसा तेन  
तुष्टाव माधवम् ॥ ६२ ॥

॥ मार्कण्डेय उवाच ॥

नारायणं सहस्राक्षं पद्मनाभं पुरातनम् । प्रणतोस्मि हृषीके-  
शं किं मे मृत्युः करिष्यति ॥ ६३ ॥ गोविन्दं पुण्डरीकाक्षं  
अनन्तमजमव्ययम् । केशवं च प्रपन्नोस्मि किं मे मृत्युः करि-  
ष्यति ॥ ६४ ॥ वासुदेवं जगद्योनिं भानुवर्णमन्तीन्द्रियम् । दा-  
मोदरं प्रपन्नोस्मि किं मे मृत्युः करिष्यति ॥ ६५ ॥ शङ्खचक्र-  
धरं देवं छन्नरूपिणमव्ययम् । अधोक्षजं प्रपन्नोस्मि किं मे मृ-  
त्युः करिष्यति ॥ ६६ ॥ वाराहं वामनं विष्णुं नरसिंहं जना-  
र्दनम् । माधवं च प्रपन्नोस्मि किं मे मृत्युः करिष्यति ॥ ६७ ॥  
पुरुषं पुष्करं पुण्यं क्षेमबीजं जगत्पतिम् । लोकनाथं प्रपन्नोस्मि  
किं मे मृत्युः करिष्यति ॥ ६८ ॥ भूतात्मानं महात्मानं जग-  
द्योनिमयोनिजम् । विश्वरूपं प्रपन्नोस्मि किं मे मृत्युः करिष्य-  
ति ॥ ६९ ॥ सहस्राशिरसं देवं व्यक्ताव्यक्तं सनातनम् । महा-  
योगं प्रपन्नोस्मि किं मे मृत्युः करिष्यति ॥ ७० ॥ इत्युदीरि-

१ इदं वाक्यं 'ग' पुस्तके नै । २ महात्मानं मित्येवान्यत्र 'स्रक' पुस्तकयोः ।

तमाकर्ण्य स्तोत्रं तस्य महात्मनः । अपयातस्ततो मृत्युर्विष्णुदू-  
 तैश्च पीडितः ॥ ७१ ॥ इति तेन जितो मृत्युर्मार्कण्डेयेन धीम-  
 ता । प्रसन्ने पुण्डरीकाक्षे नृसिंहे नास्ति दुर्लभम् ॥ ७२ ॥ मृ-  
 त्युंजयमिदं पुण्यं मृत्युप्रशमनं शुभम् । मार्कण्डेयहितार्थाय स्व-  
 यं विष्णुरुवाच ह ॥ ७३ ॥ य इदं पठते भक्त्या त्रिकालं निय-  
 तः शुचिः । नाकाले तस्य मृत्युः स्यान्नरस्याच्युतचेतसः ॥ ७४ ॥  
 हृत्पद्ममध्ये पुरुषं पुराणं नारायणं शाश्वतमादिदेवम् । सच्चि-  
 न्त्य सूर्यादपि राजमानं मृत्युं स योगी जितवांस्तदैव ॥ ७५ ॥  
 इति श्रीनृसिंहपुराणे मार्कण्डेयमृत्युंजयो नाम सप्तमो-  
 ध्यायः ॥ ७ ॥

### अष्टमोऽध्यायः ।

॥ श्रीव्यास उवाच ॥

मृत्युश्च किङ्कराश्चैव विष्णुदूतैः प्रपीडिताः ॥

स्वराज्ञस्तेनुनिर्वेशं गत्वा ते चैकुशुर्भृशम् ॥ १ ॥

॥ मृत्युकिङ्करा ऊचुः ॥

शूण राजन् वचोस्माकं तवाग्ने यद्भवीमहे । त्वददेशाद्वयं ग-  
 त्वा मृत्युं संस्थाप्य दूरतः ॥ २ ॥ ब्राह्मणस्य समीपं च भृगोः  
 पौत्रस्य सत्तमः । तं ध्यायमानं कमपि देवमेवाग्रमानसम् ॥ ३ ॥

१ 'तत्र महात्मन' इति 'ख क' पुस्तकयोः । २ 'संचुकुशुरेति 'क  
 ख' पुस्तकयोः ।

गंतुं न शक्तास्तत्पार्श्वं वयं सर्वे महामते । यावत्तावन्महाकायैः  
 पुरुषैर्मुशलैर्हताः ॥ ४ ॥ वयं निवृत्तास्तद्वीक्ष्य मृत्युस्तत्र  
 गतः पुनः । अस्मान्निर्भर्त्स्य तत्रायं तैर्नरैर्मुशलैर्हताः ॥५॥ एवम-  
 त्र तमानेतुं ब्राह्मणं तपासि स्थितम् । अशक्ता वयमेवात्र मृत्युना स-  
 ह वै प्रभो ॥ ६ ॥ तद्ब्रवीमि महाभाग यद्ब्रह्म ब्राह्मणस्य तु ।  
 देवं कं ध्यायते विप्रः के वा ते यैर्हता वयम् ॥ ७ ॥

॥ व्यास उवाच ॥

इत्युक्तः किङ्करैः सर्वैः मृत्युना च महामते ॥  
 ध्यात्वा क्षणं महाबुद्धिः प्राह वैवस्वतो यमः ॥ ८ ॥

॥ यम उवाच ॥

शृण्वन्तु किङ्कराः सर्वे मृत्युश्चान्ये च मे वचः । सत्यमेतत्प्रवक्ष्या-  
 मि ज्ञानं यद्योगमार्गतः ॥ ९ ॥ भृगोः पौत्रो महाभागो मार्कण्डे-  
 यो महामतिः । स ज्ञात्वाद्यात्मनः कालं गतो मृत्युजिगीषया  
 ॥ १० ॥ भृगुणोक्तेन मार्गेण स तेपे परमं तपः । हरिमाराध्य  
 मेधावी जपन्वै द्वादशाक्षरम् ॥ ११ ॥ एकाग्रेणैव मनसा ध्या-  
 यते हृदि केशवम् । सततं योगयुक्तस्तु स मुनिस्तत्र किङ्कराः  
 ॥ १२ ॥ हेरिध्यानमहादक्षा बलं तस्य महामुनेः । नान्यद्वै प्रा-  
 त्तकालस्य बलं पश्यामि किङ्कराः ॥ १३ ॥ हृदिस्थे पुण्डरीकाक्षे  
 सततं भक्तवत्सले । पश्यन्तं विष्णुभूतं नु को हि स्यात् केशवा-

१ यज्ज्ञानमार्गतः इति 'ग' पुस्तके । २ 'विष्णुज्ञान'— इति 'क ख' पुस्तकयोः । ३ विष्णुभक्त्युपदेशत इति 'ग' पुस्तके ।

श्रयम् ॥ १४ ॥ तेपि वै पुरुषा विष्णोर्चैर्युयं ताडिता भृशम् ।  
 अत ऊर्ध्वं न गन्तव्यं यत्र वै वैष्णवाः स्थिताः ॥ १५ ॥ न  
 चित्रं ताडनं तत्र अहं मन्ये महात्माभिः । भवतां जीवनं चित्रं  
 यक्षैर्दत्तं कृपालुभिः ॥ १६ ॥ नारायणपरं विप्रं कस्तं वीक्षि-  
 तुमुत्सहेत् । युष्माभिश्च महापापैः मार्कण्डेयं हरिप्रियम् । सं-  
 मानेतुं कृतो यत्नः समीचीनं न तत्कृतम् ॥ १७ ॥ नरसिंहं म-  
 हादेवं ये नराः पर्युपासते । तेषां पार्श्वं न गन्तव्यं युष्माभिर्मम  
 शासनात् ॥ १८ ॥

॥ श्रीव्यास उवाच ॥

स एवं किङ्करानुक्त्वा मृत्युं च पुरतः स्थितम् । यमो निरीक्ष्य  
 च जनं नरकस्थं प्रपीडितम् ॥ १९ ॥ कृपया परया यु-  
 क्तो विष्णुभक्त्या विशेषतः । जनस्यानुग्रहार्थाय तेनोक्त्वा चागि-  
 रः शृणु ॥ २० ॥ नरके पच्यमानस्य यमेन परिभाषितम् ।  
 किं त्वया नार्चितो देवः केशवः क्लेशनाशनः ॥ २१ ॥ उदकेना-  
 प्यलाभे तु द्रव्याणां पूजितः प्रभुः । यो ददाति स्वकं लोकं स  
 त्वया किं न पूजितः ॥ २२ ॥ नरसिंहो हृषीकेशः पुण्डरीकानि-  
 भेक्षणः । स्मरणान्मुक्तिदो नृणां स त्वया किं न पूजितः  
 ॥ २३ ॥ इत्युक्त्वा नारकान् सर्वान् पुनराह स किङ्करान् ।  
 वैवस्वतो यमः साक्षाद्विष्णुभक्तिसमन्वितः ॥ २४ ॥ नारदाय स  
 विश्वात्मा प्राहैवं विष्णुरव्ययः । अन्येभ्यो वैष्णवेभ्यश्च सिद्धे  
 भ्यः सततं श्रुतम् ॥ २५ ॥ तद्वः प्रीत्या प्रवक्ष्यामि हरिवाक्य-

मनुत्तमम् । शिक्षार्थं किङ्कराः सर्वे शृणुत प्रणता हरेः ॥२६॥ हे कृ-  
ष्ण कृष्ण कृष्णेति यो मां स्मरसि नित्यशः । जलं भित्त्वा यथा पद्मं  
नरकादुद्धराम्यहम् ॥ २७ ॥ पुण्डरीकाक्ष देवेश नरसिंह त्रि-  
विक्रम । त्वामहं शरणं प्राप्त इति यस्तं समुद्धर ॥ २८ ॥  
त्वां प्रपन्नोस्मि शरणं देवदेव जनार्दन । इति यः शरणं प्रा-  
प्तस्तं क्लेशादुद्धराम्यहम् ॥ २९ ॥

॥ व्यास उवाच ॥

इत्युदीरितमाकर्ण्य हरिवाक्यं यमेन च ।

नारकाः कृष्णकृष्णेति नारसिंहेति चुक्रुशुः ॥ ३० ॥

यथायथा हरेर्नाम कीर्तयन्त्यत्र नारकाः

तथातथा हरेर्भक्तिमुद्रहन्तोऽब्रुवन्निदम् ॥ ३१ ॥

॥ नारका ऊचुः ॥

ॐ नमो भगवते तस्मै केशवाय महात्मने । यन्नामकीर्त्तनात्स-  
द्यो नरकाग्निः प्रशाम्यति ॥ ३२ ॥ भक्तप्रियाय देवाय रक्षा-  
य हरये नमः । लोकनाथाय शान्ताय यज्ञेशायादिमूर्तये  
॥ ३३ ॥ अनन्तायाप्रमेयाय नरसिंहाय ते नमः । नारायणाय  
गुरवे शङ्खचक्रगदाभृते ॥ ३४ ॥ वेदप्रियाय महते विक्रमाय  
नमो नमः । वाराहायाप्रतर्क्याय वेदाज्ञाय महीभृते ॥ ३५ ॥  
नमो द्युतिमते नित्यं ब्राह्मणाय नमोनमः । वामनाय बहुज्ञाय

१ 'ज्ञानार्थमि'त्येकस्मिन्नेव 'क' पुस्तके । २ 'यत्कथाश्रवणा'दिति  
'ग' पुस्तके ।

वेदवेदाङ्गधारिणे ॥ ३६ ॥ बलिबन्धनदत्ताय वेदपालाय ते  
नमः । विष्णवे सुरनाथाय व्यापिने परमात्मने ॥ ३७ ॥ चतुर्भु-  
जाय शुद्धाय शुद्धद्रव्याय ते नमः । जामदग्न्याय रामाय  
दुष्टक्षत्रान्तकारिणे ॥ ३८ ॥ रामाय रावणान्ताय नमस्तुभ्यं महा-  
त्मने । अस्मानुद्धर गोविन्द पूतिगन्धान्नमोस्तु ते ॥ ३९ ॥

॥ व्यास उवाच ॥

इति संकीर्तिते विष्णौ नारकैर्भक्तिपूर्वकम् । तदा सा नारकी  
पीडा गता तेषां महात्मनाम् ॥ ४० ॥ कृष्णरूपधराः सर्वे  
दिव्यवस्त्रविभूषिताः । दिव्यगन्धानुलिप्ताङ्गा दिव्याभरणभूषिताः  
॥ ४१ ॥ तानारोप्य विमानेषु दिव्येषु हरिपूरुषाः । तर्जयित्वा  
यमभटान् नीतास्ते केशवालयम् ॥ ४२ ॥ नारकेषु च सर्वेषु  
नीतेषु हरिपूरुषैः । विष्णुलोकं यमो भूयो नमश्चक्रे तदा हरि-  
म् ॥ ४३ ॥ यन्नामकीर्त्तनाद्याता नारकाः केशवालयम् । तं न-  
मामि सदा देवं नरसिंहमहं गुरुम् ॥ ४४ ॥ तस्य वै नरसिंहस्य  
विष्णोरमिततेजसः । प्रणामं येऽपि कुर्वन्ति तेभ्योपीह नमोनमः  
॥ ४५ ॥ षड्वा प्रशान्तं नरकाग्निमुग्रं यन्त्रादि सर्वं विपरीतम-  
त्र । पुनः स शिक्षार्थमथात्मदूतान्यमो हि वक्तुं कृतवान्मनः स्वयम्  
॥ ४६ ॥ इति नृसिंहपुराणे यमगीता नामाष्टमोऽध्यायः ॥ ८ ॥

नवमोऽध्यायः ।

॥ श्री व्यास उवाच ॥

स्वैपुरुषमभिवीक्ष्य पाशहस्तं वदति यमः किल तस्य कर्ण-  
मूले । पारिहर मधुसूदनप्रपन्नान्प्रभुरहमन्यनृणां न वैष्णवानाम्

१ अयं श्लोको न विद्यते 'क ख' पुस्तकयोः । २ अयं श्लोको न 'क'  
पुस्तके ।

॥१॥अहममरणार्चितेन धात्रा यम इति लोकहिताहितेन युक्तः ।  
हरिगुरुविमुखान् प्रशास्मि मर्त्यान् हरिचरणप्रणतान्नमस्करोमि  
॥ २ ॥ सुगतिमभिलिखामि वासुदेवादहमपि भागवतेस्थितान्त-  
रात्मा । मधुवधवशगोस्मि न स्वतन्त्रः प्रभवति संयमने ममापि कृ-  
ष्णः ॥ ३ ॥ भगवति विमुखस्य नास्ति सिद्धिर्विषममृतं भवतीति  
नेदमस्ति । खलु वर्षशतमपीह पच्यमानं व्रजति न काञ्चनतामयः  
कदाचित् ॥ ४ ॥ न हि शशिकलुषच्छविः कदाचिद्विरमति  
नो रवितामुपैति चन्द्रः । भगवति च हरावनन्यचेता भृशमलि-  
नोपि विराजते मनुष्यः ॥ ५ ॥ विषकणकणकभक्षणं शङ्करो  
भक्तिबलेन शिल्पा क्षयादगस्त्यः(?) । सुरपातिरसुरैः सदाभियुक्तः  
पशुपातिरथ विनीतभृत्यवर्गः ॥ ६ ॥ विषधरधरकणकभक्षश-  
ङ्करोक्तिर्दशबलपञ्चशिखाक्षवादनादात् । महदपि सुविचार्य लोक-  
तत्त्वं भगवदुपास्तिमृते न सिद्धिरस्ति ॥७॥ सुरगुरुदृढप्रसादकर्तारौ  
हरिचरणौ स्मरतापवर्गेहेतोः । शुभमिदमुपलभ्य मानुषत्वं सुकृत-  
शतेन वृथेन्द्रियार्थेहेतोः ॥८॥ रमयति कुरुते न मोक्षमार्गः दहय-  
ति चन्दनमाशु भस्महेतोः । मुकुलितकरकुञ्जैः सुरेन्द्रैः  
सततनमस्कृतपादपङ्कजो यः ॥ ९ ॥ अविहतगतये सनातना-  
य जर्गति जनिनिवारके नमोग्रजाय । इति घोषयति य-  
मः पुरे स दुन्दुभीन्नमयति स दिशां सयुग्मताडितान् ॥ १० ॥  
यमदूताश्च बहवश्चित्रगुप्ताद्याः यच्छ्रुत्वा जहति विष्णुभक्तान्

१ द्वौ श्लोकौ न विद्यते 'क ख' पुस्तकयोः । प्रक्षिप्तौ विद्यते अग्रे अष्ट-  
क इत्युक्तत्वात् । २ 'प्रथमजगदाप्तये नमोस्त्वन्न्ताय' इति 'ग' पुस्तके  
'जगति जनिनिवारके नमोस्त्वजाय' इति 'ख' पुस्तके प्रकृतस्तु 'क'  
पुस्तकस्थः ।

सुदूरे । स्वपुरुषमभिवीक्ष्य पाशहस्तं वहति यमः किल शृण्वतां  
 गणानाम् ॥११॥ परिहरमधुसूदनं प्रपन्नान् प्रभुरहमन्यवृणां न वै-  
 ष्णवानाम् । ममाष्टकमिदं पुण्यं पठते यः शृणोति वा । मुच्यते  
 सर्वपापेभ्यो विष्णुलोकं स गच्छति ॥ १२ ॥ इतीदमुक्तं यम-  
 वाक्यमुत्तमं मयाधुना ते हरिभक्तिवर्द्धनम् । पुनः प्रवक्ष्यामि पु-  
 रातनीं कथां भृगोस्तु पात्रेण च या पुरा कृता ॥ १३ ॥  
 इति श्रीनरसिंहपुराणे नवमोऽध्यायः ॥ ९ ॥

### दशमोऽध्यायः ।

॥ श्रीव्यास उवाच ॥

जित्वैवमात्मनो मृत्युं तपसा शंसितव्रतः । स जगाम पितुर्गे-  
 हं मार्कण्डेयो महामतिः ॥१॥ कृत्वा विवाहं धर्मेण भृगोर्वाक्य-  
 विशेषतः । स वेदशिरसं पुत्रमुत्पाद्य च विधानतः ॥२॥ दृष्ट्वा य-  
 ज्ञैस्तु देवेशं नारायणमनामयम् । श्रद्धेन तु पितृनिष्ठा अन्नदाने-  
 न चातिथीन् ॥ ३ ॥ प्रयागमासाद्य पुनः स्नात्वा तीर्थे गरीय-  
 सि । मार्कण्डेयो महातेजास्तेपे वंटतले तपः ॥ ४ ॥ यस्य  
 प्रसादेन पुरा जितवान् मृत्युरात्मनः । तदेवं दृष्ट्वा मिच्छन्त्य स  
 त्पे परमं तपः ॥ ५ ॥ वायुमक्षश्चिरं कालं तपसा शोषयंस्तनु-  
 म् । एकदा तु महातेजा मार्कण्डेयो महामतिः ॥ ६ ॥ आरा-  
 ध्य माधवं देवं गन्धपुष्पादिभिः शुभैः । अग्रेऽव्यग्रमनाः

१ इयं द्विरुक्तिः प्रथमं पठितत्वात् न विद्यते 'ग' पुस्तक एव । २ 'तेपे  
 च परमं तप' इति वा पाठः 'क ख' पुस्तकयो ।



स्थित्वा हृदये तमनुस्मरन् ॥ ७ ॥ शङ्खचक्रगदापाणिं तुष्टाव  
गरुडध्वजम् ॥

॥ मार्कण्डेय उवाच ॥

नरं नृसिंहं नरनाथमच्युतं प्रलम्बबाहुं कमलायतेक्षणम् ।  
क्षितीश्वरैरर्चितपादपङ्कजं नमामि विष्णुं पुरुषं पुरातनम् ॥८॥  
जगत्पतिं क्षीरसमुद्रमन्दिरं तं शार्ङ्गपाणिं मुनिवृन्दवन्दितम् ।  
श्रियःपतिं श्रीधरमीशमीश्वरं नमामि गोविन्दमनन्तवर्चसम् ॥९॥  
अजं वरेण्यं जनदुःखनाशनं गुरुं पुराणं पुरुषोत्तमं प्रभुम् । सह-  
स्रसूर्यद्युतिमन्तमच्युतं नमामि भक्त्या हरिमाद्यमाधवम् ॥१०॥  
पुरस्कृतं पुण्यवतां परांगति क्षितीश्वरं लोकपतिं प्रजापतिम् । प-  
रम्पराणामपि कारणं हरिं नमामि लोकत्रयकर्मसाक्षिणम्  
॥ ११ ॥ भोगे त्वनन्तस्य पयो दधौ सुरः पुरा हि शेते भगवान-  
नादिकृत् । क्षीरोदवीचीकणिकाम्बुनोक्षितं तं श्रीनिवासं प्रण-  
णतौस्मि केशवम् ॥१२॥ यो नारसिंहं वपुरास्थितो महान्सुरो-  
मुरारिर्मधुकैटभान्तकृत् । समस्तलोकार्तिकरं हिरण्यकं नमामि  
विष्णुं सततं नमामितम् ॥१३॥ अनन्तमव्यक्तमन्तीन्द्रियं विभुं स्वे-  
स्वेहि रूपे स्वयमेव संस्थितम् । योगेश्वरैरेव सदानमस्कृतं नमा-  
मि भक्त्या सततं जनार्दनम् ॥ १४ ॥ आनन्दमेकं विरजं वि-  
दात्मकं वृन्दालयं योगिभिरेव पूजितम् । अणोरणीयांसमवृद्धिम-  
क्षयं नमामि भक्तप्रियमीश्वरं हरिम् ॥ १५ ॥

१ इदमर्थं न विद्यते 'क ख' पुस्तकयोः । २ इदमेकं पद्यं न 'क ख'  
पुस्तकयोः ।

॥ श्रीव्यास उवाच ॥

इति स्तोत्रावसाने तं वागुवाचाशरीरिणी । मार्कण्डेयं  
महाभागं तीर्थैनुतपसि स्थितम् ॥ १६ ॥ किमर्थं क्लिश्यते ब्रह्मंस्त्व-  
या यो नैव दृश्यते । माधवः सर्वतीर्थेषु यावन्न स्नानमा-  
चरेः ॥ १७ ॥ इत्युक्तः सर्वतीर्थेषु तमानीय महामतिः । कृत्वा  
कृत्वा सर्वतीर्थेषु स्नानं चैव कृतं भवेत् ॥ १८ ॥ तद्वद त्वं मम  
प्रीत्या योसि सोऽसि नमोस्तु ते ।


॥ वागुवाच ॥

स्तोत्रेणानेन विप्रेन्द्र स्तुहि नारायणं प्रभुम् ॥ १९ ॥ नान्यथा  
सर्वतीर्थानां फलं प्राप्स्यसि सुव्रत ॥ कृत्वा स्नानं च विधिवत्सतत्र त-  
पसि स्थितः । आराधयामास हरिं द्रष्टुमिच्छन्महामनाः ॥ २० ॥  
पुरुषोत्तमाख्यं देवेशं गत्वा तत्र महामतिः । तत्र स्नात्वा म-  
हायोगी मार्कण्डेयो महातपाः ॥ २१ ॥ तपस्तप्त्वा निराहारो  
द्रष्टुं नारायणं हरिम् । बहवोऽर्भगणास्तत्र गृणन्ब्रह्मसनातनम् ॥  
॥ २२ ॥ पुरुषोत्तमं समभ्यर्च्य गन्धपुष्पादिभिः क्रमात् ।  
तुष्टाव वाग्भरिष्टाभिर्विष्णुं तत्रोर्ध्वबाहुकः ॥ २३ ॥

॥ मार्कण्डेय उवाच ॥

तदेवाख्या हि भगवान् स्तोत्रं तीर्थफलप्रदम् ।  
येन जप्तेन सकलं तीर्थस्नानफलं लभेत् ॥ २४ ॥

१ कृत्वेत्यादि पुरुषेत्यादि तपसेत्यादि पुरुषोत्तमेत्यादि चत्वारि पद्यानि नं  
सन्ति 'ख क' पुस्तकयोः ।



॥ वागुवाच ॥

जय जय देवदेव जय माधव केशवः । जय पद्मपलाशाक्ष  
जय गोविन्द गोपते ॥२५॥ जय जय पद्मनाभ जय वैकुण्ठ वा  
मन । जय पद्महृषीकेश जय दामोदराच्युत ॥२६॥ जय पद्मे-  
श्वरानन्त जय लोकगुरो जय । जय शङ्खगदापाणे जय भूधरशूकरं  
॥२७॥ जययज्ञेश वाराह जय भूधर भूमिप । जय योगेश योगज्ञ  
जय योगप्रवर्त्तक ॥२८॥ जय जय योगप्रवर्त्तक जय जय धर्मप्र-  
वर्त्तक । कृतप्रिय जय जय यज्ञेश यज्ञाङ्ग जय ॥२९॥ जय वन्दित  
तद्विज जय नारदसिद्धिद । जय पुण्यावतां गेह जय वैदिक  
भाजन ॥३०॥ जय जय चतुर्भुज श्रीजयदेव जय दैत्यभयावह ।  
जय सर्वज्ञ सर्वात्मन् जय शङ्कर शाश्वत ॥३१॥ जय विष्णो  
महादेव जय नित्यमघोक्षज । प्रसादं कुरु देवेश दर्शयाद्य  
स्वकां तनुम् ॥ ३२ ॥

॥ व्यास उवाच ॥

इत्येवं कीर्तिते तेन मार्कण्डेयेन धीमता । प्रादुर्बभूव भगवान्  
पीतवासा जनार्दनः ॥ ३३ ॥ शङ्खचक्रगदापाणिः सर्वाभर-  
णभूषितः । तेजसा द्योतयन्सर्वा दिशो विष्णुः सनातनः ॥ ३४ ॥  
तं दृष्ट्वा सहसा भूमौ चिरप्रार्थितदर्शनम् । प्रयातः शिरसा वक्ष्यो  
भक्त्या स भृगुनन्दनः ॥ ३५ ॥ निपत्योत्पत्य च पुनःपुनः साङ्गं  
महामनाः । प्रबद्धसम्पुटकरो गोविन्दं पुरतः स्तुवन् ॥ ३६ ॥

१ 'जय भूधर शङ्कर' इति 'क' पुस्तके । २ इदमेकं नास्ति पद्यं  
'क ख' पुस्तकयोः ।

॥ मार्कण्डेय उवाच ॥

नमोस्तु ते देवदेव महाचित्त महाकाय महाप्राज्ञ महोदव म-  
हाकीर्त्तं ब्रह्मेन्द्र ॥ ३७ ॥ चन्द्ररुद्राञ्चितपादयुगल श्रीपद्महस्तसंम-  
द्वितदेत्येदेह ॥ ३८ ॥ अनन्तभोगशयनार्पितसर्वाङ्गसनकसनन्दनं-  
सनत्कुमाराद्यैर्योगिभिर्नासाग्रन्यस्तलोचनैरनवरतमभिचिन्तितमो-  
क्षतत्वगन्धर्वविद्याधरयक्षकिंनरकिम्पुरुषैरहरहोगीयमानदिव्यय-  
शाः ॥ ३९ ॥ ऋषिह नारायण पद्मनाभ गोविन्द गोवर्द्धन गुहानि-  
वास योगीश्वर देवेश्वर जलेश्वर महेश्वर ॥ ४० ॥ योगधर महामा-  
याधर विद्याधर यशोधर कीर्त्तिधर त्रिगुणनिवास त्रितत्वधर  
त्रेताग्निधर ॥ ४१ ॥ त्रिवेदभाक् त्रिनिकेत त्रिसुषर्ण त्रिदण्डधर  
॥ ४२ ॥ स्तिग्धमेघाभार्चितद्युतिविराजित । पीताम्बरधरकिरी-  
टकटकयूरहारमणिरत्नांशुदीप्तिविद्योतितसर्वादिश ॥ ४३ ॥  
कनकमणिकुण्डलमण्डितगण्डत्थलमधुसूदनविश्वमूर्ते ॥ ४४ ॥ लो-  
कनाथ यज्ञेश्वर यज्ञप्रिय तेजोमय भक्तिप्रिय वासुदेव दुरिता-  
पहाराध्य पुरुषोत्तम नमोस्तु ते ॥ ४५ ॥

॥ व्यास उवाच ॥

इत्युदीरितमाकर्ष्य भगवांस्तु जनार्दनः ।

देवदेवः प्रसन्नात्मा मार्कण्डेयमुवाच ह ॥ ४६ ॥

॥ श्रीभगवानुवाच ॥

तुष्टोस्मि भवतो वत्स तपसा महता पुनः ॥

स्तोत्रैरपि महाकुण्डे नष्टपापैसि साम्प्रतम् ॥ ४७ ॥

१ किमरेति न 'ख ग' पुस्तकयोः । २ 'त्रिवेदभागिति न विद्यते  
'ख ग' पुस्तकयोः ।

वरं वरय विभ्रेन्द्र वरदोहं तवाग्रतः ॥  
नातप्ततपसा ब्रह्मन् द्रष्टुं साध्योहमञ्जसा ॥ ४८ ॥

॥ मार्कण्डेय उवाच ॥

कृतकृत्योस्मि देवेश साम्प्रतं तव दर्शनात् ॥  
त्वद्भक्तिमचलामेकां मम देहि जगत्पते ॥ ४९ ॥  
यादि प्रसन्नो भगवान् मम माधव श्रीपते ॥  
चिरायुष्यं हृषीकेश येन त्वां चिरमर्चये ॥ ५० ॥

॥ श्रीभगवानुवाच ॥

मृत्युस्ते निर्जितः पूर्वं चिरायुस्त्वं च लब्धवान् ॥  
भक्तिरस्त्वचला ते मे वैष्णवी मुक्तिदायिनी ॥ ५१ ॥  
इदं तीर्थं महाभाग त्वन्नाम्ना ख्यातिमेष्यति ॥  
पुनस्त्वं द्रक्ष्यसे मां वै क्षीराब्धौ योगशायिनम् ॥ ५२ ॥

॥ व्यास उवाच ॥

इत्युक्त्वा पुण्डरीकाक्षस्तत्रैवान्तरधीयत । मार्कण्डेयोपि धर्मा-  
त्मा चिन्तयन्मधुसूदनम् ॥ ५३ ॥ अर्चयन् देवदेवेशं जपन् शुद्धं  
नमन्नैपि । वेदशास्त्राणि पुण्यानि पुराणान्यखिलानि यैः  
॥ ५४ ॥ मुनीनां श्रावयामास गाथाश्चैव तपोधनः । इतिहा-

१ ' भगवन्नि'ति सम्बोधनं 'ग' पुस्तके । २ ' चिरमर्चितः' इति 'ग' पु-  
स्तके पाठो विद्यते । ३ ' चिरायुस्त्वं ततो भवानि ' ति 'ख' पुस्तके । ४  
' पुनश्च द्रक्ष्यसे त्वं मा'मिति ' ग ' पुस्तके पाठः । ५ ' नमन्नैपि ' रिति 'क'  
पुस्तके । ६ '-खिलानि च'ति' ग' पुस्तके ।

सानि पुण्यानि पितृतत्त्वं च सत्तमः ॥ ९५ ॥ ततः कदाचित्पु-  
रुषोत्तमोक्तं वचः स्मरन् शास्त्रविदां वारिष्ठः । अमन् समुद्रं स ज-  
गाम द्रष्टुं हरिं सुरेशं मुनिरुग्रतेजाः ॥ ९६ ॥ श्रेमण युक्तश्चिरका-  
लसंभ्रमाद्गोः सुपुत्रो हरिभक्तिमुद्रहन् । क्षीराब्धिमासाद्य  
हरिं सुरेशं नागेन्द्रभोगे कृतानिद्रमैक्षत ॥ ९७ ॥ ॥ इति श्री-  
नरसिंहपुराणे मार्कण्डेयचरित्रे दशमोऽध्यायः ॥ १० ॥

### एकादशोऽध्यायः ।

—:००:—

॥ व्यास उवाच ॥

प्रणिपत्य जगन्नाथं चराचरगुहं हरिम् ।  
मार्कण्डेयोभितुष्टाव भोगपर्यङ्कशायिनम् ॥ १ ॥

॥ मार्कण्डेय उवाच ॥

प्रसीद भगवन् विष्णो प्रसीद पुरुषोत्त ॥ प्रसीद दे-  
वदेवेश प्रसीद गरुडध्वज ॥ २ ॥ प्रसीद विष्णो लक्ष्मीश  
प्रसीद धरणीधर । प्रसीद लोकनाथाद्य प्रसीद परमेश्वर ॥ ३ ॥  
प्रसीद सर्वदेवेश प्रसीद कमलेक्षण । प्रसीद मन्दरधर प्रसीद  
शुभृदन ॥ ४ ॥ 'प्रसीद शुभगाकान्त प्रसीद भुवनाधिप । प्रसी-  
दाद्यमहादेव प्रसीद मम केशव' ॥ ५ ॥ जय कृष्ण जयाचिन्त्य  
जय विष्णो जयाव्ययै । जय विश्व जयाव्यक्त जय विष्णो नमो-

१ 'सत्तम'मिति 'ग' पुस्तके पाठान्तरम् । २ 'वेदविदा'मिति 'ग'-  
पुस्तके पाठः । ३ 'भृगोस्तु पुत्र' इति 'ग' पुस्तके । ४ 'क्षीरीद'मिति  
'ग' पुस्तके । ५ श्लोकोयं 'क ख' पुस्तकयोर्न विद्यते । ६ 'जयाम्ये' ति  
'ग' पुस्तके पाठः ।

स्तु ते ॥ ६ ॥ जयदेव जयाजेय जय सत्य जयाक्षर । जय काल  
जयेशान जय सर्व नमोस्तु ते ॥ ७ ॥ ' जय यज्ञपते नाथ जय  
विश्वपते विभो । जय भूतपते नाथ जय सर्वपते विभो ॥८॥ ज-  
य विश्वपते नाथ जय दक्ष नमोस्तु ते । जय पापहरानन्त जय ज-  
न्मजरापह ॥ ९ ॥ जय भद्रातिभद्रेश जय भद्र नमोस्तु ते ।  
जय कामद काकुत्स्थ जय मानद माधव ॥ १० ॥ जय शङ्कर  
देवेश जय श्रीश नमोस्तु ते । जय कुङ्कुमरक्ताभ जय पङ्कज-  
लोचन ॥११॥ जय चन्दनलिप्ताङ्ग जय राम नमोस्तु ते । ज-  
य देव जगन्नाथ जय देवकिनन्दन ॥ १२ ॥ जय सर्वगुरो ज्ञेय  
जय शम्भो नमोस्तु ते । जय सुन्दर पद्माभ जय सुन्दरिवल्लभ ।  
जय सुन्दर सर्वाङ्ग जय वन्द्यनमोस्तु ते ॥१३॥ जय सर्वद सर्वेश जय  
शमर्द शाश्वत । जय कामद भक्तानां प्रभविष्णो नमोस्तु ते ॥१४॥  
नमः कमलनाभाय नमः कमलमालिने । लोकनाथ नमस्तेस्तु वी-  
रभद्र नमोस्तु ते ॥१५॥ नमस्त्रैलोक्यनाथाय चतुर्भुजे जगत्पते । नमो  
देवाधिदेवाय नमो नारायणाय ते ॥१६॥ नमस्ते वासुदेवाय नमस्ते  
पीतवाससे । नमस्ते नरसिंहाय नमस्ते शार्ङ्गधारिणे ॥ १७ ॥  
नमः कृष्णाय रामाय नमश्चक्रायुधाय च । नमः शिवाय देवाय  
नमस्ते भुवनेश्वर ॥१८॥ नमो वेदान्तवेद्याय नमो नन्ताय विष्ण-  
वे । नमस्ते सकलैर्दध्यक्ष नमस्ते श्रीधराच्युत ॥ १९ ॥ लोकै-  
र्दध्यक्ष जगत्पूज्य परमात्मन्नमोस्तु ते । त्वं माता सर्वलोकानां त्व-  
मेव जगतः पिता ॥ २० ॥ त्वमार्तानां सुहृन्मित्रं प्रियस्त्वं प्रपि-

१ ' सत्यत्रयाक्षरंति ' ग ' पुस्तके । २ इतः सार्धषट्पद्यानि ' क ख ' पुस्तकयोर्न । ३ ' कमलाध्यक्षेति वा पाठः । ४ न विद्यते इदमर्थं ' ग ' पुस्तके ।

तामह । त्वं गुरुस्त्वं गतिः साक्षी त्वं पतिस्त्वं परायणः ॥ २१ ॥  
 त्वं ध्रुवस्त्वं वषट्कर्ता त्वं हविस्त्वं हुताशनः । त्वं शिवस्त्वं वसुधार्ता  
 त्वं ब्रह्मा त्वं सुरेश्वरः ॥ २२ ॥ त्वं यमस्त्वं रविर्वायुस्त्वं जलं त्वं  
 धनेश्वरः ॥ त्वं मनस्त्वं महोरात्रं त्वं निशा त्वं निशाक-  
 रः । त्वं धृतिस्त्वं श्रियः कान्तिस्त्वं क्षमा त्वं धराधरः ॥ २३ ॥  
 त्वं कर्ता जगतामीशस्त्वं हन्ता मधुसूदन । त्वमेव गोप्ता सर्वस्य  
 जगतस्त्वं चराचर ॥ २४ ॥ करणं कारणं कर्ता त्वमेव परमेश्वर ।  
 शंखचक्रगदापाणे भोः समुद्धर माधव ॥ २५ ॥ प्रिय पद्मपलाशाक्ष  
 शेषपर्यङ्कशायिने । त्वामेव भक्त्या सततं नमामि पुरुषोत्तम  
 ॥ २६ ॥ श्रीवत्सांकं जगद्दीप्तं श्यामलं कमलेक्षणम् । नमामि  
 ते वषुदेवे कलिकल्मषनाशनम् ॥ २७ ॥ लक्ष्मीधरमुदाराङ्गं  
 दिव्यमालाविभूषितम् । चारुष्टं महाबाहुं चात्तभूषणभूषितम्  
 ॥ २८ ॥ पद्मनाभं विशालाक्षं पद्मपत्रनिभेक्षणम् । दीर्घतुङ्गम-  
 हाघ्राणं नीलजीमूतसन्निभम् ॥ २९ ॥ दीर्घबाहुं सुगुप्ताङ्गं रत्नहा-  
 रोज्ज्वलोरसम् । सुभ्रूं ललाटमुकुटं स्निग्धदं(तं)सुलोचनम् ॥ ३० ॥  
 चारुबाहुं सुताम्रौष्ठं रत्नोज्ज्वलितकुण्डलम् । वृत्तकण्ठं सुपीनां  
 सं सरसं श्रीधरं हरिम् ॥ ३१ ॥ सकुमारमजं नित्यं नीलकुञ्चि-  
 तमूर्धनम् । उन्नतांस महोरस्कं कर्णान्तायतलोचनम् ॥ ३२ ॥  
 हेमारविन्दवदनमिन्दिरायतमीश्वरम् । सर्वलोकविधातारं सर्वपा-  
 पहरं हरिम् ॥ ३३ ॥ सर्वलक्षणसम्पन्नं सर्वसत्त्वमनोरमम् । विष्णुम-  
 च्युतमीशानमनन्तं पुरुषोत्तमम् ॥ ३४ ॥ नतोस्मि मनसा नित्यं  
 नारायणमनामयम् । वरदं कामदं कान्तमनन्तमनृतं शिवम्  
 ॥ ३५ ॥ नमामि शिरसा विष्णो सदा त्वां भक्तवत्सल । अ-

१ त्वं गुरुमित्यादिमारभ्य महाप्रहैरित्यन्तं सार्धषट्चत्वारिंशदश्लोका न 'क-  
 ल' पुस्तकयोः ।



स्मिन्नेकार्णवे घोरे वायुस्कभितचञ्चले ॥३६॥ अनन्तभोगशयने  
 सहस्रफणशोभिते । विचित्रशयने रम्ये सेविते मन्दवायुना ॥  
 ॥ ३७ ॥ भुजपञ्जरसंस्तकमलालयसेवितम् । इह त्वां मनसा  
 सर्वमिदानीं दृष्टवानहम् ॥ ३८ ॥ इदानीं तु मुहुःखावर्तो मा-  
 यया तव मोहितः । एकोदकेनिरालम्बे नष्टस्थावरजङ्गमे ॥ ३९ ॥  
 शून्ये तमसि दुःपारे दुःखपङ्केनिरामये । शीतातपजरारोगशोकवृ-  
 ष्णादिभिः सदा ॥ ४० ॥ पीडितोस्मि भृशं तात मुचिरं काल-  
 मच्युत । शोकमोहग्रहग्रस्तो विचरन् भवसागरे ॥ ४१ ॥ इहा-  
 द्य विधिना प्राप्तस्तव पादाब्जपङ्कजम् । एकार्णवे महाघोरे  
 दुस्तरे दुःखपीडितः ॥ ४२ ॥ चिरभ्रमपरिश्रान्तस्त्वामद्य श-  
 रणं गतः । प्रसीद सुमहामाय त्रिष्णो राजीवलोचन ॥ ४३ ॥  
 विश्वयोने विशालाक्ष विश्वात्मन्विश्वसम्भव । अनन्यशरणं  
 प्राप्तमतोत्र कुलनन्दन ॥ ४४ ॥ त्राहि मां कृपया कृष्ण शर-  
 णागतमातुरम् ॥ नमस्ते पुण्डरीसाक्ष पुराणपुरुषोत्तम ॥ ४५ ॥  
 अञ्जनाम हृषीकेश मायामय नमोस्तुते । मामुद्धर महाबाहो ममं  
 संसारसागरे ॥ ४६ ॥ गह्वरे दुस्तरे दुःखक्लिष्टे क्लेशमहाग्रहैः ।  
 अनाथं कृपणं दीनं पतितं भवसागरे । मां समुद्धर गो-  
 विन्द वरदेश नमोस्तु ते ॥ ४७ ॥ नमस्त्रैलोक्यनाथाय हस्ये  
 भूधराय च । देवदेव नमस्तेरतु श्रीवल्लभ नमोस्तु ते ॥ ४८ ॥  
 कृष्णकृष्ण कृपालुस्त्वमगतीनां गतिर्भवान् । संसारार्णवमग्नानां  
 प्रसीद मधुसूदन ॥ ४९ ॥ त्वामेकमाद्यं पुरुषं पुराणं जगत्पतिं  
 कारणमच्युतं प्रभुम् । जनार्दनं जन्मजरार्तिनाशनं सुरेश्वरं सुन्दर-

मिन्दैरापतिम् ॥ ९० ॥ बृहद्भुजं श्यामलकोमलं शुभं वराननं वा-  
रिजपत्रनेत्रम् । तरङ्गभङ्गायतकुन्तलं हरिं सुकान्तमीशं प्रणतो-  
स्मि शाश्वतम् ॥ ९१ ॥ सा जिह्वा या हरिं स्तौति तच्चित्तं यत्तद-  
र्पितम् । तावेवं केवलौ श्लाघ्यौ यौ त्वत्पूजाकरौ करौ ॥ २९ ॥  
जन्मान्तरसहस्रेषु यन्मया पातकं कृतम् । तन्मे हर त्वं गोविन्द  
वामुदेवेति कीर्तनात् ॥ ९२ ॥

॥ व्यास उवाच ॥

इति स्तुतस्ततो विष्णुमार्कण्डेयेन धीमता ॥

सन्तुष्टः प्राह विश्वात्मा तं मुनिं गरुडध्वजः ॥ ९४ ॥

॥ श्री भगवानुवाच ॥

श्रीतोस्मि तपसा विप्रं स्तुत्या च भृगुनन्दन ॥

वरं वृणीष्व भद्रं ते प्रार्थितं दक्षि ते वरम् ॥ ९५ ॥

॥ मार्कण्डेय उवाच ॥

त्वत्पादपद्मे देवेश भक्तिं मे देहि सर्वदा । यदि तुष्टो ममा-  
द्य त्वर्मन्यदेकं वृणोम्यहम् ॥ ९६ ॥ स्तोत्रेणानेन देवेश यस्त्वां  
स्तोष्यति नित्यशः । स्वर्लोकवसतिं तस्य देहि देव जगत्पते ॥

१ 'इन्दिराधर' मिति 'ग' पुस्तके । २ 'भृङ्गायतकुन्तल' मिति 'ग'-  
पुस्तके । ३ 'यत्त्वदर्पित' मिति 'क ख' पुस्तकयोः । ४ 'त्राहिमांपुरुषो-  
त्तमे'ति 'ग' पुस्तके । ५ अत्रैकादशाध्यायसमाप्तिः 'ग' पुस्तके । ६ उ-  
त्थाय प्राह इति 'ग' पुस्तके । ७ 'ब्रह्मन्' इति 'ग' पुस्तके । ८ 'अन्यदे-  
व वृणोम्यहं' मिति 'ग' पुस्तके पाठः । ९ 'स्वलोक वसतिं' 'ग' पुस्तके ।

॥ १७ ॥ दीर्घायुष्टं तु यदत्तं त्वया मे तप्यतः पुरा । तत्सर्वं स-  
फलं जातं इदानीं तव दर्शनात् ॥ १८ ॥ वस्तुमिच्छामि देवेश  
तव पादाब्जमर्चयन् । अत्रैव भगवान्निजं जन्ममृत्युदिवर्जितः ॥ १९ ॥

॥ श्री भगवानुवाच ॥

मय्यस्तु ते भृगुश्रेष्ठ भक्तिरव्याभिचारिणी ॥  
भक्त्या मुक्तिर्भवत्येव तव कालेन सत्तम ॥ ६० ॥  
यस्त्विदं पठते स्तोत्रं सायं प्रातस्तवेरितम् ॥  
मायि भार्कं हृदां कृत्वा मम लोके स मोदते ॥ ६१ ॥  
यत्रयत्र भृगुश्रेष्ठ स्थितस्त्वं मां स्मरिष्यसि ॥  
तत्र तत्र समेष्यामि दान्तो भक्तवशोस्मि भोः ॥ ६२ ॥

॥ व्यास उवाच ॥

इत्युक्त्वा तं मुनिश्रेष्ठं मार्कण्डेयं स माधवः । विरराम स सर्वत्र  
पश्यन्विष्णुं यतः स्थितम् ॥ ६३ ॥ इति ते काथितं विप्र चरितं तस्य  
धीमतः । मार्कण्डेयस्य च मुनेस्तेनैवोक्तं पुरा मम ॥ ६४ ॥ ये वि-  
ष्णुभक्त्या चरितं पुराणं भृगोस्तु पौत्रस्य पठन्ति नित्यम् । ते मुक्तपा-  
पां नरसिंहलोके वसन्ति भक्तेरभिपूज्यमानाः ॥ ६५ ॥ ॥ इति  
श्रीनरसिंहपुराणे मार्कण्डेयचरित्रं नाम द्वादशोऽध्यायः ॥ १२ ॥

१ 'याति' इति 'ग' पुस्तके । २ 'दर्शयन्मां समर्चय' इति 'ग' पुस्तके  
। ३ 'यतस्तत' इति 'ख' पुस्तके । ४ 'भक्तेरपि पूज्यमाना' इति 'ग'-  
पुस्तके पाठः ।

## त्रयोदशोऽध्यायः ।

—:०:०:—

॥ श्रीसूत उवाच ॥

श्रुत्वेमाममृतां पुण्यां सर्वपापप्रणाशनीम् ॥  
अवितृप्तः स धर्मात्मा शुको व्यासमभाषत ॥ १ ॥

॥ श्रीशुक उवाच ॥

अहोतीव तपश्चर्या मार्कण्डेयस्य धीमतः ॥  
येन दृष्टो हरिः साक्षाद्येन मृत्युःपराजितः ॥ २ ॥  
न तृप्तिरस्ति मे तात श्रुत्वेमां वैष्णवीं कथाम् ॥  
पुण्यां पापहरां तात तस्मादन्यत्तु मे वद ॥ ३ ॥  
नराणां दृढचित्तानां अकार्यं नेह कुर्वताम् ॥  
यत्पुण्यमृषिभिः प्रोक्तं तन्मे वद महामते ॥ ४ ॥

॥ व्यास उवाच ॥

नराणां दृढचित्तानां इह लोके परत्र च । पुण्यं यत्स्थान्मुनि-  
श्रेष्ठ तन्मे निगदतः शृणु ॥ ५ ॥ अत्रैवोदाहरन्तीममितिहासं  
पुरातनम् । यम्यां च सह संवादं यमस्य च महात्मनः ॥ ६ ॥  
विवस्वानदितेः पुत्रः तस्य पुत्रौ सुवर्चसौ । जज्ञाते स यमश्चैव  
यमी चापि यवीयसी ॥ ७ ॥ तौ तत्र संविवर्द्धेते पितुर्भवन उत्तमे

१ 'पुण्यं पापहरं तातस्यादन्यत्तु मे वद' । इति 'ग' पुस्तके पाठः ।  
२ 'स्वस्वसासहे' ति 'ख' पुस्तके ।

क्रीडमानौ स्वभावेन स्वच्छन्दगमनावुभौ ॥ ८ ॥ यमी यमं स-  
मासाद्य स्वसा भ्रातरमब्रवीत् ।

॥ यम्युवाच ॥

न भ्राता भगिनीं योग्यां कामयन्तीं च कामयेत् ॥ ९ ॥  
भ्रातृभूतेन किं तस्य स्वसुर्यो न पतिर्भवेत् । अभूत इव स ज्ञेयो  
ननु भूतः कथंचन ॥ १० ॥ अनाथां नाथमिच्छन्तीं स्वसारं यो  
न नाथति । काङ्क्षन्ती भ्रातरं नाथं भर्तारं यस्तु नेच्छति ॥ ११ ॥  
भ्रातेति नोच्यते लोके स पुमान् मुनिसत्तमः । स्याद्धान्यत्तनया  
तस्य भार्या भवति किं तथा ॥ १२ ॥ इच्छतस्तु स्वसा भ्रातुः  
कामेन परिदह्यते । यत्कार्यमहमिच्छामि त्वमेवेच्छ तदेव हि ॥  
॥ १३ ॥ अन्यथाहं मरिष्यामि त्वामिच्छन्ती विचेतना । का-  
मदुःखमसह्यं नु भ्रातः किं त्वं न चेच्छसि ॥ १४ ॥ कामाग्नि-  
नाभृशं तप्ता प्रलयाम्यङ्ग मा चिरम् । कामार्तायाः स्त्रियाः  
कान्त वशगो भव मा चिरम् ॥ १५ ॥ स्वेन कायेन मे कायं  
संयोजयितुमर्हसि ।

॥ यम उवाच ॥

किमिदं लोकविद्विष्टं धर्मं भगिनि भाषसे ॥ १६ ॥

अकार्यमिह कः कुर्यात्पुमान् भद्रे सुचेतनः ॥

न ते संयोजयिष्यामि कायं कायेन भामिनि ॥ १७ ॥

१ स्यादित्ययं श्लोको न 'क' पुस्तके । २ 'भज मामनुजां चिर'मिति  
'ग' पुस्तके पाठः ।

न भ्राता मदनातीयाः स्वसुः कामं प्रयच्छति ॥  
 महापातकमित्याहुः स्वसारं योधिगच्छति ॥१८॥  
 पशूनामेष धर्मः स्यात्तिर्यग्योनिवतां शुभे ॥

॥ यम्युवाच ॥

एकस्थाने यथापूर्वं संयोगो नौ न दुष्यति ॥१९॥  
 मात्रगर्भे तथैवायं संयोगो नौ न दुष्यति ॥  
 किं भ्रातरप्यनाथां त्वं मम नेच्छसि शोभनम् ॥२०॥  
 स्वसारं निःश्रुतिं रक्षो संगच्छति च नित्यशः ॥

॥ यम उवाच ॥

स्वयंभुवाप्येनिन्द्येत तल्लोकवृत्तं जुगुप्सितम् ॥२१॥ प्रधानपुरु-  
 षाचीर्णं लोकोयमनुवर्तते । तस्मादनिन्दितं धर्मं प्रधानैपुरुष-  
 श्ररेत् ॥२२॥ निन्दितं वर्जयेद्यत्नात् एतद्धर्मस्य लक्षणम् ॥ य-  
 द्यदाचरति श्रेष्ठस्तत्तदेवेतरो जनः ॥२३॥ स यत्प्रमाणं कुरुते  
 लोकस्तदनुवर्तते ॥ अतिपापमहं मन्ये सुभगे वचनं तव ॥ २४ ॥  
 विरुद्धं सर्वधर्मेषु लोकेषु च विशेषतः । मत्तोन्नयो यो भवेद्यो वै  
 विशिष्टो रूपशीलतः ॥ २५ ॥ तेन सार्धं प्रमोदस्व न ते भर्ता  
 भवाम्यहम् । नाहं स्पृशामि तन्वा ते तनुं रुद्रे दृढव्रतः ॥२६॥  
 मुनयः पापमाहुस्तं यः स्वसारं निगृह्णाति ।

१ 'एकभ्रुणे' इति 'ग' पुस्तके । २ 'स्वयं भुवाप्यनिन्द्येत लोकवृत्तम्-  
 निन्दितः' इति 'स' पु० । ३ 'प्रधानपुरुषेश्वरात्' इति 'ग' पुस्तके पाठः । ४  
 'न ते भ्राता पतिर्भवेत्' इति 'ग' पुस्तके पाठः ।

॥ यम्युवाच ॥

दुर्लभं चैव पश्यामि लोके रूपमिहेदशम् ॥  
 यत्र रूपं वयश्चैव पृथिव्यां क्व प्रतिष्ठितम् ॥ २७ ॥  
 न विजानामि ते चित्तं कुत एतत्प्रतिष्ठितम् ॥  
 आत्मरूपगुणोपेतां न कामयसि मोहिताम् ॥ २८ ॥  
 हृदयं न विजानामि स्याद्वै केन निवेदितम् ।  
 अन्यां वा करिणा हस्तिकक्षेव तनुमध्यमा ॥ २९ ॥  
 लतेव पादपे मग्ना कामं त्वच्छरणंमता ।  
 बाहुभ्यां संपरिष्वज्य निवसामि शुचिस्मिता ॥ ३० ॥

॥ यम उवाच ॥

अन्यं श्रयस्व सुश्रोणि देवं देव्यसितेक्षणे । मत्तदन्तीव ह-  
 स्तिन्याः परिष्वङ्गं करिष्यति ॥ ३१ ॥ यस्तु मे काममोहेन  
 चेतसा विभ्रमंगतः । तस्य देवस्य देवी त्वं भवेथा वरवर्णिनि  
 ॥ ३२ ॥ ईप्सितां सर्वभूतानां वर्यां शंसन्ति मानवाः । सुभद्रां  
 चारुसर्वाङ्गीं संस्कृतां परिचक्षते ॥ ३३ ॥ तत्कृतेपि सुविद्वांसो  
 न करिष्यन्ति दूषणम् । परितापं महाप्राज्ञे न करिष्ये दृढव्रतः  
 ॥ ३४ ॥ चित्तं मे निर्मलं भद्रे विष्णौ रुद्रे च संस्थितम् । अतः  
 पापं नु नेच्छामि धर्मचित्तो दृढव्रतः ॥ ३५ ॥

१ 'आत्मरूपगुणोपेतां न कामयसि मोहिताम्' इति 'ग' पुस्तके पाठः । २ हृदयमित्यादिश्लोकद्वयं 'क ख' पुस्तकयोः 'न' विद्यते । ३ मत्तदन्तीत्यादिसार्धं त्रयः श्लोकाः न 'क ख' पुस्तकयोः ।

॥ व्यास उवाच ॥

असकृत्प्रोच्यमानोपि तथा चैतं दृढव्रतः । कृतवान्न यमः का-  
 र्यं तेन देवत्वमाप्तवान् ॥ ३६ ॥ नराणां दृढचित्तानामेवं पापमकु-  
 र्वताम् । अनन्तं फलमित्याहुस्तेषां स्वर्गफलं भवेत् ॥ ३७ ॥ ए-  
 तत्तु यम्युपाख्यानं पूर्ववृत्तं सनातनम् । सर्वपापहरं पुण्यं श्रोतव्य-  
 मनुमूयया ॥ ३८ ॥ तश्चैतत्पठ्यते नित्यं हव्यकव्येषु ब्राह्मणाः ।  
 संतप्ताः पितरस्तस्य न विशन्ति यमालयम् ॥ ३९ ॥ यश्चैतत्प-  
 ठते नित्यं पितृणामनृणो भवेत् । वैवस्वतीभ्यस्तीव्राभ्यो यातनाभ्यः  
 प्रमुच्यते ॥ ४० ॥ पुत्रैतदाख्यानमनुत्तमं मया तत्रोदितं वेदप-  
 दार्थनिश्चितम् । पुरातनं पापहरं सदा नृणां किमन्यदद्यैव व-  
 दामि शंस मे ॥ ४१ ॥ ॥ इति श्रीनरसिंहपुराणे यमीयम-  
 संवादो नाम त्रयोदशोऽध्यायः ॥ १३ ॥

चतुर्दशोऽध्यायः ।

—:०:—

॥ श्रीशुक उवाच ॥

विचित्रेयं कथा तात वैदिकी मे त्वयोरिता ॥

अन्याः पुण्याश्च मे ब्रूहि कथाः पापप्रणाशनीः ॥१॥

१ सर्ववृत्तमिति 'वा' पाठ 'म'पुस्तके ।



॥ व्यास उवाच ॥

अहं ते कथयिष्यामि पुरावृत्तमनुत्तमम् । पतिव्रतायाः संवादं  
 कत्यचिद्ब्रह्मचारिणः ॥ २ ॥ कश्यपो नीतिमान्नाम ब्राह्मणो  
 वेदपारगः । सर्वशास्त्रार्थतत्त्वज्ञो व्याख्याने परिनिष्ठितः ॥ ३ ॥  
 स्वधर्मकार्यनिरतः परधर्मपराङ्मुखः । ऋतुकालाभिगामी च  
 आग्निहोत्रपरायणः ॥ ४ ॥ सायंप्रातर्महाभाग हुत्वाग्निं तर्पय-  
 न्द्विजान् । अतिथिनागतान् गेहं<sup>१</sup> नरसिंहं च पूजयन् ॥ ५ ॥  
 तस्य पत्नी महाभागा सावित्री नाम नामतः । पतिव्रता महा-  
 भागा पत्युः प्रियहिते रता ॥ ६ ॥ भर्तुः शुश्रूषणेनैव दीर्घका-  
 लमानिन्दिता । परोक्षज्ञानमापन्ना कल्याणी गुणसम्मता ॥ ७ ॥  
 तया सह स धर्मात्मा मध्यदेशे महामतिः । नन्दिग्रामे वसन्  
 धीमान् स्वानुष्ठानपरायणः ॥ ८ ॥ अथ कौशालिको विप्रो यज्ञै-  
 शर्मा महामतिः । तस्य भार्याभवत्साध्वी रोहिणी नाम नामतः  
 ॥ ९ ॥ सर्वलक्षणसम्पन्ना पतिशुश्रूषणे रता । सा प्रसूता सुतं त्वेकं  
 तस्माद्भर्तुरनिन्दिता । स यायावरवृत्तिस्तु पुत्रे जाते विचक्षणः  
 ॥ १० ॥ जातकर्म तदा चक्रे स्नात्वा पुत्रस्य मन्त्रतः । द्वादशो-  
 हनि तस्यैव देवशर्मोति बुद्धिमान् ॥ ११ ॥ पुण्याहं वाचयित्वा तु ना-  
 म चक्रे यथाविधि । उपनिःक्रमणं चैव चतुर्थे मासि यत्नतः ।  
 तथान्नप्राशनं षष्ठे मासि चक्रे यथाविधि ॥ १२ ॥ संवत्सरे ततः

१ 'स्वकर्मकार्ये' ति 'ग' पुस्तके । २ 'ऋतुकालागमी भार्यामिति'  
 'ग' पुस्तके । ३ 'गेही'त्यपि पाठः 'ख' पुस्तके । ४ '-ज्ञानसंपन्ना' इति  
 'ग' पुस्तके । ५ 'यज्ञकर्मा' 'ग' पुस्तके ।

पूर्णे चूडाकर्म च धर्मवित् । कृत्वा गर्भाष्टमे वर्षे व्रतबन्धं चकार  
 सः ॥ १४ ॥ सोपनीतो यथान्यायं पित्रां वेदमधीतवान् । स्वी-  
 कृते त्वेकवेदे तु पिता स्वर्लोकमास्थितः ॥ १५ ॥ मात्रा सह  
 स दुःखित्वा पितर्धुपरते सुतः । धैर्यमास्थाय मेधावी साशुभिः  
 प्रेरितः पुनः ॥ १६ ॥ प्रेतकार्याणि कृत्वा तु देवशर्मा गतः सुतः ।  
 गङ्गादिषु सुतीर्थेषु स्नानं कृत्वा यथाविधि ॥ १७ ॥ तमेव प्राप्त-  
 वान् ग्रामं यत्रास्ते सा पतिव्रता । संप्राप्य विश्रुतः सोथ ब्र-  
 ह्मचारी महामते ॥ १८ ॥ भिक्षाटनं तु कृत्वासौ जपन्वेदमत-  
 न्द्रितः । कुर्वन्नेवाग्निकार्यं तु नन्दिग्रामे च तस्थिवान् ॥ १९ ॥ मृते  
 भर्तारि तन्माता पुत्रे प्रव्रजिते तु सा । दुःखाहुःखमनुप्राप्ता नि-  
 यतं रक्षकं विना ॥ २० ॥ अथ स्नात्वा तु नद्यां वै ब्रह्मचारी  
 स्वकर्पटम् । क्षितौ प्रसार्य शोषार्थं जपन्नासीत् वाग्यतः ॥ २१ ॥  
 काको बलाका तद्वस्त्रं परिगृह्याशु जग्मतुः । तौ दृष्ट्वा भर्त्सयामास  
 देवशर्मा ततो द्विजः ॥ २२ ॥ विष्टामुत्सृज्य वस्त्रे तु जग्मतुः  
 तस्य भर्त्सनात् । रोषेण वीक्षयामास खे यान्तौ पक्षिणौ तु सः ।  
 तद्रोषवह्निना दग्धौ भूम्यां निपतितौ खगौ । स दृष्ट्वा तौ क्षितिं  
 यातौ पक्षिणौ विस्मयं गतः ॥ २३ ॥ तपसा न मया कश्चित्  
 सदृशोस्ति महीतले । इति मत्वा गतो भिक्षामटितुं ग्राममञ्जसा  
 ॥ २४ ॥ अटन् ब्राह्मणगेहेषु ब्रह्मचारी तपःस्मयी । प्रविष्ट-  
 स्तद्गृहं वत्स गृहे यत्र पतिव्रता ॥ २५ ॥ तं दृष्ट्वा याच्यमानापि

१ 'पितुर्वेद'मिति वा पाठः । २ 'कुर्वन्नेताभि-' इति 'ग' पुस्तके पाठः ।  
 ३ 'क्षितावासीत्स वाग्यतः' इति 'ग' पुस्तके 'क' पुस्तके च ।

तेन भिक्षां पतिव्रता । वाग्यता पूर्वं विज्ञाय भर्तुः कृत्वानुशासनम्  
 ॥ २६ ॥ क्षालयामास तत्पादौ भूय उष्णेन वारिणा । आश्वास्य  
 स्वपतिं सा तु भिक्षां दातुं प्रचक्रमे ॥ २७ ॥ ततः क्रोधेन रक्ताक्षो  
 ब्रह्मचारी पतिव्रताम् । दग्धुकामस्तपोवीर्यात्पुनः पुनरुद्वैक्षत । सावि-  
 त्री तु निरीक्षितं हसन्ती सा तमब्रवीत् ॥ २८ ॥ न काको न बलाकाहं  
 त्वत्क्रोधेन तु यौ मृतौ । नदीतीरेद्य कोपात्मं भिक्षां यदीच्छसिश्च  
 ॥ २९ ॥ तथेवमुक्तः सावित्र्या भिक्षामादाय सोऽग्रतः । चिन्तयन्मनसा  
 तस्याः शक्तिं दूरार्थवेदिनीम् ॥ ३० ॥ एत्याश्रमे मठे स्थाप्य  
 भिक्षापात्रं प्रयत्नतः । पतिव्रतायां भुक्तायां गृहस्थे निर्गते पतौ  
 ॥ ३१ ॥ पुनरागम्य तद्रेहं तामुवाच पतिव्रताम् ।

॥ ब्रह्मचान्युवाच ॥

प्रब्रूह्येतन्महाभागे पृच्छतो मे यथार्थतः ॥ ३२ ॥ विप्रकृ-  
 ष्टार्थविज्ञानं कथमाशु तवाभवत् । इत्युक्त्वा तेन सा साध्वी सावित्री तु  
 पतिव्रता ॥ ३३ ॥ तं ब्रह्मचारिणं प्राह पृच्छन्तं गृहमेत्य वै ।  
 शृणुष्वावहितो ब्रह्मन् यन्मां त्वं परिपृच्छसि ॥ ३४ ॥ तत्तेहं  
 संप्रवक्ष्यामि स्वधर्मपरिवृंहितम् । स्त्रीणां तु पतिशुश्रूषा धर्म  
 एष परिस्थितः ॥ ३५ ॥ तमेवाहं सदा कुर्यां नान्यमस्मि महा-  
 मते । दिवारात्रमसन्दिग्धं श्रद्धया परितोषणम् ॥ ३६ ॥ कु-  
 र्वन्त्या मम सम्भूतं विप्रकृष्टार्थदर्शनम् । अन्यच्च ते प्रवक्ष्यामि

१ इदमर्थं 'क ख' पुस्तकयोर्न । २ धर्म एषा परा स्थितिः । इति 'ग'-  
 पुस्तके ।

निबोध त्वं यदिच्छसि ॥ ३७ ॥ पिता यायावरः शुद्धस्तस्मा-  
 द्देदमधीत्य वै । मृते पितरि कृत्वा नु प्रेतकार्यमिहागतः ॥ ३८ ॥  
 उत्सृज्य मातरं द्रष्टुं वृद्धां दीनां तपस्विनीम् । अनाथां विधवामत्र  
 नित्यं स्वोदरपोषकः ॥ ३९ ॥ यया गर्भे धृतः पूर्वं पालितो  
 ललितस्तथा । तां त्यक्त्वा विपिने धर्मं चरन् विप्रं न लजसे  
 ॥ ४० ॥ यया तत्र कृतं ब्रह्मन् बाल्ये मलानिकृन्तनम् । दुःखि-  
 तां तां गृहे त्यक्त्वा किं भवेद्विपिनेटतः ॥ ४१ ॥ मातृदुःखे-  
 न ते वक्रं पूतिगन्धमिदं भवेत् । पित्रैव संस्कृतो यस्मात् तस्मा-  
 च्छक्तिरमूदिषम् ॥ ४२ ॥ मक्षी दम्बः सुदुर्बुद्धे पापात्मन् सा-  
 म्प्रतं वृथा । वृथा स्नानं वृथा तीर्थं वृथा जप्तं वृथा हुतम् ॥ ४३ ॥ स जी-  
 वति वृथा ब्रह्मन् यस्य माता सुदुःखिता । यो रक्षेत्सततं भक्त्या  
 मातरं मातृवत्सलः ॥ ४४ ॥ तस्येहानुष्ठितं सर्वं फलं चामुत्र चेह हि ।  
 मानुश्च वचनं ब्रह्मन् पालितं यैर्नरोत्तमैः ॥ ४५ ॥ ते मान्या ते  
 नमस्कार्या इह लोके परत्र च । अतस्तं तत्र गत्वाद्य यत्र मा-  
 ता व्यवस्थिता ॥ ४६ ॥ तां त्वं रक्षय जीवन्तीं तद्रक्षा ते परं तपः ।  
 क्रोधं परित्यजेनं त्वं दृष्टादृष्टविघातकम् ॥ ४७ ॥ तयोः कुरु  
 वधे शुद्धिं पक्षिणोरात्मशुद्धये । याथातथ्येन कथितमेतत्सर्वं  
 मया तव ॥ ४८ ॥ ब्रह्मचारिन् कुरुष्व त्वं यदीच्छसि सतां  
 गतिम् । इत्युक्त्वा विररामाथ द्विजपुत्रं पतिव्रता ॥ ४९ ॥ सोपि  
 वामाह भूयोपि सावित्रीं तुक्षमापयन् । अज्ञानात्कृतपापस्य क्षम-

१ 'वधे'त्वादि श्लोकद्वयं 'क ग' पुस्तकयोर्न । २ अयं श्लोको 'ग' पुस्तके न ।

त्वं वरवर्षिणि ॥ ५० ॥ मया तकाहितं यच्च कृतं क्रोधनिरीक्षण-  
म् । तत्क्षमस्व महामागे हितमुक्तं पतिव्रते ॥ ५१ ॥ तत्र गत्वा  
मया यानि कर्माणि तु शुभव्रते । कार्याणि तानि मे ब्रूहि यथा  
मे सुगतिर्भवेत् ॥ ५२ ॥ तेनैवमुक्त्वा साप्याह तं पृच्छन्तं  
पतिव्रता । यानि कार्याणि वक्ष्यामि त्वया कर्माणि मे शृणु ॥  
॥ ५३ ॥ पोष्या माता त्वया तत्र निश्चयं भैक्षवृत्तिना । अत्र  
वा तत्र वा ब्रह्मन् प्रायश्चित्तं च पक्षिणोः ॥ ५४ ॥ यैज्ञशर्म-  
सुता कन्या भार्या तव भविष्यति । तां गृहीष्व च धर्मेण गते  
त्वयि स दास्यति ॥ ५५ ॥ पुत्रस्ते भविता तस्यामेकः सन्तति-  
वर्धनः । यायावरधनाद्भृत्तिः पितृवत्ते भविष्यति ॥ ५६ ॥ पुन-  
र्मृतायां भार्यायां भविता त्वं त्रिदण्डकः । सै यत्याश्रयधर्मेण य-  
थोक्त्यानुष्ठितेन च । नरसिंहप्रसादेन वैष्णवं पदमाप्स्यासि ॥ ५७ ॥  
भाव्यमेतच्च कथितं मया तव हि पृच्छतः । मन्यसे नावृतं  
त्वेतत् कुरु सर्वं हि मे वचः ॥ ५८ ॥

॥ ब्राह्मण उवाच ॥

गच्छामि मातृरक्षार्थमद्यैवाहं पतिव्रते । करिष्ये त्वद्वचः  
सर्वं तत्र गत्वा शुभेक्षणे ॥ ५९ ॥ इत्युक्त्वा गतवान् ब्रह्मन्  
देवशर्मा ततस्त्वरन् । संरक्ष्य मातरं यत्नात्क्रोधमोहविवर्जितः ॥  
॥ ६० ॥ कृत्वा विवाहमुत्पाद्य पुत्रं वंशकरं शुभम् । मृतभार्य-

१ 'यानि कानि च वक्ष्यामी' ति 'ग' पुस्तके । २ 'यत्तिकर्मे' ति  
'ग' पुस्तके पा० । ३ इदमर्थं 'कल' पुस्तकयोर्न विद्यते । ४ 'सत्य' मिति  
ठः 'क ग' पुस्तकयोः । ५ 'शुभानने' इति 'ग' पुस्तके ।

श्रु संन्यस्य समलोष्टाश्मकाञ्चनः । नरसिंहप्रसादेन परां सिद्धि-  
मवाप्तवान् ॥ ६१ ॥ पतिव्रताशक्तिरियं तवेरिता धर्मश्च मा-  
तुः परिरक्षणं परम् । संसारवृक्षं च निहत्य बन्धनं  
छित्त्वा च विष्णोः पदमेति मानवः ॥ ६२ ॥ ॥ इति श्रीन-  
रसिंहपुराणे ब्रह्मचारिसंवादो नाम चतुर्दशोऽध्यायः ॥ १४ ॥

### पञ्चदशोऽध्यायः ।

—:०:०:—

व्यास उवाच ।

शृणु वत्स महाबुद्धे शिष्याश्रितां परां कथाम् । मयोच्यमा-  
नां शृण्वन्तु सर्वपापप्रणाशनीम् ॥ १ ॥ पुरा द्विजवरः कश्चि-  
द्वेदशास्त्रविशारदः । मृतभार्यो गतस्तीर्थं पुण्यं स्नानं यथाविधि  
॥ २ ॥ तपः सुतप्तं विजने निःस्पृहोदारकर्मणि । भिक्षाहारः  
प्रवसितो जपस्नानपरायणः ॥ ३ ॥ स्नात्वा सगङ्गां यमुनां सरस्वतीं  
पुण्यां वितस्तामथ गोमतीं च । गयां समासाद्य पितृन् पिताम-  
हान् सन्तर्पयन् सन्गतवान् महेंद्रम् ॥ ४ ॥ तत्रापि कुण्डेषु गिरौ महा-  
मतिः स्नात्वानुष्टुभं भृगुनन्दनोत्तमाम् । कृत्वा पितृभ्यस्तु तथैव तृप्ति  
ब्रजन् वनं पापहरं प्रविष्टः ॥ ५ ॥ धारां पतन्तीं महतीं शिलो-  
च्चयात् संधार्य भक्त्या त्वनुनारसिंहे । शिरस्यशेषाघविनाशनीं  
तदा विशुद्धदेहः स बभूव विप्रः ॥ ६ ॥ वन्ध्याचले सक्तमनन्तम-

१ 'वितस्ता' मित्यतः, 'गिरौ महामतिः' इत्यन्ते न 'ग' पुस्तके ।

च्युतं भक्तैर्मुनिन्द्रैरपि पूजितं सदा । आराध्य पुष्पैर्गिरि-  
 सम्भवैः शुभैस्तत्रैव सिद्धिं त्वामिकाङ्क्ष्य संस्थितः । स नारसिंहो  
 बहुकालपूजया तुष्टः सुनिद्रागतमाह भक्तम् ॥ ७ ॥ अनाश्र-  
 मित्वं गृहभङ्गकारणं ह्यतो गृहाणाश्रममुत्तमं द्विजः ॥ अनाश्र-  
 मीति द्विजवेदपारमैरपि त्वहं नानुगृह्णामि चात्र ॥८॥ तथापि नि-  
 द्धां तव वीक्ष्य सत्तम त्वयि प्रसन्नेन मयेत्युदीरितम् । तेनैवमुक्तः  
 परमेश्वरेण द्विजोपि बुद्ध्या प्रविचिन्त्य वाक्यम् ॥९॥ हरेरलङ्घ्यं  
 नरसिंहमूर्तेः विधिं च कृत्वा स यतिर्वभूव । त्रिदण्डवृक्षाक्षपवित्र-  
 पाणिराष्टुत्य तीर्थे त्वघहारिणि स्थितः ॥ १० ॥ जपन् सदा-  
 मन्त्रमपास्तदोषं सावित्र्यमिशं हृदये स्मरन् हरिम् । यथाकथ-  
 ञ्चित् प्रतिलभ्य शाकं भैक्षाभितुष्टो वनवासवासी ॥११॥ अभ्य-  
 र्च्य विष्णुं नरसिंहमूर्तिं ध्यात्वा च नित्यं हृदि शुद्धमाद्यम् । विवि-  
 क्तदेशे विपुले कुशासने निवेश्य सर्वं हृदयेस्य सर्वम् ॥ १२ ॥  
 बाह्यं समस्तं गुणमिन्द्रियाणां विलीय भेदं भगवत्यनन्ते । वि-  
 ज्ञेयमानन्दमजं विशालं सत्यात्मकं क्षेमपदं वरेण्यम् ॥ १३ ॥  
 संचित्य तस्मिन् प्रविहाय देहं बभूव मुक्तः परमात्मरूपी ।  
 इमां कथां मुक्तिपरां यथोक्तां पठन्ति ये नारसिंहं स्मरन्तः ॥१४॥  
 प्रयागतीर्थेष्ठवने तु यत्फलं तत् प्राप्यते यान्ति हरेः पदं महत् ।  
 इत्येतदुक्तं तव पुत्र एच्छतः पुरातनं पुण्यतमं पवित्रकम् ॥१५॥  
 संसारवृक्षस्य विनाशनं परं पुनः किमिच्छस्यभिवाञ्छितं वद  
 ॥ १६ ॥ इति श्रीनरसिंहपुराणे पञ्चदशोऽध्यायः ॥ १५ ॥

## षोडशोऽध्यायः ।

—०:०—

॥ श्रीशुक उवाच ॥

श्रोतुमिच्छाम्यहं तात साम्प्रतं मुनिभिः सह ॥  
 संसारवृक्षं सकलं येनेदं परिवर्तते ॥ १ ॥  
 वक्तुमर्हसि मे तात त्वयैतत्सूचितं पुरा ॥  
 नान्यो वेत्ति महाभाग संसारोच्चारलक्षणम् ॥ २ ॥

॥ सूत उवाच ॥

स पुत्रेणैवमुक्तस्तु शिष्याणां मध्यगेन च ।  
 कृष्णद्वैपायनः प्राह संसारतरुलक्षणम् ॥ ३ ॥

॥ व्यास उवाच ॥

शृण्वन्तु शिष्याः सकलाः वत्स त्वं शृणु भावितः । संसारवृ-  
 क्षं वक्ष्यामि येन चेदं समावृतम् ॥ ४ ॥ अव्यक्तमूलप्रभवस्त-  
 स्मादग्रे तथोच्छ्रितः । बुद्धिस्कन्धमयश्चैव इन्द्रियाङ्कुरकोटरः ॥ ५ ॥  
 महाभूतविशालश्च विशेषैः पत्रशाखवान् । धर्माधर्मसुपुष्पश्च  
 सुसद्दुःखफलोदयः ॥ ६ ॥ आजीव्यः सर्वभूतानां ब्रह्मवृक्षः-  
 सनातनः । एतद्ब्रह्म परं चैव ब्रह्मवृक्षस्य तस्य तत् ॥ ७ ॥ इत्येवं  
 कथितं वत्स संसारवृक्षलक्षणम् । वृक्षमेनं<sup>१</sup> समारूढा मोहमायान्ति

१ 'तथोत्थित' इति 'म' पुस्तके । २ 'विशासश्च' इति 'ग' पुस्तके पाठः ।  
 ३ 'वृक्षमेते' इति 'ग' पुस्तके पाठः



देहिनः ॥ ८ ॥ संसरन्तीह सततं सुखदुःखसमन्विताः । प्राये-  
ण प्राकृता मर्त्या ब्रह्मज्ञानपराङ्मुखाः ॥ ९ ॥ छिच्चैनं कृतिनो  
यान्ति नो यान्ति ब्रह्मज्ञानिनाः । कर्मक्रिये महाप्राज्ञ नै-  
नं छिन्दन्ति दुष्कृताः ॥ १० ॥ एनं छित्त्वा च भित्त्वा च ज्ञा-  
नेन परमासिना । ततोमरत्वं ते यान्ति यस्मान्नावर्तते पुनः  
॥ ११ ॥ देहदारमयैः पार्श्वैर्दृढं बद्धोपि मुच्यते । ज्ञानमेव परं  
पुसां श्रेयसामभिवाञ्छितम् । तोषणं नरसिंहस्य ज्ञानहीनः  
पशुपुमान् ॥ १२ ॥ आहारनिद्राभयमैथुनानि समानमेतत्पशुभिर्नरा-  
णाम् । ज्ञानं नराणामधिकं हि लोके ज्ञानेन हीनः पशुभिः  
समानः ॥ १३ ॥ इति श्रीनरसिंहपुराणे षोडशोऽध्यायः ॥ १६ ॥

### सप्तदशोऽध्यायः ।

—०:०—

॥ श्रीशुक उवाच ॥

संस्मरन्वृक्षमारुह्य द्वन्द्वपाशशतैर्दृढैः<sup>१</sup> ।

बन्ध्यत्मानं सुतैश्वर्यैः पतितो योनिसागरे ॥ १ ॥

यः कामक्रोधलोभैस्तु विषयैः परिपीडितः ।

बद्धः स्वकर्मभिर्गौणैः पुत्रदारैषणादिभिः ॥ २ ॥

स केन निस्तरत्याशु दुस्तरं भवसागरम् ।

घृच्छामारुह्याहि मे तात तस्य मुक्तिः कथं भवेत् ॥ ३ ॥

१ 'शतैर्वृत' इति 'य' पुस्तके । २ 'बन्ध्यमानामित्यादिश्लोकस्तु न 'क ग'-  
शुस्तकयोः ।

॥ व्यास उवाच ॥

शृणु वत्स महाप्राज्ञ यज्ज्ञात्वा मुक्तिमामुयात् ।  
 तच्च वक्ष्यामि ते दिव्यं नारदेन श्रुतं पुरा ॥ ४ ॥  
 नैरके रौरवे घोरि धर्मज्ञानविवर्जिताः ।  
 स्वकर्मभिर्महादुःखं प्राप्ता यत्र यमालये ॥ ५ ॥  
 महापापकृतं घोरं संप्राप्ताः पापकृज्जनाः ।  
 इमुक्त्वा नारदः शीघ्रं गत्वा यत्र त्रिलोचनः ॥ ६ ॥  
 गङ्गाधरं महादेवं शङ्करं शूलपाणिनम् ।  
 प्रणम्य विधिवद्देवं नारदः परिष्टच्छति ॥ ७ ॥

॥ नारद उवाच ॥

यः संसारे महाद्वन्द्वैः कामभोगैः शुभाशुभैः ।  
 शब्दादिविषयैर्बद्धः पीड्यमानः षडूर्मिभिः ॥८॥  
 कथं नु मुच्यते क्षिप्रं मृत्युसंसारसागरात् ।  
 भगवन् ब्रूहि मे तत्त्वं श्रोतुमिच्छामि शङ्कर ॥ ९ ॥  
 तस्य तद्वचनं श्रुत्वा नारदस्य त्रिलोचनः ।  
 उवाच तमूर्षिं शम्भुः प्रसन्नवदनो हरः ॥ १० ॥

॥ महेश्वर उवाच ॥

ज्ञानामृतं च गुह्यं च रहस्यं ऋषिसत्तम । वक्ष्यामि शृणु  
 दुःस्रग्नं सर्वबन्धभयापहम् ॥११॥ तृणादि चतुरस्यान्तं भूतग्रामं

चतुर्विधम् । चराचरं जंगत्सर्वं प्रसुप्तं यस्य मायया ॥ १२ ॥  
 तस्य विष्णोः प्रसादेन यदि कश्चित्प्रबुध्यते । स निस्तरति संसारं  
 देवानामपि दुस्तरम् ॥ १३ ॥ भोगैश्वर्यमदोन्मत्तस्तत्त्वज्ञानप-  
 राङ्मुखः । संसारसुमहापङ्के जीर्णा गौरिव मज्जति ॥ १४ ॥  
 यस्त्वात्मानं निबध्नाति कर्मभिः कोशकारवत् । तस्य मुक्तिं न  
 पश्यामि जन्मकोटिशितैरपि ॥ १५ ॥ तस्मान्नारद सर्वेश देवानां  
 देवमव्ययम् । आराधयेत्सदा सम्यक् ध्यायेद्विष्णुं समाहितः १६ ॥  
 यस्तं विश्वमनाद्यन्तं आद्यं स्वात्मानि संस्थितम् । सर्वज्ञममलं विष्णुं  
 सदाध्यायन् विमुच्यते ॥ १७ ॥ निर्विकल्पं निराकाशं निःप्रप-  
 ञ्चं निरामयम् । वासुदेवमजं विष्णुं सदाध्यायन्विमुच्यते ॥ १८ ॥  
 निरञ्जनं परं शान्तमच्युतं भूतभावनं । देवगर्भं विभुं विष्णुं सदा-  
 ध्यायन्विमुच्यते ॥ १९ ॥ सर्वपापविनिर्मुक्तमप्रमेयमलक्षणम् ।  
 निर्वाणमनघं विष्णुं सदाध्यायन् विमुच्यते ॥ २० ॥ अमृतं प-  
 रमानन्दं सर्वपापविवर्जितम् । ब्रह्मण्यं शङ्करं विष्णुं सदा संकी-  
 र्त्विमुच्यते ॥ २१ ॥ योगेश्वरं पुराणाख्यमशरीरं गुहाशयम् ।  
 अमात्रमव्ययं विष्णुं सदा ध्यायन्विमुच्यते ॥ २२ ॥ शुभाशुभ-  
 विनिर्मुक्तं मूर्तिषट्कपरं विभुम् । अचिनयममलं विष्णुं सदा ध्याय-  
 न्विमुच्यते ॥ २३ ॥ सर्वद्वन्द्वविनिर्मुक्तं सर्वदुःखविवर्जितम् ।  
 अप्रतर्क्यमजं विष्णुं सदा ध्यायन्विमुच्यते ॥ २४ ॥ अनाम-  
 गोत्रमद्वैतं चतुर्थं परमं पदम् । तं सर्वद्वन्द्वं विष्णुं सदा ध्यायन्  
 विमुच्यते ॥ २५ ॥ अरूपं सत्यसंकल्पं शुद्धमाकाशवत्परम् ।

एकाग्रमनसा विष्णुं सदा ध्यायन्विमुच्यते ॥ २६ ॥ सर्वात्मकं  
 स्वभावस्थमात्मचैतन्यरूपकम् । शुभ्रमेकाक्षरं विष्णुं सदा ध्या-  
 यन्विमुच्यते ॥ २७ ॥ अनिर्वाच्यमविज्ञेयमक्षरादिमसम्पदम् ।  
 एकं नूनं सदाविष्णुं सदा ध्यायन्विमुच्यते ॥ २८ ॥ वि-  
 श्वाद्यं विश्वगोप्तारं विश्वादं सर्वकामदम् । स्थानत्रयातिमं  
 विष्णुं सदा ध्यायन् विमुच्यते ॥ २९ ॥ सर्वदुःखक्षयकरं  
 सर्वज्ञान्तिकरं हरिम् । औनन्दमग्नः पुरुषः कीर्तनादेव मु-  
 च्यते ॥ ३० ॥ ब्रह्मादिदेवगन्धर्वैर्मुनिभिः सिद्धचारणैः ।  
 योगिभिः सेवितं विष्णुं सदा ध्यायन् विमुच्यते ॥ ३१ ॥  
 विष्णौ प्रतिष्ठितं विश्वं विष्णुर्विश्वे प्रतिष्ठितः । विश्वेश्वरमजं  
 विष्णुं कीर्तनादेव मुच्यते ॥ ३२ ॥ संसारबन्धनान्मुक्तिमिच्छन्  
 काममशेषतः । मन्त्रयैव वरदं विष्णुं सदा ध्यायन् विमुच्यते ॥ ३३ ॥

॥ व्यास उवाच ॥

नारदेन पुरा पृष्टः एवं स वृषमन्वजः । यदुवाच तदा तस्मै  
 तन्मया कथितं तव ॥ ३४ ॥ तमेव सततं ध्याहि निर्बीजं ब्रह्म-  
 केवलम् । अक्वाप्स्यसि ध्रुवं तात श्वाश्वतं पदमव्ययम् ॥ ३५ ॥  
 श्रुत्वा सुरक्रुषिर्विष्णोः प्राधान्यमिदमीश्वरात् । स विष्णुं सम्यग्ग-  
 राञ्च परां सिद्धिमवाप्तवान् ॥ ३६ ॥ यश्चैनं पठते चैव नृसिंह-  
 कृतमानसः । शतजन्मकृतं पापमपि तस्य प्रणश्यति ॥ ३७ ॥

१ 'अनिर्वाच्ये' दि पर्व' अ' पुस्तके । २ 'सर्वं पापहरं विष्णुं  
 सदाध्यायन्विमुच्यते' इत्यत्रोत्र पाठः ।

विष्णोस्तवमिदं पुण्यं महादेवेन कीर्तितम् । प्रातःस्नात्वा पठेन्नित्य-  
ममृतत्वं स गच्छति ॥ ३८ ॥ ध्यायन्ति ये नित्यमनन्तमच्युतं ह-  
त्पद्ममध्येष्वथ कीर्तयन्ति ये । उपासकानां प्रभुमीश्वरं परं ते  
यान्ति सिद्धिं परमां तु वैष्णवीम् ॥ ३९ ॥ इति श्रीनरसिंहपुराणे  
विष्णोस्तवराजनिरूपणे सप्तदशोऽध्यायः ॥ १७ ॥

### अष्टादशोऽध्यायः ।

—०:०—

॥ श्रीशुक उवाच ॥

किं जपन् मुच्यते तात सततं विष्णुतत्परः ॥

संसारदुःखात्सर्वेषां हिताय वद मे पितः ॥ १ ॥

॥ न्यास उवाच ॥

अष्टाक्षरं प्रवक्ष्यामि मन्त्राणां मन्त्रमुत्तमम् । यं जपन्  
मुच्यते मर्त्यो जन्मसंसारबन्धनात् ॥ १ ॥ हृत्पुण्डरीकम-  
ध्यस्थं शंखचक्रगदाधरम् । एकाग्रमनसा ध्यात्वा विष्णुं  
कुर्याज्जपं द्विजः ॥ २ ॥ एकान्ते निर्जनस्थानेविष्णवग्रे वा  
जलान्तिके । जपेदष्टाक्षरं मन्त्रं चित्ते विष्णुं निधाय वै  
॥ ३ ॥ अष्टाक्षरस्य मन्त्रस्य ऋषिर्नारायणः स्वयम् । छन्दश्च  
देवी गायत्री परमात्मा च देवता ॥ ५ ॥ शुक्लवर्णं च उंकारं  
सकारं रक्तमुच्यते । मोकारं वर्णतः कृष्णं नाकारं रक्तमुच्यते

१ 'शुक्लं च वर्णमोंकारं' इति 'ग' पुस्तके पाठः

॥ ६ ॥ राकारं कुङ्कुमाभं तु यकारं पीतमुच्यते । णाकारमञ्जना-  
 भं तु यकारं बहुवर्णिकम् ॥ ७ ॥ ॐ नमोनारायणयेति मन्त्रः  
 सर्वार्थसाधकः । मक्तानां जपतां तात स्वर्गमोक्षफलप्रदः ।  
 वेदानां प्रणयेनैष सिद्धो मन्त्रः सनातनः ॥ ८ ॥ सर्वपा-  
 पहरः श्रीमान् सर्वमन्त्रेषु चोत्तमः । एनमष्टाक्षरं मन्त्रं जप-  
 न्नारायणं स्मरेत् ॥ ९ ॥ संध्यावसाने सततं सर्वपापैः प्रमुच्यते ।  
 एष एव परो मन्त्र एष एवापरं तपः ॥ १० ॥ एष एव परो  
 मोक्षः एष स्वर्ग उदाहृतः । सर्ववेदरहस्येभ्यः सार एष समुद्धृतः  
 ॥ ११ ॥ विष्णुना वैष्णवानां हि हिताय मनुजां पुरा । एवं ज्ञा-  
 त्वा ततो विप्रः अष्टाक्षरमिमं स्मरेत् ॥ १२ ॥ स्नात्वा शुचिः  
 शुची देशे जपेत्पापविशुद्धये । जपे दाने च होमे च गमने ध्या-  
 नपर्वसु ॥ १३ ॥ जपेन्नारायणं मन्त्रं कर्मपूर्वे परे तथा । जपे-  
 त्सहस्रं नियुतं शुचिर्भूत्वा समाहितः ॥ १४ ॥ मासिमासि तु  
 द्वादश्यां विष्णुभक्तो द्विजोत्तमः । स्नात्वा शुचिर्जपेद्यस्तु नमो ना-  
 रायणं शतम् ॥ १५ ॥ स गच्छेत्परमं देवं नारायणमनामयम् ।  
 गन्धपुष्पादिभिर्विष्णुं अनेनाराध्य यो जपेत् ॥ १६ ॥ महापा-  
 तकयुक्तोपि मुच्यते नात्र संशयः । हृदि कृत्वा हारं देवं मन्त्र-  
 मेनं तु यो जपेत् ॥ १७ ॥ सर्वपापविशुद्धात्मा स गच्छेत्परमां गतिम् ।  
 प्रथमेन तु लक्षणे आत्मशुद्धिर्भविष्यति ॥ १८ ॥ द्वितीयेन तु ल-  
 क्षणे मनुशुद्धिमवामुयात् । तृतीयेन तु लक्षणे स्वर्गलोकमवामुयात्

१ कुङ्कुमाकारमिति 'ग' पुस्तके । २ 'कर्म पूर्वापरादिषु' 'ग'पुस्तके । ३  
 'अयुतं तु द्विजोत्तम' इति 'ग' पुस्तके । ४ 'शुभामि'ति वापाठः । ५ 'मन्त्र-  
 शुद्धि' मिति 'कग' पुस्तकयोः ।

॥ १९ ॥ चतुर्थेन तु लक्षणे हरेः सामीप्यमाप्नुयात् । पञ्चमेन तु  
 लक्षणे निर्मलं ज्ञानमाप्नुयात् ॥ २० ॥ तथा षष्ठेन लक्षणे भवे-  
 द्विष्णौ स्थिरा मतिः । सप्तमेन तु लक्षणे स्वरूपं प्रतिपद्यते ।  
 ॥ २१ ॥ अष्टमेन तु लक्षणे निर्वाणमाधिगच्छति । स्वस्वधर्मस-  
 मायुक्तो जपं कुर्याद्विजोत्तमः ॥ २२ ॥ एतत्सिद्धिकरं मन्त्रम-  
 ष्टाक्षरमतन्द्रिताः । दुःस्वप्नातुरपैशाचा उरगा ब्रह्मराक्षसाः ॥ २३ ॥  
 जापितं नोपसर्पति चौरक्षुद्राधयस्तथाः । एकाग्रमन्तिनरसाव्यग्रो  
 विष्णुभक्तो दृढव्रतः ॥ २४ ॥ जपेन्नारायणं मन्त्रमेतन्मृत्युभयाप-  
 हम् । मन्त्राणां परमो मन्त्रो देवतानां च दैवतम् ॥ २५ ॥  
 गुह्यानां परमं गुह्यमोकाराद्यक्षराष्टकम् । आयुष्यं धन-  
 पुत्रांश्च पशून्विद्या महद्यशः ॥ २६ ॥ धर्मार्थकाममोक्षांश्च लभते  
 च जपन्नरः । एतत्सत्यं च धर्म्यं च वेदश्रुतिनिदर्शनात्  
 ॥ २७ ॥ एतत्सिद्धिकरं नृणां मन्त्ररूपं न संशयः ।  
 ऋषयः पितरो देवाः सिद्धास्त्वमुरराक्षसाः ॥ २८ ॥  
 एतदेव परं जप्त्वा परां सिद्धिमितो गताः । ज्ञात्वा यस्त्वात्मनः  
 कालं शास्त्रान्तरविधानतः ॥ २९ ॥ अन्तकाळे जपन्नेति तद्विष्णोः  
 परमं पदम् । नारायणय नम इत्ययमेव सत्यं संसारघोरविषसंहर-  
 णाय मन्त्रः ॥ ३० ॥ शृण्वन्तु भव्यमतयो मुदितास्वरागा उ-  
 च्छैस्तरामुपदिशाम्यहमूर्ध्वबाहु ॥ ३१ ॥ भूत्वोर्ध्वबाहुरद्याहं सत्य-  
 पूर्वं ब्रवीम्यहं । हेपुत्र शिष्यः शृणुत न मन्त्रोष्ठाक्षरात्परः ॥ ३२ ॥

१ इदं पद्यं 'ग' पुस्तके न । २ 'तथा षष्ठेन लक्षणे' इति पाठो 'ग' पुस्तके  
 । ३ 'जपं कुर्याद्विजातय इति' 'ग' पुस्तके । ४ अयं श्लोको 'कक्ष' पुस्तकयोर्न ।

सत्त्वं सत्त्वं पुनः सत्यमुत्क्षिप्य भुजमुच्यते । वेदाच्छास्त्रं परं नास्ति  
 न देवः केशवात्परः ॥ ३३ ॥ आलोच्य सर्वशास्त्राणि विचार्य  
 च पुनः पुनः । इदमेकं सुनिष्पन्नं ध्येयो नारायणः सदा ॥ ३४ ॥  
 इत्येतत्सकलं प्रोक्तं शिष्याणां तव पुण्यदम् । कथाश्च विविधाः  
 प्रोक्ता मया मज्ज जनार्दनम् ॥ ३५ ॥ अष्टाक्षरमिमं मन्त्रं  
 सर्वदुःखविनाशनम् । जय पुत्र महाबुद्धे यदि सिद्धिमभीप्ससि  
 ॥ ३६ ॥ इदं स्तवं व्यासमुखात्तु निःसृतं संघ्यात्रये ये पुरुषाः  
 पठन्ति । ते धौतपाण्डुरपटा इव राजहंसा संसारसागरमपेतभया-  
 स्तरन्ति ॥ ३७ ॥ ॥ इति श्रीनरसिंहपुराणे अष्टाक्षरमाहात्म्यं  
 नामाष्टादशोऽध्यायः ॥ १८ ॥

### एकोनविंशोऽध्यायः ।

—०:०—

॥ सूत उवाच ॥

इति श्रुत्वा कथाः पुण्याः सर्वपापप्रणाशनीः ॥  
 नानाविधा मुनिश्रेष्ठः कृष्णद्वैपायनोत्पुनः ॥ १ ॥  
 शुकः पूर्वं महामामो भरद्वाजो महामतिः ॥  
 सिद्धैरन्यैश्च सहितो नारायणपरोऽभवत् ॥ २ ॥  
 एवं ते कथिता विप्र मार्कण्डेयादिकाः कथाः ॥  
 मया विचित्रा पापघ्नाः किं भूयः श्रोतुमिच्छसि ॥ ३ ॥  
 ॥ भरद्वाज उवाच ॥

वस्वादीनां तथा प्रोक्ता मम सृष्टिस्त्वया पुरा ॥  
 अश्विनो मरुतां चैव नोक्तोत्पत्तिस्तु तां वद ॥ ४ ॥

१ 'पुरा' इति न पुस्तके पाठः । २ 'महापावित्रा' इति वा पाठः ।



॥ सूत उवाच ॥

मरुतां विस्तरेणोक्तां वैष्णवाख्ये महामते । पुराणे शक्तिपुत्रेण पु-  
रोत्पत्तिश्च वायुना ॥ ९ ॥ अश्विनोर्देवयोश्चैव सृष्टिरुक्ता सुविस्त-  
रात् । संक्षेपात्तव वक्ष्यामि सृष्टिमेतां शृणुष्व मे ॥ १० ॥ दक्षक-  
न्याऽदितिः अदितेरादित्यः पुत्रः । तस्मै त्वष्टा दुहितरं संज्ञां नाम  
कन्यां दत्तवान् ॥ ११ ॥ सोऽपि त्वाष्ट्रीं रूपवतीं मनोज्ञां प्राप्य  
तया सह रेमे सा कतिपयात् कालात् स्वभर्तुरादित्यस्य ताप-  
मसहन्ती पितुर्गृहं जगाम ॥ १२ ॥ तामवलोक्य सुतां पितोवा-  
च । किं पुत्रि तव भर्ता सविता स्नेहात्त्वां रक्षत्युत परुष इति  
॥ १३ ॥ एवं पितुर्वचनं श्रुत्वा संज्ञा तं प्रत्युवाच दग्धाहं भर्तुः  
प्रचण्डतापादिति ॥ १४ ॥ एवं श्रुत्वा तामाह पिता गच्छ  
पुत्रि भर्तुर्गृहमिति ॥ १५ ॥ युवतीस्त्रीणां भर्तुः शुश्रूषणमेव  
धर्मः श्रेयान् । अहमपि कतिपयदिवसादांगत्यादित्यस्योष्णतां  
जामातुरुद्धरिष्यामि ॥ १६ ॥ इत्युक्त्वा सा च पुनर्भर्तुर्गृहं प्राप्य  
कतिपयदिवसान्मनुं यमीं यमं चापत्यत्रयमादित्यात्प्रासूत । पुन-  
स्तदुष्णतामसहतीं छायां भर्तुरुपभोगाय स्वप्रज्ञाबलेनोत्पाद्य तत्र  
संस्थाप्य गत्वोत्तरकुरूनधिष्ठायाश्वी भूत्वा विचचार ॥ १७ ॥  
आदित्योऽपि संज्ञेयमिति मत्वा तस्यां जायायां पुनरपत्यत्रयमु-  
त्पादयामास ॥ १८ ॥ मनुं शनैश्चरं तपतीं च । स्वेष्वपत्येषु  
पक्षपातेन वर्ततीं छायां दृष्ट्वा यमः स्वपितरमाह नेयमस्मन्मातेति  
॥ १९ ॥ पितापि तच्छ्रुत्वा भार्यां प्राह । सर्वेष्वपत्येषु सममेव वर्ततामि-

ति ॥ १६ ॥ पुनरपि स्वेष्वपत्येषु स्नेहात्प्रवर्ततीं छायां दृष्ट्वा यमो यमी  
 च तां बहुविधमपीत्थमुवाच । आदित्यसंनिधानात्सूर्णां बभूवतुः १७ ॥  
 ततश्छाया तयोः शापं दत्तवती । यम त्वं प्रेतराजो भव यमि त्वं  
 यमुना नाम नदी भवेति ॥ १८ ॥ ततः क्रोधादादित्योपि छा-  
 यापुत्रयोः शापं दत्तवान् हे पुत्र शनैश्चर त्वं ग्रहो भव क्रूरदृष्टिर्म-  
 न्दगामी च पापग्रहस्त्वं च ॥ १९ ॥ पुत्रि तपती नाम नदी  
 भवेति । अथादित्यो ध्यानमास्थाय संज्ञां क स्थितेति विचारया-  
 मास ॥ २० ॥ स दृष्टवानुत्तरकुरुषु ध्यानचक्षुषाऽश्वी भूत्वा  
 विचरन्तीं स्वयं चाश्वरूपेण तत्र गत्वा तथा सह संपर्कं कृतवान्  
 ॥ २१ ॥ तस्यामेवादित्यादाश्विनावुत्पन्नौ तयोरतिशयवपुषोः  
 साक्षान् प्रजापतिरागत्य देवत्वं यज्ञभागत्वं मुख्यं च देवानां भि-  
 षजत्वं दत्त्वा जगाम । आदित्यश्चाश्वरूपं विहाय स्वभार्यां संज्ञां  
 त्वाष्ट्रीं स्वरूपधारिणीं नीत्वा स्वरूपमास्थाय दिवं जगाम २२ ॥  
 विश्वकर्मा चागत्य आदित्यं नामभिस्तुत्वा तदतिशयोष्णतां शता-  
 मर्षं शतयामास ॥ २३ ॥ एवं वो कथिता विप्रा अश्विनोत्पत्तिरुत्तमा  
 पुण्या पवित्रा पापघ्नी भरद्वाज महामते ॥ २४ ॥ आदित्यपु-  
 त्रौ भिषजौ सुराणां दिव्येन रूपेण विराजमानौ । श्रुत्वा तयोर्ज-  
 न्म नरः पृथिव्यां भवेत्सुरूपो दिवि मोदते च ॥ २५ ॥ इति श्री-  
 नरसिंहपुराणे अश्विनोरुत्पत्तिर्नाम एकोनविंशोऽध्यायः ॥ १९ ॥

१ 'ज्येष्ठपुत्रे' इति 'क ख' पुस्तकयोः । २ इदं वाक्यं न 'क ख'  
 पुस्तकयोः । ३ 'शतयामास' इति 'ग' पुस्तके पाठः ।

## विंशोऽध्यायः ।

—०:०—

॥ भारद्वाज उवाच ॥

यैस्तुतो नामभिस्तेन सविता विश्वकर्मणा ॥

तान्यहं श्रोतुमिच्छामि वद सूत विवस्वतः ॥ १ ॥

ज्ञानि मे शृणु नामानि यैः स्तुतो विश्वकर्मणा । सविता  
 तानि वक्ष्यामि सर्वपापहराणि ते ॥ २ ॥ आदित्यः सविता सूर्यः  
 स्वगः पूषा गभस्तिमान् । तिमिरोन्मथनः शम्भुस्त्वष्टा मार्तण्ड  
 आशुगः ॥ ३ ॥ हिरण्यगर्भः कपिलस्तपनो भास्करो रविः ।  
 अग्निगर्भो दितेः पुत्रः शम्भुस्तिमिरनाशनः ॥ ४ ॥ अंशुमानं-  
 शुमाली च तमोघ्नस्तेजसां निधिः । आतपी मण्डली मृत्युः क-  
 पिलः सर्वतापनः ॥ ५ ॥ हरिर्विश्वो महातेजाः सर्वरत्नप्रभा-  
 करः । अंशुमाली तिमिरहा ऋग्यजुःसामभौवितं ॥ ६ ॥ प्राणा-  
 विष्करणो मित्रः सुप्रदीपो मनोजवः । यज्ञेशो गोपतिः श्रीमान्  
 भूतज्ञः क्लेशनाशनः ॥ ७ ॥ अमित्रैहा शिवो हंसो नायकः प्रिय-  
 दर्शनः । शुद्धो विरोचनः केशी सहस्रांशुः प्रतर्दनः ॥ ८ ॥  
 घर्मरश्मिः पतङ्गश्च विशालो विश्वसंसुतः । दुर्विज्ञेयगतिः शूरः  
 स्तेजोराशिर्महायशाः ॥ ९ ॥ भ्राजिष्णुर्ज्योतिषामीशो विजिष्णुर्विश्व-

१ 'तमोभेदी' ति 'ग' पुस्तके । २ 'भाषित' इति 'क ग' पुस्त-  
 योः । ३ 'घनाविष्करण' इति 'ग' पुस्तके । ४ 'विश्वसारोपि संस्तुत  
 इति 'ग' पुस्तके ।

भावनः । प्रभविष्णुः प्रकाशात्मा ज्ञानराशिः प्रभाकरः ॥१०॥ आ-  
 दित्यो विश्वदृक् यज्ञकर्ता नेवा यशस्करः । विमलो वीर्यवानीशो  
 योगज्ञो योगभावनः ॥ ११ ॥ अमृतात्मा शिवो नित्यो वरेण्यो  
 वरदः प्रभुः । घनदः प्राणदः श्रेष्ठः कामदः कामरूपवृक् ॥१२॥  
 तरणिः शाश्वतः शास्ता शास्त्रज्ञस्तपनः शर्यः । वेदगर्भो विभु-  
 र्वीरः शान्तः सावित्रिवल्लभः ॥ १३ ॥ ध्येयो विश्वेश्वरो भर्ता  
 लोकनाथो महेश्वरः । महेन्द्रो वरुणो धाता विष्णुरग्निर्दिवाकरः  
 ॥ १४ ॥ एतैस्तु नामभिः सूर्यः स्तुतस्तेन महात्मना । उवाच  
 विश्वकर्माणं प्रसन्नो भगवान् रविः ॥ १५ ॥ भ्रमिमारोप्य  
 मामत्र मण्डलं मम शातय । त्वद्बुद्धिस्थं मया ज्ञातमेवमौष्ण्यं  
 शमं व्रजेत् । इत्युक्तो विश्वकर्मा च तथा स कृतवान् द्विज ॥  
 ॥ १६ ॥ शान्तोष्णः सविता तस्य दुहितुर्विश्वकर्मणः । सं-  
 ज्ञायाश्चाभवद्विप्र भानुस्त्वष्टारमब्रवीत् ॥ १७ ॥ त्वया यस्मात्  
 स्तुतोहं वै नाम्नामष्टशतेन च । वरं वृणीष्व तस्मात् त्वं वरदोहं  
 तवानव ॥ १८ ॥ इत्युक्तो भानुना सोथ विश्वकर्माऽब्रवीदिदम् ।  
 वरदो यदि मे देव वरमेतं प्रयच्छ मे ॥ १९ ॥ एतैस्तु नाम-  
 भिर्यस्त्वां नरस्तोप्यति नित्यशः । तस्य पापक्षयं देव कुरु भक्त-  
 स्य भास्कर ॥ २० ॥ तेनैवमुक्तो दिनकृत्तथेति त्वष्टारमुक्त्वा  
 विराराम भास्करः । संज्ञां विशङ्कां रविमण्डलस्थितां कृत्वा-  
 जगामाथ रविं प्रसाद्य ॥ २१ ॥ ॥ इति श्रीनरसिंहपुराणे-  
 विशोऽध्यायः ॥ २० ॥

१ 'प्रिय' इति 'ग' पुस्तके । २ इदमर्थ 'ग' पुस्तके विद्यते ।

## एकविंशतितमोऽध्यायः ।

— ० : ० —

॥ श्रीभूत उवाच ॥

साम्प्रतं मारुतोत्पत्तिं वक्ष्यामि द्विजसत्तम । पुरा देवासुरे युद्धे-  
 देवैरिन्द्रादिभिर्दितेः ॥ १ ॥ पुत्राः पराभूताः दितिश्च विनष्टपुत्रा  
 महेन्द्रदर्पहरं पुत्रमिच्छन्ती कश्यपमृषिं स्वपातिमाराधयामास ॥ २ ॥  
 स च तपसा सन्तुष्टो गर्माधानं चकार । तस्यां पुनस्तामिवमु-  
 क्तवान् ॥ ३ ॥ यदि त्वं शुचिः सती शरच्छतमिमं गर्भं धारयि-  
 ष्यसि । ततश्च महेन्द्रदर्पहन्ता पुत्रो भविष्यतीत्येवमुक्ता ॥  
 सा च तं गर्भं धारयामास ॥ ४ ॥ इन्द्रोऽपि तं ज्ञात्वा वृ-  
 द्धब्राह्मणरूपेणागत्य दितिपार्श्वे स्थितवान् । किञ्चिदूनपूर्णे वर्षशते  
 पादशौचमकृत्वा दितिः शयनमारुह्य निद्रां गता ॥ ५ ॥ सोपि-  
 लब्धधावसरो वज्रपाणिस्तत्कुक्षिं प्रविश्य वज्रेण तं गर्भं सप्तधा चि-  
 च्छेद । सोऽपि तेन प्रच्छिद्यमानः रुरोद ॥ ६ ॥ मारोदी-  
 रिति वदन्निन्द्रस्तान् सप्तधैकैकं चिच्छेद ॥ ७ ॥ सप्तधा ते सर्वे  
 मरुतो जातमात्रांमारोदीरित्युक्तवान् । महेन्द्रस्य सहाया अमी  
 मरुतो नाम देवा बभूवुः ॥ ८ ॥ एवं मुने सृष्टिरियं तवेरिता  
 देवासुराणां नरनागरक्षसाम् । वियन्मुखानामपि यः पठेदिदं  
 शृण्वंश्च भक्त्या हरिलोकमेति सः ॥ ९ ॥ ॥ इतिश्रीनर-  
 सिंहपुराणे एकविंशतितमोऽध्यायः ॥ २१ ॥

सृष्टिकाण्डं समाप्तम् ।

## द्वाविंशोऽध्यायः ।

—०:०—

॥ भारद्वाज उवाच ॥

अनुसर्गश्च सर्गश्च त्वया चित्रा कथेरिता ।  
वंशमन्वन्तरे ब्रूहि वंशानुचरितं च मे ॥ १ ॥

॥ सूत उवाच ॥

राज्ञां वंशः पुराणेषु विस्तरेण प्रकीर्तितः । संक्षेपात्कथयि-  
ष्यामि वंशमन्वन्तराणि ते ॥ २ ॥ वंशानुचरितं चैव शृणु विप्र  
महामते । शृण्वन्तु मुनयश्चेमे श्रोतुमागत्य ये स्थिताः ॥ ३ ॥  
आदौ तावद्ब्रह्मा ब्रह्मणो मरिचिः । मरिचिः कश्यपः कश्यपादादि-  
त्यः ॥ ४ ॥ अदित्यान्मनुः मनोरिक्ष्वाकुः इक्ष्वाकोर्विकुक्षिः वि-  
कुक्षेद्यौतः द्योताद्विनो वेनात्पृथुः पृथोः पृथाश्वः ॥ ५ ॥ पृथाश्वा-  
दसंख्याताश्वः । असंख्याताश्वान्मान्धाता ॥ ६ ॥ मान्धातुः  
पुरुकुत्सः पुरुकुत्सादृषदोः दृषदादमिशम्भुः ॥ ७ ॥ अभिशं-  
भोर्दारुणः । दारुणात्सगरः ॥ ८ ॥ सगरात् हर्यश्वो हर्यश्वा-  
द्धारीतः ॥ ९ ॥ हारिताद्रोहिताश्वः रोहिताश्वदंशुमान् ।  
अंशुमतो भगीरथः ॥ १० ॥ भगीरथात्सौदासः । सौदासाच्छत्रु-  
दमः ॥ ११ ॥ शत्रुन्दमादनरंणः । अनरणादीर्घबाहुः दीर्घबाहोर-  
जः ॥ १२ ॥ आजादशरथः । दशरथाद्रामः ॥ १३ ॥ रामाच्छवः

१ 'पुरुकुत्सादसदश्वः असदश्वदमिशम्भु'रिति 'ग' पुस्तके । २ 'अन-  
रण्योऽनरण्या'दिति 'ग' पुस्तके ।

लवात्पद्मः । पद्मादनुपर्णः । अनुपर्णाद्वस्त्रपाणिः ॥ १४ ॥ वस्त्रपाणेः  
 शुद्धोदनः । शुद्धोदनाद्बुधः बुधादादित्यवंशोनिवर्तते ॥ १५ ॥  
 सूर्यवंशभवास्ते ते प्राधान्येन प्रकीर्तिताः । यैरियं पृथिवी भुक्ता  
 धर्मतः क्षत्रियैः पुरा ॥ १६ ॥ सूर्यस्य वंशः कथितो मया  
 मुने समुद्रतायत्र नरेश्वराः पुरा । मयोच्यमानाञ्छशिः  
 समाहितः शृणुष्व वंशेथ नृपाननुत्तमान् ॥ १७ ॥ ॥ इति-  
 श्री सूर्यवंशकथनं नाम द्वाविंशोऽध्यायः ॥ २२ ॥

—०:०—

त्रयोविंशतितमोऽध्यायः ।

॥ सूत उवाच ॥

सोमवंशं शृणुष्वथ भारद्वाज महामुने । पुराणे विस्तरेणोक्तं सक्षे-  
 पात्कथयेऽधुना ॥ १ ॥ आदौ तावद्ब्रह्मा ब्रह्मणो मानसः पुत्रो मरीचि-  
 मरीचिर्दाक्षायिण्यां कश्यपः ॥ २ ॥ कश्यपाददितेरादित्यः । आ-  
 दित्यात्सुवर्चलायां मनुः ॥ ३ ॥ मनोः सुरूपायां सोमः सोमाद्रो-  
 हिण्यां बुधः । बुधादिलायां पुरूरवाः ॥ ४ ॥ पुरूरवसः आयुः  
 आयो रूपवत्यां नहुषः ॥ ५ ॥ नहुषात्पितृवत्यां ययातिः । यया-  
 तेः शर्मिष्ठायां पुरुः ॥ ६ ॥ पुरोर्वंशदायां सम्पातिः संपातेर्भा-  
 नुदत्तायां सार्वभौमः । सार्वभौमस्य वेदेह्यां भोजः ॥ ७ ॥ भोजस्य  
 लिङ्गायां दुष्यन्तः । दुष्यन्तस्य शकुन्तलायां भरतः ॥ ८ ॥

१ अयं श्लोकौ न 'ग' पुस्तके । २ 'पितृद्वैवत्या' इति 'ग' पुस्तके ।  
 ३ 'विशोकाया' मिति 'ग' पुस्तके ।

भरतस्य नन्दायामजमीढः । अजमीढस्य सुदेव्यां पृश्निः । पृश्नेरु-  
 प्रसेनायां प्रसरः । प्रसरस्य बहुरूपायां शान्तनुः । शान्तनोर्योजनग-  
 न्धायां विचित्रवीर्यः । विचित्रवीर्यस्याम्बिकायां पाण्डुः ॥ १ ॥ पाण्डोः  
 कुन्तिदेव्यामर्जुनः । अर्जुनात्सुमद्वायामभिमन्युः ॥ १० ॥ अभिमन्यो-  
 रुत्तरायां परीक्षितः परीक्षितस्य मातृवत्सां जनमेजयः । जनमेजयस्य  
 पुण्यवत्यां शतानीकः ॥ ११ ॥ शतानीकस्य पुष्पवत्यां सहस्रानीकः  
 सहस्रानीकस्य मृगवत्यामुदयनः । तस्य वासवत्तायां नरवाहनः ॥ १२ ॥  
 नरवाहनस्याश्वमेधायां क्षेमकः । क्षेमकान्ताः पाण्डवाः सोमवंशो-  
 निर्वर्तते ॥ १३ ॥ य इदं शृणुयान्नित्यं राजवंशमनुत्तमम् । स-  
 र्वमापविशुद्धात्मा विष्णुलोकं स गच्छति ॥ १४ ॥ यश्चेदं पठ-  
 ते नित्यं श्राद्धे वा श्रद्धयेत्पितृन् । वंशानुकीर्तनं पुण्यं पितॄणां  
 दत्तमक्षयम् ॥ १५ ॥ राज्ञां हि सोमस्य मया तवेरिता वंशानुकी-  
 र्तिः द्विज पापनाशनी । शृणुष्व विप्रेन्द्र मयोच्यमानं मन्वतरं  
 चापि चतुर्दशाख्यम् ॥ १६ ॥ ॥ इति श्रीनरसिंहपुराणे सोम-  
 वंशानुकीर्तनं त्रयोविंशतिमोऽध्यायः ॥ २३ ॥

### चतुर्विंशोऽध्यायः ।

—०:०—

॥ सूत उवाच ॥

प्रथमं तावत्स्वायंभुवं मन्वन्तरं तत्स्वरूपं कथितम् । सर्गादौ-

१ 'पृष्टिः पृष्टेः' इति 'ग' पुस्तके । २ 'मृतवत्या' मिति 'ग' पुस्तके ।

३ 'श्राद्धे ताञ्छ्रावयेद्विजा' निति 'क ग' पुस्तकयोः ।



स्वारोचिषो नाम द्वितीयो मनुः ॥१॥ तस्मिन् स्वारोचिषे मन्वन्तरे  
 विपश्चिन्नाम देवेन्द्रः । पारावताः सतुषिता देवाः ॥२॥ ऊर्जस्तम्बः  
 सुप्राणो दन्तो निर्ऋषभो वरीयानीश्वरः सोमः सप्तर्षयश्चैव । किं-  
 पुरुषाद्याः स्वारोचिषस्य मनोः पुत्रा राजानो भवन्ति ॥३॥ तृतीये  
 उत्तमो नाम मनुः । सुधामानः सत्याः शिवाः ॥ ४ ॥ प्रतर्दना  
 वंशवार्तिनश्च देवा पञ्चैते द्वादशगणाः । तेषां सुशान्तिरिन्द्रः  
 ॥ ५ ॥ वद्याः सप्तर्षयोऽभवन् । अत्र परशुचित्राद्या मनोः सुताः  
 ॥ ६ ॥ चतुर्थस्तामसो नाम मनुः । तत्र मन्वन्तरे सुराः पराः स-  
 त्याः सुधियश्च सप्तविंशतिका गणाः ॥७॥ तत्र भुशुण्डी नाम  
 देवेन्द्रः । हिरण्यरोमा देवश्रीरूर्ध्वबाहुर्देवबाहुः सुधामा पर्जन्यो  
 मुनिरित्येते सप्तर्षयः ॥ ८ ॥ ज्योतिर्धामा पृथुः काश्योऽग्निर्धनक  
 इत्येते तामसस्य मनोः पुत्रा राजानः ॥ ९ ॥ पञ्चमो नाम रै-  
 वतो मनुः तस्यान्तरेऽमिता निरता वैकुण्ठाः । सुमेधस इत्येते देवगणा-  
 श्चतुर्दशिका गणाः । सुरान्तको नाम देवेन्द्रः सप्तकाद्या मनोः  
 सुताः राजानो वै बभूवु ॥ १० ॥ शान्तः शान्तर्भवो विद्वांस्त-  
 पस्वी मेधावी सुतपा सप्तर्षयो भवन् ॥ ११ ॥ षष्ठश्चाक्षुषो नाम  
 मनुः पुरुशतद्युम्नप्रमुखास्तस्य सुता राजानः । सुशान्ताः आद्या

१ 'पारापता' इति 'क ख' पुस्तकयोः । २ 'पञ्चैते द्वादशगणा' इति  
 'ग' पुस्तके एव । ३ 'शिखण्डी नामेति' 'ग' पुस्तके । ४ 'चतुर्दशकाया-  
 गणिः' इत्याधिक 'ग' पुस्तके एव । ५ 'बलवान्प्रघातन' इति 'ग' पुस्त-  
 केऽधिकम् । ६ 'शान्तर्भवो' इति 'ग' पुस्तके पाठः । ७ 'सुशान्ता' इति  
 न 'क ख' पुस्तकयोः ।

प्रसूता भव्या प्रथिताश्च महानुभावा लेखाद्याः पञ्चैते ह्यष्टका गणा-  
 स्तत्र देवाः ॥ १२ ॥ तेषामिन्द्रो मनोजवः । मेधा सुमेधा विर-  
 जा हविष्मानुत्तमो मतिमान्नाम्ना सहिष्णुश्चैते सप्तर्षयः ॥ १३ ॥  
 सप्तमो वैवस्वतो मनुः सांप्रतं वर्तते । तस्य पुत्रा इक्ष्वाकुप्रभृतयः  
 क्षत्रियाः ॥ १४ ॥ भूमज्ज अदित्यविश्ववसुरुद्राद्याः देवाः  
 पुरन्दरोऽत्र देवेन्द्रः ॥ १५ ॥ वासिष्ठकश्यपोऽत्रिर्जमदग्निर्गोतमविश्वा-  
 मित्रभरद्वाजाः सप्तर्षयो भवन्ति ॥ १६ ॥ भविष्याणि मन्वन्त-  
 राणि कथ्यन्ते तद्यथा आदित्यात् संज्ञायां जातो यो मनुः ।  
 पूर्वोक्तश्छायायामुत्पन्नो मनुर्द्वितीयः स तु पूर्वजस्य सावर्णस्य म-  
 न्वन्तरं सावर्णिकमष्टमं शृणु ॥ १७ ॥ मनुः सावर्णोऽष्टमो भविता  
 तत्र सुतपाद्या देवगणास्तेषां बलिरिन्द्रो भविता ॥ १८ ॥ दीप्ति-  
 मान् गाञ्जो नाम ऋषद्रोणिव्यासऋष्यशृङ्गाश्च सप्तर्षयो भवि-  
 तारः । विराजोर्वरीयानिर्मोकाद्याः सावर्णस्य मनोः सुताः राजानो  
 भविष्यान्ति ॥ १९ ॥ नवमो दक्षसावर्णिर्मनुर्भविता । धृतिः कीर्तिर्दी-  
 प्तिः केतुः पञ्चहस्तो निरामयः पृथुश्चवाद्या दक्षसावर्णराजानोस्य  
 मनोः पुत्राः ॥ २० ॥ मराचिगर्भाः सुधर्माणो हविष्मन्तस्तत्र देव-  
 ताः । तेषामिन्द्रोद्भुतः ॥ २१ ॥ सवनो कृतिमान् हव्यो वसुर्मे-  
 घातिथिर्ज्योतिष्मानित्येते सप्तर्षयः । दशमो ब्रह्मसावर्णिर्म-  
 नुर्भविता ॥ २२ ॥ विरुद्धादयस्तत्र देवाः । तेषां शान्तिरिन्द्रः  
 ॥ २३ ॥ हविष्मान् सुकृतिः सत्यस्तपोमूर्तिः नाभागः प्रतिमो-

कः सप्तकेतुरित्येते सप्तर्षयः । सुक्षेत्र उत्तमो भूरिषेणादयो ब्रह्म-  
 सावर्णिपुत्राः राजानो भविष्यन्ति ॥ २४ ॥ एकादशे मन्व-  
 न्तरे धर्मसावर्णिको मनुः ॥ २५ ॥ सिंहसवनादयो देवगणाः ।  
 तेषां दिवस्पतिरिन्द्रः ॥ २६ ॥ निमेहिस्तत्त्वदर्शी निकम्पो निरु-  
 त्साहो धृतिमान् रुच्य इत्येते सप्तर्षयः ॥ २७ ॥ चित्रसेनविचित्राद्या  
 धर्मसावर्णिपुत्रा भूमृतो भविष्यन्ति । रुद्रसावर्णिर्भविता द्वादशो  
 नुः ॥ २८ ॥ कृतधामा तत्रेन्द्रो हरिता रोहिताः सुमनसः  
 सुकर्माणः सुतपाश्च देवाः ॥ २९ ॥ तपस्वी चारुतपा तपोमूर्तिः  
 तपोरतिस्तापोधृतिर्ज्योतिस्तप इत्येते सप्तर्षयः ॥ ३० ॥ देव-  
 वान् देवश्रेष्ठाद्यास्तस्य मनोः सुता भूपाला भविष्यन्ति ॥ ३१ ॥  
 त्रयोदशो रुचिर्नाम मनुः । स्रग्वी बाणः सुधर्माण प्रभृतयो  
 देवगणाः । तेषामिन्द्र ऋषभो नाम भविता ॥ ३२ ॥ निश्वरो-  
 ऽग्नितेजा वपुष्मान् धृष्टः वारुणिर्हविष्मान् नहुषो भव्य इति स-  
 प्तर्षयः । सुधर्मा देवानीकादयस्तस्य मनोः पुत्राः पृथ्वीश्वरा भवि-  
 ष्यन्ति ॥ ३३ ॥ भौमश्चतुर्दशो मनुर्भविता । सुरुचिस्तत्रेन्द्रः ॥  
 चक्षुष्मन्तः पवित्रः कनिष्ठाभाः देवगणाः ॥ ३४ ॥ अत्रिबाहुः  
 शुचिशुक्रमाधवाशिवमभिजितश्वास इत्येते सप्तर्षयः । उरुगम्भी-  
 रब्रह्माद्यास्तस्य मनोः सुता राजानः ॥ ३५ ॥ एवं ते चतुर्दश  
 मन्वन्तराणि कथितानि । राजानश्च यैरियं वसुधा पाल्यते ॥  
 ३६ ॥ मनुसप्तर्षयो देवा भूपालाश्च मनोः सुताः । मन्वन्तरे

१ 'सिंहसमयं वाचागमनिर्वाणरुचय' इति 'ग' पुस्तके । २ 'निश्चि-  
 त्तोऽग्नि' रिति 'ग' पुस्तके पाठः । ३ 'अत्रिबाहु' रिति 'ग' पुस्तके ।

भवन्त्येते शक्राश्चैवाधिकारिणः ॥ ३७ ॥ चतुर्दशभिरेतैस्तु गतै-  
र्मन्वन्तरौर्द्विजः । सहस्रयुगपर्यन्तः कालो गच्छति वासरः ॥ ३८ ॥  
तत्रप्रमाणा च निशा ततो भवति सत्तम । ब्रह्मरूपधरः शेते  
सर्वात्मा नृहरिः स्वयम् ॥ ३९ ॥ त्रैलोक्यमाखिलं अस्ता भग-  
वानादिकृद्विभुः । स्वमायामास्थितो विप्र सर्वरूपी जनार्दनः ॥  
॥ ४० ॥ अथ प्रबुद्धो भगवान् यथापूर्वं तथा पुनः । युगव्य-  
वस्थां कुरुते सृष्टिं च पुरुषोत्तमः ॥ ४१ ॥ एते तवोक्ता मनवो  
मराश्च पुत्राश्च भूपामुनयश्च सर्वे । विभूतयस्तस्य स्थितौ स्थितस्य  
तस्यैव सर्वं त्वमवैहि विप्र ॥ ४२ ॥ ॥ इति श्रीनरसिंहपु-  
राणे चतुर्विंशतितमोऽध्यायः ॥ २४ ॥

### पञ्चविंशतितमोऽध्यायः ।

—०:०—

॥ श्रीसूत उवाच ॥

अतःपरं प्रवक्ष्यामि वंशानुचरितं शुभम् । शृण्वतामपि पाप-  
घ्नं सूर्यसोमनृपात्मकम् ॥ १ ॥ सूर्यवंशोद्भवो यो मनुपुत्रः पुरोदि-  
तः । इक्ष्वाकुर्नाम भूपालश्चरितं तस्य मे शृणु ॥ २ ॥ असीद्भूमौ  
महाभाग पुरी दिव्या सुशोभना । सरयूतीरमासाद्य अयोध्या-  
नाम नामतः ॥ ३ ॥ अमरावत्यतिशया त्रिंशद्योजनजालिनी ।  
हस्त्यश्वरथपत्न्यौघैर्द्रुमैः कल्पद्रुमप्रभः ॥ ४ ॥ प्राकारादप्रतोली-

१ यथापूर्वमकल्पय'दिति 'ग' पुस्तके ।

भिः तोरणैः काञ्चनप्रभैः । विराजमानाः सर्वत्र सुविभक्तचतुःप-  
थाः ॥ ९ ॥ अनेकभूमिप्रासादा बहुभाण्डसुविक्रयाः । पद्मोत्पल-  
शुभैः स्तोमैर्वापीभिरुपशोभिता ॥ ६ ॥ देवतायतनैदिव्यैर्वेदघोषै-  
श्च शोभिता । वीणावेणुमृदङ्गैश्च शब्दैरुत्कृष्टकैर्युता ॥ ७ ॥ शा-  
लैस्तालैर्नालिकेरैः पनसामलजम्बूकैः । तथैवाग्रकापित्थाद्यैरशोकै-  
रुपशोभिता ॥ ८ ॥ आरामैर्विविधैर्युक्ता सर्वत्र फलपादपैः । म-  
ल्लिकामालतीजातिपाटलानाचम्पकैः ॥ ९ ॥ करवीरैः कर्णिकारैः  
केतकीभिरलङ्कता । कदलीजातिकदलीमातुलुङ्गमहाफलैः ॥  
॥ १० ॥ ' कञ्चिच्चन्दनगन्धाद्यैर्नारङ्गैश्च सुशोभिता ' । नित्यो-  
त्सवप्रमुदिता गीतवाद्यवेचक्षणैः । नरनारीभिराढ्याभी रूप-  
द्वविणप्रेक्षणैः ॥ ११ ॥ नानाजनपदाकीर्णा पताकावजशोभि-  
ता । देवतुल्यप्रभायुक्तैर्चपपुत्रैश्च संयुता ॥ १२ ॥ सुरूपाभिर्वि-  
रस्त्रीभिर्देवस्त्रीभिरिवावृता । विप्रैः सत्कविभिर्युक्ता बृहस्पतिसमै-  
प्रभैः ॥ १३ ॥ वणिज्जनैस्तथा पौरैः कल्पवृक्षवैर्युता । अश्वैरुच्चैः-  
श्रवस्तुल्यैर्दन्तिभिर्दिग्गजैरिव ॥ १४ ॥ इति नानाविधैर्भावै रयो-  
ध्येन्द्रपुरीसमा । तां दृष्ट्वा नारदः श्लोकं सभामध्ये पुरोक्तवान् ॥  
॥ १५ ॥ स्वर्गं वै सृजमानस्य व्यर्थं स्यात्पद्मजन्मनः । जाता-  
योध्याधिका स्वर्गात् कामभोगैसमन्विता ॥ १६ ॥ तामावसदयो-

१ ' बहुभान्ति सुविक्रिया ' इति ' क ' पुस्तके । २ ' सौधैरिति ' क  
ख ' पुस्तकयोः । ३ ' कदली लवली जाति '—इति ' ग ' पुस्तके । ४ इदमर्थं  
' क ख ' पुस्तकयोर्न । ५ ' समैर्दिग्गै ' इति ' क ख ' पुस्तकयोः । ६ कर्मभोग-  
समन्विता ' इति ' क ख ' पुस्तकयोः ।

ध्यां तु स्वभिषिक्तो महीपतिः । जितवान् सर्वभूपालान् धर्मेण स  
 महाबलः ॥ १७ ॥ माणिक्यमुकुटैर्युक्तै राजभिर्मण्डलाधिपैः ।  
 नमद्विर्भक्तिभीतिभ्यां पादौ तस्य किणीकृतौ ॥ १८ ॥ इक्ष्वाकु-  
 रक्षतबलः सर्वशास्त्रविशारदः । तेजसेन्द्रेण सदृशो मनोः सूनुः  
 प्रतापवन् ॥ १९ ॥ धर्मतो न्यायतश्चैव वेदज्ञैर्ब्राह्मणैर्युतः । पालयामास  
 धर्मात्मा आसमुद्रां महीमिमाम् ॥ २० ॥ 'अस्त्रैर्जिगाय सकलान्संयुगे  
 भूपतीन्बली । अवजित्य सुतीक्ष्णैस्तु तन्मण्डलमथाहरत्' ॥ जितवान्  
 परलोकान्श्च क्रतुभिर्भूरिदाक्षिणैः । दानैश्च विविधैर्ब्रह्मन् राजेश्वा-  
 कुः प्रतापवान् ॥ २१ ॥ बाहुद्वयेन वसुधां जिह्वाग्रेण सरस्वती-  
 म् । बभार पद्मामुरसा भक्तिं चित्तेन माधवे ॥ २२ ॥ सन्तिष्ठन्तं  
 हरेरूपमुपविष्टं च माधवम् । शयानमप्यनन्तं तु कारयित्वा पटे-  
 मलम् ॥ २३ ॥ त्रिकालं त्रयमाराध्य रूपं विष्णोर्महात्मनः । गन्धपु-  
 प्पादिभिर्नित्यं रेमे दृष्ट्वा पटे हरिम् ॥ २४ ॥ कृष्णं तं कृष्णमेघामं  
 भुजगेन्द्रनिवासिनम् । पद्माक्षं पीतवासं च स्वप्नेष्वपि स दृष्टवान्  
 ॥ २५ ॥ चकार मेघे तद्वर्णे बहुमानमार्तिं नृपः । 'पक्षपातं च तन्नाम्नि मृ-  
 गे पद्मे च तादृशे' ॥ दिव्याकृतिं हरेः साक्षा द्रष्टुं तस्य महीभृतः २६ ॥  
 अतीव तृष्णा सञ्जाता अपूर्वैव हि सत्तम । तृष्णायां तु प्रवद्वा-  
 यां मनसैव हि पार्थिवः ॥ २७ ॥ चिन्तयामास मतिमान् राज्य-  
 भोगमसारवत् । वेश्मदारामुतक्षेत्रं सन्यस्तं येन दुःखदम् ॥  
 २८ ॥ वैराग्यज्ञानपूर्वेण लोकेस्मिन्नास्ति तत्समः । इत्येवं चि-

१ नेदं पद्यं 'क ख' पुस्तकयोः । २ इदमर्थं 'ग' पुस्तके न । ३ इद-  
 मर्थं 'ग' पुस्तके एव ।

न्तायित्वा तु तपस्यासक्तचेतनः ॥ २९ ॥ वसिष्ठं परिपप्रच्छ तत्रो-  
 पायं पुरोहितम् । तपोवलेन देवेशं नारायणमजं मुने ॥ ३० ॥  
 द्रष्टुमिच्छाम्यहं तत्र उपायं तं वदस्व मे । इत्युक्तः प्राह राजानं  
 तपसासक्तमानसम् ॥ ३१ ॥ वसिष्ठः सर्वधर्मज्ञः सदा तस्य हि-  
 ते रतः । यदीच्छसि महाराज द्रष्टुं नारायणं परम् ॥ ३२ ॥ तप-  
 सा सुकृतेनेह आराधय जनार्दनम् । केनाप्यतप्ततपसा देवदेवो  
 जनार्दनः ॥ ३३ ॥ द्रष्टुं न शक्यते जातु तस्मात्तं तपसार्चय ।  
 पूर्वदक्षिणादिभागे सरयूतीरगं नृप ॥ ३४ ॥ गालवप्रमुखानां च  
 ऋषीणामस्ति चाश्रमम् । पञ्चयोजनमध्वानं स्थानमस्मात्तु पावनम्  
 ॥ ३५ ॥ नानाद्रुमलताकीर्णं नानापुष्पसमाकुलम् । स्वमन्त्रिणि  
 महाप्राज्ञे नीतिमत्यर्जुने नृप ॥ ३६ ॥ स्वराज्यभारं विन्यस्य क-  
 र्मेकाण्डमपि द्विज । स्तुत्वारारध्य गणाध्यक्षमितो ब्रज विनायकम् ।  
 ॥ ३७ ॥ तपःसिद्ध्यर्थमान्विच्छंस्तस्मात्तत्र तपः कुरु । तापसं वेष-  
 मास्थाय शाकमूलफलाशनः ॥ ३८ ॥ ध्यायन्नारायणं देवमिमं मन्त्रं  
 सदा जप । ॐ नमो भगवते वासुदेवाय । एष सिद्धिकरो मन्त्रो  
 द्वादशाक्षरसंज्ञितः ॥ ३९ ॥ जप्तुं न मुनयः सिद्धिं परां प्राप्ताः  
 पुरातनाः । गत्वा गत्वा निवर्तन्ते चन्द्रसूर्यादयो ग्रहाः ॥ ४० ॥  
 अद्यापि न निवर्तन्ते द्वादशाक्षरचिन्तकाः । बाह्येन्द्रियं हृदि  
 स्थाप्य मनः सूक्ष्मे परात्मनि ॥ ४१ ॥ नृप संजप तन्मन्त्रं  
 द्रष्टव्यो मधुसूदनः । इति ते कथितोपायो हरिप्राप्तेस्तपःकृतौ  
 ॥ ४२ ॥ पृच्छतः साम्प्रतं भूयो यदीच्छसि कुरुष्व तत् । इत्येवमु-

क्तो मुनिना स राजा राज्यं भुवो मन्त्रिवरे समर्प्य । स्तुत्वा गणेशं  
मुमनोभिरर्च्य गतः पुरात् स्वात्तपसे धृतात्मा ॥ ४३ ॥  
इति श्रीनारसिंहपुराणे इक्ष्वाकुचारित्रे पञ्चविंशतितमोऽध्यायः २९

### षड्विंशतितमोऽध्यायः

—०:०—

॥ भरद्वाज उवाच ॥

कथं स्तुतो गणाध्यक्षस्तेन राज्ञा महात्मना ॥  
यथा तेन तपस्तप्तं तन्मे वद महामते ॥ १ ॥

॥ मृत उवाच ॥

चतुर्थीदिवसे राजा स्नात्वा त्रिषवणं द्विज । रक्ताम्बरधरो  
भूत्वा रक्तगन्धानुलेपनः ॥ २ ॥ सुरक्तकुसुमैर्हृद्यैर्विनायकमथार्च-  
यन् । रक्तचन्दनतोयेन स्नानपूर्वं यथाविधि ॥ ३ ॥ विलिप्य  
रक्तगन्धेन रक्तपुष्पैः प्रपूजयेत् । 'ततो सौदत्तवान्धूपमाज्ययुक्तं  
सचन्दनम्' । नैवेद्यं<sup>१</sup> चैव हारिद्रं गुडखण्डघृतशुतम् ॥ ४ ॥ एवं  
सुविधिना पूज्य विनायकमथास्तुवीत् ।

॥ इक्ष्वाकुरुवाच ॥

नमस्कृत्य महादेवं स्तोष्येहं तं विनायकम् ॥ ५ ॥ महाग-  
णपतिं शूरमाजितं ज्ञानवर्धनम् । एकदन्तं द्विदन्तं च चतुर्दन्तं

१ कथं तेनेति "ग" पुस्तके । २ इदमर्थे "ग" पुस्तके एव । ३ नैवेद्यं  
चैव हार्दं च 'इति वा पाठः "ग" पुस्तके ।



चतुर्भुजम् ॥६॥ त्र्यक्षं त्रिशूलहस्तं च रक्तनेत्रं वरप्रदम् । आम्बि-  
 केयं शङ्कुकर्णं प्रचण्डं च विनायकम् ॥ ७ ॥ आरक्तं दण्डिनं  
 चैव वह्निवत्क्रं हुताप्रियम् । अनर्चितो विघ्नकरः सर्वकार्येषु यो  
 नृणाम् ॥ ८ ॥ तं नमामि गणाध्यक्षं भीममुग्रमुमासुतम् । मदम-  
 त्तं विरूपाक्षं भक्तविघ्ननिवारकम् ॥ ९ ॥ सूर्यकोटिप्रतिकाशं  
 भिन्नाञ्जनसमप्रमम् । बुद्धं सुनिर्भलं शान्तं नमस्यामि विनायक-  
 म् ॥ १० ॥ नमोस्तु गंजवक्राय गणानां पतये नमः । मेरुमन्दर-  
 रूपाय नमः कैलासवासिने ॥ ११ ॥ विरूपाय नमस्तेरतु नमस्ते ब्र-  
 ह्मचारिणे । भक्तस्तुताय देवाय नमस्तुभ्यं विनायक ॥ १२ ॥  
 त्वया पुराणपूर्वेषां देवानां कार्यसिद्धये । गजरूपं समास्थाय  
 त्रासिताः सर्वे दानवाः ॥ १३ ॥ ऋषीनां देवतानां च नायकत्वं  
 प्रकाशितम् । इतस्ततः सुरैर्ह्रैः पूज्यसे त्वं भवात्मज ॥ १४ ॥  
 त्वामाराध्य गणाध्यक्षं सर्वज्ञं कामरूपिणम् । कार्यार्थं रक्तकुसु-  
 मै रक्तचन्दनवारिभिः ॥ १५ ॥ रक्ताम्बरधरो भूत्वा चतुर्ध्यामर्च-  
 येज्यते । त्रिकालमेककालं वा पूजयेन्नियताशनः ॥ १६ ॥ रा-  
 जानं राजपुत्रं वा राजमन्त्रिणमेव वा । राज्यं च सर्वविघ्नेशव-  
 शं कुर्यात्सुराष्टकम् ॥ १७ ॥ अवित्रं तपसो मह्यं कुरु नौमि  
 विनायक । मयेत्थं संस्तुतो भक्त्या पूजितश्च विशेषतः ॥ १८ ॥  
 यत्फलं सर्वतीर्थेषु सर्वयज्ञेषु यत्फलम् । तत्फलं पूर्णमाप्नोति स्तुत्वा  
 देवं विनायकम् ॥ १९ ॥ विषमं न भवेत्तस्य न च गच्छेत्परा-

१ 'मधूककुसुमप्रभ' मिति 'ग' पुस्तके । २ 'जगल्लपाय' इति 'ग'  
 पुस्तके ।

भवम् । 'न च विघ्नो भवेत्तस्य जातो जातिस्मरो भवेत् । य इदं पठते स्तोत्रं षड्भिर्मासैर्वरं लभेत् ।' संवत्सरेण सिद्धिं च लभते नात्र संशयः ॥ २० ॥

॥ सूत उवाच ॥

एवं स्तुत्वा पुरा राजा गणाध्यक्षं द्विजोत्तमः । तापसं वेष-  
मास्थाय तपश्चर्तुं गतो वनम् ॥ २१ ॥ उत्सृज्य वस्त्रं नागत्वक्सदृशं  
बहुमूल्यकम् । कठिनां तु त्वचं वाशीं कव्यां धत्ते नृपोत्तमः ॥ २२ ॥  
तथा रक्तानि दिव्यानि वलयानि निरस्य तु । अक्षसूत्रमलंकारं फलैः  
पद्मस्य शोभनम् ॥ २३ ॥ तथोत्तमाङ्गे मुकुटं रत्नहाटकशोभि-  
तम् । त्यक्त्वा जटाकलापं तु तपोरथे विभृयान्नृपः ॥ २४ ॥ कृत्वेत्थं स  
तपोवेषं वसिष्ठोक्तं तपोवनम् । प्रविश्य च तपस्तेपे शाकमूलफला-  
शनः ॥ २५ ॥ ग्रीष्मे पञ्चाग्निमध्यस्थोऽतपत्कालं महातपाः ।  
वर्षाकाले निरालम्बो हेमन्ते च सरोजले ॥ २६ ॥ इन्द्रियाणि  
समस्तानि नियम्य हृदये पुनः । मनो विष्णौ समावेश्य मन्त्रं वै  
द्वादशाक्षरम् ॥ २७ ॥ जपतो वायुभक्षस्य तस्य राज्ञो महात्मनः ।  
आविर्बभूव भगवान् ब्रह्मा लोकपितामहः ॥ २८ ॥ तमागतम-  
थालोक्य पद्मयोनिं चतुर्मुखम् । प्रणम्य भक्तिभावेन स्तुत्या च प-  
र्यतोषयत् ॥ २९ ॥ नमो हिरण्यगर्भाय जगत्स्रष्ट्रे महात्मने ।  
वेदशास्त्रार्थविदुषे चतुर्वक्राय ते नमः ॥ ३० ॥ इति स्तुतो जग-  
त्स्रष्टा ब्रह्मा प्राह नृपोत्तमम् । तपस्यभिरतं शान्तं त्यक्तराज्यं  
महासुखम् ॥ ३१ ॥

॥ ब्रह्मोवाच ॥

लोकप्रकाशको राजन् सूर्यस्तव पितामहः । मुनीनामपि सर्वेषां सदा मान्यो मनुः पिता ॥ ३२ ॥ कृतवन्तौ तपः पूर्वं तीव्रं पितृपितामहौ । तावत्तीर्थे तपस्तेपै यावदागांनिहस्य वै(१) ॥ ३३ ॥ किमर्थं राज्यभोगं नु त्वच्छा सर्वं नृपोत्तम । तपः करोषि घोरं त्वं समाचक्ष्व महामते ॥ ३४ ॥ इत्युक्तो ब्रह्मणा राजा तं प्रणाम्याब्रवीद्वचः । दृष्टमिच्छंस्तपश्चर्याबलेन मधुसूदनम् ॥ ३५ ॥ करोम्येव तपो ब्रह्मन् शंखचक्रगदाधरम् । इत्युक्तः प्राह राजानं पद्मजन्मा हसन्निव ॥ ३६ ॥ न शक्यस्तपसा द्रष्टुं त्वया नारायणो विभुः । मादृशैरपि नादृश्यः केशवः क्लेशनाशनः ॥ ३७ ॥ पुरातनीं पुण्यकथां कथयामि निबोध मे । निशान्ते प्रलये लोकान् निनाय कमलेक्षणः ॥ ३८ ॥ अनन्तभोगशयने योगनिद्रां गतो हरिः । सनन्दनाद्यैर्मुनिभिस्तूयमानो महामते ॥ ३९ ॥ तस्य सुप्तस्य नाभौ नु महत्पद्मजायत । तस्मिन् पद्मे शुभे राजन् जातोहं वेदविपुराः ॥ ४० ॥ ततो भूत्वा त्वधोदृष्टिर्दृष्टवान् कमलेक्षणम् । अनन्तभोगपर्यङ्के भिन्नाञ्जननिभं हरिम् ॥ ४१ ॥ अतसीकुसुमाभासं शयानं पतिवाससम् । दिव्यरत्नविचित्राङ्गं मुकुटेन विराजितम् ॥ ४२ ॥ कुन्देन्दुसदृशाकारमनन्तं च महामते । सहस्रफणमध्यस्थैर्मणिभिर्दीप्तिमन्ततः ॥ ४३ ॥ क्षणमात्रं तु तं दृष्ट्वा पुनस्तत्र न दृष्टवान् । दुःखेन महताविष्टो बभूवाहं नृ-

पोत्तम ॥ ४४ ॥ ततोवरतरस्तस्मात् पद्मेनालं समाश्रितः ।  
 कौतूहलेन तं द्रष्टुं नारायणमनामयम् ॥ ४५ ॥ ततस्त्वन्विष्य  
 राजेन्द्रसलिलान्तं न दृष्टवान् । श्रीशं पुनस्तमेवाहं पद्ममाश्रित्य  
 चिन्तयन् । तद्रूपं वासुदेवस्य द्रष्टुं तेपे महत्तपः । ततो मामन्त-  
 रिक्षस्था वागुवाचाशरीरिणी ॥ ४६ ॥ वृथा किं क्लिश्यते  
 ब्रह्मन् सांप्रतं कुरु मे वचः । न दृश्यो भगवान् विष्णुस्तपसा म-  
 हतापि ते । सृष्टिं कुरु तदाज्ञप्तो यदि द्रष्टुमिहेच्छसि ।  
 शुद्धस्फटिकसंकाशं नागपर्यङ्कशायिनम् ॥ ४७ ॥ यद्दृष्टं शार्ङ्गिः  
 भो रूपं भिन्नाञ्जनसमप्रभम् । प्रतिभानियतं रूपं विमानस्थं महा-  
 मते ॥४७॥ भज नित्यमनालस्यस्ततो द्रक्ष्यसि माधवम् । तयेत्थं  
 चोदितो राजन् त्यक्त्वा तप्तमनुक्षणम् ॥ ४८ ॥ सृष्टवान् लोक-  
 भूतानां सृष्टिं सृष्ट्वा स्थितस्य च । आविर्बभूव मनसि विश्वक-  
 र्मा प्रजापतिः ॥ ४९ ॥ अनन्तकृष्णयोस्तेन द्वेरूपे निर्मिते शुभे  
 विमानस्थो यथापूर्वं मया दृष्टे जले नृप ॥ ५० ॥ तथैव तं  
 ततो भक्त्या संपूज्याहं हरिस्थितः । त्वत्प्रसादात्तपः श्रेष्ठं मया  
 ज्ञानमनुत्तमम् ॥५१॥ लब्ध्वा मुक्तिं च पश्यामि अविकारक्रिया-  
 सुखम् । तदहं ते प्रवक्ष्यामि हितं नृपवेश्वर ॥५२॥ विसृज्य त-  
 त्तपो घोरं पुरीं ब्रज निजां नृप । प्रजानां पालनं धर्मस्तपश्चैव  
 महीश्रुताम् । विमानं प्रेषयिष्यामि सिद्धद्विजगणान्वितम् । तत्रा-  
 राधय देवेशं बाह्यार्थैरखिलैः शुभैः ॥ ५४ ॥ नारायणमनन्ताख्यं

१ 'वाचा तयेत्थं भो राजंश्चोदितोहं तपोऽत्यजामिति 'ग' पुस्तके । २  
 विमानस्यमुपादृष्टे यथापूर्वं जले नृप.' इति 'ग' पुस्तके । ३ क्रियाशुभमि-  
 ति वा पाठः ।

शयानं क्रतुभिर्यजन् । निष्कामो नृपशार्दूल प्रजा धर्मेण पाल-  
 य ॥ ५५ ॥ प्रसादाद्वासुदेवस्य मुक्तिस्ते भविता नृप । इत्कु-  
 ल्का तं जगामाथ ब्रह्मलोकं पितामहः ॥ ५६ ॥ इक्ष्वाकुश्चिन्तय-  
 न्नास्ते पद्मयोनिवचो द्विज । आविर्बभूव पुरतो विमानं तन्मही-  
 भृतः ॥ ५७ ॥ ब्रह्मदत्तं द्विजयुतं माधवानन्तयोः शुभम् ।  
 तं दृष्ट्वा परया भक्त्या नत्वा च पुरुषोत्तमम् ॥ ५८ ॥ ऋषीन्  
 प्रणम्य विप्रांश्च तदादाय ययौ पुरीम् ॥ पौरैर्जनैश्च नारीभिर्दृष्ट-  
 शोभासमान्वितैः ॥ ५९ ॥ राजा विनिःक्षिपद्भिश्च नीतो राजा  
 स्वकं गृहम् । स्वमन्दिरे विशाले तु विमानं वैष्णवं शुभम् ॥ ६० ॥  
 संस्थाप्याराधयामास तैर्द्विजैरर्चितं हरिम् । महिष्याः शोभनाया-  
 स्तु पिष्ट्वा तु हरिचन्दनम् ॥ ६१ ॥ मालां कृत्वा सुगन्धाढ्यां प्रीति-  
 स्तस्य ववर्ध ह । पौराः कर्पूरश्रीखण्डं कुङ्कुमाद्यागुरुं तथा ॥ ६२ ॥  
 कृत्स्नं विशेषतो वस्त्रं महिषारुच्यं च गुग्गुलम् । पुष्पाणि विष्णु-  
 योग्यानि ददुरानीय भूपतेः ॥ ६३ ॥ विमानस्थं हरिं पूज्य  
 गन्धपुष्पादिभिः क्रमात् । त्रिसंध्यं परया भक्त्या जपैस्तोत्रैश्च वैष्ण-  
 वैः ॥ ६४ ॥ गीतैः कोलाहलैः शब्दैः शंखवादित्रनादितैः । प्रेक्षणै-  
 रापि शास्त्रोक्तैः प्रीतैश्च निशि जागरैः ॥ ६५ ॥ कारयामास  
 सुचिरमुत्सवं परमं हरेः । यागैश्च तोषयित्वा तं सर्वदेवमयं हरिम्  
 निष्कामो दानधर्मैश्च परं ज्ञानमवाप्तवान् । यजन् यज्ञं महीं  
 रक्षन् सं कुर्वन् केशवार्चनम् ॥ ६७ ॥ उत्पाद्य पुत्रान् पित्रर्थं  
 ध्यानाच्यक्त्वा कलेष्वरमाध्यायन्वै केवलं ब्रह्म प्राप्तवान्वैष्णवं पद-

म् ॥ ६८ ॥ अजं विशोकं विमलं विशुद्धं शान्तं सदानन्दचिदात्म-  
कं ततः । विहाय संसारमनन्तदुःखं जगाम तद्विष्णुपदं हि रा-  
जा ॥ ६९ ॥ ॥ इति श्रीनरसिंहपुराणे इक्ष्वाकुचरिते षाड्विं-  
शतितमोऽध्यायः ॥ २६ ॥

### सप्तविंशोऽध्यायः ।

—०:०—

॥ श्रीसूत उवाच ॥

इक्ष्वाकोर्विकुक्षिनामपुत्रः स तु सिद्धे पितरि महर्षिभिरभिषि-  
क्तो धर्मेण पृथिवीं पालयन् विमानस्थमनन्तभोगशायिनमच्युतमारा-  
ध्य यागैरपि देवानिष्ट्वा स्वपुत्रं राज्ये सुबाहुमभिषिञ्च्य दिवमारु-  
रोह । सुबाहोर्भ्राजमानाद्बुद्धो तोभिगीयते । स तु सप्तद्वीपां पृथ्वीं धर्मेण  
पालयित्वा भक्तिं परां नारायणे पितामहवत् कृत्वा ऋतुभिर्भूरिदक्ष-  
णैः यज्ञेश्वरं निकामेन मनसेष्ट्वा नित्यं निरञ्जनं निर्विकल्पं परं ज्यो-  
तिरमृताक्षरं परमात्मरूपं ध्यात्वा हरिमनन्तं च परमाराध्य  
स्वर्गलोकं गतः ॥ १ ॥ असंहताश्वस्य मान्धाता पुत्रो भवत् ।  
स चाभिषिक्तो महर्षिभिः निसर्गादेव विष्णुभक्ते अनन्तशयनमच्यु-  
तं भक्त्याराधयन् यागैश्च विविधैरेष्ट्वा सप्तद्वीपवर्ती पृथिवीं परि-  
पाल्य दिवगतः ॥ २ ॥ यस्यैष श्लोको गीयते । यावत्सूर्य उदे-

१ ' सुबाहोर्भ्राजमान ' इत्येवं ' क ख ' पुस्तकयोः ।

तिस्म यावच्च प्रतितिष्ठति । सर्वं तद्यौवनाश्वस्य मान्धातुः क्षेत्रमु-  
च्यते ॥३॥ तस्य पुरुकुश्योभवत् येन देवा ब्राह्मणाश्च यागदा-  
नैः सन्तुष्टाः ॥ ४ ॥ पुरुकुश्यात् दृषदो दृषदादभिशम्भुः । अ-  
भिशम्भोर्दारुणः दारुणात्सगरः ॥५॥ सगराद्धर्यश्वः हर्यश्वान्धा-  
रीतो हारीताद्रोहिताश्वः । रोहिताश्वदंशुमान् ॥ ६ ॥ अंशुमतो  
भगीरथः येन महता तपसा पुरा दिवो गङ्गा अशेषकल्मषनाशनी  
चतुर्विधपुरुषार्थदायिनी भुवमानीता । 'अस्थिशर्कराभूताः कपिल-  
महर्षिर्निर्दग्धाश्च गुरवः सगराख्या गङ्गातोयसंस्पृष्टा दिवमारोपि-  
ताः' भगीरथात् सौदासः सौदासात्सत्रसवः ७ सत्रसवादनरण्याऽ-  
नरण्यादीर्घबाहुः ॥८॥ दीर्घबाहोरजः अजादशरथः । तस्य गृहे रा-  
वणाविनाशार्थं साक्षान्नारायणोवतीर्णो रामः ॥९॥ स तु पितृवच-  
नाद्भ्रातृभार्यासहितो दण्डकारण्यं प्राप्य ' तपश्चचार' वने रावणा-  
पहृतभार्यो भ्रात्रा सह दुःखितोऽनेककोटिवानरनायकसुग्रीवसहा-  
यो महोदधौ सेतुं निबध्य तैर्गत्वा लङ्कां रावणं देवकण्ठकं सवा-  
न्धवं हत्वा सीतामादाय पुनरयोध्यां प्राप्य भरताभिषिक्तो त्रि-  
भीषणाय लङ्काराज्यं विमानं वा दत्त्वा तं प्रेषयामास । स तु परमे-  
श्वरो विमानस्थो विभीषणेन नीयमानो लङ्कायामपि. राक्षसपुर्यां  
वस्तुमिच्छन् पुण्यारण्यं तत्र स्थापितवान् ॥१०॥ तन्निरिक्ष्य तत्रैव  
महाहिभोगशयने भगवान् शेते । सोऽपि विभीषणस्तद्विमानं नेतुमस-  
मर्थः तद्वचनात्स्वां पुरीं जगाम ॥ ११ ॥ 'नारायणसंनिधाना-

१ इदं वाक्यं ' क ख 'पुस्तकयोर्न । २ इदं पदद्वयं 'क ख' पुस्तकयोर्न ।

२ ऋग्यजुसामाथर्वमय इति ' ग ' पुस्तके ।

महद्वैष्णवं क्षेत्रमभवदद्यापि दृश्यते' रामाच्छत्रो लवात्पद्मः पद्माद्व-  
 तुपर्ण ऋतुपर्णादस्त्रपाणिः । अस्त्रपाणेः शुद्धोदनः शुद्धोदनाद्बुधः  
 बुधाद्दंशो निवर्तते ॥ १२ ॥ एते महीपा रविवंशजास्तव प्राधान्य-  
 तस्ते कथिता महात्रलाः । पुरातनैर्यै र्वसुधाप्रपालिता यज्ञक्रिया-  
 मिश्च दिवौकसैर्नृपैः ॥ १३ ॥ ॥ इति श्रीनरसिंहपुराणे सूर्यवं-  
 शानुचरितं सप्तविंशतितमोऽध्यायः ॥ २८ ॥

### अष्टविंशोऽध्यायः

—०:०—

॥ सूत उवाच ॥

अथ सोमवंशोद्भवानां भूभुजां संक्षेपेण चरितमुच्यते । आदौ  
 तावत् समस्तं त्रैलोक्यं कुक्षौ कृत्वा एकार्णवे महाम्भसि नागभो-  
 गशयने ॥ ऋद्धयो यजुर्मयः साममयोथर्वमयो भगवान्नारा-  
 यणो योगनिद्रां समारेभे । तस्य सुप्तस्य नाभौ महापद्ममजा-  
 यत । तस्मिन् पद्मे चतुर्मुखो ब्रह्माभवत् ॥ ३ ॥ तस्य ब्रह्मणो  
 मानसऽपुत्रोत्रिभवत् । अत्रेरनसूयायां सोमः स तु प्रजापतेर्द-  
 क्षस्य त्रयास्त्रिंशत्कन्या रोहिण्याद्या भार्यार्थं गृही प्रियाः  
 ज्येष्ठायां विशेषयात्प्रसन्नमना ॥ रोहिण्यां बुधं पुत्रमुत्पादया-  
 मास ॥ ४ ॥ बुधोपि सर्वशास्त्रज्ञः प्रतिष्ठाने पुरेऽवसत् इलायां  
 पुरूरवसं पुत्रमुत्पादयामास तस्यातिशयरूपान्वितस्य स्वर्गभो-



गान्विहाय उर्वशी बहुकालं भार्या बभूव ॥ ९ ॥ पुरूरवसः  
 उर्वश्यामायुः पुत्रो जज्ञे । स तु राज्यं धर्मेतः कृत्वा दिवमारु-  
 रोह ॥६॥ आयो रूपवत्यां नहुषःपुत्रोभवत् । येनेन्द्रत्वं प्राप्तम् ।  
 नहुषस्यापि पितृमत्यां ययातिः ॥७॥ यस्य वंशजा वृष्णयः । य-  
 यातेः शर्मिष्ठायां पुरुरभवत् ॥ ८ ॥ पुरोवंशदायां संयातिः  
 पुत्रोभवत् । यस्य पृथिव्यां सम्पन्नाः सर्वे कामाः ॥९॥ संयाते-  
 र्भानुदत्तायां सार्वभौमः । स तु सर्वां पृथिवीं धर्मेण परिपालयन्न-  
 रसिंहं भगवन्तमाराध्य यागदानैः सिद्धिमाप ॥१०॥ तस्य सार्वभौ-  
 मस्य वैदेह्यां भोजः । यस्य वंशे पुरा देवामुरसंग्रामे विष्णुचक्रहतः  
 कालनेमिः कंसो भूत्वा वृष्णिवंशेन वासुदेवेन घातितो निधनं  
 गतः ॥ ११ ॥ तस्य भोजस्य कलिङ्गायां दुष्यन्तः । स तु  
 नरसिंहं भगवन्तमाराध्य तत्प्रसादान्निष्कण्टकं राज्यं धर्मेण  
 कृत्वा दिव्यं प्राप्तवान् । दुष्यन्तस्य शकुन्तलायां भरतः । स तु ध-  
 र्मेण राज्यं कुर्वन् क्रतुभिर्भूरिदक्षिणैः सर्वदेवतामयं भगवन्तमारा-  
 ध्य निवृत्ताधिकारो ब्रह्मध्यानपरो वैष्णवे परे ज्योतिषि लयमवाप  
 ॥ १२ ॥ भरतस्य आनन्दायामजमीढः । स च परमवैष्णवो न-  
 रसिंहमाराध्य जातपुत्रो धर्मेण कृतराज्यो विष्णुपुरमारुरोह ॥  
 ॥ १३ ॥ अजमीढस्य सुदेव्यां वृष्णिः पुत्रोऽभवत् । सोऽपि ब-  
 हुवर्षं धर्मेण राज्यं कुर्वन् दुष्टनिग्रहं शिष्टपरिपालनं सप्तद्वीपां  
 वशे चक्रे वृष्णोरुग्रसेनायां प्रत्यञ्जपुत्रो बभूव ॥ १४ ॥ सोपि  
 धर्मेण मेदिनीं पालयन् प्रतिसंवत्सरं ज्योतिष्टोमं चकार निर्वाणम-

१ सिद्धिमलभत इति 'ग' पुस्तके पाठः ।

पि लब्धवान् । प्रत्यक्षस्य बहुरूपायां शान्तनुः ॥ १९ ॥ यस्य  
देवदत्तस्यन्दनारोहणमशक्यं बभूव पुरतः शक्यं च ॥ १६ ॥

॥ भरद्वाज उवाच ॥

स्यन्दनारोहणे पूर्वमशक्तिः शन्तनोः कथम् ।  
पश्चाच्छक्तिः कथं चासीत् तस्य वै तद्वस्व नः ॥ १ ॥

॥ सूत उवाच ॥

भरद्वाज शृणुष्वैतत्पुरावृत्तं वदामि ते । सर्वपापहरं तद्धि  
चरितं शन्तनोर्नृणाम् ॥ २ ॥ बभूव शन्तनुर्भक्तो नरसिंहतनौ  
पुरा । नारदोक्तविधानेन पूजयामास माधवम् ॥ ३ ॥ नरसिंहस्य  
देवस्य निर्माल्यं तेन लङ्घितम् । राज्ञा शन्तनुना विप्र तस्मात्स्य-  
न्दनमुत्तमम् ॥ ४ ॥ देवदत्तं तदारोढुमशक्तस्तक्षणाद्भूत् ।  
किमियं मे गतिर्भग्न्या सहसा वै रथात्ततः ॥ ५ ॥ दुःखं चिन्तयत-  
स्तस्य सम्प्राप्तो नारदः किल । किं विषण्णः स्थितो राजन्निति  
पृष्टः स शन्तनुः ॥ ६ ॥ नारदैतन्न जानामि गतिभङ्गस्य कार-  
णम् । इत्युक्तो नारदो ध्यात्वा ज्ञात्वा तत्कारणं ततः ॥ ७ ॥  
शन्तनुं प्राह राजानं विनयेन यतः स्थितः । यत्र कापि त्वया  
राजन्नरसिंहस्य वै ध्रुवम् ॥ निर्माल्यो लङ्घितस्तस्माद्रथारोहणक-  
र्मणि । गतिर्भग्न्या महाराज श्रूयतामत्र कारणम् । अन्तर्वेद्यां पुरा  
राजन् आसीकश्चिन्महामतिः ॥ ८ ॥ मालाकारो रविर्नामा तेन वृ-  
न्दावनं कृतम् । विविधानि च पुष्पार्थं वनानि सुकृतानि वै ॥  
॥ ९ ॥ मल्लिकामालतीजातिबकुलादीनि सर्वशः । प्राकारमुच्छ्रितं

तस्य स्वभूमौ चापि विस्तृतम् ॥१०॥ अलङ्कचमप्रवेश्यं च कृत्वा  
चक्रे स्वकं गृहम् । गृहं प्रविश्य तद्वारं भवेतान्यत्र सत्तम ॥११॥  
एवं कृत्वा नु वसतो मालाकारस्य धीमतः । पुष्पितं तद्वनं त्वा-  
सीद्गन्धामोदितादिङ्कुखम् ॥ १२ ॥ भार्यया सह पुष्पाणि  
समाहृत्य दिने दिने । कृत्वा मालां यथान्यायं नरसिंहस्य नि-  
त्यशः ॥ १३ ॥ ददौ काश्चिद्विजेभ्यश्च काश्चिद्विक्रीय पोषणम् ।  
चक्रे समात्मजीवी च भार्यादेरात्मनस्तथा ॥१४॥ अथ स्वर्गादु-  
पागम्य इन्द्रपुत्रो रथेन वै । अप्सरोगणसंयुक्तो निशि पुष्पाणि  
संहरेत् ॥ १५ ॥ तद्गन्धलिप्सुः सर्वाणि विचित्याहृत्य गच्छति ।  
दिनेदिने हते पुष्पे मालाकारोप्यचिन्तयत् ॥ १६ ॥ नान्यद्भारं  
वनस्यास्य लङ्क्यप्राकारमुन्नतम् । समस्तपुष्पजातस्य हरणे निशि  
वै नृणाम् ॥१७॥ अहं शक्तिं न पश्यामि किमिदं नु परीक्षये ।  
इति सञ्चिन्त्य मेधावी जाग्रद्रात्रौ वने स्थितः ॥ १८ ॥ तथैवा-  
गत्य पुष्पाणि सं गृहीत्वा गतः पुमान् ॥ तं दृष्ट्वा दुःखितोतीव  
माल्यजीवी वनेऽभवत् ॥ १९ ॥ ततो निद्राङ्गते स्वप्ने दृष्टवांस्तं  
नृकेसरिम् । तद्वाक्यं श्रुतवांश्चैवं निर्माल्यं मम पुत्रक ॥ २० ॥  
आनीय क्षिप्यतां क्षिप्रं पुष्पारामसमीपतः । इन्द्रपुत्रस्य दुष्टस्य  
नान्यदस्ति निवारणम् ॥२१॥ इति श्रुत्वा हरेर्वाक्यं नरसिंहस्य  
धीमतः । बुद्धानीय तु निर्माल्यं तथा चक्रे यथोदितम् ॥२२॥ सो-  
प्यागत्य यथापूर्वं रथेनालक्षितेन तु । रथादुत्तीर्य पुष्पाणि विचि-  
न्वंस्तद्भुवि स्थितम् ॥२३॥ निर्माल्यं लङ्क्यामाप्त इन्द्रसूनुरानिष्ट-

कृत् । ततस्तस्य न शक्तिः स्याद्रथारोहणकर्माणि ॥ २४ ॥  
 उक्तः सारथिना चैव रथस्यारोहणे तव । नरासिंहस्य निर्माल्यं  
 लङ्घने नास्ति योग्यता ॥ २५ ॥ गच्छामि दिवमेवाहं त्वं भूम्यां  
 वस मा रुह ॥ तेनैवमुक्तो मतिमांस्तमाह हरिनन्दनः ॥ २६ ॥  
 पापस्य नोदनं त्वत्र कर्मणा येन मे भवेत् । तदुक्त्वा गच्छ नाकं  
 त्वं कर्मास्मान्सारथे द्रुतम् ॥ २७ ॥

॥ सारथिरुवाच ॥

रामसत्रे कुरुक्षेत्रे द्वादशाब्दे तु नित्यशः । द्विजोच्छिष्टाप-  
 नयनं कृत्वा त्वं शुद्धिमेष्यासि ॥ २८ ॥ इत्युक्त्वासौ गतः स्वर्गं  
 सारथिदेवमेवितम् । इन्द्रसूनुः कुरुक्षेत्रं प्राप्तः सारस्वतं तटम् ॥  
 ॥ २९ ॥ रामसत्रे तथा कुर्याद्विजोच्छिष्टस्य मार्जनम् । पूर्णे द्वा-  
 दशमे वर्षे तमूचुः शङ्किता द्विजाः ॥ ३० ॥ कस्त्वं ब्रूहि महा-  
 भाग नित्यमुच्छिष्टमार्जकः । न भुञ्जसे च नः सत्रे शङ्का नो महती  
 भवेत् ॥ ३१ ॥ इत्युक्तः कथयित्वा तु यथावृत्तमनुक्रमात् । ज-  
 गाम त्रिदिवं विप्र रथेन तनयो हरेः ॥ ३२ ॥ तस्माच्चमपि भू-  
 पाल ब्राह्मणोच्छिष्टमादरात् । मार्जनं कुरु रामस्य सत्रे द्वाद-  
 शवर्षिके ॥ ब्राह्मणेभ्यः परं नास्ति सर्वपापहरं परम् ॥  
 एवं कृते देवदत्त स्यन्दनारोहणे गतिः ॥ ३३ ॥ भ-  
 विष्यति महीपाल प्रार्यश्रित्ते कृते तव । अत ऊर्ध्वं च निर्माल्यं

१ द्विजोच्छिष्टापमार्जनमिति 'क' पुस्तके । २ 'प्रायश्चित्तेन शोचनम्'  
 इति 'ग' पुस्तके ।

मालङ्क्य महामते ॥ ३४ ॥ नरसिंहस्य देवस्य तथान्येषां दि-  
वौकसाम् । इत्युक्तः शन्तनुस्तेन ब्राह्मणोच्छिष्टमार्जनम् ॥  
॥ ३५ ॥ कृतवान् द्वादशाब्दं तु आरुरोह रथं च तम् । एवं पूर्व-  
मशक्तिः स्यात् रथारोहे महीक्षितः ॥ ३६ ॥ पश्चात्तस्यैव वि-  
प्रेन्द्र शक्तिरेवमजायत । एवं ते कथितो विप्र दोषो निर्माल्य-  
लङ्घने । पुण्यं तथा द्विजानां नु प्रोक्तमुच्छिष्टमार्जने ॥ ३७ ॥  
भक्त्या द्विजोच्छिष्टमिहापमार्जयेच्छुचिर्नरो यः सुसमाहि-  
तात्मा । स पापबन्धं प्रविहाय भुङ्क्ते गवां प्रदानस्य फलं दिवि  
स्थितः ॥ ३९ ॥ ॥ इति श्रीनरसिंहपुराणे शन्तनुचरितं  
नामाष्टविंशतितमोऽध्यायः ॥ २८ ॥

### एकोनत्रिंशोऽध्यायः ।

—०:०—

॥ श्रीसूत उवाच ॥

शन्तनोर्योजनगन्धायां विचित्रवीर्यः स तु हस्तिनापुरे स्थि-  
त्वा प्रजाः स्वधर्मेण पालयन् देवांश्च यागैः पितृश्च श्राद्धैः सन्त-  
र्प्य संजातपुत्रो दिवमारुरोह ॥ १ ॥ विचित्रवीर्यस्याम्बालिकायां  
पाण्डुः पुत्रो जज्ञे सोऽपि राज्यं धर्मतः कृत्वा । मृगशापा-  
च्छरीरं विहाय देवलोकमवाप । तस्य पाण्डोः कुन्तिदेव्यामर्जुनः  
॥ २ ॥ स तु महता तपसा शङ्करं तोषयित्वा पाशुपतमस्त्रमवाप्य

१ 'मुनिशापात्' इति 'ग' पुस्तके पाठः । २ 'पाशुपतास्त्रम्' इत्येवं  
'क' पुस्तके ।

त्रिविष्टपाधिपतेः शत्रून् निवातकवचान् दानवान् हत्वा खाण्डवव-  
नमग्नेर्यथारुचि निवेद्य तृप्ताग्निं दिव्यान्वरानवाप्य सुयोधनेन  
हृतराज्यो धर्मभीमनकुलसहदेवद्रौपदीसहितो विराटनगरेऽज्ञात-  
वासं चरित्वा गोग्रहे च भीष्मद्रोणकृपदुर्योधनकर्णादीन् जित्वा  
समस्तगोमण्डलं निर्वर्त्तयित्वा भ्रातृभिः सह विराटराजकृतपूजो  
वामुदेवसहितः कुरुक्षेत्रे धार्तराष्ट्रैर्बहुबलैः युद्धं कुर्वन् भीष्मद्रो-  
णकृपशल्यकर्णादिभिर्भूरिपराक्रमैः क्षत्रियैर्नानादेशागैतरनेकैर-  
पिराजपुत्रैः सह दुर्योधनादीन् धार्तराष्ट्रान् हत्वा स्वरा-  
ज्यं प्राप्य धर्मेण राज्यं परिपाल्य भ्रातृभिः सह मुदितो  
दिवमारुरोह ॥ ३ ॥ अर्जुनस्य सुभद्रायामभिमन्युः  
येन भारतयुद्धे चक्रव्यूहं प्रविश्यानेकभूमुजो निधनं प्रा-  
पिताः ॥ ४ ॥ अभिमन्योरुत्तरायां परीक्षितः । सोप्याभिषिक्तो  
वनं गच्छता धर्मपुत्रेण राज्यं कृत्वा राजपुत्रो नाकं सम्प्राप्य  
रेमे ॥ ५ ॥ परीक्षितान्मातृवत्यां जनमेजयः । येन ब्रह्महत्या-  
वारणार्थं महाभारतं व्यासशिष्याद्वैशंपायनात् साद्यन्तं श्रुतं  
॥ ६ ॥ राज्यं च धर्मतः कृत्वा दिवमारुरोह । जनमेजयस्य  
पुष्पवत्यां शतानीकः ॥ ७ ॥ स तु धर्मेण राज्यं कुर्वन् संसारदुः  
खाद्विरक्तः शौनकोपदेशेन क्रियायोगेन सकललोकनाथं विष्णु-  
माराध्य निष्कामो वैष्णवं पदमवाप । तस्य शतानीकस्य फल-  
वत्यां सहस्रानीकः ॥८॥ स तु बाल एवाभिषिक्तो नरसिंहेत्यन्तं भ-  
क्तिमानभवत् । तस्य चरितमुपरिष्ठाद्भविष्यति ॥ ९ ॥ सह-  
स्रानीकस्य मृगवत्यामुदयनः । सोपि राज्यं कृत्वा धर्मतो नारा-

यणमाराध्य तत्पुरमवाप ॥ १० ॥ उदयनस्य वासवदत्तायां  
 नरवाहनः । स तु यथान्यायं राज्यं कृत्वा दिवमवाप । नरवा-  
 हनस्याश्वमेघदत्तायां क्षेमकः ॥ ११ ॥ स च राज्यस्थः प्रजाः  
 परिपाल्य स्लेच्छाभिभूते जगति ज्ञानबलात् कलापग्राममाश्रितः  
 ॥१२ ॥ यः श्रद्धधानः पठते शृणोति वा हरौ च भक्तिश्ररितं  
 महीभृताम् ॥ स सन्ततिं प्राप्य विशुद्धकर्मकृद्विवं समासाद्य वसे-  
 च्चिरं सुखी ॥ १३ ॥ ॥ इति श्रीनरसिंहपुराणे एकोनत्रिं  
 शोऽध्यायः ॥ २९ ॥ वंशानुचरितं समाप्तम् ॥

त्रिंशोऽध्यायः ।

—०:०—

॥ श्रीसूत उवाच ॥

अतःपरं प्रवक्ष्यामि भूगोलं द्विजसत्तम ॥

संक्षेपात्पर्वताकीर्णं नदीभिश्च समन्ततः ॥ १ ॥

जम्बुद्वीपस्य लक्ष्मणस्य कौशिकस्य कौशिकस्य पुष्करसंज्ञाः सप्तद्वीपाः । ल-  
 क्ष्यो जनप्रमाणा जम्बुद्वीपादुत्तरोत्तरद्विगुणाः ॥१ ॥ लवणसुरा-  
 सर्पिर्दधिदुग्धस्वच्छोदकसंज्ञैः परस्परद्विगुणैः सप्तसमुद्रैर्मलया-  
 कारैस्ते द्वीपाः परिधिष्ठिताः ॥२ ॥ यो सौ मनुपुत्रः प्रियव्रतो नाम  
 स सप्तद्वीपाधिपतिर्बभूव । तस्य अग्नीव्रादयो दश पुत्रा बभूवुः ॥३ ॥  
 त्रयः प्रव्रजिताः । शिष्टानां सप्तानां सप्तद्वीपाः पित्रा दत्ताः । त-  
 त्र जम्बुद्वीपाधिपतेराग्नीध्रस्य नव पुत्रा जाताः ॥४ ॥ नाभिः किंपु-  
 रुषश्चैव हरिवर्ष इलावृतः । रम्यो हिरण्ययश्चैव कुरुभद्रश्च केतु-

मान् ॥९॥ नववर्षाः विभज्य पुत्रेभ्यः पित्रा दत्ता वनं प्रविशता ।  
 अग्नीध्रीयं हिमाह्वयम् । यस्याधिपतिर्नाभेः ऋषभः पुत्रो बभूव ॥९॥  
 ऋषभाद्भरतो भरतेन चिरकालं धर्मेण पालितत्वादिदं भारतं  
 वर्षमभूत् । इलावृतस्य मध्ये मेरुः सुवर्णमयश्चतुराशीतिसहस्रा-  
 णि योजनानि तस्मैच्छ्रायः । षोडशसहस्रमप्यधस्तादवगाढः  
 तद्विगुणो मूलविस्तारः ॥१॥ तन्मध्ये ब्रह्मणः पुरी । ऐन्द्रचामि-  
 न्द्रस्य चामरावती । आग्नेय्यामग्नेस्तेजोवती । याम्यां यमस्य  
 संयमनी । नैऋत्यां निर्ऋतेर्भयंकरी । वारुण्यां वरुणस्य वि-  
 श्वावती । वायव्यां वायोर्गन्धवती । उदीच्यां सोमस्य विभा-  
 वीति नववर्षान्वितं जबूद्धीपं पुण्यपर्वतैः पुण्यनदीभिरन्वितम्  
 ॥ ७ ॥ किंपुरुषादीन्यष्टवर्षाणि पुण्यवतां भोगस्थानानि  
 साक्षाद्भारतवर्षमेकं कर्मभूमिश्चातुर्वर्ण्ययुतम् ॥८॥ तत्रैव कर्मभिः  
 स्वर्गं कृतैः प्राप्स्यन्ति मानवाः । मुक्तिश्चात्रैव निःकामैः प्राप्यते  
 ज्ञानकर्मभिः ९ अयोगतिमितो विप्र यान्ति वै पापकारिणः । ये पा-  
 पकारिणस्ताव विद्धि पातालतले नरके कोटिसमन्वितान् ॥१०॥  
 अथ सप्तकुलपर्वताः कथ्यन्ते । माहेन्द्रः मलयः शुक्तिमान् ऋष्यमू-  
 कः सह्यपर्वतः विन्ध्यः पारियात्रः । इत्येते भारते कुलपर्वताः  
 ॥११॥ नर्मदासुरसाऋषिकुल्याभीमरथीकृष्णावेणीचन्द्रभागाता-  
 म्रपर्णी इत्येताः सप्तनद्यः गङ्गायमुन्नागोदावरीतुङ्गभद्राकावेरीसरयू-  
 रित्येता महानद्यः पापत्रयः १२ जम्बुनाम्ना च विख्यातं जम्बुद्वीपमिदं

१ ' नाभेरग्नीध्र संज्ञा ' इति वा पाठः । २ ' मूर्ध्निविस्तार ' इति ' ग ' पुस्तके । ३ ' सुखावती ' ति ' ग ' पुस्तके ।



शुभम् । लक्षयोजनाविस्तीर्णमिदं श्रेष्ठं तु भारतम् ॥१९॥ अक्षद्वी-  
पादिपुण्या जनपदाः निष्कामा ये स्वधर्मेण नरसिंहं यजन्ति ते तत्र  
निवसन्ति अधिकारक्षयात् मुक्तिं च प्राप्नुवन्ति ॥१४॥ जम्बाद्याः  
स्वादूदकान्ताः सप्त पयोधयः । ततः परा हिरण्मयी भूमिः ।  
ततो लोकालोकपर्वतः एष भूर्लोकः ॥१५॥ अस्योपरि अन्तरि-  
क्षलोकः खेचराणां रम्यस्तदूर्ध्वं स्वर्गलोकः ॥१६॥ स्वर्गस्थानं  
महापुण्यं प्रोच्यमानं निबोध मे ॥ भारते कृतपुण्यानां देवानामपि  
चालयम् ॥१७॥ मध्ये पृथिव्यामद्रीन्द्रो भास्वान् मेरुर्हिरण्मयः ।  
योजनानां सहस्राणि चतुराशीतिमुच्छ्रितः ॥१८॥ प्रविष्टः षोडशा  
धस्ताद्धरिण्यां धरणीधरः । तावत्प्रमाणा पृथिवी पूर्वतश्च समंततः  
॥१९॥ तस्य शृङ्गत्रयं मूर्ध्नि स्वर्गो यत्र प्रतिष्ठितः । नानाद्रुमलता-  
कीर्णं नानापुष्पोपशोभितम् २० मध्यमं पश्चिमं पूर्वं मेरो शृङ्गाणि  
त्रीणि वै । मध्यमं स्फाटिकं शृङ्गं वैदूर्यमाणिकामयम् २१ इन्द्रनी-  
लमयं पूर्वं माणिक्यं पश्चिमं स्मृतम् ॥ योजनानां सहस्राणि नि-  
युतानि चतुर्दश २२ उच्छ्रितं मध्यमं शृङ्गं स्वर्गो यत्र त्रिविष्टपः ॥  
अप्रभान्तरितं शृङ्गं मूर्ध्नि छत्राकृति स्थितम् । पूर्वमुत्तरशृङ्गाणां  
अन्तरं मध्यमस्य च । त्रिविष्टपो नाकपृष्ठे ह्यप्सराः सन्ति निर्वृ-  
ताः ॥२४॥ आनन्दोद्य प्रमोदश्च स्वर्गशृङ्गे तु मध्यमे ॥ श्वेतश्च  
पौष्टिकश्चैव उपशोभनमन्मथौ ॥२५॥ आहादः स्वर्गराजा वै स्वर्ग-  
शृङ्गे तु पश्चिमे । निर्ममो निरहङ्कारः सौभाग्यश्चातिनिर्मलः २६ ॥  
स्वर्गाश्चैव द्विजश्रेष्ठ पूर्वशृङ्गे समास्थिताः । एकविंशानि स्वर्गा वै नि-  
विष्टा मेरुमूर्धनि ॥२७॥ अहिंसादानकर्तारो यज्ञानां तपसां त-

था । तत्तेषु निवसन्ति स्म जनाः क्रोधविवर्जिताः ॥२८॥ जलप्रवेशो  
चानन्दं प्रमोदं वह्निसाहसे । भृगुप्रपाते सौख्यं च रणं चैवास्य  
निर्मलम् ॥२९॥ अनाशके तु संन्यासे मृतो गच्छेन्नविष्टपम् । क्रतुया-  
जी नाकपृष्ठं अग्निहोत्री च निर्वृतिम् ॥३०॥ तडागकूपकर्त्ता च लभते  
पौष्टिकं द्विजः । सुवर्णदायी सौभाग्यं लभन्स्वर्गतपःफलम् ॥३१॥  
शीतकाले महावाह्निं प्रज्वालयति यो नरः । सर्वसत्त्वहितार्थाय स्वर्गं  
सोप्सरसं लभेत् ॥३२॥ हिरण्यगोप्रदाने हि निरहङ्कारमामुयात् ।  
भूमिदानेन शुद्धेन लभते शान्तिकं पदम् ३३ रौप्यदानेन स्वर्गं तु  
निर्मलं लभते नरः । अश्वदानेन पुण्याहं कन्यादानेन मङ्गलम् ३४  
द्विजेभ्यस्तर्पणं कृत्वा दत्त्वा वस्त्राणि भक्तितः ॥ श्वेतं तु लभते  
स्वर्गं यत्र गत्वा न शोचते ॥३५॥ कपिलागोप्रदानेन परमार्थे  
महीयते । गोवृषस्य प्रदानेन स्वर्गं मन्मथमामुयात् ३६ । माघमासे  
सरित्स्नायी तिलधेनुप्रदस्तथा ॥ छत्रोपानहदाता च स्वर्गं जात्यु-  
पशोभनम् ॥३७॥ देवतायतनं कृत्वा द्विजशुश्रूषकस्तथा । तीर्थ-  
यात्रापरश्चैव स्वर्गराजे महीयते ३८ । एकान्नभोजी यो मर्त्यो नक्त-  
भोजी च नित्यशः । उपवासी त्रिरात्राद्यैः शान्तः स्वर्गं शुभं लभेत्  
॥३९॥ सरित्स्नायी जितक्रोधो ब्रह्मचारी दृढव्रतः । निर्मलं स्वर्गं  
मामोति यथाभूताहिते रताः ॥४०॥ विद्यादानेन मेधावी निरहङ्कार-  
मामुयात् । येन येन हि भावेन यद्यद्दानं प्रयच्छति ४१ तत्तत्स्वर्ग-  
मवामोति यद्यदिच्छति मानवः । चत्वारि अतिदानानि कन्या  
गौर्मुः सरस्वती ॥४२॥ नरकाद्बुद्धरन्त्येते जपवाहनदोहनात् । यस्तु  
सर्वाणि दानानि ब्राह्मणेभ्यः प्रयच्छति ॥४३॥ संप्राप्य न निवर्त्तत

स्वर्गं शान्तमनामयम् । शृङ्गे तु पाश्र्विमे यत्र ब्रह्मा तत्र स्थितः स्वयम्  
 ॥४४॥ पूर्वशृङ्गे स्वयं विष्णुः मध्ये चैव शिवःस्थितः । अतः  
 परं तु विप्रेन्द्र स्वर्गाध्वानमिमं शृणु ४५ विमलं विपुलं शुद्धमुप-  
 र्युपारिसंस्थितः । प्रथमे तु कुमारस्तु द्वितीये मातरः स्थिताः॥४६॥  
 तृतीये सिद्धगन्धर्वा तुये विद्याधरा द्विज ॥ पञ्चमे नागराजा च  
 षष्ठे तु विनतासुतः॥४७॥सप्तमे दिव्यपितरो धर्मराजस्तथाष्टमे ॥  
 नवमे तु तथा दक्ष आदित्यो दशमे पाथि ॥४८॥ भूर्लोकच्छत-  
 साहस्रादूर्ध्वं चरति भास्करः । योजनानां सहस्रे द्वे वि-  
 ष्टुम्भन समं ततः ॥४९॥ त्रिगुणं परिणाहेन सूर्यबिम्बं प्रमाणतः ।  
 सोमपुर्यां विभावर्यां मध्योह चार्यमा यदा । महेन्द्रस्यामराव-  
 त्यां तदा तिष्ठति भास्करः ५० मध्याह्ने त्वमरावत्यां यदा भवति  
 भास्करः । तदा संयमने याम्ये तत्रोद्यंस्तु प्रदृश्यते ॥५१॥ मेरुं  
 प्रदक्षिणं कुर्वन् भाल्येव सविता सदा । ध्रुवाधारस्तथोत्तिष्ठन् वा-  
 लिखिल्यादिभिस्तुतः ॥ ५२ ॥ ॥ इति श्रीनरसिंहपुराणे भू-  
 गोलकथने त्रिंशोऽध्यायः ॥ ३० ॥

### एकत्रिंशोऽध्यायः ।

—०:०—

॥ भरद्वाज उवाच ॥

कौसौ ध्रुवः कस्य सुतः सूर्याधारोऽभवत्कथम् ॥

विचिन्त्य कथयाशु त्वं सूत जीव समाः शतम् ॥ १ ॥

१ 'भूर्लोकच्छत साहस्रादित्यतो' मध्याह्नेत्वमरावत्यां यदाभवति भ-  
 स्कर' इत्यन्तो ग्रन्थः 'ग' पुस्तके न । २ अयं त्रिंशोऽध्यायो (ध्रुवाख्यानं)  
 'ग' पुस्तके न विद्यते । अध्यायसमाप्तिश्च 'क' पुस्तके न ।

॥ सूत उवाच ॥

मनोः स्वायम्भुवत्यासीदुत्तानचरणः सुतः । तस्य क्षितिपतेर्विप्र  
द्वौ सुतौ संबभूवतुः ॥ १ ॥ सुरुच्यां मुत्तमो ज्येष्ठः सुनीत्यां तु  
ध्रुवोपरः । मध्येसभं नरपतेरुपविष्टस्य चैकदा ॥ २ ॥  
सुनीत्या राजसेवायै नियुक्तोलंकृतः सुतः । ध्रुवो धात्रेयिकापुत्रैः  
समं विनयतत्परः ॥ ३ ॥ स गत्वोत्तानचरणं क्षोणीशं प्रणना-  
म ह । दद्रेत्तमं तदुत्सङ्गे निविष्टं जनकस्य वै ॥ ४ ॥ प्राप्यै  
सिंहासनस्थं च नृपतिं बालचापलात् । आरुरुक्षुमवेक्ष्यामुं सुरु-  
चिर्भ्रुवमब्रवीत् ॥ ५ ॥ दौर्भगेयकिमारोढुमिच्छेरङ्गं महीपतेः ।  
बाल बालिशबुद्धित्वादमाग्याजाठरोद्भवः ॥ ६ ॥ अस्मिन् सिंहा-  
सने स्थातुं सुकृतं किं त्वया कृतम् ॥ ७ ॥ यदि स्यात्सुकृतं तर्त्तिक  
दुर्भाग्योदरगोऽभवः । अनेनैवानुमानेन बुध्यस्व स्वल्पपुण्यताम् ८ ॥  
भूत्वा राजकुमारोपि नालं कुर्यां ममोदरम् । सुकुक्षिजममुं पश्य  
त्वमुत्तममनुत्तमम् ॥ ९ ॥ अधिजानुधराजानेर्मानेन परिबृंहितम् ।

॥ सूत उवाच ॥

मध्येराजसभं बालस्तयेति परिभर्त्सितः ॥ १० ॥ निपतन्ने-  
त्रबाष्पान्नु धैर्यात्किञ्चिन्नचोक्तवान् । उचितं नोचितं किञ्चित् नो-  
चिवान् सोपि पार्थिवः ॥ ११ ॥ नियन्त्रितो महिष्याश्च तस्याः

१ 'सिंहासने नरपतेरिति 'ख' पुस्तके पाठः । २ 'प्रोच्य' इति पाठो  
'ख' पुस्तके ।

सौभाग्यगौरवात् । विसर्जितसभालोकं शोकं संहृत्य चेष्टितः ॥ १३ ॥  
 शेशवैः स शिशुर्नत्वा नृपं स्वसदनं ययौ । सुनीतिर्नीतिनिलय-  
 मवलोक्याथ बालकम् ॥ १३ ॥ मुखलक्ष्म्यैव चाज्ञासीत् ध्रुवं  
 राज्ञापमानितम् । अथ दृष्ट्वा सुनीतिं तु रहोन्तःपुरवासिनीम् ।  
 ॥ १४ ॥ आलिङ्ग्य दीर्घं निःश्वस्य मुक्तकण्ठं रुरोद ह । सा-  
 न्त्वयित्वा सुनीतिस्तं वदनं परिमार्ज्यं च ॥ दुकूलाञ्चलसंपर्केर्वीज्य  
 तं मृदुपाणिनां ॥ पप्रच्छ तनयं माता वद रोदनकारणम् ॥ १५ ॥  
 विद्यमाने नरपतौ शिशो केनापमानितः ।

॥ ध्रुव उवाच ॥

संपृच्छे जनानि त्वाहं सम्यक् शंस ममाग्रतः ॥ १६ ॥ भा-  
 र्यात्वेपि च सामान्ये कथं सा सुरुचिः प्रिया । कथं न भवती  
 मातः प्रिया क्षितिपतेरसि ॥ १७ ॥ कथमुत्तमतां प्राप्तः उत्तमः  
 सुरुचेः सुतः । कुमारत्वेपि सामान्ये कथं चाहमनुत्तमः ॥ १८ ॥  
 कथं त्वं मन्दभाग्यासि सुकुक्षिः सुरुचिः कथम् । कथं नृपासनं  
 योग्यमुत्तमस्य कथं न मे ॥ १९ ॥ कथं मे सुकृतं तुच्छमुत्तम-  
 स्योत्तमं कथम् । इति श्रुत्वा वचस्तस्य सुनीतिर्नीतिमच्छिशोः ॥  
 ॥ २० ॥ किञ्चिदुश्वस्य शनकैः शिशुशोकोपशान्तये । स्वभा-  
 वमधुरां वाणीं वक्तुं समुपचक्रमे ॥ २१ ॥

॥ सुनीतिरुवाच ॥

अयि तात महाबुद्धे विशुद्धेनान्तरात्मना । निवेद्यामि ते

सर्वं मावमाने मतिं कृथाः ॥ २२ ॥ तथा यदुक्तं तत्सर्वं तथ्यमेव  
 न चान्यथा । यदि सा महिषी राज्ञो राज्ञीनामातिवच्छभाः ॥ २३ ॥  
 महासुकृतसंभारैरुत्तमश्चात्तमोदरे । उवास तस्याः पुण्यायाः  
 नृपसिंहासनोचितः ॥ २४ ॥ आतपत्रं च चन्द्रामं शुभे चापि हि  
 चामरे । भद्रासनं तथोच्चं च सिन्धुराश्च मदोत्कटाः ॥ २५ ॥ तुर-  
 ङ्गमाश्च तुरगा अनाधिव्याधिजीवितम् । निःसपत्नं शुभं राज्यं  
 प्राप्यं विष्णुप्रसादतः ॥ २६ ॥

॥ सूत उवाच ॥

इत्याकर्ण्य सुनीत्यास्तत् मातुर्वाक्यमनिन्दितम् ।  
 सौनीतेयो ध्रुवो वाचमाद्दे वक्तुमुत्तरम् ॥ २७ ॥

॥ ध्रुव उवाच ॥

जनयित्रि सुनीते मे शृणु वाक्यमनाकुलम् । उत्तानचरणाद्-  
 न्यन्नास्तीति मे मतिः शुभे ॥ २८ ॥ सिद्धार्थोऽस्म्यम्ब यद्यस्ति कश्चि-  
 दाश्रितकामधुक । अद्यैव सकलाराध्यं तमाराध्य जगत्पतिम् ॥  
 ॥ २९ ॥ तत्तदासादितं विद्धि पदमन्यैर्दुरासदम् । एकमेव हि  
 साहाय्यं मातर्मे कर्तुर्महसि ॥ ३० ॥ अनुज्ञां देहि मे विष्णुं  
 यथाचाराधयाम्यहम् ।

॥ सुनीतिरुवाच ॥

अनुज्ञातुं न शक्नोमि त्वामुत्तानशयङ्गज ॥ ३१ ॥

सप्ताष्टवर्षदेशीय क्रीडायोग्योसि पुत्रक ।

त्वदेकतनया तात त्वदाधारैकजीविता ॥ ३२ ॥

लब्धोसि कतिभिः कष्टैरिष्टाः संप्रार्थ्य देवताः ।

यदायश बहिर्यासि रन्तुं त्रिचतुरं पदम् ॥ ३३ ॥

तदा तदा मम प्राणस्तात त्वामुपगच्छति ।

॥ ध्रुव उवाच ॥

अद्य यावत् पिता माता त्वं चोत्तानपदो विभुः ।

अद्य प्रभृति मे माता पिता विष्णुर्न संशयः ॥ ३४ ॥

॥ सुनीतिरुवाच ॥

विष्णोराराधने नाहं चारये त्वां सुमुत्रक । जिह्वा मे शतधा  
याति यदि त्वां वारयामि भोः ॥ ३५ ॥ इत्यनुज्ञामिव प्राप्य  
जननीचरणाम्बुजैः । परिक्रम्य प्रणम्याथ तपसे च ध्रुवो ययौ  
॥ ३६ ॥ तथापि धैर्यसूत्रेण सुनीत्या परिगुम्फय च । तत्रेन्दीवर-  
जा माला ध्रुवस्योपायनीकृता ॥ ३७ ॥ मात्रा तन्मार्गरक्षार्थं  
तदा तदनुगीकृताः । परैराचार्यप्रसराः स्वाशीर्वादाः परं शतम्  
॥ ३८ ॥ सर्वत्रावनुते पुत्रशङ्खचक्रगदाधरः । नारायणो जग-  
द्ध्यापी प्रभुः कारुण्यवारिधिः ॥ ३९ ॥

॥ सूत उवाच ॥

स्वसौधात् स विनिर्गत्य बालो बालपराक्रमः । अनुकूलेन  
मरुता दर्शिताध्वाविशद्वनम् ॥ ४० ॥ स मातृदैवतोभिज्ञः केवलं  
राजवर्त्मनि । न वेद काननाध्वानं क्षणं दध्यौ नृपात्मजः ॥ ४१ ॥  
पुरोपवनमासाद्य चिन्तयामास सोऽर्भकः । किं करोमि क्व ग-  
च्छामि को मे साहाय्यदो भवेत् ॥ ४२ ॥ एवमुन्मील्य नयने  
यावत्पश्यति स ध्रुवः । तावद्दर्शं सप्तर्षीन् अतर्कितगतीन्वने ।

॥४३॥ अथ दृष्ट्वा स सप्तर्षीन् सप्त सप्ततितेजसः । भाग्यसूत्रैरि-  
 वाकृष्योपनीतान् प्रमुमोद ह ॥ ४४ ॥ तिलकाङ्कितसद्मालान्  
 कुशोपग्रहिताङ्गुलीन् । कृष्णाजिनोपविष्टांश्च ब्रह्मसूत्रैरलंकृतान्  
 ॥ ४५ ॥ उपगम्य विनम्रांसः प्रबद्धकरसम्पुटः । ध्रुवो विज्ञाप-  
 यांचक्रे प्रणम्य ललितं वचः ॥ ४६ ॥

॥ ध्रुव उवाच ॥

अवैत मां मुनिवराः मुनीत्युदरसम्भवम् ।  
 उत्तानपादतनयं ध्रुवं निर्विण्णमानसम् ॥ ४७ ॥

॥ सूत उवाच ॥

तं दृष्ट्वोर्जस्वलं बालं स्वभावमधुराकृतिम् ।  
 अनर्घ्यनयनेपथ्यं मृदुगम्भीरभाषिणम् ॥ ४८ ॥  
 उपोपवेश्य शिशुकं प्रोचुस्ते विस्मृता भृशम् ।  
 तवाद्यापि न जानीमो वत्स निर्वेदकारणम् ॥ ४९ ॥  
 अनवाप्ताभिलाषाणां वैराग्यं जायते नृणाम् ।  
 सप्तद्वीपपते राज्ञः कुमारस्त्वं तथा कथम् ॥ ५० ॥  
 किमस्माभिरहो कार्यं कस्तवास्ति मनोरथः ।

॥ ध्रुव उवाच ॥

मुनयो मम यो बन्धुरुत्तमश्चोत्तमोत्तमः ॥ ५१ ॥  
 पित्रा प्रदत्तं तस्यास्तु तद्ब्रह्मसन्मुत्तमम् ।  
 भवत्कृतं हि साहाय्यं एतादिच्छामि सुव्रताः ॥ ५२ ॥



अनन्यवृषभुक्तं यत् यदन्येभ्यः समुच्छ्रितम् ।  
 इन्द्रादिदुरवापं यत् कथं लभ्येत तत्पदम् ॥ ९३ ॥  
 इति श्रुत्वा वचस्तस्य मुनयो बालकस्य तु ।  
 यथार्थमेव प्रत्यूचुर्मरीच्याद्यास्तदा ध्रुवम् ॥ ९४ ॥

॥ मरीचिरुवाच ॥

अनास्वादितगोविन्दपदाम्बुजरजोरसः ।  
 मनोरथपथातीतं स्फीतं नाकलयेत्फलम् ॥ ९५ ॥

॥ अत्रिरुवाच ॥

अनर्चिताच्युतपदः पदमासाद्यते कथम् ।  
 इन्द्रादिदुरवापं यन्मानवैः सुदुरासदम् ॥ ९६ ॥

॥ अङ्गिरा उवाच ॥

न हि दूरे पदं तस्य सर्वासां सम्पदामिह ।  
 कमलाकान्तकान्ताङ्घ्रिकमलं यः सुशीलयेत् ॥९७॥

॥ पुलस्त्य उवाच ॥

यस्य स्मरणमात्रेण महापातकसन्ततिः ।  
 परमान्तकमाप्नोति स विष्णुः सर्वदो ध्रुवः ॥ ९८ ॥

॥ पुलह उवाच ॥

यदाहुः परमं ब्रह्म प्रधानपुरुषात्परम् ।  
 यन्मायया कृतं सर्वं स विष्णुः कीर्तितोर्थदः ॥ ९९ ॥

॥ क्रतुरुवाच ॥

यो यज्ञपुरुषो विष्णुर्वेदवेद्यो जनार्दनः ।  
अन्तरात्मास्य जगतः स तुष्टः किं न यच्छति ॥६०॥

॥ वसिष्ठ उवाच ॥

यद्भूनर्तनवर्तिन्यः सिद्धयोष्टौ नृपात्मज ।  
तमारारुध्य हृषीकेशं चतुर्वर्गो न दूरतः ॥ ६१ ॥

॥ ध्रुव उवाच ॥

सत्यमुक्तं द्विजेन्द्रा वो विष्णोराराधनं प्रति ।  
कथं स भगवानिज्यः सविधेश्रोपदिश्यताम् ॥६२॥  
प्रभूतदो भवेद्यो वै दुराराध्यतमो भवेत् ।  
बालोहं राजपुत्रोहं दुःखं नैव मया क्षमम् ॥ ६३ ॥

॥ मुनय ऊचुः ॥

तिष्ठता गच्छता वापि स्वपता जाग्रता तथा ।  
शयानेनोपाविष्टेन वेद्यो नारायणः सदा ॥ ६४ ॥  
पुत्रान् कलत्रं मित्राणि राज्यं स्वर्गापवर्भकम् ।  
वासुदेवं जपन्मर्त्यः सर्वं प्राप्नोत्यसंशयम् ॥ ६५ ॥  
द्वादशाक्षरमन्त्रेण वासुदेवात्मकेन च ।  
ध्यायंश्चतुर्भुजं विष्णुं जप्त्वा सिद्धिं न को गतः ॥ ६६ ॥  
पितामहेन चाप्येष महामन्त्र उपासितः ।  
मनुना राज्यकामेन वैष्णवेन नृपात्मज ॥ ६७ ॥

त्वमप्येतेन मन्त्रेण वासुदेवपरो भव ।

यथाभिलाषितामृद्धिं क्षिप्रं प्राप्स्यसि सत्तम ॥ ६८ ॥

इत्युक्त्वान्तर्हिताः सर्वे महात्मानो मुनीश्वराः ।

वासुदेवमना भूत्वा ध्रुवोपि तपसे ययौ । ६९ ॥

॥ सूत उवाच ॥

ध्रुवः सर्वार्थदं मन्त्रं जपन् मधुवने तपः । स चक्रे यमनातीरे  
मुनिदिष्टेन वर्त्मना ॥ ७० ॥ श्रद्धान्वितेन जपता च तपःप्रभा-  
वात् साक्षादिवाञ्जनयनं दृष्टशे हृदीशम् । दिव्याकृतिं सपदि  
तेन ततः स एव हर्षात्पुनः सं जजाप नृपात्मभूतः ॥ ७१ ॥ क्षुत्त-  
र्षवर्षधनवातमहोष्णतादिशरीरदुःखकुलमस्य न किञ्चनाभूत् ॥  
मग्नेमनस्यनुपमेयसुखाम्बुराशौ राज्ञः शिशुर्नचविवेदशरीरवा-  
र्ताम् ॥ ७२ ॥ वित्राश्च तस्य किल देव शङ्कितसृष्टाः बाळस्य  
तीव्रतपसो विफला बभूवुः ॥ ७३ ॥ शीतातपादिरिव विष्णुमयं  
मुनिं हि प्रादेशिका न खलु धर्षयितुं क्षमन्ते । अथ मत्तजनः  
प्रियः प्रभुः शिशुना ध्यानबलेन तोषितः ॥ ७४ ॥ वरदः  
पतगेन्द्रवाहनो हरिरागात् स्वजनं तमीक्षितुम् ॥ माणिपिण्डा-  
रकमौलिराजितो विलसद्भ्रतमहाधनच्छविः ॥ ७५ ॥ स ब-  
भानुदयाद्रिमत्सराद्धृतबालकं इवासिताचलः । स राजसूनुं तप-  
सिस्थितं तं ध्रुवं ध्रुवस्निग्धदृगित्युवाच ॥ ७६ ॥ दन्तांशुसंज्ञर-

१ 'प्रजजाप' इति 'ख' पुस्तके । २ 'किल देवविशेषसृष्टा' इति 'क'  
पुस्तके ।

मितप्रवाहैः प्रक्षालयन्रेणामिवास्य गात्रे । वरं वरं वत्स वृणीष्व  
यस्ते मनोगतस्त्वत्तपसास्मि तुष्टः । ध्यानेन ते चेन्द्रियनिग्रहेण  
मनोनिरोधेन च दुःकरेण । शृण्वन्वचस्तत्सकलं गभीरमुन्मीलिता-  
क्षः सहसा ददर्श ॥ ७७ ॥ स्वे चिन्त्यमानं त्विदमेव मूर्तं पुरः-  
स्थितं ब्रह्म चतुर्भुजं सः । दृष्ट्वा क्षणं राजसुतः सुपूज्यं पुत्रस्त्रयी-  
शं किमिह ब्रवीमि ॥ ७८ ॥ किं वा करोमीति समंभ्रमः स तु न-  
चाब्रवीत् किंचन नो चकार । हर्षाश्रुपूर्णः पुलकाचिताङ्गस्त्रिलो-  
कनाथेति वदन्नथोच्चैः ॥ ७९ ॥ दण्डप्रणामाय पपात भूमौ प्र-  
वेपमानभ्रु हरेः पुरः स हि । दण्डवत्प्रणिपत्याथ पारैतः परि-  
लुण्ठ्य च ॥ ८० ॥ रुरोद हर्षेण चिरं दृष्ट्वा तं जगतो गुरुम् ।  
नारदेन सनन्देन सनकेन च संश्रुतम् । अन्यैः सनत्कुमाराद्यै-  
योगिभिर्योगिनां वरम् ॥ ८१ ॥ कारुण्यवाष्पनीरार्द्रं पुण्डरी-  
कविलोचनम् । ध्रुवमुत्थापयांचक्रे चक्री धृत्वा करेण तम्  
॥ ८२ ॥ हरिस्तु परिपस्पर्श तदङ्गं धूलिधूसरम् । कराभ्यां  
कोमलाभ्यां स परिष्वज्याह तं हरिः ॥ ८३ ॥ वरं वरय भो  
बाल यत्ते मनसि वर्त्तते । तद्ददामि न संदेहो नादेयं विद्यते तव  
॥ ८४ ॥ ततो वरं राजशिशुर्ययाचे विष्णुं वरं ते स्तवशक्तिमे-  
व । तं मूर्तिविज्ञाननिभेन देवः पस्पर्शं शंखेन मुखेऽमलेन ॥ ८५ ॥  
अथ सुरमुनिदत्तज्ञानचन्द्रेण सम्यक् विमलितमिव चित्तं पूर्ण-  
मेव ध्रुवस्य । त्रिभुवनगुरुशंखस्पर्शजज्ञानभानान्नुदयति नितरां  
तः साधु तुष्टाव हृष्टः ॥ ८६ ॥

॥ ध्रुव उवाच ॥

अखिलमुनिजननिवहनमितचरणः । खरकदनकरः । चपल  
 चरितः । देवाराधितपादजलः । सजलजलधरश्यामशमितः  
 सौभपतिमाल्यधामा । अभिरामरामातिविनयकृतनवरसरसाप-  
 हतेन्द्रियसुररमणीविहितान्तःकरणानन्दः ॥ अनादिनिधनः अ-  
 धननिजाधिजमित्रोद्धरणधीरः । अवधारितसुरनाथनाथितविप-  
 क्षपक्षः । ऋक्षराजबिलप्रवेशापहतस्यमन्तकापमार्जितनिजा-  
 पवादद्दुरितकृतत्रैलोक्यभारः । द्वारकावासनिरतः ॥ स्वारी-  
 तमधुरवेणुवादनश्रवणामृतक्रकटितातीन्द्रियज्ञानः । यमुनातटचरः  
 द्विजधेनुभृगुगणैस्त्यक्तनिजनिजाहारः ॥ संसारदुस्तरपारावा-  
 रसमुत्तारणाङ्घ्रिपोतः स्वप्रतापानलद्भुतकाल्यवनः ॥ वनमा-  
 लाधरवरमणिकुण्डलालंकृतश्रवणः । नानाप्रसिद्धाभिधानः ॥  
 निगमविवुधमुनिजनवचनमनोचरः । कनकपिशङ्ग कौशेयवासो  
 भगवान् भृगुपदकौस्तुभविभूषितोरःस्थलः ॥ स्वदयिताक्रूरनि-  
 जजननीगोकुलपालकचतुर्भुजशंखचक्रगदापद्मतुलसीनवदलदाम-  
 हारकेयूरकटकमुकुटालंकृतः । सुनन्दनादिभागवतोपासितविश्व-  
 रूपः ॥ पुराणपुरुषोत्तमः । उत्तमश्लोकः लोकावासो वासु-  
 देवः ॥ श्रीदेवकजिठरसंभूतः । भूतपतिविरञ्चिनत्तचरणार-  
 विन्दः वृन्दावनकृतकेलिंगोपिकाजनश्रमापहः ॥ सततं-  
 सम्पादितसुजनकामः । कुन्दनिभशंखधरामिन्दुनिभवक्रं सुन्द-

रसुदर्शनमुदारतरहासं विद्वज्जनवन्दितमिदं ते रूपमति-  
 दृद्यमखिलेश्वर नतोस्मि ॥ स्थानाभिकामी तपासि स्थितोहं  
 तां दृष्टवान् साधुमुनीन्द्रगुह्यम् । काचं विचिन्वन्निव दिव्यरत्नं  
 स्वामिन् कृतार्थोस्मि वरान्नयाचे ॥८७॥ अपूर्वदृष्टे तवपादपद्मे  
 दृष्ट्वा दृढं नाथ न हि त्यजामि ॥ कामान्न याचे स हि कोपि  
 मूढो यः कल्पवृक्षात्तुषमात्रमिच्छेत् ॥८८॥ त्वां मोक्षबीजं शरणं  
 प्रपन्नः शक्रोमि भोक्तुं न बहिःसुखानि ॥ रत्नाकरे देव  
 साति स्वनाथे विभूषणं काञ्चनमयं न युक्तम् ॥८९॥ अतो न या-  
 चे वरमीश युष्मत्पादाब्जभक्तिं सततं ममास्तु ॥ इमं वरं देववर  
 प्रयच्छ पुनः पुनस्त्वामिदमेव याचे ॥ ९० ॥

॥ सूत उवाच ॥

इत्यात्मसंदर्शनलब्धदिव्यज्ञानं गदं स्तं भगवान् जगाद ॥९१॥

॥ श्रीभगवानुवाच ॥

आराध्य विष्णुं किमनेन लब्धं मा भूज्जनेपीत्थमसाधुवादः  
 स्थानं परं प्राप्नुहि यन्मतं ते कालेन मां प्राप्स्यसि शुद्धभावः ॥९२॥  
 आधारभूतः सकलग्रहाणां क्रल्पद्रुमः सर्वजनैश्च वन्द्यः ॥ मम  
 प्रसादात्तव सा च माता ममान्तिके याच सुनीतिरार्या ॥ ९३ ॥

॥ सूत उवाच ॥

तं साधयित्वेति वरैर्मुकुन्दः स्वमालयं दृश्यवपुर्जगाम ॥  
 त्यक्त्वा शनैर्दिव्यवपुः स्वभक्तं मुहुः परावृत्य समीक्षमाणः ॥९४॥

तावच्च सद्यः सुरसिद्धसंघः श्रीविष्णुतद्भक्तसमागमं तम् । दृष्ट्वाथ  
 वर्षन् सुरपुष्पवृष्टिं तुष्टाव हर्षात् ध्रुवमव्ययं च ॥ ९९ ॥  
 श्रियाभिमतश्च सुनीतिसूनुर्विभाति देवैरपि वन्द्यमानः । योयं  
 नृणां कीर्तनदर्शनाभ्यामायुर्यशो वर्धयति श्रियं च ॥ ९६ ॥  
 इत्थं ध्रुवः प्राप पदं दुरापं हरेः प्रसादान्न च चित्रमेतत् ।  
 तस्मिन् प्रसने द्विजनेत्रशक्रौ न दुर्लभं भक्तजनेषु किञ्चित् ॥  
 ॥ ९७ ॥ सूर्यमण्डलमानात्तु द्विगुणं सोममण्डलम् । पूर्णे शतस-  
 हस्रे द्वे तस्मान्नक्षत्रमण्डलम् ॥ ९८ ॥ द्वेलक्षेपि बुधस्यापि  
 स्थानं नक्षत्रमण्डलात् । तावत्प्रमाणभागे तु बुधस्याप्युसना स्थितः ।  
 अङ्गारकोपि शुक्रस्य तावन्माने व्यवस्थितः ॥ ९९ ॥ लक्षद्वये  
 तु भौमस्य स्थितो देवपुरोहितः । सौरिर्बृहस्पतेश्रोर्ध्वे द्विलक्षे तु  
 व्यवस्थितः ॥ १०० ॥ तस्माच्छनैश्वरादूर्ध्वं लक्षे सप्तर्षि-  
 मण्डलम् । सप्तर्षिमण्डलादूर्ध्वमेकं लक्षं ध्रुवः स्थितः । मेढीभूतः स-  
 मस्तस्य ज्योतिश्चक्रस्य सप्तमः ॥ १ ॥ स्वभावात् तपति विप्रेन्द्र  
 अद्यशार्दं च रश्मिभिः । कालसंख्यां त्रिलोकस्य स करोति यु-  
 गेयुगे ॥ २ ॥ जनस्तपस्तथा सत्यः एतान् लोकान् द्विजोत्तमः । ब्रह्म-  
 णा मुनिशार्दूल विष्णुभक्तिविवर्धितः ॥ ऊर्ध्वगर्तौर्द्विजश्रेष्ठ रश्मिभि-  
 स्तपते रविः । अधोगर्तैश्च भूर्लोकं द्योतते दीर्घदीधितिः ॥ ३ ॥ सर्व-  
 पापहरः सूर्यः कर्त्ता त्रिभुवनस्य च । छत्रवद् प्रतिपश्येत मण्ड-  
 लान्मण्डलं परम् ॥ ४ ॥ आदित्यमण्डलाधस्तात् भुवर्लोकं प्रतिष्ठितम् ।  
 त्रैलोकस्येश्वरत्वं च विष्णुदत्तं शतक्रतो ॥ ५ ॥ लोकपालैः स सहि-  
 तो लोकान् रक्षति धर्मतः । वसेत् स्वर्गे महाभाग देवेन्द्रः स तु

कीर्तिमान्॥६॥ततोऽधस्तान्मुने सेदं पातालं विद्धि सप्रभम् । न तत्र  
 तपते सूर्यो न रात्रिर्न निशाकरः ७ दिव्यस्वरूपमास्थाय तपन्ति  
 सततं जनाः । पातालस्था द्विजश्रेष्ठ दीप्यमानान् स्वतेजसा ।  
 स्वर्लोकात्तु महर्लोकः कोटिमात्रे व्यवस्थितः ८ ततो योजनमात्रेण  
 द्विगुणो मण्डलेन तु । जनलोकः स्थितो विप्र पञ्चमो मुनिसेवितः  
 तत्रोपरि तपोलोकश्चतुर्भिः कोटिभिः स्थितः । सत्यलोकोऽष्टकोटी-  
 भिः स्वर्लोकादुपरि स्थितः । सर्वे छत्राकृति ज्ञेया भुवनोपरिसंस्थि-  
 ताः । ब्राह्मलोकाद्विष्णुलोको द्विगुणे च व्यवस्थितः १० वराहे तस्य  
 माहात्म्यं कथितं लोकचिन्तकैः । ततः परं द्विजश्रेष्ठ स्थितः प-  
 रमपुरुषः ११ ब्रह्माण्डात् परमः साक्षात् निर्लेपः पुरुषः स्थितः  
 पशुपाशैर्विमुच्येत तपोज्ञानसमन्वितः ॥ इति ते संस्थिति प्रोक्ता  
 भूगोलस्य मयानघ । यस्तु सम्यगिमां वेत्ति स याति परमां ग-  
 तिम् १२ लोकस्य संस्थानकरोऽप्रमेयो विष्णुर्दृसिंहो नरदेवपूजितः  
 युगेयुगे विष्णुरनादिमूर्तिमान् आस्थाय विश्वं परिपाति दुष्टहा ११३  
 इति श्रीनरसिंहपुराणे एकात्रिंशोऽध्यायः ३१ भूगोलकः समाप्तः ॥

### द्वात्रिंशोऽध्यायः ।

—०:०—

॥ भरद्वाज उवाच ॥

सहस्रानीकस्य हरैरवतारस्य शार्ङ्गिणः ॥

साम्प्रतं श्रोतुमिच्छामि तन्मे वद महामते ॥ १ ॥

॥ सूत उवाच ॥

हन्त ते कथयिष्यामि चरितं तस्य धीमतः । सहस्रानीकस्य  
 हरैरवतारांश्च मे शृणु ॥ २ ॥ सहस्रानीकोभिषिक्तो निजराज्ये



द्विजोत्तमे । पालयास धर्मेण राज्यं स तु नृपात्मजः ॥३॥ तस्य  
पालयतो राज्यं राजपुत्रस्य घामतः । भक्तिर्बभूव देवेशे नरसिं-  
हे सुरोत्तमे ॥ ३ ॥ तं द्रुमुमागतः साक्षाद्विष्णुभक्तं भृगुः पुरा ।  
अर्घ्यपाद्यासने राजा तमभ्यर्च्यार्चिर्वादिदम् ॥ ५ ॥ पावितोहं मु-  
निश्रेष्ठ सांप्रतं तव दर्शनात् । त्वद्दर्शनमपुण्यानां कलावास्मिन्  
सुदुर्लभम् ॥ ६ ॥ नरसिंहं प्रतिष्ठाप्य देवदेवं सनातनम् । आराध-  
यितुमिच्छामि विधानं तत्र मे वद ॥ ७ ॥ अवतारानशेषांश्च देव-  
देवस्य चक्रिणः । श्रोतुमिच्छामि सकलांस्तान् पुण्यानपि मे  
वद ॥ ८ ॥

॥ भृगुरुवाच ॥

शृणु भूपालपुत्र त्वं नहि कश्चित् कलौ युगे । हरौ भक्तिं  
करोत्यत्र नृसिंहे चातिभक्तिमान् ॥ ९ ॥ स्वभावाद्यस्य भक्ति-  
स्यान्नरसिंहे सुरोत्तमे । तस्यारयः प्रणश्यन्ति कार्यसिद्धिश्च जा-  
यते ॥ १० ॥ त्वमतीव हरेर्भक्तः पाण्डुवंशोपि सत्तमः ।  
तेन ते निखिलं वक्ष्ये शृणुष्वैकाग्रमानसः ॥ ११ ॥ यः कुर्याच्छो-  
भनं वैश्व नृसिंहस्य भक्तिमान् । स सर्वपापनिर्मुक्तो विष्णुलोक-  
मवाप्नुयात् ॥ १२ ॥ प्रतिमां लक्षणोपेतां नरसिंहस्य कारयेत् ।  
स सर्वपापनिर्मुक्तो विष्णुलोकमवाप्नुयात् ॥ १३ ॥ प्रतिष्ठां नर-  
सिंहस्य यः करोति यथाविधि । निष्कामो नरशार्दूल देहवा-

धात् प्रमुच्यते ॥१४॥ नरसिंहं प्रतिष्ठाप्य यः पूजामाचरेन्नरः ।  
 तस्य कामा प्रसिध्यन्ति परमं पदमाप्नुयात् ॥ १५ ॥ ब्रह्मादयः  
 सुराः सर्वे विष्णुमाराध्य ते पुरा । स्वं स्वं पदमनुप्राप्ता केशवस्य  
 भसादतः ॥१६॥ ये ये नृपवरा राजन् मान्धातृप्रमुखा नृपाः ।  
 ते ते विष्णुं समाराध्य स्वर्गलोकमितो गताः ॥ १७ ॥ यस्तु  
 पूजयते नित्यं नरसिंहं सुरेश्वरम् । स स्वर्गमोक्षभागी स्यात् नात्र  
 कार्या विचारणा ॥ १८ ॥ तस्मादेकमना भूत्वा यावज्जीवं प्र-  
 तिज्ञया । अर्चनान्नरसिंहस्य प्राप्स्यसे सामि वाञ्छितम् ॥१९॥  
 विधिवत्स्थाऽपयेद्यस्तु कारयित्वा जनार्दनम् । नतु निर्गमनं तस्य  
 विष्णुलोकाद्भवेन्नृप ॥२०॥ नरा नृसिंहं तमनन्तविक्रमं सुरासुरैर-  
 चितपादपङ्कजम् । संस्थाप्य भक्त्या विधिवच्च पूजेयत्प्रयाति  
 साक्षात्परमेश्वरं हरिम् ॥ २१ ॥

इति श्रीनरसिंहपुराणे सहस्रान्तिकचरिते द्वात्रिंशोऽध्यायः ॥

### त्रयस्त्रिंशोऽध्यायः ।

॥ श्रीराजोवाच ॥

हरेरर्चाविधिं पुण्यं श्रोतुमिच्छामि तत्त्वतः । त्वत्प्रसादाद्दि-  
 शेषेण भगवन् प्रब्रवीहि मे ॥ १ ॥ संमार्जनकरो यश्च नर-  
 सिंहस्य मन्दिरे । यत्पुण्यं लभते तद्बहुपलेपनकृन्नरः ॥ २ ॥ शु-  
 द्धोदकेन यत्पुण्यं स्नापिते केशवे भवेत् । क्षरित्स्नानेन यत्पुण्यं  
 दध्ना च मधुना तथा । घृतस्नानेन यत्पुण्यं पञ्चगव्येन यद्-

वेत् ॥ ३ ॥ क्षालिते चोष्णतोयेन प्रतिमायां च भक्तिः ।  
 “विल्वपत्रैश्च यत्नेन मर्दिते यश्च पीठके । उद्धर्तनात्परंस्नानं कुशपु-  
 ष्पोदकेन च । हेमरत्नाम्बुभिर्यच्च यच्च गन्धोदकेन च” । कर्पूरागरु-  
 तोयेन मिश्रेण स्नापितेन च ॥ ४ ॥ अर्घ्यदानेन यत्पुण्यं पाद्याचमन-  
 दानके । मन्त्रेण स्नापिते यच्च वस्त्रदानेन यद्भवेत् ॥ ५ ॥  
 श्रीखण्डकुङ्कुमाभ्यां तु अर्चिते किं फलं भवेत् । पुष्पैरभ्यर्चिते  
 यच्च यत्फलं धूपदीपयोः ॥ ६ ॥ नैवेद्यैस्तत्फलं प्रोक्तं प्रदक्षि-  
 णकृते तु यत् । नमस्कारकृते यच्च फलं यत्स्तोत्रैर्गीतयोः ॥ ६ ॥  
 तालवृन्तप्रधानेन चामरस्य च यद्भवेत् । ध्वजप्रदाने यद्विष्णोः  
 शंखदानेन यद्भवेत् ॥ ८ ॥ एतच्चान्यच्च यत्किञ्चित् अज्ञानान्न  
 प्रचोदितम् । तत्सर्वं कथय ब्रह्मन् भक्तस्य मम केशवे ॥ ९ ॥

॥ सूत उवाच ॥

इति संप्रेरितो विप्रस्तेन राज्ञा भृगुस्तदा । मार्कण्डेयं  
 नियुञ्जयाथ कथने स गतो मुनिः ॥ १० ॥ सोऽपि तस्मिन्मुदायुक्तो  
 हरिभक्त्या विशेषतः । राज्ञे प्रवक्तुमारिभे भृगुणा चोदितो  
 मुनिः ॥ ११ ॥

॥ मार्कण्डेय उवाच ॥

राजपुत्र शृणुष्वेदं हरिपूजाविधिं क्रमात् । विष्णुभक्तस्य

१ विल्वपत्रैश्चेति सार्धं श्लोकीयं 'कख' पुस्तकयोर्न । २ 'फलं  
 वस्त्रोपवीतयोः' इति 'कख' पुस्तकयोः पाठः । ३ 'हरिभक्तौ विशेषतः'  
 इति 'ख' पुस्तके पाठः । ४ 'कुरुष्वेदं' इति 'ग' पुस्तके पाठः ।

वक्ष्यामि तवाहं पाण्डुवंशज ॥ १२ ॥ नरसिंहस्य नित्यं च यः  
संमार्जनमारभेत् । सर्वपापविनिर्मुक्तो विष्णुलोके स मोदते ॥ १३ ॥  
गोमयेन मृदा तोयैर्यः करोत्युपलेपनम् । स चाक्षय्यफलं प्राप्य  
विष्णुलोके महीयते ॥ १४ ॥ “अत्रार्थे यत्पुरावृत्तमितिहासं पु-  
रातनम् । पच्छ्रुत्वा सर्वपापेभ्यो मुक्तिर्भवति सत्तम ॥ १५ ॥ पुरा  
युधिष्ठिरो राजा पञ्चभिर्भ्रातृभिर्युतः । द्रौपद्या सह राजेन्द्र का-  
ननं विचचार ह ॥ १६ ॥ शूलकण्टकनिष्क्रान्तास्ततस्ते पञ्च  
पाण्डवाः । नारदोपि गतो नाकं जुष्टेदं तीर्थमुत्तमम् ॥ १७ ॥  
ततो युधिष्ठिरो राजा प्रस्थितस्तीर्थमुत्तमम् । दर्शनं मुनिमुख्य-  
स्य तीर्थधर्मोपदेशिनः ॥ १८ ॥ चिन्तयति च धर्मात्मा क्रोध  
पैशून्यवर्जितः । दानवो बहुरोमा च तथा स्थूलशिरा नृप ॥ १९ ॥  
पाण्डवान् गच्छतो वीक्ष्य दानवो द्रौपदीच्छया । कृत्वा भूप मुने  
रूपं बहुरोमा गतस्तदा ॥ २० ॥ प्रणिधानं विधायाथ आसी-  
नः कुशविष्टरे । विभ्रत् कमण्डलुं पार्श्वे धर्मसूर्चीं तथा करे ॥ २१ ॥  
अक्षमालां जपन्मन्त्रं स्वनासाग्रं निरीक्षयत् । स दृष्टः पाण्डवैस्तत्र  
रेवाया वनचारिभिः ॥ २२ ॥ ततो युधिष्ठिरो राजा तं प्रणम्य  
सहानुजः । जगाद् वचनं दृष्ट्वा भाग्येनासि महामुने ॥ २३ ॥  
तीर्थानि रुद्रदेहायाः सुगोप्यानि निवेदय । मुनीनां दर्शनं  
नाथ श्रुतं धर्मोपदेशकम् ॥ २४ ॥ यावन्मुनिमुवाचेदं धर्मपुत्रो  
युधिष्ठिरः । तावत्स्थूलशिराः प्राप्तो मुनिरूपधरोऽपरः ॥ २५ ॥  
जल्पन्नित्यातुरं वाक्यं को नामस्तत्र रक्षकः । भयातुरं नरो

१ ‘अत्रार्थे’ इत्याद्यारभ्याध्यायपरिसमाप्तेर्नेयं कथा ‘ग’ पुस्तके  
। ‘कख’ पुस्तकयोस्तु साम्यतया विद्यते ।

जीवं यो रक्षेच्छरणागतम् ॥ २६ ॥ तस्यानन्तफलं स्याद्वै किं  
 पुनर्मां द्विजोत्तमम् । एकतो मेदिनीदानं मेरुभूधरदक्षिणम् ॥ २७ ॥  
 अन्यतोथार्तजीवानां प्राणसंशयकारणम् । द्विजं धेनुं स्त्रियं बालं  
 पीड्यमानं च दुर्जनैः ॥ २८ ॥ उपेक्षेत नरो यस्तु स च गच्छति  
 रौरवम् । अथ मां हृतसर्वस्वं प्राणत्यागपरायणम् ॥ २९ ॥ को  
 रक्षति नरो वीरः पराभूतं हि दानवैः । गृहीत्वा चाक्षमालां मे  
 तथा शुभकमण्डलुम् ॥ ३० ॥ निहतोहं कराघातैः तथा  
 खाटो मनोहरः । गृहीतं मम सर्वस्वं दानवेन दुरात्मना ॥ ३१ ॥  
 इत्याकर्ष्य वचः क्लीबं पाण्डवा जातसंभ्रमाः । यान्ति रोमा-  
 श्विता भूयो विधायार्घ्रिं च तं मुनिः ॥ ३२ ॥ विमुच्य द्रौपदीं  
 तत्र मुनेः पार्श्वे महात्मनः । ततो दूरतरं प्राप्ताः संरम्भात्ते च  
 पाण्डवाः ॥ ३३ ॥ ततो युधिष्ठिरोऽवोचत् किंचनो नात्र  
 दृश्यते । कृष्णासंरक्षणार्थाय ब्रजव्यावृत्त्यं चार्जुन ॥ ३४ ॥  
 ततोर्जुनो विनिष्कान्तो बन्धुवाक्यप्रणोदितः । ततो युधिष्ठिरो  
 राजा सत्यां वाचमकल्पत् ॥ ३५ ॥ निरीक्ष्य मण्डलं भानो-  
 स्तदा सुगहने वने । मम सत्त्वाच्च सुकृतात् धर्मसम्भाषणात्  
 प्रभो ॥ ३६ ॥ तथ्यं शंसन्तु त्रिदशा मम संशयभाजिनः ।  
 ततोऽम्बरेऽभवद्वाणी तदा भूपाशरीरिणी ॥ ३७ ॥ दानवोयं  
 महाराज मुनिः स्थूलशिराः स्थितः । नासावुपद्रुतः केन मायैषा-  
 स्य दुरात्मनः ॥ ३८ ॥ ततो भीमः कराघातैर्नश्यमानं हि  
 दानवम् । संरम्भं कुपितोत्यर्थं मौलिदेशे जघान तम् ॥ ३९ ॥ सो-

पि रूपं निजं प्राप्य रौद्रं भीममताडयत् । तत्र युद्धं प्रवृत्ते  
 दारुणं भीमदैत्ययोः ॥ ४० ॥ कष्टाद्बभञ्ज भीमोपि तस्य  
 स्थूलं शिरो वने । अर्जुनोऽपि समायातो नैव पश्यति तं  
 मुनिम् ॥ ४१ ॥ तथा च द्रौपदीं भूयः साध्वीं कान्तां च वल्ल-  
 भाम् । ततो वृक्षं समारुह्य यावत्पश्यति चार्जुनः ॥ ४२ ॥  
 तावद्विधाय तां स्कन्धे शीघ्रं धावति दानवः । संहता याति-  
 दुष्टेन रुदती कुररी यथा ॥ ४३ ॥ कुर्वती भीमभीमेति  
 धर्मपुत्रेति वादिनी । तां दृष्ट्वा स ययौ वीरशद्वैः सन्नादयन्  
 दिशः ॥ ४४ ॥ पादन्यासोरुवेगेन प्रभग्ना पादपा भृशम् । ततो  
 दैत्यो पि तां तन्वीं विहायाशु पलायितः ॥ ४५ ॥ तथापि  
 चार्जुनो तस्य कोपान्मुञ्चति नासरम् । ततो दैत्योऽपि तां तन्वीं  
 विहायाशु पलायितः ॥ ४६ ॥ पतितो मेदिनीष्ट्रे तावदेव  
 चतुर्भुजः । पीते च वाससी बिभ्रत् शंखचक्रायुधानि  
 च ॥ ४७ ॥ ततः स विस्मयाक्रान्तो नत्वा पार्थो वचोवदत्

॥ अर्जुन उवाच ॥

कथं त्वयैषा भगवंश्चक्रे मायात्र वैष्णवी ॥ ४८ ॥  
 मयाप्यपकृतं नाथ तत्क्षमस्व नमोस्तुते । नूनमज्ञानभावेन  
 कर्मैतद्दारुणं मया ॥ ४९ ॥ तत्क्षन्तव्यं जगन्नाथ चैतन्यं  
 मानवे कुतः ।

॥ चतुर्भुज उवाच ॥

नाहं कृष्णो महाबाहो बहुरोमास्मि दानवः ॥ ९० ॥

उपयातो हरेर्देहं पूर्वकर्मप्रभावतः ।

॥ अर्जुन उवाच ॥

बहुरोमन् पूर्वजातिकर्म मे शंस तत्त्वतः ॥ ९१ ॥

केन कर्मविपाकेन विष्णोः सारूप्यमाप्तवान् ।

॥ चतुर्भुज उवाच ॥

शृण्वर्जुन महाभाग सहितो भ्रातृभिर्मम ॥ ९२ ॥ चरितं  
चित्रमत्यर्थं शृण्वतां मुदवर्धनम् । अहमासं पुरा राजा सोम-  
वंशसमुद्भवः ॥ ९३ ॥ जयध्वज इति ख्यातो नारायणपरायणः।  
विष्णोर्देवालये नित्यं संमार्जनपरायणः ॥ ९४ ॥ उपलेपरत-  
श्चैव दीपदाने समुद्यतः । वीतिहोत्र इति ख्यात आसीत्साधुपुरो-  
हितः ॥ ९५ ॥ मम तच्चरितं दृष्ट्वा विप्रो विस्मयमागतः ।

॥ मार्कण्डेय उवाच ॥

कदाचिदुपविष्टं तं राजानं विष्णुतत्परम् ॥ ९६ ॥ अष्टच्छ-  
द्भीतिहोत्रस्तं वेदवेदाङ्गपारगः । राजन् परमधर्मज्ञ हरिभक्तिप-  
रायणः ॥ ९७ ॥ विष्णुभक्तिमतां पुंसां श्रेष्ठोसि पुरुषर्षभ ।  
संमार्जनपरो नित्यं उपलेपरतस्तथा ॥ ९८ ॥ तन्मे वद महा-

भाग त्वया किं विदितं फलम् । कर्माण्यन्यानि सन्त्येव विष्णोः  
प्रियतराणि वै ॥ ५९ ॥ तथापि त्वं महाभाग एतयोः स-  
ततोद्यतः । सर्वात्मना महापुण्यं जनेश विदितं तव ॥ ६० ॥  
तद्ब्रूहि यद्यगुह्यं च प्रीतिर्मयि तवास्ति चेत् ।

॥ जयध्वज उवाच ॥

शृणुष्व विप्रशार्दूल ममैव चरितं पुरा ॥ ६१ ॥ जातिस्म-  
रत्वाज्जानामि श्रोतॄणां विस्मयावहम् । पूर्वजन्मनि विप्रेन्द्र रैवतो  
नाम वाडवः ॥ ६२ ॥ अयाज्ययाजकोहं वै सदैव ग्रामयाजकः ।  
पिशुनो निष्ठुरश्चैव अपण्यानां च विक्रयी ॥ ६३ ॥ निषिद्धक-  
र्माचरणात् परित्यक्तः स्वबन्धुभिः । महापापरतो नित्यं ब्रह्मद्वेष-  
रतस्तथा ॥ ६४ ॥ परदारपरद्रव्यलोलुपो जन्तुर्हिसकः । मद्य-  
पानरतो नित्यं ब्रह्मद्वेषरतस्तथा ॥ ६५ ॥ एवं पापरतो  
नित्यं बहुशो मार्गरोधकृत् । कदाचित् कामचारोहं गृहीत्वा  
ब्राह्मणस्त्रियः ॥ ६६ ॥ शून्यं पूजादिभिर्विष्णोः मन्दिरं प्राप्तवा-  
न्निशि । स्ववस्त्रप्रान्ततो ब्रह्मन् कियदंशः स मार्जिनः ॥ ६७ ॥  
प्रदीपः स्थापितस्तत्र सुरतार्थाङ्घ्रिजोत्तम । तेनापि मम दुष्कर्म  
निःशेषं क्षयमागतम् ॥ ६८ ॥ एवं स्थिते विष्णुगृहे मया भोगे  
च्छया द्विज । तदैव दीपकं दृष्ट्वा आगताः पुरपालकाः ॥ ६९ ॥  
चौर्यार्थं परद्रुतोयमित्युक्त्वा मामपातयत् । खड्गेन तीक्ष्णधारेण  
शिरश्छित्त्वा च ते गताः ॥ ७० ॥ दिव्यं विमानमारुह्य  
प्रभुदाससमन्वितम् । गंधर्वैर्गीयमानेहं स्वर्गलोकं तदा गतः ॥ ७१ ॥



॥ चतुर्भुज उवाच ॥

तत्र स्थित्वा ब्रह्मकल्पं शतं साग्रं द्विजोत्तमः । दिव्य-  
भोगसमायुक्तो दिव्यरूपसमान्वितः ॥ ७२ ॥ जातोहं पुण्ययो-  
गाद्धि सोमवंशसमुद्भवः । जयध्वज इति ख्यातो राजा राजीव-  
लोचनः ॥ ७३ ॥ तत्रापि कालवशतो मृतः स्वर्गमवाप्तवान् ।  
इंद्रलोकमनुप्राप्य रुद्रलोकं ततो गतः ॥ ७४ ॥ रुद्रलोका-  
द्ब्रह्मलोकं गच्छता नारदो मुनिः । दृष्टश्च नमितो नैव गर्वान्मे  
हसितश्च सः । कुपितः शप्तवान्मां स राक्षसो भव भूपते ॥ ७५ ॥  
इति शापं समाकर्ण्य दत्तं तेन द्विजन्मना । प्रसादितो मया  
भूप प्रसादं कृतवान् मुनिः ॥ ७६ ॥ यदा रेवामठे राजन्  
धर्मपुत्रस्य धीमतः । भार्यापहारं नयतः शापमोक्षो भविष्य-  
ति ॥ ७७ ॥ सोहमर्जुन भूपाल धर्मपुत्र युधिष्ठिर । विष्णोः  
सारूप्यमगमं यामि वैकुण्ठमद्य वै ॥ ७८ ॥

॥ मार्कण्डेय उवाच ॥

इत्युक्त्वा गरुडारूढो धर्मपुत्रस्य पश्यतः । गतवान्विष्णुभु-  
वनं यत्र विष्णुः श्रिया सह ॥ ७९ ॥ संमार्जनोपलेपाभ्यां म-  
हिमा तेन वर्णितः । अवशेनापि मत्कर्म कृत्वेमां श्रियमा-  
गतः ॥ ८० ॥ भक्तिमाङ्गिः प्रशान्तैश्च किं पुनः सम्यगर्चनान् ।

॥ सूत उवाच ॥

मार्कण्डेयवचः श्रुत्वा पाण्डुवंशसमुद्भवः ॥ ८१ ॥ सह-

स्नानीकभूपालो हरिपूजारतोभवत् । तस्माच्छृणुत विभ्रेन्द्रा देवो  
नारायणोव्ययः ॥ ८२ ॥ ज्ञानतोज्ञानतो वापि पूजकानां वि-  
मुक्तिदः । अर्चयध्वं जगन्नाथं भूयो भूयो वदाम्यहम् ॥ ८३ ॥  
तर्तुं यदीच्छत द्विजा दुस्तरं भवसागरम् । येर्चयन्ति हरिं भक्ताः  
प्रणतार्तिहरं हरिम् ॥ ८४ ॥ ते वन्द्यन्ते प्रपूज्याश्च नमस्याश्च  
विशेषतः ॥ ८५ ॥

इति श्रीनरसिंहपुराणे सहस्नानीकचरिते मार्कण्डेयेनोप-  
दिष्टसंमार्जनोपफलं नाम द्वात्रिंशोऽध्यायः ॥

## ॥ चतुस्त्रिंशोऽध्यायः ॥

—:०:—

॥ श्रीसहस्नानीक उवाच ॥

पुनरेव द्विजश्रेष्ठ मार्कण्डेय महामते । निर्माल्यापनया-  
द्विधोर्धत्पुण्यं तद्वदस्व मे ॥ १ ॥

॥ मार्कण्डेय उवाच ॥

निर्माल्यमपनीयाथ तोयेन स्नाप्य केशवम् । नरसिंहा-  
कृतिं राजन् सर्वपापैः प्रमुच्यते ॥ २ ॥ सर्वतीर्थफलं प्राप्य  
यानीरूढो दिवं व्रजेत् । श्रीविष्णोः सदनं प्राप्य मोदते काल-  
मक्षयम् ॥ ३ ॥ आगच्छ नरसिंहेति आवाह्याक्षतपुष्पकैः । एता-  
वतापि राजेन्द्र सर्वपापैः प्रमुच्यते ॥ ४ ॥ दत्त्वासनमथार्धं च

१ 'यानेन सुरपूजितम् । नरसिंहपुरं प्राप्य' इति 'ग' पु-  
स्तके पाठः ।

पाद्यमाचमनीयकम् । देवदेवस्य विधिना सर्वपापैः प्रमुच्य-  
 ते ॥ ९ ॥ स्नाप्य तोयेन भक्त्या च नरसिंहं नराधिप । सर्वपाप-  
 विनिर्मुक्तो विष्णुलोके महीयते ॥ १० ॥ स्नाप्य दध्ना सकृद्यस्तु  
 निर्मलः प्रियदर्शनः । विष्णुलोकमवाप्नोति पूज्यमानः सुरोत्त-  
 मैः ॥ ७ ॥ यः करोति हरेरर्चा मधुना स्नापयन्नरः । अग्नि-  
 लोके स मोदित्वा पुनर्विष्णुपुरे वसेत् ॥ ८ ॥ घृतेन स्नपनं  
 यस्तु स्नानकाले निशेषतः । नरसिंहाकृतैः कुर्याच्छंखभेरीनिना-  
 दितम् ॥ ९ ॥ पापकञ्चुकमुन्मुच्य यथा जीर्णामहिस्त्वचम् । दि-  
 व्यं विमानमास्थाय विष्णुलोके महीयते ॥ १० ॥ पञ्चगव्येन  
 देवेशं यः स्नापयति भक्तितः । मन्त्रपूर्वं महाराज तस्य पुण्यम-  
 नन्तकम् ॥ ११ ॥ यश्च गोधूमकैश्चूर्णैरुद्वृत्योष्णेन वारिणा ।  
 प्रक्षाल्य देवदेवेशं वारुणं लोकमाप्नुयात् ॥ १२ ॥ पादपीठं तु  
 यो भक्त्या बिल्वपत्रैर्निर्घषितम् । उष्णाम्बुना च प्रक्षाल्य सर्वपा-  
 पैः प्रमुच्यते ॥ १३ ॥ कुशपुष्पोदकैः स्नात्वा ब्रह्मलोक-  
 मवाप्नुयात् । 'रत्नोदकेन सावित्रं कौबेरं हेमवारिणा ' ।  
 नरसिंहं तु संस्नाप्य कर्पूरागरुवारिणा ॥ १४ ॥ इन्द्र-  
 लोके स मोदित्वा पश्चाद्विष्णुपुरे वसेत् । पुष्पोदकेन गोविन्दं  
 स्नाप्य भक्त्या नरोत्तमः ॥ १५ ॥ सावित्रं लोकमासाद्य विष्णु-  
 लोके महीयते । 'वस्त्राभ्यामर्चनं भक्त्या परिधाय्य हरिं

१ 'सर्वकाले' इति 'ग' पुस्तके पाठः । २ 'कञ्चुकमुन्मुच्य'  
 इति 'वा' पाठः । ३ 'ब्रह्मकृत्वविधानेन विष्णुलोके महीयते' इति  
 'ख ग' पुस्तकयोः । ४ 'निघर्षयेदित्यपि पाठः 'ग' पुस्तके । ५ इद-  
 मर्थं 'क ख' पुस्तकयोर्न । ६ इमेऽर्थे 'ग' पुस्तके न ।

हरः' ॥ १६ ॥ 'सोमलोके रमित्वा च विष्णुलोके महीयते' ।  
 कुङ्कुमागरुश्रीखण्डकर्मैरच्युताकृतिम् ॥ १७ ॥ आलिप्य भक्त्या  
 राजेन्द्र कल्पकोटि वसेदिवि । मल्लिकामालतीजातिकेतक्यशोक-  
 चम्पकैः ॥ १८ ॥ 'पुन्नागनागवकुलैः पद्मैरुत्पलजातिभिः । तुल-  
 सीकरवीरैश्च पालाशैः सानुकुम्बकैः' ॥ १९ ॥ एतैरन्यैश्च कुसुमैः  
 प्रशस्तैरच्युतं नरः । अर्चयेद्दशमुवर्णस्य प्रत्येकं फलमामु-  
 यात् ॥ २० ॥ मालां कृत्वा यथालाभं एतेषां विष्णुमर्चयेत् ।  
 कल्पकोटिसहस्राणि कल्पकोटिशतानि च ॥ २१ ॥ दिव्यं  
 विमानमास्थाय विष्णुलोके स मोदते । नरसिंहं तु यो भक्त्या  
 विल्वपत्रैरखण्डितैः ॥ २२ ॥ निश्छिद्रैः पूजयेद्यस्तु तुलसीभिः  
 समन्वितम् । सर्वपापविनिर्मुक्तः सर्वभूषणभूषितः ॥ २३ ॥  
 काञ्चनेन विमानेन विष्णुलोके महीयते । माहिषारुख्यं गुग्गुलं य  
 आज्ययुक्तं सशर्करम् ॥ २४ ॥ धूपं ददाति राजेन्द्र नरसिंहस्य  
 भक्तिमान् । धूपितैः सर्वदिग्भ्यस्तु सर्वपापाविवर्जितः ॥ २५ ॥  
 अप्सरोगणसंकीर्णविमानेन विराजते । वायुलोके स मोदित्वा  
 पश्चाद्विष्णुपुरं व्रजेत् ॥ २६ ॥ घृतेन वाथ तैलेन दीपं प्रज्वा-  
 लयेन्नरः । विष्णवे विधिवद्भक्त्या तस्य पुण्यफलं शृणु ॥ २७ ॥  
 विहाय पापकलिलं सहस्रादित्यसप्रभः । ज्योतिष्मता विमानेन  
 विष्णुलोकं स गच्छति ॥ २८ ॥ हविः शाल्योदनं विद्वानाज्य-  
 युक्तं सशर्करम् । निवेद्य नरसिंहाय यावकं पायसं तथा ॥ २९ ॥

१ इदं पद्यं 'ग' पुस्तके न । २ 'सर्वपापैः प्रमुच्यते' इति  
 'ग' पुस्तके पाठः । ३ 'विष्णुलोके महीयते' इति 'ग' पुस्तके  
 पाठः ।

समास्तन्दुलसंख्यायां यावतीस्तावती नृपः। विष्णुलोके महाभोगा  
 न्भुञ्जन्नास्ते स वैष्णवः ॥ ३० ॥ ‘पुष्पाक्षतैस्तु मन्त्रेण मन्दि-  
 रेण समन्ततः। पुष्पाक्षतैस्तु मन्त्रेण बलिं यस्तु प्रयच्छति।  
 ब्रह्माद्यैः सह देवेश्च लोकपालाविनायकाः’। बलिना वैष्णवेनाथ  
 वृत्ताः सन्तो दिवोकसः। शान्तिं तस्य प्रयच्छन्ति श्रियमारोग्यमेव  
 च ॥ ३१ ॥ प्रदाक्षिणेन चैकेन देवदेवस्य भक्तिं तः। कृतेन  
 यत्फलं नृणां तच्छृणुष्व नृपात्मज ॥ ३२ ॥ पृथ्वीप्रदाक्षिण-  
 फलं प्राप्य विष्णुपुरे वसेत्। नमस्कारः कृतो येन भक्त्या वै  
 माधवस्य च ॥ ३३ ॥ धर्मार्थकाममोक्षाख्यं फलं तेनाप्तमञ्ज-  
 सा। ‘स्तौत्रैर्जपैश्च देवाग्ने यः स्तौति मधुसूदनम्।  
 सर्वपापविनिर्मुक्तो विष्णुलोके महीयते’। गीतवाद्या-  
 दिकं नाट्यं शंखतूर्यादिनिःस्वनैः ॥ ३४ ॥ यः कारयति  
 वै विष्णोः स याति मन्दिरं नरः। पर्वकाले विशेषेण  
 कामगः कामरूपवान् ॥ ३५ ॥ सुसंगीतविद्वैश्रैव सेव्यमानो-  
 प्सरोगणैः। महार्हमणिचित्रेण विमानेन विराजता ॥ ३६ ॥  
 स्वर्गात् स्वर्गमनुप्राप्य विष्णुलोके महीयते। ध्वजं तु विष्णवे  
 यस्तु गरुडेन समन्वितम् ॥ ३७ ॥ दद्यात्सोपि ध्वजाकीर्णं वि-  
 मानेन विराजता। विष्णुलोकमवाप्नोति सेव्यमानोपसरोगणैः ॥ ३८ ॥

१ इदं सार्धं पद्यं ‘ग’ पुस्तके एव। २ ‘देवदेवस्य’ मन्दिरे इति  
 ‘ग’ पुस्तके पाठः। ३ ‘यत्तव्याप्य हरिं व्रजेत्’ इति ‘क’  
 पुस्तके पाठः। ४ नमस्कारकृते यत्नः सर्वयत्नेषु चोत्तमः। नमस्कारेण  
 चैकेन अष्टाङ्गेन हरिं व्रजेत्। इति ‘ग’ पुस्तके नमस्कारइत्याद्यर्थे  
 ५ इदं पद्यं ‘खग’ पुस्तकयोः।

“ सुवर्णाभरगैर्दिठैर्हारैरैरुक्कुण्डलैः । मुकुटाभरणाद्यैश्च यो  
विष्णुं पूजयेत्तृप ॥ १ ॥ सर्वपापविनिर्मुक्तः सर्वभूषण-  
भूषितः । इन्द्रलोके वसेद्धीमान्यावदिन्द्राश्चतुर्दश ” ॥ २ ॥  
यो गां पयस्विनीं विष्णोः कैपिलं संप्रयच्छति । “आराध्य  
तमथाग्रे तु यत्किञ्चिद्दुग्धमुत्तमम् । तद्वत्त्वा नरसिंहाय विष्णु-  
लोके महीयते ” ॥ १ ॥ पितरस्तस्य मोदन्ते श्वेतद्वीपे चिरं  
नृप ॥ ३९ ॥ एवं यः पूजयेद्भ्राजन् नरसिंहं नरोत्तमः ।  
तस्य स्वर्गापवर्गौ तु भवतो नात्र संशयः ॥ ४० ॥ यत्रैवं  
पूज्यते विष्णुर्नरसिंहो नरैर्नृप । न तत्र व्याधिदुर्भिक्षरा-  
जचौरादिकं भयम् ॥ ४१ ॥ नरसिंहं समाराध्य विधिनानेन  
माधवम् । नानास्वर्गसुखं भुङ्क्ता न भूयस्तनयो भवेत् ॥ ४२ ॥  
नित्यं सर्पिस्तिरुहोमो ग्रामे यस्मिन्प्रवर्त्तते । न भवेत्तस्य ग्राम-  
स्य भयं वा तत्र कुत्रचित् ॥ ४३ ॥ अनावृष्टिर्महाभारी दोषा-  
न्नादाहिका नृप । नरसिंहं समाराध्य ब्राह्मणैर्वेदपारगैः ॥ ४४ ॥  
कारयेच्छहोमं तु ग्रामे यत्र पुराधिपः । कृते तस्मिन्मयोक्ते  
तु आगच्छति न तद्भयम् ॥ ४५ ॥ दृष्टोपसर्गमरणं प्रजानामा-  
त्मनश्च हि । सम्यगाराध्यनायी तु नरसिंहस्य मन्दिरे ॥ ४६ ॥  
शङ्करायतने चापि कोटिहोमं नराधिप । कारयेत्संयतैर्विप्रैः स-  
भोजनसदक्षिणैः ॥ ४७ ॥ कृते तस्मिन्नृपश्रेष्ठ नरसिंहप्रसादतः ।

१ सुवर्णेत्यादि पञ्च द्वयं 'ख' पुस्तके न । २ 'प्रीत्यर्थ' मिति  
'क' पुस्तके पाठः । ३ इति पदं 'ग' पुस्तके यत् । ४ इतो आ अध्या-  
यसमाप्तेन पद्यानि 'कख' पुस्तकयोः इत्येवमित्याद्यन्त्यं विना ।

उपसर्गादिमरणं प्रजानामुपशाम्यति ॥ ४८ ॥ दुःस्वप्नदर्शने  
घोरे ग्रहपीडामु चात्मनः । होमं च भोजनं चैव तस्य दोषः  
प्रणयति ॥ ४९ ॥ अयने विजुवे चैव चन्द्रमूर्यग्रहे तथा ।  
नरसिंहं समाराध्य लक्षहोमं तु कारयेत् ॥ ५० ॥ शान्तिर्ववति  
राजे द्र तस्य तत्स्थानवासिनाम् । एवमादिफलोपेतं नरसिंहार्चनं  
द्विज ॥ ५१ ॥ कुरु त्वं भूपतेः पुत्र यदि वाञ्छसि सद्रतिम् ।  
अतः परतरं नास्ति स्वर्गमोक्षफलप्रदम् ॥ ५२ ॥ नरेन्द्रैः सुक-  
रैः कर्तुं देवदेवस्य पूजनम् । सत्यरप्ये ह्यमूल्यानि पत्रपुष्पाणि शा-  
खिनाम् ॥ ५३ ॥ तोयं नदीतडागैर्बु देवः साधारणः स्थितः ।  
मनो नियमयेदेकं विवासधनकर्मणि ॥ ५४ ॥ मनो नियमि-  
येन मुक्तिस्तस्य करे स्थिता ॥ ।

॥ मार्कण्डेय उवाच ॥

इत्येवमुक्तं भृगुचोदितेन मया तवेहार्चनमच्युतस्य ।  
दिनेदिने त्वं कुरु विष्णुपूजां वदस्व चान्यत्कथयामि किं  
ते ॥ ५५ ॥

इति श्रीनरसिंहपुराणे सहस्रानीकचरिते श्रीविष्णोः  
पूजाविधिः नाम त्रयत्रिंशोऽध्यायः ।

॥ पञ्चास्त्रिशोऽध्यायः ॥

॥ राजोवाच ॥

अहो महत्त्वया प्रोक्तं विष्णोराधनजं फलम् । सुप्तात्ते  
मुनिशार्दूल ये विष्णुं नार्चयन्ति वै ॥१॥ त्वत्प्रसादाच्छ्रुतं ह्येत-  
त् नरसिंहार्चनक्रमम् । भक्त्या तं पूजयिष्यामि कोटिहोमफलं  
वद ॥ २ ॥

॥ मार्कण्डेय उवाच ॥

इममर्थं पुरा पृष्टः शौनको गुरुणा नृपः । यत्तस्मै कथ-  
यामास शौनकस्तद्वदामि ते ॥ ३ ॥ शौनकं तु सुखासीनं  
पर्यपृच्छद्बृहस्पतिः ।

॥ बृहस्पतिरुवाच ॥

लक्षहोमस्य या भूमिः कोटिहोमस्य या शुभा ॥ ४ ॥  
तां मे कथय विप्रेन्द्र होमस्य चरिते विधिम् ।

॥ मार्कण्डेय उवाच ॥

इत्युक्तो गुरुणा सोथं लक्षहोमादिकं विधिम् ॥ ५ ॥ शौ-  
नको वक्तुमारंभे यथावन्नृपसत्तम ।

॥ शौनक उवाच ॥

प्रवक्ष्यामि यथावत्ते शृणु देवपुरोहित ॥ ६ ॥ लक्षहोम-  
महाभूमिं तद्विशुद्धिं विशेषतः । यज्ञकर्मणि शस्तायाः भूमेर्ल-  
क्षणमुत्तमम् ॥ ७ ॥ सुसंस्कृतां समां स्निग्धां पूर्वपूर्वमथोत्तमाम् ।  
उरुमात्रं खानित्वा च शोधयेत्तां विशेषतः ॥ ८ ॥ बहिरच्छतया  
तत्र मृदाच्छाद्य प्रलेपलेत् । प्रमाणं बाहुमात्रं तु सर्वतः कुण्ड-  
लक्षणम् ॥ ९ ॥ चतुरस्रं चतुःकोणं तुल्यसूत्रेण कारयेत् ।  
उपरि मेखलां कुर्याच्चतुरस्रां सुविस्तराम् ॥ १० ॥ चतुरस्र-  
मात्रं तु उच्छ्रितां सूत्रसूत्रिताम् । ब्राह्मणान् वेदसंपन्नान् ब्रह्म-

१ ' यथा तत्त्वम् ' इति ' वा ' पाठः ।



कर्मसमन्विताम् ॥ ११ ॥ आमन्त्रयेद्यथान्यायं यजमानो विशेष-  
 षतः । ब्रह्मचर्यव्रतं कुर्युस्त्रिरात्रं ते द्विजातयः ॥ १२ ॥  
 अहोरात्रमुपोष्याथ गायत्रीमयुतं जपेत् । ते शुद्धवाससः  
 स्नाता गन्धस्त्रकूपुष्पधारिणः ॥ १३ ॥ शुचयश्च निराहाराः सं-  
 तुष्टाः संयतेन्द्रियाः । कौशमासनमासीना एकाग्रमनसः  
 पुनः ॥ १४ ॥ आरभेयुश्च ते यत्नात् ततो होममतन्द्रिताः ।  
 भूमिमालिख्य चाम्भ्युक्ष्य यत्नादग्निं निधापयेत् ॥ १५ ॥ गृह्योक्तेन  
 विधानेन होमं तत्र च होमयेत् । आघारावाज्यभागौ च जुहु-  
 यात्पूर्वमेव तु ॥ १६ ॥ यवधान्यतिलैर्मिश्रां गायत्र्या प्रथमा-  
 हुतिम् । जुहुयादेकचित्तेन स्वाहाकारान्वितां बुधः ॥ १७ ॥  
 गायत्री छन्दसां माता ब्रह्मयोनिः प्रतिष्ठिता । सविता देवता  
 तस्या विश्वामित्रस्तथा ऋषिः ॥ १८ ॥ ततो व्याहृतिभिः  
 पश्चाज्जुहुयाच्च तिलान्वितम् । यावत् प्रपूर्यते संख्या लक्षं वा  
 कोटिरेव वा ॥ १९ ॥ तावद्धोमं तिलैः कुर्यादच्युतार्चनपूर्व-  
 कम् । दीनानाथजनेभ्यस्तु यजमानः प्रयत्नतः ॥ २० ॥ ताव-  
 च्च भोजनं दद्याद्यावद्धोमं समाचरेत् । समाप्ते दक्षिणां दद्यात्  
 ऋत्विग्भ्यः श्रद्धयान्वितः ॥ २१ ॥ यथार्हता न लोभेन ततः  
 शान्त्युदकेन च । प्रोक्षयेद्भ्राममध्ये तु व्याधितां सुविशेष-  
 षतः ॥ २२ ॥ एवं कृते तु होमस्य पुरस्य नगरस्य च ।  
 राष्ट्रस्य च महाभाग राज्ञो जनपदस्य च ॥ २३ ॥ सर्वबा-  
 धाप्रशमनी शान्तिर्भवति सर्वदा ।

॥ मार्कण्डेय उवाच ॥

इत्येतच्छौनक प्रोक्तं कथितं नृपनन्दन ॥ २४ ॥ लक्षहो-  
मादिकविधिं राष्ट्रे कार्यं सुशान्तिदम् । ग्रामे गृहे वा पुरबाह्य-  
देशे द्विजैरयं यत्नकृतः पुरोविधिः । तत्रापि शान्तिर्भविता  
नराणां गवां च भृत्यैः सह भूपतेश्च ॥ २५ ॥

इति श्रीनरसिंहपुराणे लक्षहोमविधिर्नाम चतुस्त्रिंशोऽध्यायः ॥ ३४ ॥

—:—

॥ षट्त्रिंशोऽध्यायः ॥

॥ मार्कण्डेय उवाच ॥

अवतारानहं वक्ष्ये देवदेवरय चक्रिणः । तान् शृणुष्व म-  
हीपाल पवित्रान् पापनाशनात् ॥ १ ॥ यथामत्स्येन रूपेण दत्ता  
वेदाः स्वयंभुवे । मधुकैटभौ च निधनं प्रापितौ च महात्मना ॥ २ ॥  
यथा कौमेण रूपेण विष्णुना मन्दरो धृतः । यथा पृथ्वी धृता  
राजन् वाराहेण महात्मना ॥ ३ ॥ तेनैव निधनं प्राप्तो यथा  
राजन् महाबलः हिरण्याक्षो महावीर्यो दितिपुत्रो महातनुः ॥ ४ ॥  
यथा हिरण्यकशिपुस्त्रिदशानामरिः पुरा । नरसिंहेन देवेन प्रा-  
पितो निधनं वृष ॥ ५ ॥ यथा बद्धो बलिः पूर्वं वामनेन महात्मना ।  
इन्द्रस्त्रिभुवनाध्यक्षः कृतस्तेन नृपात्मज ॥ ६ ॥ रामेण भुक्त्वा  
च यथा विष्णुना रावणो हतः । सगुणाश्चाद्भुता राजन् राक्षसा  
देवकण्टकाः ॥ ७ ॥ यथा परशुरामेण क्षत्रमुत्सादितं पुरा ।

‘ बलभद्रेण रामेण यथादैत्युः पुरोहितः । यथा कृष्णेन कंसाद्या  
हता दैत्याः सुरद्विषः ॥ ८ ॥ कलौ प्राप्ते यथा बुद्धो भवे-  
न्नारायणः प्रभुः । कश्चिरूपं समास्थाय यथा म्लेच्छा निपा-  
तिताः । समाप्ते तु कलौ भूयस्तथा ते कथयाम्यहम् ॥ ९ ॥  
हरेरनन्तस्य पराक्रमं यः शृणोति भूपाल समाहितात्मा । मयो-  
च्यमानं स विमुच्य पापं प्रयाति विष्णोः पदमत्युदारम् ॥ १० ॥  
इति श्रीनरसिंहपुराणे हरेः प्रादुर्भावानुक्रमणे पञ्चत्रिंशोऽध्यायः ३५

—:—

॥ सप्तत्रिंशोऽध्यायः ॥

॥ मार्कण्डेय उवाच ॥

नानात्वादवताराणामच्युतस्य महात्मनः । न शक्यं वि-  
स्तराद्ब्रुं तान् ब्रवीमि समासतः ॥ १ ॥ पुरा किलजगत्स्वष्टा भग-  
वान् पुरुषोत्तमः । अनन्तभोगशयने योगनिद्रां समागतः ॥ २ ॥  
अथ तस्य प्रसुप्तस्य देवदेवस्य शार्ङ्गिणः । श्रोत्राभ्यामपतत्तोये  
स्वेदबिन्दुद्वयं नृप ॥ ३ ॥ मधुकैटभनामानौ तस्माज्जातौ महा-  
बलौ । महाकायौ महावीर्यौ महाबलपराक्रमौ ॥ ४ ॥ अच्यु-  
तस्य प्रसुप्तस्य महत्पद्मजायत । नाभिमध्ये नृपश्रेष्ठ तस्मिन्  
ब्रह्मा ऽभ्यजायत ॥ ५ ॥ स चोक्तो विष्णुना राजन् प्रजाः सृज  
महामते । तथेत्युक्त्वा जगन्नाथं ब्रह्मापि कमलोद्भवः ॥ ६ ॥  
वेदशास्त्रवशाद्यावत् प्रजाः स्रष्टुं समुद्यतः । तावत्तत्र समायातौ

तानुभौ मधुकैटभौ ॥ ७ ॥ आगत्य वेदशास्त्रार्थविज्ञानं ब्रह्मणः  
 क्षणात् । अपकृत्य गतौ घोरौ दानवौ बलदर्पितौ ॥ ८ ॥ ततः  
 पद्माद्भवो राजन् ज्ञानहीनोभवत् क्षणात् । दुःखितश्चिन्तया-  
 मास कथं स्वक्ष्यामि वै प्रजाः ॥ ९ ॥ चोदितस्त्वं सृजस्वेति  
 प्रजा देवेन तत्कथम् । स्वक्ष्येहं ज्ञानहीनस्तु अहो कष्टमुप-  
 स्थितम् ॥ १० ॥ इति संचिन्त्य दुःखार्तो ब्रह्मा लोकपिता-  
 महः । यत्नतो वेदशास्त्राणि स्मरन्नपि न दृष्टवान् ॥ ११ ॥  
 ततो विषण्णाचित्तस्तु तं देवं पुरुषोत्तमम् । एकाग्रमनसा सम्यक्  
 शास्त्रेण स्तोतुमारभत् ॥ १२ ॥

॥ ब्रह्मोवाच ॥

ॐ नमो वेदनिधये शास्त्राणां निधये नमः । विज्ञाननि-  
 धये नित्यकर्मणां निधये नमः ॥ १३ ॥ विद्याधराय देवाय  
 बागीशाय नमोनमः । अचिन्त्याय नमो निर्यं सर्वज्ञाय नमो-  
 नमः ॥ १४ ॥ अमूर्त्तिस्त्वं महाबाहो यज्ञमूर्त्तिरधोक्षज । साभ्रां  
 मूर्त्तिस्त्वमेवाद्य सर्वदा सर्वरूपवान् ॥ १५ ॥ सर्वज्ञानमयोसि त्वं  
 ह्यदि ज्ञानमयोच्युत । देहि मे त्वं सर्वज्ञानं देवदेव नमोनमः ॥ १६ ॥

॥ मार्कण्डेय उवाच ॥

इत्थं स्तुतस्तदा तेन शंखचक्रगदाधरः । ब्रह्माणमाह  
 देवेशो दास्ये ते ज्ञानमुत्तमम् ॥ १७ ॥ इत्युक्त्वा तु तदा विष्णु-  
 श्चिन्तयामास पार्थिव । केनास्य नीतिविज्ञानं केन रूपेण-  
 चादधे ॥ १८ ॥ मधुकैटभकृतं सर्वमिति ज्ञात्वा जनार्दनः ।

मात्स्यं रूपं समास्थाय बहुयोजनमायतम् । बहुयोजनवितीर्णं  
 सर्वज्ञानमयं नृप ॥ १९ ॥ स प्रविश्य जलं तूर्णं क्षोभयामास  
 तं हरिः । प्रविश्य च स पातालं दृष्टवान् मधुकैटभौ ॥ २० ॥  
 तौ मोहयित्वा तु मलं तज्ज्ञानं जगृहे हरिः । वेदशास्त्रादिमुनि-  
 भिः संस्तुतो मधुसूदनः ॥ २१ ॥ आनीय ब्रह्मणे दत्त्वा त्यक्त्वा-  
 तन्मात्स्यकं नृप । जमाद्धिताय स पुनर्योगनिद्रावशं गतः ॥ २२ ॥  
 ततः प्रबुद्धौ संक्रुद्धौ तावुभौ मधुकैटभौ । आगत्य ददृशाते तु  
 शयानं देवमव्ययम् ॥ २३ ॥ अयं स पुरुषो धूर्त आवां संमो-  
 ह्य मायया । आनीय वेदशास्त्राणि दत्त्वा शतत्र साधुवत् ॥ २४ ॥  
 इत्युक्त्वा तौ महाघोरौ दानवौ मधुकैटभौ । तूर्णं प्रबोधयामास  
 शयानं केशवं नृप ॥ २५ ॥ युद्धार्थमागतावत्र त्वथा सह म-  
 हामते । आवयोर्देहि संग्रामं युध्यस्वोत्थाय साम्प्रतम् ॥ २६ ॥  
 इत्युक्तो भगवांस्ताभ्यां देवदेवो नृपोत्तम । तथेति चोक्त्वा तौ  
 देवः शार्ङ्गं सज्जमथाकरोत् ॥ २७ ॥ ज्याघोषतज्घोषेण शंखश-  
 ब्देन माधवः । खं दिशः प्रदिशश्चैव पूरयामास लीलया ॥ २८ ॥  
 तौ च राजन् महावीर्यौ ज्याघोषं चक्रतुस्तदा । युयुधाते महा-  
 घोरौ हरिणा मधुकैटभौ ॥ २९ ॥ कृष्णश्च युयुधे तान्यां  
 लीलया जगतः पतिः । समं युद्धमभूदेवं तेषामस्त्राणि मुञ्च-  
 ताम् ॥ ३० ॥ केशवः शार्ङ्गनिर्मुक्तैः शरैराशीविषोपमैः । तानि  
 शस्त्राणि सर्वाणि चिच्छेद तिलशस्तदा ॥ ३१ ॥ तौ युद्धा  
 मुचिरं तेन दानवौ मधुकैटभौ । हतो शार्ङ्गविनिर्मुक्तेः शरैः

कृष्णेन दुर्मदौ ॥ ३२ ॥ तयोस्तु मेदसा राजन् विष्णुना कैलिप-  
ता मही । मेदिनीति ततः संज्ञामवापेयं वसुंधरा ॥ ३३ ॥ एवं  
कृष्णप्रसादेन वेदांल्लब्ध्वा प्रजापतिः । प्रजाः ससर्ज भूपाल  
वेददृष्टेन कर्मणा ॥ ३४ ॥ य इदं शृणुयान्नित्यं प्रादुर्भावं हरे-  
रृप । वसित्वा चन्द्रसदने वेदविद्ब्राह्मणो भवेत् ॥ ३५ ॥ मात्स्यं  
वपुस्तन्महदद्रितुल्यं विद्यामयं लोकहिताय विष्णुः । आस्थाय  
भीमं जनलोकसंस्थैस्तुतोथ यस्तं स्मर भूमिपाल ॥ ३६ ॥

इति श्री नरसिंहपुराणे मत्स्यप्रादुर्भावो नाम सप्तत्रिंशो-  
ध्यायः ॥ ३७ ॥

## ॥ अष्टत्रिंशोऽध्यायः ॥

॥ मार्कण्डेय उवाच ॥

पुरा देवासुरे युद्धे देवा दैत्यैः पराजिताः । सर्वे ते शरणं  
जग्मुः क्षीराब्धितनयापतिम् ॥ १ ॥ स्तोत्रेण तुष्टुवुः सर्वे समारा-  
ध्य जगत्पतिम् । कृताञ्जलिपुटा राजन् ब्रह्माद्या देवतागणाः ॥ २ ॥

॥ देवा ऊचुः ॥

‘ नमस्ते देवदेवाय लोकनाथाय शार्ङ्गिणे ’ । नमस्ते पद्म-  
नाभाय लोकनाथाय शार्ङ्गिणे ॥ ३ ॥ नमस्ते पद्मनाभाय सर्वदुः-

१ ‘ कलिता मही ’ इति ‘ कख ’ पुस्तकयोः २ ‘ उषित्वाऽसौ  
हरेर्लोकं वेदविद्ब्राह्मणो भवेत् ’ इति ‘ ग ’ पुस्तके पाठः । ‘ महदिन्द्रतुल्यं ’  
इति ‘ ग ’ पुस्तके पाठः । ३ इदमर्थं ‘ कख ’ पुस्तकरीरधिकम् ।

स्वापहारिणे । नमस्ते विश्वरूपाय सर्वदेवमयाय च ॥ ४ ॥  
 मधुकैटभनाशाय केशवाय नमोनमः ॥ ५ ॥ दैत्यैः पराजिता  
 देव वयं युद्धे बलान्वितैः । जयोपायं हि नो ब्रूहि करुणाकरं ते  
 नमः ॥ ६ ॥

॥ मार्कण्डेय उवाच ॥

इति स्तुतो तदा दैवैर्देवदेवो जनार्दनः । तानब्रवीद्धेरि-  
 देवान् तेषामेवाग्रतः स्थितः ॥ ७ ॥

॥ श्रीभगवानुवाच ॥

गत्वा तत्र सुराः सर्वे संधिं कुरुत दानवैः । मन्थानं मन्दरं  
 कृत्वा नेत्रं कृत्वा च वासुकिम् ॥ ८ ॥ सर्वौषधीः समानीय  
 प्रक्षिप्याब्धौ त्वरान्विताः । दानवैः सहिता भूत्वा मन्थैर्ध्वं क्षीर  
 सागरम् ॥ ९ ॥ अहं च तत्र साहाय्यं करिष्यामि दिवोकसः ।  
 भविष्यत्यमृतं तत्र तत्पानाद्बलवत्तराः ॥ १० ॥ भविष्यन्ति क्षणा-  
 द्वेवा अमृतस्य प्रभावतः । यूयं सर्वे महाभागास्तेजिष्ठा रणवि-  
 क्रमाः ॥ ११ ॥ इन्द्राद्यास्तु महोत्साहास्तल्लब्ध्वामृतमुत्तमम् ।  
 ततो हि दानवाञ्जेतुं समर्था नात्र संशयः ॥ १२ ॥ इत्युक्त्वा  
 देवदेवेन देवाः सर्वे जगत्पातिम् । प्रणम्यागत्य निलयं संधिं  
 कृत्वाथ दानवैः ॥ १३ ॥ क्षीराब्धेर्मन्थने सर्वे चक्रुरद्योगमु-

१ 'तेषां देव नमोनमः' इति 'ग' पुस्तके पाठः । २ 'तानुवाच  
 हरिः साक्षात्' इति 'ग' पुस्तके पाठः । ३ 'गच्छध्वं क्षीरसागरम्' इति  
 'ग' पुस्तके दृश्यते ।

त्तमम् । बलिना चोद्धृतो राजन् मन्दराख्यो महागिरिः ॥१४ ॥  
 क्षीराब्धौ क्षापितश्चैव तेनैकेन नृपोत्तम । सर्वैषधीश्च प्रक्षिप्य  
 देवदैत्यैः पयोनिधौ ॥ १५ ॥ वासुकिश्चागतस्तच्च राजन्नाराय-  
 णाज्ञया । सर्वे देवहितार्थाय विष्णुश्च स्वयमागतः ॥ १६ ॥  
 तत्र विष्णुं समासाद्य ततः सर्वे सुरासुराः । सर्वे ते मैत्रभावेन  
 क्षीराब्धेस्तटमाश्रिताः ॥१७॥ मन्थानं मन्दरं कृत्वा नेत्रं कृत्वा-  
 थ वासुकिम् । ततो मथितुमारब्धं नृपते तरसामृतम् ॥ १८ ॥  
 विष्णुना मुखभागे तु योजिता दानवास्तदा । देवताः पुच्छभागे  
 तु मथनाय नियोजिताः ॥ १९ ॥ एवं च मथनात्तत्र मन्दरोधः  
 प्रविश्य च । आधारेण विना राजन् तं दृष्ट्वा सहसा हरिः ॥ २० ॥  
 सर्वलोकहितार्थाय कूर्मरूपमधारयत् । आत्मानं संप्रविश्याश्च  
 मन्दरस्य गिरेरधः ॥ २१ ॥ प्रविश्य धृतवान् शैलं मन्दरं मधु-  
 सूदनः । उपर्याक्रान्तवान् शैलं पृथग्रूपेण केशवः ॥२२ ॥ चक-  
 र्ष नागराजं च देवैः सार्धं जनार्दनः । 'सुरैरिदृश्यरूपेण दैत्य-  
 मध्ये जनार्दनः' । ततस्ते त्वरया युक्ता ममन्थुः क्षीरसागरम् ॥२३॥  
 यावच्छक्त्या नृपश्रेष्ठ बलवतः सुरासुराः । मथ्यमानात्ततस्तस्मात्  
 क्षीराब्धेरभवन्नृप ॥२४॥ कालकूटमिति ख्यातं विषमत्यन्तदुःसह-  
 म् । त नागा जगृहुः सर्वे तच्छेषं शङ्करोग्रहीत् ॥२५॥ नारायणा  
 ज्ञया तेन नीलकण्ठत्वमाप्तवान् । ऐरावतश्च नागेन्द्रो हरिश्चोच्चैः  
 श्रवाः पुनः ॥२६ ॥ द्वितीयावर्तनाद्वाजनुत्पन्नाविति नः श्रुतम् ।

१ 'वासुके दानवास्तदा' इति 'ग' पुस्तके पाठः । २ 'मथितु  
 नैव शक्यते' इति 'कख' पुस्तकयोः । ३ इदमर्थं 'क' पुस्तके न ।



तृतीयावर्तलाद्वाजन्नप्सराश्च सुशोभना । चतुर्थाध्वारिजातश्च  
 उत्पन्नः स महाद्रुमः ॥ २७ ॥ पञ्चमाद्धि हिमांशुस्तु प्रीत्यितः  
 क्षीरमागरात् । तं भवः शिरसा धत्ते नारीवत् स्वस्तिकं  
 नृप ॥ २८ ॥ नानाविधानि दिव्यानि रत्नान्याभरणानि च ।  
 क्षीरोदधेरुत्थिताश्च गंधर्वाश्च सहस्रशः ॥ २९ ॥ एतान् दृष्ट्वा  
 तथोत्पन्नानत्याश्चर्यसमन्वितान् । अभवज्जातहर्षीस्ते तत्र सर्वे  
 सुरासुराः ॥३०॥ देवपक्षे ततो मेघाः स्वल्पं वर्षन्ति संस्थिताः ।  
 कृष्णाज्ञया च वायुश्च मुखं वाति सुरान्प्रति ॥ ३१ ॥ विषं  
 निःश्वासवातेन वामुकेश्यापरे हताः । नित्तेजसोभवन् दैत्या  
 निर्वीर्याश्च महामते ॥ ३२ ॥ ततःश्रीरुत्थिता तस्मात् क्षीरोदा-  
 द्भृतपङ्कजा । विभ्राजमाना राजेन्द्र दिशः सर्वाः स्वतेजसः ॥३३॥  
 ततःस्तीर्थोदकैः स्नाता दिव्यवस्त्रैरलंकृता । दिव्यगन्धानुलिताङ्गी  
 सुमनोभिः सुभूषणैः ॥३४॥ देवपक्षं समासाद्य स्थित्वा क्षण मरिंदम-  
 हरिवक्षःस्थलं प्राप्ता ततः सा कमलालया ॥३५॥ ततोऽमृतघटं  
 पूर्णं दुग्धातु पयसो निधेः । धन्वन्तरिं समुत्तस्थौ ततः प्रीताः सुरा  
 नृप ॥३६॥ दैत्याः श्रिया पारित्यक्ता दुःखितास्तेऽभवन्नृप । नीत्वा-  
 मृतघटं पूर्णं ते च जग्मुयर्थासुखम् ॥ ३७ ॥ ततः स्त्रीरूपमकरो  
 द्विष्णुर्देवहिताय वै । आत्मानं नृपशार्दूल सर्वलक्षणसंयुत-  
 म् ॥ ३८ ॥ ततो जगाम भगवान् स्त्रीरूपेण सुरान् प्राति ।  
 दिव्यरूपां तु तां दृष्ट्वा मोहितास्ते सुरद्विषः ॥ ३९ ॥ सुधापूर्ण-  
 घटं ते तु मोहैः संस्थाप्य सत्तम । कामेन पीडिता ह्यासन्  
 असुरास्तत्र तत्क्षणात् ॥ ४० ॥ मोहयित्वा तु तानेवमसुरानव-

नीपते । अमृतं तु समादाय देवेभ्यः प्रददौ हरिः ॥ ४१ ॥  
 तत्पीत्वा तु ततो देवा देवदेवप्रसादतः । बलवन्तो महावीर्या रणे  
 जमुस्ततोऽसुरान् ॥ ४२ ॥ जित्वा रणेऽसुरान् देवा स्वानि-  
 राज्यानि चक्रिरे । एतत्त कथितं राजन् प्रादुर्भावो हरेर-  
 यम् ॥ ४३ ॥ कूर्माख्यः पुण्यदो नृणां शृष्वतां पठतामपि ।  
 आविष्कृतं कौर्ममनन्तवर्चसं नारायणेनाद्भुतकर्मकारिणा ।  
 दिवौकसानां तु हिताय केवलं रूपं परं पावनमेव कीर्तितम् ॥ ४४ ॥  
 इति श्रीनरसिंहपुराणे कूर्म प्रादुर्भावोनामाष्टत्रिंशोऽध्यायः ॥ ३८ ॥

—:०:—

॥ एकोनचत्वारिंशोऽध्यायः ॥

—:०:०—

॥ मार्कण्डेय उवाच ॥

अतःपरं हरेःपुण्यं प्रादुर्भावं नराधिप । वाराहं ते प्रव-  
 क्ष्यामि समाहितमनाः शृणु ॥ १ ॥ अवातरत्प्रलये प्राप्ते ब्रह्म-  
 णस्तु दिनक्षये । त्रैलोक्यमाखल व्यगप्य तिष्ठन्त्यम्भांसि सत्तमा ॥ २ ॥  
 त्रैलोक्येऽखिलसन्त्वानि यानि राजेन्द्र तानि वै । अस्त्वा विष्णु-  
 स्ततः शेते तस्मिन्नेकार्णवे जले ॥ ३ ॥ अनन्तभोगशयने सह-  
 स्रफणशोभिते । रात्रिं युगसहस्रान्तां ब्रह्मरूपी जगत्पतिः ॥ ४ ॥  
 दितेः पुत्रो महानासोत् कश्यपादिति नः श्रुतम् । हिरण्याक्ष-  
 इति ख्यातो महाबलपराक्रमः ॥ ५ ॥ 'पाताले निवसन्दैत्यो  
 देवानुपहरोध सः । यज्विनामपाकाराय यतते स तु भूतले'

अथ भूम्युपरि स्थित्वा मर्त्या यक्षयन्ति देवताः । तेन तेषां बलं  
वीर्यं तेजश्चापि भवष्यति ॥ ६ ॥ इति मत्वा हिरण्याक्षः  
कृतसर्गं तु ब्रह्मणा । भूमेर्या धारणा शक्तिस्तां नीत्वा स महासु-  
रः ॥ ७ ॥ विवेश तौयमध्ये तु रसातलतलं नृप । विना शक्त्या  
च जगतीं प्रविवेश रसातलम् ॥ ८ ॥ निद्रावसाने सर्वात्मा क  
स्थिता मेदिनीति वै । सञ्चिन्त्य ज्ञात्वा योगेन रसातलतलं गता-  
म् ॥ ९ ॥ अथ वेदमयं रूपं वाराहं वपुरास्थितम् । वेदपादं  
दूपदंष्ट्रं केतुवक्रं नराधिप ॥ १० ॥ व्यूढोरस्कं महाबाहुं  
पृथुवक्रं नराधिप । अग्निजिह्वं शुचं तुन्दं चन्द्रार्कनयनं महत् ।  
पूत्तेष्टधर्मश्रवणं दिव्यं तत्तामनिःस्वनम् ॥ ११ ॥ प्राग्दश-  
कायं हविर्नासं कुशदर्भतनूरुहम् । सर्वं वेदमयं तच्च पुण्यसूक्त-  
महासटम् ॥ १२ ॥ नक्षत्रताराहारं च प्रलयावर्त्तभूषणम् ।  
इत्थं कृत्वा तु वाराहं प्रविवेश वृषाकपिः ॥ १३ ॥ रसातलं नृप  
श्रेष्ठ सनकाद्यैरभिष्टुतः । प्रविश्य च हिरण्याख्यं युद्धे जित्वा  
वृषाकपिः ॥ १४ ॥ दंष्ट्राग्रेण ततः पृथ्वीं समुद्धृत्य रसातलात् ।  
स्तूयमानोभरंगणैः स्थापयामास पूर्ववत् ॥ १५ ॥ संस्थाप्य  
पर्वतान् सर्वान् यथास्थानमकल्पयत् । विहाय रूपं वाराहं तीर्थे  
काकेतिविश्रुते ॥ १६ ॥ वैष्णवानां हितार्थाय क्षेत्रं तद्गुप्त  
मुत्तमम् । ब्रह्मरूपं समास्थाय पुनः सृष्टिं चकार सः ॥ १७ ॥  
विष्णुः पाति जगत्सर्वं एवंभूतो युगेयुगे । हन्ति चान्ते जगत्सर्वं  
रुद्ररूपी जनार्दनः । वेदान्तवेद्यः पुरुषो वृषाकपेः कथाभिमां

धश्च शृणोति मानवः । दृढां मतिं यज्ञतनौ विवेश्य वै विहाय  
मापं च नरो हरिं ब्रजेत् ॥ १८ ॥

इति श्रीनारसिंहयुगणे वामनप्रादुर्भावो नाम एकोनच-  
त्वारिंशोऽध्यायः ॥ ३९ ॥

—:०:—

॥ चत्वारिंशोऽध्यायः ॥

॥ मार्कण्डेय उवाच ॥

वाराहः कथितो ह्येवं प्रादुर्भावो हरेस्तव । साम्प्रतं नारं-  
सिंहं तु प्रवक्ष्यामि निबोध मे ॥ १ ॥ दितेः पुत्रो महानासी-  
त् हिरण्यकशिपुः पुरा । तपस्तेपे निराहारो बहुवर्षसहस्र-  
कम् ॥ २ ॥ तपस्तप्तस्य संतुष्टो ब्रह्मा तं प्राह दानवम् ।  
वरं वरश्च दैत्येन्द्र यस्ते मनसि वतते ॥ ३ ॥ इत्युक्तो ब्रह्मणा  
दैत्यो हिरण्यकशिपुः पुरा । उवाच नत्वा देवेशं ब्रह्माणं विन-  
यान्वितः ॥ ४ ॥

॥ हिरण्यकशिपुरुवाचे ॥

यदि त्वं वरदानाय प्रवृत्तो भगवन्मम । यद्यदृणोम्यहं  
ब्रह्मस्तत्तन्मे दातुमर्हसि ॥ ५ ॥ न शुष्केण न चार्द्रेण न  
जलेन न वह्निना । न काष्ठेन च कीटेन पाषाणेन न वायु-  
ना ॥ ६ ॥ नायुधेन न शूलेन न शैलेन न मानुषैः । न सुरै-  
रसुरैर्वापि न गन्धर्वैर्न राक्षसैः ॥ ७ ॥ न किन्नरैर्न यक्षैस्तु विद्या-  
धरभुजङ्गमैः । न वानरैर्भृगैर्वापि नैव मातृगणैरापि ॥ ८ ॥  
नाभ्यन्तरे न बाह्ये तु नान्यैर्नरगहेतुभिः । न दिने न च त्वत्तो

मे त्वत्प्रसादाद्भवेन्मृतिः ॥ ९ ॥ इति वै देवदेवेश वरं त्वतो  
वृणोम्यहम् ।

॥ मार्कण्डेय उवाच ॥

इत्युक्तो दैत्यराजेन ब्रह्मा तं प्राह पार्थिवम् ॥ १० ॥  
तपसा तव तुष्टोहं महता तु वरानिमान् । दुर्लभानपि दैत्येन्द्र द-  
दामि परमाद्भुतान् ॥ ११ ॥ अन्येषां नेदृशं दत्तं न तैरित्यं  
तपः कृतम् । त्वत्प्रार्थितं मया दत्तं सर्वं ते चास्तु दैत्यप ॥ १२ ॥  
गच्छ भुङ्क्व महाबाहो तपसामूर्जितं फलम् । इत्येवं दैत्यराजस्य  
हिरण्यकशिपोः पुरा १३ दत्त्वा वरान् ययौ ब्रह्मा ब्रह्मलोकमनु-  
त्तमम् । सोपि लब्धवरो दैत्यो बलवान् बलदर्पितः ॥ १४ ॥  
देवान् सिंहान् रणे जित्वा दिवः प्राच्यानयद्भुवि । दिवि राज्यं  
स्वयं चक्रे सर्वशक्तिसमान्वितम् ॥ १५ ॥ देवा आपे भयात्तस्य  
रुद्राश्चैवर्षयो नृप । विचेरुरवनी सर्वे विभ्राणा मानुषीं तनुम् १६  
प्राप्तत्रैलोक्यराज्यो सौ हिरण्यकशिपुः प्रजाः । आहूय सर्वान्  
राजेन्द्र वाक्यं चेदमभाषत १७ न यष्टव्यं न होतव्यं न दातव्यं सुरान्  
प्रति । युष्माभिरहमेवाद्य त्रैलोक्याधिपतिः प्रजाः ॥ १८ ॥  
ममैव पूजां कुरुत यज्ञदानादिकर्मणा । ताश्च सर्वास्तथा चक्रुः  
दैत्येन्द्रस्य भयान्नृप ॥ १९ ॥ तत्रैव क्रियमाणेषु त्रैलोक्यं सत्तराचरम् ।  
अधर्मयुक्तं सकल बभूव नृपसत्तम ॥ २० ॥ स्वधर्मलोपात्सर्वेषां पापे  
मतिरजायत । गते काले तु महति दवाः सेन्द्रा बृहस्पतिम् ॥ २१ ॥  
नीतिज्ञं सर्वशास्त्रज्ञं पप्रच्छुर्विनयान्विताः । हिरण्यकशिपो-  
रस्य विनाशं मुनिसत्तम ॥ २२ ॥ त्रैलोक्यहारिणः शीघ्रं वधो-  
पायं वदस्व नः ।

॥ बृहस्पतिरुवाच ॥

शृणुध्वं मम वाक्यानि स्वपदप्राप्तये सुराः ॥ २३ ॥ प्रा-  
यो हिरण्यकशिपुः क्षीणभागो महासुरः । शोको नाशयति प्रज्ञां  
शोको नाशयति श्रुतम् ॥ २४ ॥ शोको मतिं नाशयति नास्ति शो-  
कसमो रिपुः । सोढुं शक्योऽग्निसंबन्धः शस्त्रस्पर्शश्च दारुणः ॥ २५ ॥  
ननु शोकभवं दुःखं संसोढुं नृप शक्यते । कालान्निमित्ताच्च वयं  
लक्षामस्तत्क्षयं सुराः ॥ २६ ॥ बुधाश्च सर्वे सर्वत्र स्थिता वक्ष्यन्ति  
नित्यशः । अचिरादेव दुष्टोसौ नश्यत्येव परस्परम् ॥ २७ ॥ देवानां  
तु प्ररामृद्धिं स्वपदप्राप्तिरुक्षणम् । हिरण्यकशिपोर्नाशं शकुना  
नि वदन्ति मे ॥ २८ ॥ यत एवमतो देवाः सर्वे गच्छध्वमाचि-  
रम् । क्षीरोदस्योत्तरं तीरं प्रसुप्तो यत्र केशवः ॥ २९ ॥ युष्माभिः  
संस्तुतो देवः प्रसन्नो भवति क्षणात् । तस्मिन् प्रसन्नो दैत्यस्य  
वधोपायं वदिष्यति ॥ ३० ॥ इत्युक्तास्तेन देवास्ते साधुसाध्वित्य-  
श्चाब्रुवन् । प्रीत्या च परया युक्ता गन्तुं चक्रुरथोद्यमम् ॥ ३१ ॥  
पुण्ये तिथौ शुभे लग्ने पुण्यं स्वस्ति च मङ्गलम् । कारयित्वा मुनि-  
वरैः प्रस्थितास्ते दिवोकसः ॥ ३२ ॥ नाशाय दुष्टदैत्यस्य स्व-  
भूत्येव नृपोत्तमः । तत्सर्वमग्रतः कृत्वा क्षीराब्धेरुत्तरं तट-  
म् ॥ ३३ ॥ तत्र गत्वा सुराः सर्वे विष्णुं जिष्णुं जनार्दनम् ।  
अस्तुवन् विविधैः स्तोत्रैः पूजयन्तः प्रतस्थिरे ॥ ३४ ॥ भवोपि

१ इदं पद्यसार्धद्वयं 'ग' पुस्तके न । २ 'स्तूयतां तत्र केशवम्' इति  
'ग' पुस्तके पाठः ।

भगवान् शक्त्या भगवन्तं जनार्दनम् । अस्तुवन्नामभिः पुण्यै-  
रेकाग्रमनसा हरिम् ॥ ३९ ॥

॥ श्रीमहादेव उवाच ॥

विष्णुर्जिष्णुर्विभुर्देवो यज्ञेशो यज्ञपालकः । प्रभविष्णुर्त्रि-  
सिष्णुश्च लोकात्मा लोकपालकः ॥ ३६ ॥ केशवः केशिहा कल्पः  
सर्वकारणकारणम् । कर्मकृद्वामताधीशो वासुदेवः पुरुष्टुतः ॥ ३७ ॥  
आदिकर्ता वराहश्च माधवो मधुमूदनः । नारायणो नरो हंसो  
विष्णुसेनो हुताशनः ॥ ३८ ॥ ज्योतिष्मान् द्युतिमान् श्रीमा-  
नायुष्मान् पुरुषोत्तमः । वैकुण्ठः पुण्डरीकाक्षः कृष्णः सूर्यः सुरा-  
ञ्छितः ॥ ३९ ॥ नरसिंहो महाभीमो वज्रदंष्ट्रो नखायुधः ।  
आदिदेवो जगत्कर्ता योगेशो गरुडव्वजः ॥ ४० ॥ गोविन्दो  
गोपतिर्गोप्ता भूपतिर्भुवनेश्वरः । पद्मनाभो हृषीकेशो विभुर्दामो-  
दरो हरिः ॥ ४१ ॥ त्रिविक्रमस्त्रिलोकेशः ब्रह्मेशः प्रीतिवर्ध-  
नः । वामनो दुष्टदमनो गोविन्दो गोपवल्लभः ॥ ४२ ॥ भक्ति-  
प्रियोच्युतः सत्यः सत्यकीर्त्तिर्ध्रुवः शुचिः । कारुण्यः करुणो  
व्यासः पापहा शान्तिवर्धनः ॥ ४३ ॥ संन्यासी शास्त्रतत्त्वज्ञो  
मन्दारगिरिकेतनः । बदरीनिलयः शान्तः तपस्वी विद्युत्प्र-  
भः ॥ ४४ ॥ भूतावासो गुहावासः श्रीनिवासः श्रियः पतिः । तपो-  
वासो दमोवासः सत्यवासः सनातनः ॥ ४५ ॥ पुरुषः पुष्कलः पुण्यः  
पुष्कराक्षो महेश्वरः । पूर्णः पूर्तिः पुराणज्ञः पुण्यज्ञः पुण्यवर्द्धनः ॥ ४६ ॥  
शङ्खी चक्री गदी शार्ङ्गी लाङ्गली मुखली हली । किरीटी कुण्ड-  
ली हारी मेखली कवची ध्वजी ॥ ४७ ॥ जिष्णुर्जेता महावी-

रः शत्रुघ्नः शत्रुतापनः। शान्तः शान्तिकरः शास्ता शङ्करः शन्तनु  
स्तुतः॥४८॥ सारथिः सान्त्विकः स्वामी सामवेदः प्रियः समः ।  
सावनः साहसी सत्वः संपूर्णाशः समृद्धिमान् ॥ ४९ ॥ स्वर्गदः  
कामदः श्रीदः कीर्तिदः कार्तिनाशनः । मोक्षदः पुण्डरीकाक्षो  
क्षीराब्धिच्छतकेतनः ॥ ५० ॥ स्तुतः सुरासुरैरीशः प्रेरकः  
पापनाशनः । त्वं यज्ञत्वं वषट्कारत्त्वमोङ्कारस्त्वमग्नयः ॥ ५१ ॥  
त्वं स्वाहा त्वं स्वधा देवः त्वं सुधा पुरुषोत्तम । नमो देवातिदेवाय  
विष्णवे शाश्वताय च ॥ ५२ ॥ अनन्तायाप्रमेयाय नमस्ते  
गरुडध्वज ।

॥ मार्कण्डेय उवाच ॥

इत्येतैर्नाभिर्दिव्यैः संस्तुतो मधुसूदनः ॥ ५३ ॥ उवाच  
प्रकटीभूत्वा देवान् सर्वानिदं वचः ।

॥ श्रीभगवानुवाच ॥

युष्माभिः संस्तुतो देवाः नैमाभिः केवलैः शुभैः ॥ ५४ ॥  
अत एव प्रसन्नोऽस्मि किमर्थं करवाणि वः ।

॥ देवा ऊचुः ॥

देवदेव हृषीकेश पुण्डरीकाक्ष माधव ॥ ५५ ॥ त्वमेव  
जानासि हरे किं तस्मात् परिष्टच्छसि ।

॥ श्रीभगवानुवाच ॥

युष्मदागमनं सर्वं जानाम्यपुरसूदनाः ॥ ५६ ॥ हिरण्य-  
कविनाशार्थं स्तुतोहं शंकरेण तु । पुण्यनामशतेनैव संस्तुतोहं

१ 'शन्तनो सुतः' 'क' पुस्तके । २ 'शवनः शासकः' इति  
'ग' पुस्तके पाठः ३ 'शिवेन च महात्मना' इति 'ग' पुस्तके पाठः ।  
४ 'हिरण्यकशिपीर्भोतया' इति 'क' पुस्तके पाठः ।



भवेन च ॥ ९७ ॥ एतेन यस्तु मां नित्यं त्वं त्वयोक्तेन महामते ।  
 तेनाहं पूजितो नित्यं भवामीह त्वया यथा ॥ ९८ ॥ प्रीतोहं ग-  
 च्छ त्वं देव कैलासशिखरं शुभम् । त्वया स्तुतो हनिष्यामि हि-  
 रण्यकशिपुं भव ॥ ९९ ॥ गच्छध्वमधुना देवाः कालं कंचि-  
 त्प्रतीक्षताम् । यदास्य तनयो धीमान् प्रह्लादो नाम वैष्णवः ॥ १०० ॥  
 तस्य द्रोहं यदा दैत्याः करिष्यन्ति सुरास्तदा । हनिष्यामि व-  
 रैर्गुप्तमजेयं देवदानवैः । इत्युक्त्वा विष्णुना देवा नत्वा विष्णुं  
 ययुर्नृप ॥ १०१ ॥ ॥ इति श्रीनरसिंहपुराणे विष्णोर्नामस्तोत्रं  
 चत्वारिंशोऽध्यायः ॥ ४० ॥

—०:०—

### एकचत्वारिंशोऽध्यायः ।

॥ सहस्रानीक उवाच ॥

मार्कण्डेय महाप्राज्ञ सर्वशास्त्रविशारद ॥

प्रादुर्भावं वृत्सिंहस्य यथावद्वक्तुमर्हसि ॥ १ ॥

वद प्रह्लादचरितं विस्तरेण ममानघ ॥

धन्या वयं महायोगिन् त्वत्प्रसादान्महामुने ॥ २ ॥

सुधां पिबामो दुर्लभ्यां धन्याः श्रीशकथाभिधाम् ॥

१ “अहमद्य गमिष्यामि शक्रस्येन्द्रत्वसिद्धये । हिरण्यकशिपोर्नाशो भव-  
 त्तामपि सिद्धये । युष्माकं विजयायैव क्षयाय विबुधद्विषाम्” इति ‘ग’ पु-  
 स्तके सार्धं श्लोकः ॥ ‘गच्छध्वमधुने’—यतो ‘देव दानवै’ रित्यन्तं पद्यद्वयं ग  
 पुस्तके न । ‘क ख’ योस्तु विद्यते । २ इत्यतो नरसिंह प्रादुर्भावचरितं ‘ग’  
 पुस्तके नहि ।

॥ श्रीमार्कण्डेय उवाच ॥

पुरा हिरण्यकशिपोस्तपोर्थं गच्छतो वनम् ॥ ३ ॥ दिग्दाहो  
भूमिकम्पश्च जातस्तस्य महात्मनः । वारितो बन्धुभिर्भृत्यैर्मित्रैश्च  
हितकारिभिः ॥ ४ ॥ शकुना वगुणा राजन् जातास्तच्च न शो-  
भनम् । त्रिलोक्याधिपतिस्त्वं हि सर्वे देवाः पराजिताः ॥ ५ ॥  
तवास्ति न भयं सौम्य किमर्थं तप्यते तपः । प्रयोजनं न पश्या-  
मो वयं ब्रुद्ध्या समन्विताः ॥ ६ ॥ यो भवेऽन्यूनकामो न तपश्चर्या  
करोति सः । एवं तैर्वार्यमाणोऽपि दुर्मदो मदमोहितः ॥ ७ ॥ या-  
तः कैलासशिखरं द्वित्रैर्मित्रैः परिवृतः । तस्य संतप्यमानस्य  
तपः परमदुष्करम् ॥ ८ ॥ चिन्ता जाता महीपाल विरिञ्चेः पद्म-  
जन्मनः । किं करोमि कथं दैत्यस्तपसो विनिवर्तते ॥ ९ ॥ इति  
चिन्ताकुलस्यैव ब्रह्मणोङ्गसमुद्भवः । प्रणम्य प्राह भूपाल नारदो-  
मुनिसत्तमः ॥ १० ॥

॥ नारद उवाच ॥

किमर्थं सिद्ध्यते तात नारायणपरायण ॥  
येषां मनसि गोविन्दस्ते वै नार्हन्ति शोचितुम् ॥ ११ ॥  
अहं तं वारयिष्यामि तप्यन्तं दितिनन्दनम् ॥  
नारायणो जगत्स्वामी मतिं मे सम्प्रदास्यति ॥ १२ ॥

॥ मार्कण्डेय उवाच ॥

इत्युक्तानम्य पितरं वासुदेवं हृदि स्मरन् । प्रयातः पर्वतेनैव  
साधै स पुनिपुङ्गवः ॥ १३ ॥ कलविङ्गौ तु तौ भूत्वा कैलासं

पर्वतोत्तमम् । यत्रास्ते दितिजः श्रेष्ठो द्वित्रैर्मित्रैः परीवृतः ॥१४॥  
 कृतस्नातो मुनिस्तत्र वृक्षशाखासमाश्रितः ॥ शृण्वतस्तस्य दै-  
 त्यस्य प्राह गम्भीरया गिरा ॥१५॥ नमोनारायणायेति पुनःपुन-  
 रुदारधीः । त्रिवारं प्रजपित्वा वै नारदो मौनमाश्रितः ॥ १६ ॥  
 लच्छुत्वा वचनं तस्य कलविङ्कस्य सादरः । हिरण्यकशिपुर्दैत्यः  
 क्रुद्धश्चापं समाददे ॥ १७ ॥ बाणं धनुषि संधाय यावन्मुञ्चति  
 तौ प्रति । तावदुड्डीय तौ भूप गतौ नारदपर्वतौ ॥ १८ ॥ सोपि  
 क्रोधपरीताङ्गो हिरण्यकशिपुस्तदा । त्यक्त्वा तमाश्रमं भूयो नगरं  
 स्वं महीपते ॥ १९ ॥ तस्यापि भार्या सुश्रोणी कयाधूर्नामि ना-  
 मतः । तदा रजस्वला भूत्वा स्नाताऽभूदैवयोगतः ॥ २० ॥ रा-  
 त्रावेकान्तसमये तथा पृष्टः स दैत्यराट् । स्वामिन् यदा तपश्चर्या  
 कर्तुं गेहाद्वनं गतः ॥ २१ ॥ तदा त्वयोक्तं वर्षाणामयुतं मे  
 तपस्त्विदम् ॥ तत्किमर्थं महाराज साम्प्रतं त्यक्तवान्ब्रतम् ॥२२॥  
 तथ्यं कथय मे नाथ स्नेहात्पृच्छामि दैत्यप ।

॥ हिरण्यकशिपुरुवाच ॥

शृणु चार्वाङ्गि मे तथ्यां वाचं व्रतविनाशिनीम् ॥२३॥ क्रोध-  
 स्यातीव जननीं देवानां मुदवर्द्धनीम् । कैलासशिखरे देवि महदानन्द-  
 कानने ॥ २४ ॥ व्याहरन्तौ शुभां वार्णां नमो नारायणेति च ॥  
 वारद्वयं त्रयं चेति व्याहृतं वचनं शुभे ॥ २५ ॥ तेन मे  
 मनसि क्रोधो जातोतीव वरानने ॥ कोदण्डे शरमाधाय याव-  
 न्मुञ्चामि भामिनि ॥ २६ ॥ तावन्तौ पक्षिणौ भीतौ गतौ देशा-  
 न्तरं त्वहम् ॥ त्यक्त्वा व्रतं समायातो भाविकार्यबलेन वै ॥२७॥

॥ मार्कण्डेय उवाच ॥

इत्युच्यमाने वचने वीर्यद्रावोभवत्तदा ॥ ऋतुकाले तु सम्प्रा-  
प्ते जातो गर्भस्तदैव हि ॥ २८ ॥ पुनः प्रवर्तमानस्य गर्भे गर्भ-  
स्य धीमतः ॥ नारदस्योपदेशेन वैष्णवः समजायत ॥ २० ॥ त-  
दग्रे कथयिष्यामि भूप श्रद्धापरो भव ॥ तस्य सूनुरभूद्रक्तः प्र-  
ह्लादो जन्मवैष्णवः ॥ २१ ॥ सोवर्धतासुरकुले निर्मलो मलिना-  
श्रये ॥ यथा कलौ हरेर्भक्तिः पाशसंसारशोचनी ॥ २२ ॥ स-  
वर्द्धमानो विरराज बालः सह त्रयीनाथपदेषु भक्त्या ॥ बालो-  
ल्पदेहो महतीं महात्मा विस्तारयन् भाति स विष्णुभक्तिम् ॥  
॥ २३ ॥ यथा चतुर्थं युगमाथधर्मं कामार्थमोक्षं किल कीर्तिदं हि ॥  
स बाललीलासु सहान्यडिम्भैः प्रहेलिकाक्रीडनकेषु नित्यम् ॥ २४ ॥  
कथा प्रसङ्गेषु च कृष्णमेव प्रोवाच यस्मात्स हि तत्स्वभावः । इच्छ-  
ञ्छिगुत्वेपि विचित्रकारी व्यवर्द्धते शस्मरणाऽमृताशः ॥ २५ ॥  
तं पद्मवक्रं दैत्येन्द्रः कदाचित् स्त्रीवृतः खलः । बालं गुरुगृहायातं  
ददर्श स्वायतेक्षणम् ॥ २६ ॥ गृहीत्वा तु करे पात्रं पट्टिकायाः  
मुशोभनम् ॥ मूर्ध्नि चक्राङ्किता पट्टी कृष्णमामाङ्कितादरात् ॥ २७ ॥  
तमाहूय मुदाविष्टो ललयन् प्राह पुत्रकम् ॥ पुत्र ते जननी नि-  
त्यं सुधीर्मे पुत्रशंसनिः ॥ २८ ॥ अथ तद्वद यत्किञ्चिद्गुरुवेश्म-  
नि शिक्षितम् ॥ विचार्यानन्दजननं सम्यगायाति तद्वद ॥ २९ ॥  
अथाह पितरं हर्षात् प्रह्लादो जन्मवैष्णवः ॥ गोविन्दं त्रिज-  
गद्वन्द्यं प्रभुं नत्वा ब्रवीमि ते ॥ ३० ॥ इति शत्रोः स्तवं श्रुत्वा पु-  
त्रोक्तं स्त्रीवृतः खलः । क्रुद्धोपि तं वञ्चयितुं जहासोच्चैः प्रहृष्टवत्

॥४१॥ आलिङ्ग्य तनयं प्राह शृणु बाल हितं वचः । रामगोवि-  
 न्दकृष्णेति विष्णो माधव श्रीपते ॥ ४२ ॥ एवं वदन्ति ये सर्वे  
 ते पुत्र भ्रम वैरिणः ॥ शासितास्तु मयेदानीं त्वयेदं क्व श्रुतं वचः ॥  
 ॥ ४३ ॥ पितुर्वचनमाकर्ण्य धीमानभयसंयुतः । प्रह्लादः प्राह हे  
 आर्य मेवं ब्रूयाः कदाचन ॥ ४४ ॥ सर्वैश्वर्यपदं मन्त्रधर्मादिप-  
 रिवर्द्धनम् । कृष्णेति यो नरो ब्रूयात् सोभयं विन्दते पदम् ॥४५॥  
 कृष्णनिन्दासमुत्थस्य अघस्यान्तो न विन्दते । राम माधव  
 कृष्णेति स्मर भक्त्यात्मशुद्धये ॥ ४६ ॥ गुरवेपि ब्रवीम्येतद्  
 यतो हितकरं परम् । शरणं ब्रज सर्वेश सर्वपापक्षयङ्करम् ॥४७॥  
 अथाह प्रकटक्रोधः सुरारिर्भत्सयन् सुतम् । केनायं बालको नी-  
 तो दशामेनां सुमध्यमाम् ॥ ४८ ॥ धिग् धिक् हाहेति दुःपुत्र  
 किं मे कृतमघं महत् । याहि याहि दुराचार पापिष्ठ पुरुषाधम ।  
 उक्तेति परितो वीक्ष्य पुनराह शिशोर्गुरुः ॥ ४९ ॥ बद्धा  
 चानीयतां दैत्यैः क्रूरैः क्रूरपराक्रमैः । इति श्रुत्वा ततो दैत्याः त-  
 मानीय न्यवेदयन् ॥ धीमानूचे खलं भूप देवान्तक परीक्षताम्  
 ॥ ५० ॥ लीलयैव जितं देव त्रैलोक्यं निखिलं त्वया । असकृ-  
 न्नाहे रोषेण किं क्रुद्धस्याल्पके मायि ॥५१॥ इति सामवचः श्रु-  
 त्वा द्विजोक्तं प्राह दैत्यराट् । विष्णुस्तवं मम सुतं पाप बालम-  
 पीपठः ॥ ५२ ॥ उक्तेति तनयं प्राह राजा साम्नामलं सुतम् ।  
 ममात्मजस्य किं जाड्यं तव चैतद्विजैः कृतम् ॥ ५३ ॥ विष्णु-  
 पक्षैर्ध्रुवं धूर्तैर्गुढं नित्यं परित्यज । त्यज द्विजप्रसङ्गं हि द्वि-  
 जसंगो ह्यशोभनः ॥ ५३ ॥ अस्मत्कुलोचितं तेजो यै-

द्विजैस्तु तिरोहितम् । यस्य यत्संगतिः पुंसो मणिव-  
 त्स्यात्स तद्गुणः ॥ १५ ॥ स्वकुलद्वैतं ततो धीमान् स्वयूथानेक  
 संश्रयेत् । मत्सुतस्योचितं त्यक्त्वा विष्णुपक्षीयनाशनम् ॥ १६ ॥  
 स्वयमेव भजन् विष्णुं मन्द किं त्वं न लजसे । विश्वनाथस्य मे सूनु-  
 भूत्वान्यं नाथमिच्छसि ॥ १७ ॥ शृणु वत्स जगत्तत्त्वं कश्चिन्ना-  
 स्ति निजः प्रभुः । यः शूरः स श्रियं भुङ्क्ते स प्रभुः स महेश्वरः  
 ॥ १८ ॥ स देवः सकलाध्यक्षः यथाहं त्रिजगज्जयी । त्यज जा-  
 ब्यमतः शौर्यं भज स्वकुलोचितम् ॥ १९ ॥ अन्येपि त्वां ह-  
 निष्यन्ति वदिष्यन्ति जनास्त्विदम् । असुरोयं सुरांस्तौति मार्जार-  
 इव मूषकान् ॥६०॥ द्वेष्यान् शिखीव फणिनो दुर्निमित्तमिदं ध्रु-  
 वम् । लब्ध्वापि महदैश्वर्यं लाघवं यान्त्यबुद्धयः ॥६१॥ यथार्थं  
 मत्सुतः स्तुत्यः स्तावकान् स्तौति नीचवत् । रे मूढ दृष्ट्वाप्यैश्व-  
 र्यं मम ब्रूषे पुरो हरिम् ॥६२॥ असदृशस्य तु हेरेस्तुतिरेषा  
 विडम्बना । इत्युक्त्वा तनयं भूप जातक्रोधो भयानकः ॥ ६३ ॥  
 जिह्वा निरीक्ष्य च प्राह तद्गुरु कम्पयन् रुषा । याहि याहि द्विज-  
 पशोसाधु शाधि सुतं मम ॥ ६४ ॥ प्रसाद इत्येष वदन् स वि-  
 प्रो जगाम गेहं खलराजसेवी । विष्णुं विसृज्यान्वसरच्च दैत्यं किं  
 वा न कुर्युर्भरणाय लुब्धाः ॥ ६५ ॥ ॥ इति श्रीनरसिंहपुरा-  
 णे नृसिंहप्रादुर्भावे एकचत्वारिंशः ॥ ४२ ॥

—:०:—

### द्विचत्वारिंशोऽध्यायः ।

सोप्याशु नीतो गुरुवेश्म दैत्यैर्दैत्येन्द्रसूनुर्हरिभक्तिभूषः । अशे-

षविद्यानवहेन साकं कालेन कौमारमवाप योगी ॥ १ ॥ प्रायेण  
 कौमारमवाप्य लोकः पुष्पाति नास्तिक्यमसदतिं च । तस्मिन्वय-  
 स्यस्य बहिर्विरक्तिर्युवत्यभूच्चित्रमजे च भक्तिः ॥ २ ॥ अथ सं-  
 पूर्णविद्यं तं कदाचिदितिजेश्वरः । आनाय्य प्रणतं प्राह प्रह्लादं  
 विदितेश्वरम् ॥ ३ ॥ साध्वज्ञाननिधेर्बाल्यात् मुक्तोसि सुरसूद-  
 न । इदानीं भ्राजसे भास्वान् नीहारादिव निर्गतः ॥ ४ ॥ बाल्ये  
 वयं च त्वमिव द्विजैर्जाड्याय मोहिताः । वयसा वर्धमानेन पुत्र  
 कैवं सुशिक्षिताः ॥ ५ ॥ तदद्य त्वायि धूर्ध्वं ससकण्टकताधुरम् ।  
 विन्यस्य स्यां चिरधृती सुखी पश्यन् श्रियं तव ॥ ६ ॥ यदा यदा  
 हि नैपुण्यं पिता पुत्रस्य पश्यति । तदा तदाधि त्यक्तानु मह-  
 त्सौख्यमवामुयात् ॥ ७ ॥ गुरुश्चातीव नैपुण्यं ममाग्रेऽवर्णयत्तव ।  
 न चित्रं पुत्र तत् श्रोतुं किं नु मे वाञ्छतः श्रुती ॥ ८ ॥ नेत्रयोः  
 शत्रुदारिद्र्यं श्रोत्रयोः सूतसूक्तयः । युद्धव्रणं च गात्रेषु मायिनां  
 च महोत्सवः ॥ ९ ॥ श्रुत्वेति निरुक्तिप्रज्ञं दैत्याधिपवचस्ततः ।  
 जगाद योगी निःशङ्कं प्रह्लादः प्रणतो गुरुम् ॥ १० ॥ सूक्तयः  
 श्रोत्रयोः सत्यं महाराजमहोत्सवः । किं तु ता वैष्णवीर्वाचो मु-  
 क्त्वा नान्या विचारयन् ॥ ११ ॥ नीतिः सूक्तिः कथाः श्राव्यं श्रा-  
 व्यं काव्यं च तद्वचः ॥ यत्र संसृतिदुःखौघकक्षाभिर्गीयते हरिः  
 ॥ १२ ॥ अचिन्त्यः स्तूयते यत्र भक्त्या भक्तोऽप्यितप्रदः । अर्थ-  
 शास्त्रेण किं तात यत्र संसृतिमन्ततिः ॥ १३ ॥ शास्त्रश्रमेण किं  
 तात येनात्मैव विहंस्यते । वैष्णवं वाङ्मयं तस्माच्छ्राव्यं सेव्यं च  
 सर्वदा ॥ १४ ॥ मुमुक्षुभिर्भवच्छेसाद् नोचेन्नैव सुखी भवेत् । इति

तस्य वचः शृण्वन् हिरण्यकशिपुस्तदा ॥१५॥ जज्वाल दैत्यरा-  
 ट् तप्तसर्पिरङ्गिरिवाधिकम् । प्रह्लादस्य गिरं पुण्यां जनसंसृतिना-  
 शिनीम् ॥१६॥ नामृष्यतासुरः क्षुद्रो घृको भानुप्रभामिव । परि-  
 तो वीक्ष्य संप्राह क्रुद्धो दैत्यभटानिदम् ॥१७॥ हन्यतामैष कुटि-  
 लः शस्त्रपातैः सुभीषणैः । उत्कृत्योत्कृत्य मर्माणि रक्षितास्तु हरिः  
 स्वयम् ॥ १८ ॥ पश्यत्विदानीमेवैष हरिसंस्तवजं फलम् ॥ का-  
 कोलकङ्कगृध्रेभ्यो ह्यस्याङ्गं सांविभज्यताम् ॥१९॥ अप्योद्धृतास्त्रं  
 दैतेया तर्जयन्तः प्रगर्जितैः । अच्युतस्य प्रियं भक्तं तं जघ्नुः  
 पतिनोदिताः ॥ २० ॥ प्रह्लादोपि प्रभुं नत्वा ध्यानवज्रं समाद-  
 दे । अकृत्रिमरसं भक्तं तमित्थं ध्याननिश्चलम् ॥ २१ ॥ रर-  
 क्ष भगवान् विष्णुः प्रह्लादं भक्तदुःखसत् । अथालब्धपदान्यस्य  
 गात्रे शस्त्राणि रक्षसाम् ॥ २२ ॥ नीलाब्जशकलानीव पेतुः  
 छिन्नान्यनेकधा । किं प्राकृतानि शस्त्राणि करिष्यन्ति हरिप्रि-  
 यम् ॥ २३ ॥ तापत्रयमहास्त्रौघः सर्वोप्यस्माद्विभेति वै । पीड-  
 यन्ति जनांस्तावत् व्याधयो राक्षसाः ग्रहाः ॥ २४ ॥ यावद्ब्रुहा-  
 शयं विष्णुं सूक्ष्मं चेतो न विन्दति । ते तु भग्नास्त्रशकलैः प्रती-  
 पोत्थैरितस्ततः ॥ २५ ॥ हन्यमाना न्यवर्तन्त सद्यः फलददै-  
 रिव । न चित्रं विबुधानां तदज्ञानां विस्मयावहम् ॥ २६ ॥ वै-  
 ष्णवं बलमालोक्य राजा नूनं भयं दधौ । पुनस्तस्य वधोपायं  
 चिन्तयन् स मुदुर्मतिः ॥२७॥ समादिशत्समाहूय दंदशूकान्  
 मुदुर्विषान् । अशस्त्रवधयोग्योयमस्मयो हरितोषकृत् ॥ २८ ॥  
 तस्माद्गवाङ्गिरचिराद् हन्यतां गरलायुधाः । हिरण्यकशिपोः श्नु-



त्वा वचनं ते भुजङ्गमाः ॥ तस्याज्ञां जगद्गुर्भ्र्वा प्रहर्षाद्दि-  
शवर्तिनः ॥२९॥ अथ ज्वलद्दशनकरालदंष्ट्रिणः स्फुटस्फुरद्दश-  
हस्त्रभीषणाः । अकर्षका हरिमहिस्वकर्षकाः हरिप्रियं द्रुततर-  
मापतत्रुषा ॥ ३० ॥ गरायुधास्त्वचमपि भेत्तुमल्पिकां वपुष्यज-  
स्मृतिबलदुर्भिदकृते । अलं न ते हरिवपुषं तु केवलं विदश्य तं  
निजदशनैर्विना कृताः ॥३१॥ ततः स्ववक्षतजविषण्णमूर्तयो द्विधा  
कृताद्भुतदशना भुजङ्गमाः । समेत्य ते दितिजपतिं व्यजिज्ञपन् वि-  
निःश्वसन् प्रचलफणा भुजङ्गमाः ॥३२॥ प्रभो महीघ्रानपि भस्म-  
शेषान् तस्मिन्नशक्तास्तु तदैव वध्याः । महानुभावस्य तवात्मज-  
स्य वधे नियुक्ता दशनैर्विना कृताः ॥ ३३ ॥ इत्थं द्विजिह्वाः  
कठिनं निवेद्य ययुर्विसृष्टाः प्रभुणा कृतार्थाः । विचिन्तयन्तः  
पृथुविस्मयेन प्रह्लादसामर्थ्यनिदानमेव ॥ ३४ ॥

॥ मार्कण्डेय उवाच ॥

अथासुरेशः सचिवैर्विचार्य निश्चित्य सूनुं तमदण्डसाध्यम् ।  
आहूय साम्ना प्रणतं जगाद वाक्यं सदा निर्मलपुण्यचित्तम् ॥  
॥ ३५ ॥ प्रह्लाद दुष्टोपि निजाङ्गजातो न वध्य इत्यद्य कृ-  
पा ममाभूत् ॥ ततस्तूर्णं समागत्य दैत्यराजपुरोहिताः ॥ ३६ ॥  
मूढाः प्राञ्जलयः प्राहुर्द्विजाः शास्त्रविशारदाः । त्रैलोक्यं कम्पते  
देव भृशं त्वय्यभिकाङ्क्षिणि ॥ ३७ ॥ प्रह्लादस्त्वां न जानाति  
क्रुद्धं स्वल्पो महाबलम् । तदलं देवरोषेण दयां कर्तुं त्वमर्हसि  
॥ ३८ ॥ पुत्रः कुपुत्रतामेति न मातापितरौ कदा । उक्तेति  
कृदिलप्रज्ञं दैत्यं दैत्यपुरोहिताः ॥ ३९ ॥ आदाय तदनुज्ञाता

प्रह्लादं धीधनं ययुः ॥ ४० ॥ ॥ इति श्रीनरसिंहपुराणे नर-  
सिंहप्रादुर्भावे द्विचत्वारिंशोऽध्यायः ॥ ४२ ॥

—०:०—

### त्रयश्रत्वारिंशोऽध्यायः ।

॥ मार्कण्डेय उवाच ॥

अथ स गुरुगृहेषु वर्तमानः सकलविदच्युतसक्तपुण्यचेताः ।  
जड इव विचचार बाह्यकृत्ये सततमनन्तमयं जगत्प्रपश्यन् ॥१॥  
सह गुरुकुलवासिनः कदाचित् श्रुतिविरता ह्यवदत्समेत्य बालाः ।  
तत्र चरितमहो विचित्रमेतत् क्षितिपातपुत्र यतोस्यभोगलुब्धः  
॥ २ ॥ हृदि किमपि विचिन्त्य हृष्टरोमा भवसि सदा च वदाङ्ग  
पद्यगुह्यम् । इति गदितवतः स मन्त्रिपुत्रानवददिति नृप सर्ववत्स-  
लत्वात् ॥ ३ ॥ शृणुत सुमनसः सुरारिपुत्रा यदहमनन्यरतिर्वदा-  
मि पृष्टः । धनजनतरुणीविलासरम्यो भवविभवः किल भाति य-  
स्तमेनम् ॥ ४ ॥ विमृशत सुबुधैरुतैष सैव्यो द्रुतमथ वा परिवर्ज्य  
एव दूरात् । प्रथममिह विचार्यतां यदम्बाजठरगतैरनुभूयते  
सुदुःखः ॥५॥ सुकुटिलतनुभिस्तदाभ्रितसैः विविधपुराजननानि सं-  
स्मरद्भिः ॥ कारागृहे दस्युरिवास्मि बद्धो जरायुणा विट्कमिमूत्रगेहे ।  
पश्यामि गर्भेषु सक्नुमुकुन्दपादाब्जयोरस्मरणेन कष्टम् ॥ ६ ॥  
तस्मात्सुखं गर्भशयस्य नास्ति बाल्ये तथा यौवनवार्द्धके वा । एवं  
भवो दुःखमयः सदैव सेव्यः कथं दैत्यसुताः प्रबुद्धैः । एवं भवे-  
स्मिन् परिमृग्यमाणो वीक्षामहे नैव सुखांशलेशम् ॥ ७ ॥ यथा

यथा साधुविचारयामस्तथा तथा दुःखतरं च विद्मः । तस्माद्भ-  
 वेस्मिन् किल चारुरूपे दुःखाकरे नैव पतन्ति सन्तः ॥ ८ ॥  
 पतन्त्यधोऽतत्त्वविदः समूढाः वह्नौ पतङ्गा इव दर्शनीये । यद्य-  
 स्ति नान्यच्छरणं सुखाय युक्तं तदैतत्पतनं सुखामे ॥९॥ अविन्द-  
 तामन्नमहो कृशानां युक्तं हि पिण्याकतुषादिभक्षणम् । अस्ति त्वजं  
 श्रीपातिपादपद्मद्वन्द्वार्चनप्राप्यमनन्तमाद्यम् ॥ १० ॥ अङ्के-  
 शतः प्राप्यमिदं विमृज्य महासुखं योन्यसुखानि वाञ्छेत् ।  
 राज्यं करस्थं स्वमसौ विमृज्य भिक्षामटेहीनमनाः समूढः ॥११॥  
 तच्चार्यते श्रीपातिपादपद्मद्वन्द्वं नवस्त्रैर्न धनैः श्रमैर्न । अनन्यचित्तेन  
 नरेण किंनु उच्चार्यते केशव भाधवोति ॥ १२ ॥ एवं भवं दुःख-  
 मयं विदित्वा दैत्यात्मजाः साधु हरिं भजध्वम् । एवं जनो  
 जन्मफलं लभेत नोचेद्भवाब्धौ प्रपतदेधोधः ॥१३॥ तस्माद्भवेस्मि-  
 न् हृदि शङ्खचक्रगदाधरं देवमनन्तमाज्यम् । स्मरंस्तु नित्यं वरदं  
 मुकुन्दं सद्भक्तियोगेन निवृत्तिकामाः ॥ १४ ॥ अनास्तिकत्वात्  
 कृपया भवद्भयो वदामि गुह्यं भवसिन्धुसंस्थाः । सर्वेषु भूतेषु च  
 मित्रभावं भजन्त्वयं सर्वगतो हि विष्णुः ॥ १५ ॥

॥ कुदैत्यपुत्रा ऊचुः ॥

प्रह्लाद त्वं वयं चापि बालभावान्महामते ॥

षण्डामर्कात्परं मित्रं गुरुं चान्यं न विद्महे ॥ १६ ॥

त्वयैतच्छिक्षितं कुत्र तथ्यं नो वद निस्तुषम् ॥

॥ प्रह्लाद उवाच ॥

यदा तातः प्रयातो मे तपोर्थं काननं महत् ॥ १७ ॥ तदा

चन्द्रः समागत्य पुरं तस्य रुरोध ह । मृतं विज्ञाय दैत्येन्द्रं हि-  
रण्यकशिपुं तदा ॥ १८ ॥ इन्द्रो मे जननीं गृह्य प्रयातो मन्म-  
थाग्निना ॥ दह्यमानो महाभागा मार्गे गच्छति सत्वरम् ॥ १९ ॥  
तदा मां गर्भगं ज्ञात्वा नारदो देवदर्शनः ॥ आगत्येन्द्रं जगादोच्चैः  
मूढ मुञ्च पतिव्रताम् ॥ २० ॥ अस्या गर्भेस्थितो योसौ सवैभागव-  
तोत्तमः ॥ तच्छ्रुत्वा नारदवचो मातरं प्रणिपत्य मे ॥ २१ ॥  
विष्णुभक्त्या प्रमुच्याथ गतः स्वं भुवनं हरिः ॥ नारदस्तां समा-  
नीय आश्रमं स्वशुभव्रतः ॥ २२ ॥ मामुद्दिश्य महाभागा एतद्वै  
कथितं तदा ॥ तथा मे विस्मृतं नैव बालाभ्यासादनोः मुताः ॥  
॥ २३ ॥ विष्णोश्चानुग्रहेणैव नारदस्योपदेशतः ।

॥ मार्कण्डेय उवाच ॥

एकदा नष्टचर्यायां गतोसौ राक्षसाधिपः ॥ २६ ॥ शृणोति  
रात्रौ नगरे जयरामेति कीर्तनम् । अवैत्पुत्रकृतं सर्वं बलवान्  
दानवेश्वरः ॥ २७ ॥ अथाहूयाह दैन्येन्द्रः क्रोधान्धः स पुरोहितान् ।  
रे रे क्षुद्रद्विजा यूयं मतिज्ञा मूर्षतां गताः ॥ २८ ॥ प्रह्लादोयं मृ-  
षालापान् वक्तयान्यान् पातयन्ति च । इति निर्भर्त्स्य तान् विप्रान्  
श्वसन् राजाऽविशद्रहम् ॥ २९ ॥ न च पुत्रवधे चिन्तां जहौ  
स्ववधकारिणीम् । आसन्नमरणोमर्षः कृत्यमेको विमृश्य सः ॥  
॥ ३० ॥ अकृत्यमेव दैत्यादीन् आहूयोपादिशद्रहः । अद्य  
क्षपायां प्रह्लादं प्रसुतं दुष्टमुख्यैः ॥ ३१ ॥ नागपाशैर्दृढं ब-  
द्धा मध्ये निक्षिपताम्बुधेः । तदाज्ञां शिरसादाय ददृशुस्तमुपे

त्यते ॥ ३२ ॥ रात्रिप्रियं समाधिस्थं प्रबुद्धं सुप्तवत् स्थितम् ।  
 संछिन्नरागलोभादिमहाबन्धं क्षपाचराः ॥ ३३ ॥ बबन्धुस्तं  
 महात्मानं फल्गुभिः सर्परज्जुभिः ॥ गरुडध्वजभक्तं तं बद्ध्वाऽहि-  
 भिरबुद्धयः ॥ ३४ ॥ जलशायिप्रियं नीत्वा जलराशौ निचिक्षुपुः ।  
 बलिनस्तेऽचलान् दैत्या तस्योपरि निधाय च ॥ ३५ ॥ शशंसु-  
 स्तं प्रियं राज्ञे द्रुतं तान् सोप्यमानयत् । प्रह्लादं चाब्धिमध्य-  
 स्थं तमौर्वाग्निमिवापरम् ॥ ३६ ॥ ज्वलन्तं तेजसा विष्णोर्ग्राहा भू-  
 रिभियात्यजन् ॥ स चाभिन्नचिदानन्दसिन्धुमध्यः समाहितः ३७  
 न वेद बद्धमात्मानं लवणाम्बुधिमध्यगम् । अथ ब्रह्मामृताम्भो-  
 धिनये स्वस्मिन् स्थिते मुनौ ॥ ३८ ॥ ययौ क्षोभं द्वितीयाब्धिप्रवे-  
 शादिव सागरः।क्लेशान् क्लेशानिवोद्धूय प्रल्हादमथ वचियः ३९नि-  
 न्युस्तरिष्ठवोम्भोधेः गुरूक्तय इवाम्बुधिः ॥ ध्यानेन विष्णुभूतं तं  
 भगन्वरुणालयः ॥ ४० ॥ विन्यस्य तीरे रत्नानि गृहीत्वा द्रष्टुमाय-  
 यौ । तावद्भगवतादिष्टः प्रदृष्टः पन्नगाशनः ॥ ४१ ॥ बन्धनादी-  
 न् समभ्येत्य भक्षयित्वा पुनर्ययौ । अथावभाषे प्रह्लादं गम्भीर-  
 ध्वनिरर्णवः ॥ ४२ ॥ प्रणम्य दिव्यरूपः सन् समाधिस्थं हरेः  
 प्रियम् । प्रह्लाद भगः द्रक्त पुण्यात्मन्नर्णवोस्म्यहम् ॥ ४३ ॥  
 चक्षुर्भ्यामथ मां दृष्ट्वा पावयार्थिनमागतम् । इत्यम्बुधार्गिरः श्रु-  
 त्वा स महात्मा हरेः प्रियः ॥ ४४ ॥ उद्वीक्ष्य सहसा देवं तं न-  
 त्वाहासुरात्मजः । कदागतं भगवता तमथाम्बुधिरब्रवीत् ॥ ४५ ॥  
 योगिन्नज्ञातवृत्तस्त्वमपराद्धं तवासुरैः । बद्धस्त्वमहिभिर्दैत्यैर्मयि  
 क्षितोद्य वैष्णव ॥ ४६ ॥ ततस्तूर्णं मया तीरे न्यस्तस्त्वं फणिनश्च

तान् । इदानीमेव गरुडो भक्षयित्वा गतो महान् ॥ ४० ॥ महा-  
 त्मन्ननुगृहीष्वृत्वं मां सत्संगमार्थिनम् । गृहाणेमानि रत्नानि पूज्यस्त्वं  
 मे हरिर्यथा ॥ ४८ ॥ यद्यप्येतैर्न ते कृत्यं रत्नैर्दास्याम्यथाप्य-  
 हम् । दीपान्निवेदयत्येव भास्करस्यापि भक्तिमान् ॥ ४९ ॥  
 त्वमापत्स्वपि घोरासु विष्णुनैव हि रक्षितः । त्वादृशा निर्मलात्मानो  
 न सन्ति बहवोर्कवत् ॥ ५० ॥ बहुना किं कृतार्थोऽस्मि यत्ति-  
 ष्टामि त्वया सह । आलपामि क्षणमपि नेक्षे ह्येतत्फलोपमाम् ॥  
 ॥ ५१ ॥ इत्यब्धिना स्तुतः श्रीशमाहात्म्यवचनैः स्वयम् । ययौ  
 लज्जां प्रहर्षं च प्रह्लादो भगवत्प्रियः ॥ ५२ ॥ प्रतिगृह्य सर-  
 त्नानि वत्सलः प्राह वारिधिम् । महात्मन् सुतरां धन्यः शेते त्व-  
 यि हि स प्रभुः ॥ ५३ ॥ कल्पान्तेपि जगत्कल्प्सन् असित्वा स  
 जगन्मयः । त्वयैवैकार्णवीभूते शेते किल महात्मानि ॥ ५४ ॥  
 लोचनाभ्यां जगन्नाथं द्रष्टुमिच्छामि वारिधे । त्वं पश्यसि सदा  
 धन्यस्तत्रोपायं प्रयच्छ मे ॥ ५५ ॥ उक्तेति पादावनतं तूर्णमुत्था-  
 प्य सागरः । प्रह्लादः प्राह योगीन्द्र त्वं पश्यसि सदा ह्यदि ॥ ५६ ॥  
 द्रष्टुमिच्छस्यथाक्षेभ्यां स्तुहे तं भक्तवत्सलम् । उक्तेति सिन्धुः  
 प्रह्लादमाम स्वजलेऽविशत् ॥ ५७ ॥ गते नदीन्द्रे स्थित्वैको  
 हारं रात्रौ स दैत्यजः । भक्त्याऽस्तौदिति मन्वानः तद्दर्शनमस-  
 म्भवम् ॥ ५८ ॥

॥ प्रह्लाद उवाच ॥

वेदान्तवाक्यशतमारुतसंप्रवृद्धवैराग्यवह्निशिखया परिताप्य-  
 च्छित्तम् । संशोधयन्ति यद्वेक्षणयोग्यतायै धीरः सदैव स कथं

मम गोचरः स्यात् ॥ ५९ ॥ मात्सर्यरोषस्मरलोभमोहमदादि-  
भिर्वासुद्वैःसुषड्भिः । उपर्युपर्याचरणैः सुवद्धमन्धं मनो मे क्व ह-  
रिः क्व वाहम् ॥ ६० ॥ यं धातृमुख्या विबुधा भयेषु शान्त्यर्थिनः  
क्षीरनिधेरुपान्तम् । गत्वोत्तमस्तोत्रकृतः कथंचित् पश्यन्ति तं  
द्रष्टुमहो ममाशा ॥ ६१ ॥ अयोग्यमात्मानमितीशदर्शने स म-  
न्यमानः तदनास्तिकातरः । उद्वेगदुःखार्णवमग्रमानसः त्रुताश्रु-  
धारो नृप मूर्च्छितोऽपतत् ॥ ६२ ॥ अथ क्षणात्सर्वगतश्चतुर्भुजः  
शुभाकृतिर्भक्तजनैकवज्रभः । दुःस्थं तमाश्लिष्य सुधामयैर्भुजैस्तत्रै-  
व भूपाविरभूदयानिधिः ॥ ६३ ॥ स लब्धसंज्ञोथ तदङ्गसङ्गात्  
उन्मीलिताक्षः सहसा ददर्श । प्रसन्नवक्त्रं कमलायताक्षं सुदीर्घ-  
बाहुं यमुनासवर्णम् ॥ ६४ ॥ उदारतेजोमयप्रमेयं गदारिशं-  
खाम्बुजचारुचिह्नितम् । स्थितं समालिङ्ग्य विभुं स दृष्ट्वा प्रकम्पि-  
तो विस्मयभीतिहर्षैः ॥ ६५ ॥ तत् स्वप्नमेवाथ स मन्यमानः स्व-  
प्नेपि पश्यामि हरिं कृतार्थम् । इति प्रहर्षार्णवमग्रचेताः स्वानन्द-  
मूर्च्छां स पुनश्च भेजे ॥ ६६ ॥ ततः क्षितावेव निविश्य नाथः  
कृत्वा तमङ्गे स्वजनैकबन्धुः । शनैर्विधुन्वन् करपल्लवेन स्पृशन् मुहु-  
र्मातृवदालिलिङ्ग ॥ ६७ ॥ तताश्चरेण प्रह्लादः सन्मुखो-  
न्मीलितेक्षणः । आलुलोक जगन्नाथं विस्मयाविष्टचेतसा ॥  
॥ ६८ ॥ ततश्चिरात्तं सम्भाव्य धीरः श्रीशाङ्कशायिनम् । आ-  
त्मानं सहसोत्तस्थौ सद्यः सभयसंभ्रमः ॥ ६९ ॥ प्रणामायापत-  
ञ्चोर्व्यां प्रसीदति वदन्मुहुः । संभ्रमात्स बहुज्ञोपि नान्यां पू-  
ज्योक्तिमस्मरन् ॥ ७० ॥ तमथाभयहस्तेन गदाशङ्कारिधृक् प्रभुः

गृहीत्वा स्थापयामास प्रह्लादं स दयानिधिः । कराब्जस्पर्शनाह्ला-  
 दगलदश्रुं सवेपथुम् । भूयोथाल्हादयन् स्वामी तं जगादेति सा-  
 न्त्वयन् ॥ ७२ ॥ सभयं संप्रभं वत्स मद्रौरवकृतं त्यज । नैवं  
 प्रियो मे भक्तेषु स्वाधीनप्रणयी भव ॥ ७३ ॥ नित्यं संपूर्णका-  
 भस्य जन्मानि विविधानि मे । भक्तसर्वेष्टदानाय तस्मात्किं ते  
 प्रियं वद ॥ ७४ ॥ अथ व्यजिज्ञपद्विष्णुं प्रह्लादः प्राञ्जलि-  
 र्जमन् । स लौल्यमुत्फुल्लदशा(?) पश्यन्नेवं च तन्मुखम् ॥ ७५ ॥ ना-  
 प्ययं वरदानाय कालो नैष प्रसीद मे । त्वद्दर्शनामृतास्वादाद-  
 न्तरात्मा न तृप्यति ॥ ७६ ॥ ब्रह्मादिदेवैर्दुर्लक्षं त्वामेवं पश्य-  
 तः प्रभो । तृप्तिं नेष्यति मे चित्तं कल्पायुतशतैरपि ॥ ७७ ॥  
 नैवमेतद्गतस्य(?) त्वां दृष्ट्वान्यदृणोमि किम् । ततः स्मितसुधाधूरैः  
 पूरयन् स प्रियं प्रियात् ॥ ७८ ॥ योजयन्मोक्षलक्ष्म्यैव तं जगा-  
 द जगत्पतिः । सत्यं महर्शनादन्यद्वत्स नैवास्ति ते प्रियम् ॥ ७९ ॥  
 किं चित्ते दातुमिष्ट मे मत्प्रियार्थं वृणीष्व तत् । प्रह्लादोथाब्र-  
 वीद्धीमान् देव जन्मान्तरेष्वपि ॥ ८० ॥ दासस्तवाहं भूयासं ग-  
 रुत्मानिव भक्तिमान् । अथाह नाथः प्रह्लादं सङ्कटं खल्विदं कृ-  
 तम् ॥ ८१ ॥ अहं तवात्मदानेच्छुस्त्वं तु भृत्यत्वमिच्छसि ।  
 वरानन्यांश्च वरय धीमन् दैत्यैश्चरात्मज ॥ ८२ ॥ प्रह्लादोपि  
 पुनः प्राह भक्तकामप्रदं हरिम् । प्रसीद सास्तु मे नाथ त्वद्भ-  
 क्तिः सात्त्विकी स्थिरा ॥ ८३ ॥ अनयाथ च त्वां नौमि नृ-  
 त्यामि त्वत्परः सदा । अथाभितुष्टो भगवान् प्रियमाह प्रियंवद-  
 म् ॥ ८४ ॥ वत्स यद्यदभीष्टं ते तत्तदस्तु सुखी भव । अन्तर्हि-



ते च मय्यत्र मा खिद त्वं महामते ॥८५॥ त्वञ्चित्तान्नापयास्यामि  
 क्षीराब्धेरिव सुप्रियात् । पुनर्द्वित्रिदिनैस्त्वं मां द्रष्टा दुष्टवधो-  
 द्यतम् ॥ ७६ ॥ अपूर्वात्रिष्कृताकारं नृसिंहं पापभीषणम् ।  
 उक्त्वेत्यतः प्रणमतः पश्यतश्चातिलालसम् ॥८७॥ अनुष्टस्यैव त-  
 स्येशो माययान्तर्दधे हरिः । ततो हठाददृष्ट्वा तं सर्वतो भक्तव-  
 त्सलम् ॥ ८८ ॥ हाहेत्यश्रुच्छ्रुतः प्रोच्य ववन्दे स चिरादिति ।  
 श्रूयमाणोथ परितः प्रतिबुद्धजनस्वनम् ॥ ८९॥ उत्थायाब्धित-  
 टाद्धीमान् प्रल्हादः स्वपुरं ययौ ॥ ९० ॥ अथ दितिजसुतश्चिरं  
 प्रदृष्टः स्मृतिबलतः परितस्तमेव पश्यन् । हरिमनुजगति त्वलं च  
 पश्यन् गुरुगृहमुत्पलकः शनैरवाप ॥ ९१ ॥ ॥ इति श्रीनरसिं-  
 हपुराणे नरसिंहप्रादुर्भावे त्रिचत्वारिंशोऽध्यायः ॥ ४३ ॥

—०:०—

### चतुश्चत्वारिंशोऽध्यायः ।

॥ मार्कण्डेय उवाच ॥

अथागतं ते प्रल्हादं दृष्ट्वा दैत्याः सुविस्मिताः । शंशंसुर्दैत्य-  
 पतये यैः क्षिप्तः स महार्णवे ॥ १ ॥ स्वस्थं तमागतं श्रुत्वा दैत्व-  
 राङ्गिस्मयाकुलः । आहूयतां च इत्याह क्रोधान्मृत्युवशे स्थि-  
 तः ॥ २ ॥ तथा सुरैर्दुरानीतः समासीनं स दिव्यदृक् । आस-  
 न्नमृत्युं दैत्येन्द्रं ददर्शान्यूर्जिताश्रियम् ॥ ३ ॥ नीलांशुमिश्रमाणि-  
 क्यद्युतिच्छन्नविभूषणम् । सधूमाग्निमिव व्याप्तं उच्चासनचित्ति-  
 स्थितम् ॥ ४ ॥ दंष्ट्रोत्कटैर्घोरतरैर्धनच्छविभिरुद्धवैः । कुमार्गद-

शिभिर्द्वैतैः यमदूतैरिवावृतम् ॥५॥ दूरात्प्रणम्य पितरं प्राञ्जलि-  
 स्तु दशादिते । अथाहाकारणक्रोधः स खलो भर्त्सयन् सुतम् ॥६॥  
 भगवत्प्रियमत्युच्चैर्मृत्युमेवाह्वयन्निव । मूढ रे शृणु मद्वाक्यमेतदेवा-  
 न्तिमं ध्रुवम् ॥ ७ ॥ इतो न त्वां प्रवक्ष्यामि श्रुत्वा कुरु यथेप्सि-  
 तम् । उक्तेति दूतमाकृष्य चन्द्रहासासिमद्भुतम् ॥ ८ ॥ संप्र-  
 माद्वीक्षितः सर्वे श्रालयन्नाह तं पुनः । क्व चास्ति मूढ ते विष्णुः  
 स त्वामद्य प्ररक्षतु ॥ ९ ॥ त्वयोक्तं स हि सर्वत्र कस्मात्स्तम्भे न  
 दृश्यते । यदि पश्यामि तं विष्णुमधुना स्तम्भमध्यगम् ॥१०॥  
 तर्हि त्वां न वधिष्यामि भविष्यति द्विधान्यथा । प्रह्लादोपि तथा  
 दृष्ट्वा दध्यौ तं परमेश्वरम् ॥ ११ ॥ पुरोक्तं तद्वचः स्मृत्वा प्र-  
 णनाम कृताञ्जलिः । तावत्प्रस्फुटितस्तम्भो वीक्षितो दैत्यसूनुना ॥  
 १२ ॥ आदर्शरूपे दैत्यस्य खड्गजो यः प्रतिष्ठितः । तन्मन्थे  
 दृश्यते रूपं बहुयोजनमायतम् ॥ १३ ॥ अतिरौद्रं महाकायं  
 दानवानां भयंकरम् । महानेत्रं महावक्रं महादंष्ट्रं महाभुजम् ॥  
 १४ ॥ महानखं महापादं कालाग्निसदृशाननम् । कर्णान्तकृ-  
 तविस्तारवदनं चातिभीषणम् ॥ १५ ॥ कृत्वेत्थं नारसिंहं तु  
 ययौ विष्णुस्त्रिविक्रमः । नरसिंहः स्तम्भमध्याद् निर्गत्य प्रणना-  
 द च ॥ १६ ॥ निनादश्रवणाद्दैत्या नरसिंहमवेष्टयन् । तान्  
 हत्वा सकलांस्तत्र स्वपौरुषपराक्रमात् ॥ १७ ॥ बभञ्ज च स-  
 भां दिव्यां हिरण्यकशिपोर्दृष्ट्वा । वारयामासुरभ्येत्य नरसिंहं म-  
 हाभटाः ॥ १८ ॥ ते तु राजन् क्षणादेव नरसिंहेन वै हताः ।

ततः शस्त्राणि वर्षन्ति नरसिंहे प्रतापिनि ॥ १९ ॥ स तु क्ष-  
 न भगवान् हत्वा तद्वल्गुजसा । ननाद च महानादं दिशः  
 शब्देन पूरयन् ॥ २० ॥ अष्टाशीतिसहस्राणि हेतिहस्तान् स-  
 मादिशत् । तेप्यागत्य च तं देवं रुरुधुः सर्वतो दशम् ॥ २१ ॥  
 पुनः सभां वभञ्जासौ हिरण्यकशिपोः शुभाम् । तान्मृतानपि  
 विज्ञाय पुनरन्यान्महासुरः ॥ २१ ॥ हत्वा तानखिलान् युद्धे  
 युध्यमानो ननाद सः । तान् हतानपि विज्ञाय क्रोधसंरक्तलोचनः  
 ॥ २३ ॥ ततो हिरण्यकशिपुर्निश्चक्राम महाबलः । उवाच च  
 महीपाल दानवान् बलदर्पितान् ॥ २४ ॥ हन्यतांहन्यतामेष  
 गृह्यतांगृह्यताभयम् । इत्येवं वदतस्तस्य प्रमुखे तु महासुरान् ॥ २५ ॥  
 युध्यमानान् रणे हत्वा नरसिंहो ननाद च । ततोतिदुद्भुवुर्देत्या  
 हतशेषा दिशो दिश ॥ २६ ॥ यावद्धताः युध्यमाना दैत्याः  
 कोटिसहस्रशः । नरसिंहेन तावच्च तिरोभागं गतो रविः ॥ २७ ॥  
 शस्त्रास्त्रवर्षचतुरं हिरण्यकशिपुं जवात् । प्रगृह्य तु बलाद्राजन्  
 नरसिंहो महाबलः ॥ २८ ॥ संध्याकाले गृहद्वारे स्थित्वोरौ-  
 स्थाप्य तं रिपुम् । वज्रतुल्यमहोरस्कं हिरण्यकशिपुं रुषा ॥  
 ॥ २९ ॥ नखैः किसलयमिव दारयत्याह सोसुरः । ‘यत्राखण्ड-  
 लदन्तिदन्तमुसलान्याखण्डितान्याहवे धारा यत्र पिनाकपाणिपर-  
 शोराकुण्ठतामागमत् ॥ तन्मे तावदुरो नृसिंहकरजैर्व्यादीर्यते सा-

१ ‘शस्त्रास्त्रवर्षं मुञ्चत’मिति ‘ग’ पुस्तके पाठः । २ ‘सभाद्वारि’ इति  
 ‘ग’ पुस्तके पाठः । ३ ‘ददार नरकेशरी’ इति ‘ग’ पुस्तके पाठः । ४  
 ‘यत्राखण्डलैः’त्यादि पद्यद्वयं ‘क ख’ पुस्तकयोरेव ।

म्रतं दैवे दुर्जननतांगते तृणमपि प्रायोप्यवज्ञायते ॥ ३० ॥ एवं  
 वदति दैत्येन्द्रे ददार नरकेसरी । हृदयं दैत्यराजस्य पद्मपत्रमिव  
 द्विजः ॥ ३१ ॥ शकले द्वे तिरोभूते नखरन्ध्रे महात्मनः ॥  
 ॥ ३२ ॥ 'ततः क्व जातो दुष्टोसाविति देवोतिविस्मितः' ॥  
 निरीक्ष्य सर्वं तो राजन् वृथैतत्कर्म मे ऽभवत् । इति संचिन्त्य  
 राजेन्द्र नरसिंहो महाबलः ॥ ३३ ॥ व्यधूनयत्करावुच्चैस्ततस्ते  
 शकले नृप । नखरन्ध्रान्निपातिते भूमौ रेणुसमे हारिः ॥३४॥ ह-  
 द्वा संजातसंरोषो जहास परमेश्वरः । पुष्पवर्षं च वर्षन्तो नर-  
 सिंहस्य मूर्धानि ॥ ३५ ॥ देवाः सब्रह्मकाः सर्वे आगता प्रीति-  
 संयुताः । आगत्य पूजयामासुर्नरसिंहं परं प्रभुम् ॥ ३६ ॥  
 ब्रह्मा च दैत्यराजानं प्रह्लादमभिषेचयत् । धर्मे रतिः समस्तानां  
 जनानामभवत्तदा ॥ ३७ ॥ इन्द्रोऽपि सर्वदेवैस्तु हरिणा स्थापि-  
 तो दिवि । नरसिंहोऽपि भगवान् सर्वलोकहिताय वै ॥ ३८ ॥  
 श्रीशैलशिखरं प्राप्य विश्रुतः सुरपूजितः । 'स्थितो भक्तहिता-  
 र्थाय अभक्तानां क्षयाय च' ॥३९ ॥ इत्येतन्नरसिंहस्य माहा-  
 त्म्यं यः पठेन्नरः । शृणोति वा नृपश्रेष्ठ मुच्यते सर्वपातकैः ॥४०॥  
 'नरो वा यदि वा नारी शृणोत्याख्यानमुत्तमम् । वैधव्याद्दुःख-  
 शोकाच्च दुष्टसङ्गात्प्रमुच्यते ॥ ४१ ॥ दुःशीलोऽपि दुराचारो दुः-  
 प्रजो दोषकर्मकृत् । धर्मिष्ठो वानभोगी शृण्वञ्छुद्धो भवेन्नरः ॥  
 ॥ ४२ ॥' हारिः सुरेशो नरलोकपूजितो हिताय लोकस्य चराच-

१ इदमर्थं 'क ख' पुस्तकयोर्न विद्यते । २ इदमर्थं 'ग' पुस्तके न ।  
 ३ 'नरोत्यादि श्लोकद्वयं 'ख ग' पुस्तकयोर्न ।

रस्य । कृत्वा विरूपं च पुरात्ममायया हिरण्यकं दुःखकरं न-  
खैश्छिनत् ॥ ४३ ॥ ॥ इति श्रीनरसिंहपुराणे नरसिंहप्रादु-  
र्भावो नाम चतुश्चत्वारिंशोऽध्यायः ॥ ४४ ॥

—०:०—

### पञ्चचत्वारिंशोऽध्यायः ।

॥ मार्कण्डेय उवाच ॥

शृणु राजन् समासेन वामनस्य पराक्रमम् । बलियागे पुरा  
येन हता दैत्याः सहस्रशः ॥ १ ॥ विरोचनसुतः पूर्वं महाबल-  
पराक्रमः । त्रैलोक्यं बुभुजे जित्वा देवानिन्द्रपुरोगमान् ॥ २ ॥  
ततः कशतरा देवा बभूवुस्तेन खण्डिताः । इन्द्रं कशतरं दृष्ट्वा  
नष्टराज्यं नृपोत्तमः ॥ ३ ॥ अदितिर्देवमाता या सातप्यत् पर-  
मं तपः । तुष्टाव वाग्भिरिष्टामिः प्रणिपत्य जनार्दनम् ॥ ४ ॥ ततस्तु  
त्याभिसन्तुष्टो देवदेवो जनार्दनः । स्थित्वा तत्पुरतो वाचमुवा-  
च मधुसूदनः ॥ ५ ॥ तव पुत्रो भविष्यामि सुभगे बलिबन्धनः ।  
इत्युक्त्वा तां गतो विष्णुं स्वगृहं सा समाययौ ॥ ६ ॥ ततः  
कालेन सा गर्भमवाप नृप कश्यपात् । अजायत स विश्वेशो भग-  
वान् वामनाकृतिः ॥ ७ ॥ तस्मिञ्जाते समागत्य ब्रह्मा लोक-  
पितामहः । जातकर्मादिकाः सर्वाः क्रियास्तत्र चकार वै ॥ ८ ॥  
कृतोपनयनो देवो ब्रह्मचारी सनातनः । अदितिं चाप्यनुज्ञाप्य  
यज्ञशालां बलेर्ययौ ॥ ९ ॥ गच्छतः पादविक्षेपाच्चाल सकला  
मही । यज्ञभागान्न यच्छन्ति दानवाच्च बलेर्मखात् ॥ १० ॥

प्रशान्ताश्चाग्रयस्तत्र ऋत्विजो मन्त्रतश्च्युताः । विपरीतमिदं दृ-  
ष्ट्वा शुक्रमाह महाबलः ॥ ११ ॥ न गृह्णन्ति मुने कस्माद् हवि-  
र्भागं महासुराः । कस्माच्च वह्नयः शान्ताः कस्माद्भूश्चलति द्विज  
॥ १२ ॥ कस्माच्च मन्त्रतो नष्टा ऋत्विजः सकला अमी ।  
इत्युक्तो बलिना शुक्रो दानवेन्द्रं वचोब्रवीत् ॥ १३ ॥

॥ शुक्र उवाच ॥

हे बले शृणु मे वाक्यं त्वया देवा निराकृताः । तेषां राज्य-  
प्रदानाय अदित्यामच्युतोऽसुर ॥ १४ ॥ देवदेवो जगद्योनिः  
संजातो वामनाकृतिः । सत्वागच्छति ते यज्ञं तत्पादन्यासक-  
म्पिता ॥ १५ ॥ चलतीयं मही सर्वा तेनाद्यासुरभूपते । तत्संनि-  
भानादसुरा न गृह्णन्ति हविर्मखे ॥ १६ ॥ तवाग्रयोपि वै शान्ता  
वामनागमनाद्धि भो । ऋत्विजश्च न भासन्ति होममन्त्रा बलेधुना १७  
असुराणां श्रियो हन्ति सुराणां भूतिरुत्तमा । इत्युक्तः स बलिः  
प्राह शुक्रं नीतिमतां वरम् ॥ १८ ॥ शृणु ब्रह्मन् वचो मह्य  
आगते वामने मखे । यन्मया चाद्य कर्तव्यं वामनस्यास्य धीमतः  
॥ १९ ॥ तन्मे वद महाभाग त्वं हि नः परमो गुरुः ।

॥ मार्कण्डेय उवाच ॥

इति संचौदितः शुक्रः स राज्ञा बलिना नृप ॥ २० ॥ तमु-  
वाच बलिं वाक्यं ममापि शृणु साम्प्रतम् । देवानामुपकाराय  
भवतां संक्षयाय च ॥ २१ ॥ सनूनमायाति बले तव यज्ञे न  
संशयः । आगते वामने देवे त्वया तस्य महात्मनः ॥ २२ ॥

प्रतिज्ञा नैव कर्तव्या ददाम्येतत्तवेति वै । इति श्रुत्वा वचस्तस्य  
 बलिर्बलवतां वरः ॥ २३ ॥ उवाच तां शुभां वाणीं शुक्रमात्म-  
 पुरोहितम् । आगते वामने शुक्र यज्ञे मे मधुसूदन ॥ २४ ॥  
 न शक्यते प्रतिख्यातुं दानं प्रति मया गुरो । अन्येषामपि ज-  
 न्तूनामित्युक्तं ते मयाधुना ॥ २५ ॥ किं पुनर्वासुदेवस्य आगत-  
 स्य तु शार्ङ्गिणः । त्वया विप्रो न कर्तव्यो वामनेत्रागते द्विज ॥  
 ॥ २६ ॥ यद्यद्द्रव्यं प्रार्थयते तत्तद्द्रव्यं ददाम्यहम् । कृतार्थोहं  
 मुनिश्रेष्ठ यद्यागच्छति वामनः ॥ २७ ॥ इत्येवं वदतस्तस्य य-  
 ज्ञशालां स वामनः । आगत्य प्रविवेशाथ प्रशशंस बलेर्मखम् ॥  
 ॥ २८ ॥ तं दृष्ट्वा सहसा राजन् राजा दैत्याधिपो बलिः ।  
 उपचारेण संपूज्य वाक्यमेतदुवाच ह ॥ २९ ॥ यद्यत्प्रार्थयसे  
 मां त्वं देवदेव धनादिकम् । तत्सर्वं तव दास्यामि मां याचस्वा-  
 द्य वामन ॥ ३० ॥ इत्युक्तो वामनस्तत्र नृपेन्द्र बलिना तदा ।  
 याचयामास देवेशो भूमेर्दोहि पदत्रयम् ॥ ३१ ॥ ममाग्निशर-  
 णार्थाय न मेथेस्ति प्रयोजनम् । इत्युक्तो वामनेनाथ बलिः प्राह च  
 वामनम् ॥ ३२ ॥ पदत्रयेण चेत्तृप्तिर्मया दत्तं पदत्रयम् । एव-  
 मुक्ते तु बलिना वामनो बलिमब्रवीत् ॥ ३३ ॥ दीयतां मे करे तोयं  
 यदि दत्तं पदत्रयम् । इत्युक्तो देवदेवेन तदा तत्र स्वयं बलिः ॥  
 ॥ ३३ ॥ सजलं हेमकलशं गृहीत्वोत्थाय भक्तितः । यावत्स  
 वामनकरे तोयं दातुमुपस्थितः ॥ ३४ ॥ तावच्छुक्रः कलशगो  
 जलधारां रुरोध ह । ततश्च वामनः क्रुद्धः पवित्राग्नेण सत्तम ॥  
 ॥ ३५ ॥ उदके कलशद्वारे तच्छुक्राक्षिमवेधयत् । ततो व्यप-

गतः शुक्रो विद्वैकाक्षो नरोत्तम ॥ ३६ ॥ तोयधारा निपति-  
ता वामनस्य करे पुनः । करे निपतिते तोये वामनो ववृधे क्ष-  
णात् ॥ ३७ ॥ पादेनैकेन विक्रान्ता तेनैव सकला महीं । अ-  
न्तरिक्षं द्वितीयेन द्यौस्तृतीयेन सत्तम ॥ ३९ ॥ अनेकान् दान-  
वान् हत्वा हृत्वा त्रिभुवनं बलेः । पुरन्दराय त्रैलोक्यं दत्त्वा  
बलिमुवाच ह ॥ ४० ॥ यस्मात्ते भक्तितो दत्तं तोयमद्य करे मम ।  
तस्मात्ते साम्प्रतं दत्तं पातालतलमुत्तमम् ॥ ४१ ॥ तत्र गत्वा महाभा-  
ग भुङ्ख्व त्वं मत्प्रसादतः । वैवस्वतेन्तरेतीते पुनरिन्द्रो भविष्यसि  
॥ ४२ ॥ प्रणम्य च ततो गत्वा तलं भोगमवाप्तवान् ॥ ४३ ॥  
शुक्रोपि स्वर्गमारुह्य प्रसादाद्दामनस्य वै । समागतस्त्रिभुवनं  
राजन् देवसमन्वितः ॥ ४४ ॥ यः स्मरेत्प्रातरुत्थाय वामनस्य  
कथामिमाम् । सर्वपापविनिर्मुक्तो विष्णुलोके महीयते ॥ ४५ ॥  
इत्थं पुरा वामनरूपमास्थितो हरिर्बलेर्द्वैत्य जगत्रयं नृप । कृत्वा  
प्रसादं च दिवोकसाम्पतेः दत्त्वा त्रिलोकं सययौ महोदधिम् ४६  
इति श्रीनरसिंहपुराणे वामनप्रादुर्भावः पञ्चचत्वारिंशोऽध्यायः ४९

### षट्चत्वारिंशोऽध्यायः ।

॥ मार्कण्डेय उवाच ॥

अतः परं प्रवक्ष्यामि प्रादुर्भावं हरेः शुभम् । जमदग्नेः पुरा  
येन क्षत्रमुत्सादितं शृणु ॥ १ ॥ पुरा देवगणैर्विष्णुः स्तुतः क्षी-  
रोदधौ नृप । ऋषिभिश्च महाभागैर्जमदग्नेः सुतोऽभवत् ॥ २ ॥



पर्शुराम इति ख्यातः सर्वलोकेषु स प्रभुः । दुष्टानां निग्रहं कर्तु-  
 मवतीर्णो महीतले ॥ ३ ॥ कृतवीर्यसुतः श्रीमान् कार्तवीर्योऽभ-  
 वत् पुरा । दत्तात्रेयं समाराध्य चक्रवर्तित्वमाप्तवान् ॥ ४ ॥ स  
 कदाचिन्महाभागो जमदग्न्याश्रमं ययौ । जमदग्निस्तु तं दृष्ट्वा  
 चतुरङ्गबलान्वितम् ॥ ५ ॥ उवाच मधुरं वाक्यं कार्तवीर्यं नृपो-  
 त्तमम् । मुच्यतामत्र ते सेना अतिथिस्त्वं समागतः ॥६॥ वन्या-  
 दिकं मया दत्तं भुक्त्वा गच्छ महामते । प्रमुच्य सेनां मुनिवाक्य-  
 गौरवात् स्थितो नृपस्तत्र महानुभावः ॥७॥ आमन्त्र्य राजानम्-  
 लङ्घ्यकीर्तिर्मुनिः स धेनुं च दुदोह दोग्ध्रीम् । हस्त्यश्वशाला विवि-  
 धा नराणां गृहाणि चित्राणि च तोरणानि ॥८॥ सामन्तयोग्या  
 नि शुभानि राजन् समिच्छतां यानि सुकाननानि । गृहं वारिष्ठं  
 बहुभूमिकं पुनः समन्वितं साधुगणैरुपस्करैः ॥ ९ ॥ दुग्ध्वा प्र-  
 कल्पन् मुनिराह पार्थिवं गृहं कृत ते प्रविशेह राजन् । इमे च  
 मन्त्रिप्रवरा जनास्ते गृहेषु दिव्येषु विशन्तु शीघ्रम् ॥ १० ॥  
 हस्त्यश्वजात्यश्च विशन्तु शालां भृत्याश्च नीचेषु गृहेषु सन्तु ।  
 इत्युक्तमात्रे मुनिना नृपोसौ गृहं वारिष्ठं प्रविवेश राजा ॥ ११ ॥  
 अन्येषु चान्येषु गृहेषु संस्थितो मुनिः पुनः पार्थिवमाबभाषे ।  
 स्नानप्रदानार्थमिदं मया ते प्रकल्पितं स्त्रीशतमुत्तमं नृप ॥ १२ ॥  
 स्नाहि त्वमद्यात्रं यथा प्रकामं यथा सुरेन्द्रो दिवि नृत्यगीतैः ।

१ 'मदाभोग' इति 'ख' पुस्तके । २ 'समानयोग्यानि' इति 'ग'  
 पुस्तके पाठः । ३ '०मया तु' '-०उत्तमस्ते' इति 'क ख' पुस्तकयोः ।

४ 'त्वमद्यात्र' इति 'ख' पुस्तके ।

स स्नातवांस्तत्र सुरेन्द्रवन्नृपो गीत्यादिशब्दैर्मधुरैश्च वाद्यैः ॥१३॥  
 स्नातस्य तस्याशु शुभे च वस्त्रे ददौ मुनिर्भूपविभूषिते द्वे । परि-  
 धाय वस्त्रं च कृतोत्तरीयः कृतक्रियो विष्णुपूजां चकार ॥१४॥  
 मुनिश्च दुग्धवान्नमयं महागिरिं नृपाय भृत्याय च दत्तवानसौ ।  
 यावत्स राजा बुभुजे सभृत्यस्तावच्च सूर्यो गतवान् नृपास्तम् ॥१५॥  
 रात्रौ च गीतादिविनोदयुक्तः शेते स राजा मुनिनिर्मिते गृहे ॥  
 ॥ १६ ॥ ततः प्रभाते विमले स्वप्रलब्धमिवाभवत् । भूमिभागं  
 ततः कञ्चिद्दृष्ट्वासौ चिन्तयन्नृपः ॥१७॥ किमियं तपसः शक्ति-  
 र्मुनेरस्य महात्मनः । सुरैभ्या वा महाभाग त्वं ब्रवीहि पुरोहित  
 ॥ १८ ॥ इत्युक्तः कार्तवीर्येण तमुवाच पुरोहितः । मुनेः साम-  
 र्थ्यमप्यस्ति सिद्धिश्रेयं हि गोकृप ॥ १९ ॥ तथापि सा न ह-  
 र्तव्या त्वया लोभान्नराधिप । यस्त्वेतां हर्तुमिच्छेद्वै तस्य नाशो  
 ध्रुवं भवेत् ॥ २० ॥ अथ मन्त्रिवरः प्राह ब्राह्मणो ब्राह्मणप्रि-  
 यः । राजकार्यं न पश्येद्वै स्वपक्षस्यैव पोषणात् ॥ २१ ॥  
 हे राजस्त्वयि तिष्ठन्ति गृहाणि विविधानि च । तथा सुवर्ण-  
 पात्राणि शयनादीनि च स्त्रियः ॥ २२ ॥ तां धेनुं प्राप्य राजे  
 न्द्र लीयमानानि तत्क्षणात् । अस्माभिस्तत्र दृष्टानि नीयतां धे-  
 नुरुत्तमा ॥ २३ ॥ तवेयं योग्या राजेन्द्र यदीच्छसि महामते ।  
 गत्वाहमानयिष्यामि आज्ञां मे देहि भूभुज ॥ २४ ॥ इत्युक्तो  
 मन्त्रिणा राजा तथेत्याह नृपोत्तम । सचिवस्तत्र गत्वाथ सुर-

१ 'जमदग्नेर्वराश्रमात्' इति 'ग' पुस्तके । २ इदमर्थं 'ग' पुस्तके  
 न । ३ 'कुरु चोक्तं यथा नृप' इति 'ग' पुस्तके पाठः ।

भि हतुर्भारभत् ॥ २५ ॥ वारयामास तं मन्त्रिं जमदग्निः सम-  
 न्ततः । राजयोग्यामिमां ब्रह्मन् देहि राज्ञे महामते ॥ २६ ॥ त्वं  
 तु शाकफलाहारी किं धेन्वा ते प्रयोजनम् । इत्युक्त्वा तां बला-  
 दृत्वा नेतुं मन्त्री प्रचक्रमे । पुनः सभार्यः समुनिर्वारयामास तं  
 नृपम् । ततो मन्त्री सुदृष्टात्मा मुनिं हत्वा तु तं वृष ॥ २८ ॥  
 ब्रह्महा नेतुमारभे वायुमार्गेण सा गता । राजा च क्षुब्धहृदयो  
 ययौ माहिष्मतीं पुरीम् ॥ २९ ॥ मुनिपत्नी सुदुःखार्त्ता रोदय-  
 न्ती भृशं तदा । त्रिःसप्तकृत्वः स्वां कुक्षिताडयामास पार्थिव  
 ॥३०॥ तच्छृण्वन्नागतो रामो गृहीतपरशुस्तदा । पुष्पादीनि गृ-  
 हीत्वा तु वनान्मातरमब्रवीत् ॥३१॥ अलमन्व प्रहारेण निमि-  
 ताद्विदितं मया । हनिष्यामि दुराचारमर्जुनं दुष्टमन्त्रिणम् ३२  
 त्वैकविंशारेण यस्मात्कुक्षिश्च ताडिता । त्रिःसप्तकृत्वस्त-  
 स्मात्तु हनिष्ये भुवि पार्थिवान् ॥३३॥ इति कृत्वा प्रतिज्ञां स  
 गृहीत्वा परशुं ययौ । माहिष्मन्तीं पुरीं प्राप्य कार्तवीर्यमथाह्वयत्  
 ॥३४॥ युद्धार्थमागतः सोथ विंशैकाक्षौहिणीयुतः । तयोर्युद्धमभूत्तत्र  
 भैरवं रोमहर्षणम् ३५ पिशिताशिजनानन्दं शस्त्राश्रयतसङ्कुलम् ।  
 ततः परशुरामोभून्महाबलपराक्रमः ॥३६॥ परं ज्योतिरदीनात्मा-  
 विष्णुः कारणमूर्तिमान् । कार्तवीर्यबलं सर्वमनेकैः क्षत्रियैः सह  
 ॥३७॥ हत्वा निपात्य भूमौ तु परमाद्भुतविक्रमः । कार्तवीर्यस्य बा-

१ 'बलाद्' इति 'ग' पुस्तके पाठः । २ 'त्वया विंशतिं वारेण' इति  
 'क ख' पुस्तकयोः । ३ 'अनेकाक्षौहिणी युतः' इति 'ग' पुस्तके पाठः ।  
 ४ 'अचिन्त्यात्मा' इति 'क ख' पुस्तकयोः ।

हूनां वनं चिच्छेद रोषवान् । छिन्ने बाहुवने तस्य शिरश्चिच्छेद भार्ग-  
वः ॥ ३८ ॥ विष्णुहस्ताद्वधं प्राप्य चक्रवर्ती स पार्थिवः । दिव्य-  
रूपधरः श्रीमान् दिव्यगन्धानुलेपनः ॥ ३९ ॥ दिव्यं विमान-  
मारुह्य विष्णुलोकमवाप्तवान् । क्रोधात्परशुरामोपि महाबलप-  
राक्रमः ॥ ४० ॥ त्रिःसप्तकृत्वो भूम्यां वै पार्थिवान्निजघान सः ।  
क्षत्रियाणां वधात्तेन भूमेर्भारोवतारितः ॥ ४१ ॥ भूमिश्च सकला  
दत्ता कश्यपाय महात्मने । इत्येष जामदग्न्याख्यः प्रादुर्भावो म-  
योदितः ॥ ४२ ॥ यश्चैतच्छृणुयाद्भक्त्या सर्वपापैः प्रमुच्यते ॥  
॥ ४३ ॥ अवतीर्य भूमौ हरिरेष साक्षात् त्रिःसप्तकृत्वः क्षिति-  
पान्निहस्य सः । क्षात्रं च तेजो प्रविभज्य राजन् रामः स्थितो-  
द्यापि गिरौ महन्द्रे ॥ ४४ ॥ ॥ इति श्रीनरसिंहपुराणे पर-  
शुरामप्रादुर्भावो नाम षट्चत्वारिंशोऽध्यायः ॥ ४६ ॥

—०:०—

### सप्तचत्वारिंशोऽध्यायः ।

॥ श्रीमार्कण्डेय उवाच ॥

शृणु राजन् प्रवक्ष्यामि प्रादुर्भावं हरेः शुभम् । निहतो राव-  
णो येन सगणो देवकण्ठकः ॥ १ ॥ ब्रह्मणो मानसः पुत्रः पु-  
लस्त्योभून्महामुनिः । तस्य विश्रवसो नाम पुत्रोभूत्तस्य राक्षसः  
॥ २ ॥ तस्माज्जातो महावीरो रावणो लोकरावणः । तपसा म-  
हता युक्तः स तु लोकानुपाद्रवत् ॥ ३ ॥ सेन्द्रा देवा जितास्तेन  
गन्धर्वाः किन्नरास्तथा । यक्षाश्च दानवाश्चैव तेन राजन्विनिर्जि-

ताः ॥४॥ स्त्रियश्चैव सुरूपिण्यो ह्युतास्तेन दुरात्मना । देवादी-  
नां नृपश्रेष्ठ रत्नानि विविधानि च ॥ ५ ॥ रणे कुबेरं निर्जित्य  
रावणो बलदर्पितः । तत्पुरीं जगृहे लङ्कां विमानं चापि पुष्पकम्  
॥ ६ ॥ तस्यां पुर्यां दशग्रीवो रक्षसामधिपोऽभवत् । पुत्राश्च  
बहवस्तस्य बभूवुरमितौजसः ॥ ७ ॥ राक्षसाश्च तमाश्रित्य म-  
हाबलपराक्रमाः । अनेककोटयो राजन् लङ्कायां निवसन्ति ये ॥  
॥ ८ ॥ देवान् पितृन्मनुष्यांश्च विद्याधरगणानपि । यक्षांश्चैव त-  
तः सर्वे घातयन्ति दिवानिशम् ॥ ९ ॥ संत्रस्तं तद्भयादेव जग-  
दासीच्चराचरम् । दुःखाभिभूतमन्यर्थं संबभूव नराधिप ॥ १० ॥  
एतस्मिन्नेव कालेषु देवाः सेन्द्रा महर्षयः । सिद्धा विद्याधराश्चै-  
व गन्धर्वाः किंनरास्तथा ॥ ११ ॥ गुह्यका भुजगा यक्षा ये-  
चान्ये स्वर्गवासिनः । ब्रह्माणमग्रतः कृत्वा शङ्करं च नराधिप  
॥ १२ ॥ ते ययुर्हतविक्रान्ताः क्षीराब्धेस्तटमुत्तमम् । तत्रारा-  
ध्य हरिं देवास्तस्थुः प्राञ्जलयस्तदा ॥ १३ ॥ ब्रह्मा च विष्णुमा-  
राध्य गन्धपुष्पादिभिः शुभैः । प्राञ्जलिः प्रणतो भूत्वा वामुदेव-  
मथास्तुवत् ॥ १४ ॥

॥ ब्रह्मोवाच ॥

नमः क्षीराब्धिवासाय नागपर्यङ्कशायिने । नमः श्रीकरसं-  
स्पृष्टदिव्यपादाय विष्णवे ॥ १५ ॥ नमस्ते योगनिद्राय योगान्त-  
र्भाविताय च । ताक्ष्यासनाय देवाय गोविन्दाय नमोनमः ॥  
॥ १६ ॥ नमः क्षीराब्धिकल्लोलस्पृष्टगात्राय शार्ङ्गिणे । नमो-

रविन्दपादाय पद्मनाभाय विष्णवे ॥ १७ ॥ भक्तार्चितसुपादाय  
 नमो योगप्रियाय वै । शुभाङ्गाय सुनेत्राय माधवाय नमोनमैः  
 ॥ १८ ॥ सुकेशाय सुनेत्राय सुललाटाय चक्रिणे । सुवक्राय सु-  
 कर्णाय श्रीधराय नमो नमः ॥ १९ ॥ सुबाह्वे सुगण्डाय सु-  
 कण्ठाय नमो नमः । सुवक्षसे मुनाभाय पद्मनाभाय वै नमः ॥  
 ॥ २० ॥ सुभ्रुवे चारुदेहाय चारुदन्ताय शार्ङ्गिणे । चोर्हजङ्गा-  
 य दिव्याय केशवाय नमोनमः ॥ २१ ॥ सुनखाय सुशान्ताय  
 सुविद्याय गदाभृते । धर्मप्रियाय देवाय वामनाय नमोनमः ॥  
 ॥ २२ ॥ असुरघ्नाय चोग्राय रक्षोघ्नाय नमो नमः । देवानामा-  
 त्तिनाशाय भीमकर्मकृते नमः ॥ २३ ॥ नमस्ते लोकनाथाय  
 रावणान्तकृते नमः ।

॥ मार्कण्डेय उवाच ॥

इति स्तुतो हृषिकेशस्तुतोष परमेष्ठिना ॥ २४ ॥ स्वरूपं द-  
 शयित्वा तु पितामहमुवाच ह । किमर्थं तु सुरैः सार्द्धमागत-  
 स्त्वं पितामह ॥ २५ ॥ यत्कार्यं ब्रूहि मे ब्रह्मन् यदर्थं संस्तुतस्त्व-  
 या । इत्युक्तो देवदेवेन विष्णुना प्रभविष्णुना ॥ २६ ॥ सर्वदेव-  
 गणैः सार्धं ब्रह्मा प्राह जनार्दनम् ।

॥ ब्रह्मोवाच ॥

नाशितं तु जगत्सर्वं रावणेन दुरात्मना ॥ २७ ॥ सेन्द्राः परा-  
 जितास्तेन बहुशो रक्षसा विभो । राक्षसैर्भक्षिता मर्त्या यज्ञाश्चापि  
 विदूषिताः ॥ २८ ॥ देवकन्या हृतास्तेन बलाच्छतसहस्रशः । त्वा-  
 भृते पुण्डरीकाक्ष रावणस्य वधं प्रति ॥ २९ ॥ न समर्था यंतो देव-

स्त्वमतस्तद्वधं कुरु । इत्युक्तो ब्रह्मणा विष्णुर्ब्रह्माणमिदमब्रवीत्  
 ॥ ३० ॥ शृणुञ्वाहितो ब्रह्मन् यद्वदामि हितं वचः । सूर्यवंशो-  
 द्रवः श्रीमान् राजासीद्भुवि वीर्यवान् ॥३१॥ नाम्ना दशरथख्यात-  
 स्तस्य पुत्रो भवाम्यहम् । रावणस्य वधार्थाय चतुर्थांशेन सत्तम  
 ॥ ३२ ॥ स्वांशैर्वानररूपेण सकला देवतागणाः । वतार्यन्तां  
 विश्वकर्तः स्यादेवं रावणक्षयः ॥३३॥ इत्युक्तो देवदेवेन ब्रह्मा  
 लोकपितामहः । देवाश्च ते प्रणम्याथ मेरुष्टुं तदा ययुः ॥३४॥  
 स्वांशैर्वानररूपेण अवतेरुश्च भूतले । अथापुत्रो दशरथो मुनि-  
 भिवेदपारगैः ॥ ३५ ॥ इष्टं तु कारयामास पुत्रप्राप्तिकरीं नृप।  
 ततः सौवर्णपात्रस्थं हविरादाय पायसम् ॥ ३६ ॥ वह्निः कुण्डा-  
 त्समुत्तस्थौ नूनं देवेन नोदितः । आदाय मुनयो मन्त्राच्चक्रुः पिण्ड-  
 द्वयं शुभम् ॥ ३७ ॥ दत्ते कौशल्यकैकेय्योः द्वेपिण्डे मन्त्र-  
 मन्त्रिते । ते पिण्डप्राशने काले सुमित्राया महामते ॥ ३८ ॥  
 पिण्डाभ्यामल्पमल्पं तु सुभागिन्याः प्रयच्छतः । ततस्ताः प्राश-  
 यामासु राजपत्न्यो यथाविधि ॥ ३९॥ पिण्डान् देवकृतात्प्राश्य  
 प्रापुर्गर्भाननिन्दतान् । एवं विष्णुर्दशरथाज्जातस्तत्पत्निषु त्रिषु  
 ॥ ४० ॥ स्वांशैर्लोकहितायैव चतुर्धा जगतीपते । रामश्च ल-  
 क्ष्मणश्चैव भरतः शत्रुघ्न एव च ॥ ४१ ॥ जातकर्म्मदिकं प्राप्य  
 संस्कारं मुनिसंस्कृतम् । मन्त्रपिण्डवशाद्योगं प्राप्य चेरुर्थार्थ-  
 काः ॥ ४२ ॥ रामश्च लक्ष्मणश्चैव सह नित्यं विचेरतुः । जन्मा-  
 दिकृतसंस्कारौ पितुः प्रीतिकरौ नृप ॥ ४३ ॥ ववृधाते महा-

वीर्यो श्रुतिशब्दातिलक्षणौ । भरतः कैकयो राजन् भ्रात्रा सह  
 गृहेऽवसत् ॥ ४४ ॥ वेदशास्त्राणि बुबुधे शस्त्रशास्त्रं नृपोत्तम ।  
 एतस्मिन्नेव काले तु विश्वामित्रो महातपाः ॥ ४५ ॥ यागेन य-  
 ष्टुमारभे विधिना मधुसूदनम् । स तु विघ्नेन यागोभूद्राक्षसैर्वहुशः  
 पुरा ॥ ४६ ॥ नेतुं स यागरक्षार्थं संप्राप्तः रामलक्ष्मणौ । विश्वा-  
 मित्रो नृपश्रेष्ठ तत्पितुर्मन्दिरं शुभम् ॥ ४७ ॥ दशरथस्तु तं दृष्ट्वा  
 प्रत्युत्थाय महामतिः । अर्घपाद्यादिविधिना विश्वामित्रमपूज-  
 यत् ॥ ४८ ॥ स पूजितो मुनिः प्राह राजानं राजसंनिधौ ।  
 शृणु राजन् दशरथ यदर्थमहमागतः ॥ ४९ ॥ तत्कार्यं नृप-  
 शाईल कथयामि तवाग्रतः । राक्षसैर्नाशितो यागो बहुशो मे  
 दुरासदैः ॥ ५० ॥ यज्ञस्य रक्षणार्थं मे देहि त्वं रामलक्ष्मणौ ।  
 राजा दशरथः श्रुत्वा विश्वामित्रवचो नृप ॥ ५१ ॥ विषण्ण-  
 वदनो भूत्वा विश्वामित्रमुवाच ह । बालाभ्यां मम पुत्राभ्यां किं  
 ते कार्यं भविष्यति ॥ ५२ ॥ अहं त्वया सहागत्य शक्त्या  
 रक्षामि ते मखम् । राज्ञस्तु वचनं श्रुत्वा राजानं मुनिरब्रवीत् ॥  
 ५३ ॥ रामोपि शक्यते नूनं सर्वान्नाशयितुं नृप । रामेणैव हि  
 ते शक्या न त्वया राक्षसानृप । अतो मे देहि रामं च न चिन्तां  
 कर्तुमर्हसि ॥ इत्युक्तो मुनिना तेन विश्वामित्रेण धीमता । तूष्णीं  
 स्थित्वा क्षणं राजा मुनिवर्यमुवाच ह ॥ ५४ ॥ यद्ब्रवीमि मुनि-  
 श्रेष्ठ प्रसन्नस्त्वं निबोध मे । राजीवलोचनं राममहं दास्ये स-  
 हानुजम् ॥ ५५ ॥ किं त्वस्य जननी ब्रह्मन् अदृष्ट्वैनं मरिष्यति ।

१ 'श्रुतिशब्दादिलक्षणौ' इति 'ख' पुस्तके पाठः । २ 'भरतश्च म-  
 हाबाहुः कोशलश्च महाबलः । विष्णुः सुखं कोशलराजो भ्रात्रा सह गृहेऽवसन्'  
 इति 'ग' पुस्तके (?) ।



अतोहं चतुरङ्गेण बलेन सहितो मुने ॥ ५६ ॥ आगत्य राक्षसा-  
 न् हन्मीत्येवं मे मनसि स्थितम् । विश्वामित्रः पुनः प्राह राजा-  
 नमामितौजसम् ॥ ५७ ॥ नाज्ञो रामो नृपश्रेष्ठ स सर्वज्ञः समः  
 क्षमः । शेषनारायणावेतौ तव पुत्रौ न संशयः ॥ ५८ ॥ दुष्टा-  
 नां निर्ग्रहार्थाय शिष्टानां पालनाय च । अवतीर्णो न सन्देहो  
 गृहे तव नराधिप ॥ ५९ ॥ न मात्रा न त्वया राजन् शोकः  
 कार्योत्र चाण्वपि । निःक्षेपे च महाराज अर्पयिष्यामि ते सुतौ  
 ॥ ६० ॥ इत्युक्तो दशरथस्तेन विश्वामित्रेण धीमता । तच्छाप-  
 भितो मनसा नीयतामित्यभाषत ॥ ६१ ॥ लुच्छ्राप्तित्रा विनि-  
 र्मुक्तं राममादाय सानुजम् । ततः सिद्धाश्रमं राजन् स प्रतस्थे स-  
 कौशिकः ॥ ६२ ॥ तं प्रस्थितमथालोक्य राज्ञो दशरथस्तदा ।  
 अनुब्रज्याब्रवीदेतद्वचो दशरथस्तदा ॥ ६३ ॥ अपुत्रोहं पुरा  
 ब्रह्मन् बहुभिः काम्यकर्मभिः । मुनिप्रसादादधुना पुत्रवानस्मि  
 सत्तम ॥ ६४ ॥ मनसा तद्वियोगं तु न शक्यामि विशेषतः ।  
 त्वमेव जानासि मुने नीत्वा शीघ्रं प्रयच्छमे ॥ ६५ ॥ इत्येवमु-  
 क्तो राजानं विश्वामित्रो ब्रवीत्पुनः । समाप्तयज्ञश्च पुनर्नैष्ये रामं च  
 लक्ष्मणम् ॥ ६६ ॥ सत्यपूर्वं तु दास्यामि न चित्तां कर्तुमर्हसि ।  
 इत्युक्तः प्रेषयामास रामं लक्ष्मणसंयुतम् ॥ ६७ ॥ अनिच्छन्नपि  
 राजासौ मुनिशापमयाद् नृपः । विश्वामित्रस्तु तौ गृह्य अयो-

१ रामत्राणे त्वया राजन् शोकः कार्य एव हि' इति 'ग' पुस्तके पाठः ।  
 २ 'ब्राह्मणं स नृपः पुनः' इति 'ग' पुस्तके पाठः । ३ 'पुनरहन्ते रामल-  
 क्ष्मणौ' इति 'क ख' पुस्तकयोः ।

ध्याया ययौ शनैः ॥ ६८ ॥ सरध्वास्तरिमासाद्य गच्छन्नेकः  
 स कौशिकः । तयोः प्रीत्या स राजेन्द्र द्वे विद्ये प्रथमं ददौ ॥  
 ॥ ६९ ॥ बलामातिबलां चैव समन्त्रे च ससंग्रहे । क्षुत्पिपासा-  
 पनयने पुनश्चैव महामातिः ॥ ७० ॥ अस्त्रग्राममशेषं तु शिक्ष-  
 यित्वा तु तौ तदा । आश्रमाणि च दिव्यानि मुनीनां भाविता-  
 व्मनाम् ॥ ७१ ॥ दर्शयित्वा उषित्वा च पुण्यस्थानेषु सत्तम ।  
 गङ्गामुत्तीर्य शोणस्य तीरमासाद्य पश्चिमम् ॥ ७२ ॥ मुनिधार्मिकासि-  
 द्धांश्च पश्यन्तौ रामलक्ष्मणौ । ऋषिभ्यश्च वरान् प्राप्य तेन नीतौ नृ-  
 पात्मजौ ॥ ७३ ॥ ताटकाया वनं घोरं मृत्योर्मुख मिवापरम् । गते  
 तत्र नृपश्रेष्ठ विश्वामित्रो महातपाः ॥ ७४ ॥ राममच्छिष्टकर्माणमिदं  
 वचनमब्रवीत् । राम राम महाबाहो ताटका नाम राक्षसी ॥ ७५ ॥  
 रावणस्य नियोगेन वसत्यस्मिन्महावने । तथा मनुष्या बहवो  
 मुनिपुत्रा मृगास्तथा ॥ ७६ ॥ निहता भक्षिताश्चैव तस्मात्तां वध  
 सत्तम । इत्येवमुक्तो मुनिना रामस्तं मुनिमब्रवीत् ॥ ७७ ॥  
 कथं हि स्त्रीवधं कुर्यामहमद्य महामुने । स्त्रीवधे तु महापापं  
 प्रवदन्ति मनीषिणः ॥ ७८ ॥ इति रामवचः श्रुत्वा विश्वामित्र  
 उवाच तम् । यस्यास्तु निधनाद्राम जनाः सर्वे निराकुलाः ॥ ७९ ॥  
 भवन्ति सततं तस्मात्तस्याः पुण्यप्रदो वधः । इत्येवं वादिनि मु-  
 नौ विश्वामित्रे निशाचरी ॥ ८० ॥ आगता सुमहाघोरा ताटका  
 विवृतानना । मुनिना प्रेरितो रामस्तां दृष्ट्वा विवृताननाम् ॥ ८१ ॥  
 उद्यतैकभुजयष्टिमायतीं श्रोणिलम्बिपुरुषान्त्रमेखलाम् । तां विलो-

क्य वनिता वधे वृणां पत्रिणा सह मुमोच राववः ॥८२॥ शरं सं-  
 धाय वेगेन तेन तस्या उरःस्थलम् । विपाटितं द्विधा रोजन् सा प-  
 पात ममार च ॥ ८३ ॥ घातयित्वा तु तामेवं तावानीय मुनि-  
 स्तुतौ । प्रापयामास तं तत्र नानाऋषिनिषेवितम् ॥ ८४ ॥ नाना  
 हुमलताकीर्णं नानापुष्पोपशोभितम् । नानानिर्झरतोयाढ्यं विन्ध्य-  
 शैलान्तरस्थितम् ॥ ८६ ॥ शाकमूलफलोपेतं दिव्यं सिद्धाश्रमं  
 स्वकम् । रक्षार्थं तावुभौ स्थाप्य शिक्षयित्वा विशेषतः ॥ ८७ ॥  
 ततश्चारब्धवान् योगं विश्वामित्रो महातपाः । दीक्षां प्रविष्टे च  
 मुनौ विश्वामित्रे महात्मनि ॥ ८८ ॥ यज्ञे तु वितते तत्र कर्म  
 कुर्वन्ति ऋत्विजः । मारीचश्च सुबाहुश्च त्वन्ये च बहुराक्षसाः ॥  
 ८९ ॥ आगता यागनाशाय रावणेन नियोजिताः । तानागता-  
 न्स विज्ञाय रामः कमललोचनः ॥ ९० ॥ शरेण पातयामास सुबा-  
 हुं धरणीतले । असृक्प्रवाहं वर्षन्तं मारीचं भल्लकेन तु ॥ प्रताड्य-  
 नीतवानब्धिं यथा पर्णं तु वायुना । शेषांस्तु हतवान् रामो लक्ष्मण-  
 श्च निशाचरान् ॥ ९१ ॥ रामेण रक्षितमखो विश्वामित्रो महा-  
 यशाः । समाप्य यागं विधिवत् पूजयामास ऋत्विजान् ॥ ९२ ॥  
 सदस्यानपि सम्पूज्य यथार्हं च ह्यरिंदम । रामं च लक्ष्मणं चैव  
 पूजयामास भक्तितः ॥ ९३ ॥ ततो देवगणस्तुष्टो यज्ञभागेन स-  
 क्षम । वर्षं पुष्पवर्षं तु रामदेवस्य मूर्धनि ॥ ९४ ॥ निवार्य रा-  
 क्षसभयं कारयित्वा तु तन्मखम् । श्रुत्वा नानाकथाः पुण्या रामो  
 भ्रातृसमन्वितः ॥ ९५ ॥ तेन नीतो विनीतात्मा अहल्या यत्र  
 तिष्ठति । व्यभिचारान्महेन्द्रेण भर्त्रा शप्ता हि सा पुरा ॥ ९६ ॥

प्राषाणभूता राजेन्द्र तस्य रामस्य दर्शनात् । अहल्या मुक्तशा-  
 पा च जगाम गौतमं प्रति ॥ ९७ ॥ विश्वामित्रस्ततस्तत्र चिन्त-  
 यामास वै क्षणम् । कृतदारो मया नेयो रामः कमललोचनः ॥  
 ॥ ९८ ॥ इति सञ्चित्य तौ गृह्य विश्वामित्रो महातपाः । शिष्यैः  
 परिवृतोनेकैर्जगाम मिथिलां प्रति ॥ ९९ ॥ नानादेशादथायाता  
 जनकस्य निवेशनम् । राजपुत्रा महावीर्याः पूर्वं सीताभिकाङ्क्षि-  
 णः ॥ १०० ॥ तान् दृष्ट्वा पूजयित्वा तु जनकश्च यथार्हतः ।  
 यत्सीतायाः समुत्पन्नं धनुर्माहेश्वरं महत् ॥ १ ॥ अर्चितं  
 गन्धमालाभी रम्यशोभासमन्विते । रङ्गे महति विस्तीर्णे स्थाप-  
 यामास तद्धनुः ॥ २ ॥ उवाच च नृपान् सर्वास्तदोच्चैर्ज-  
 नको नृपः । आकर्षणादिद् येन धनुर्भ्रं नृपात्मजाः ॥ ३ ॥ त-  
 स्येयं धर्मतो भार्या सीता सर्वाङ्गशोभना । इत्येवं श्राविते तेन  
 जनकेन महात्मना ॥ ४ ॥ क्रमादादाय ते तत्तु सञ्जीकर्तुमथाभवन् ।  
 धनुषा ताडिताः सर्वे क्रमात्तेन महीपते ॥ ५ ॥ विधूय पति-  
 ता राजन् विलज्जास्तत्र पार्थिवाः । तेषु भग्नेषु जनकः तद्धनु-  
 र्यम्बकं नृप ॥ ६ ॥ संस्थाप्य स्थितवान्वीरो रामागमनकाङ्क्ष-  
 या । विश्वामित्रस्ततः प्राप्तो मिथिलाधिपतेर्गृहम् ॥ ७ ॥  
 जनकोपि च तं दृष्ट्वा विश्वामित्रं गृहागतम् । रामलक्ष्मणसंयुक्तं  
 शिष्यैश्चाभिगतं तदा ॥ ८ ॥ तं पूजयित्वा विधेवत् प्राह

१ 'पित्रेवश्यमतो यास्ये जनकस्य निवेशनम् । स्वयंवरस्य सीतायाः सुताया  
 वर्ततेधुना' इदं पद्यं 'ग' पुस्तके पठितम् । २ 'विलक्षा' इति 'क ख' पु-  
 स्तके भाति । ३ 'तद्धनुर्भवनोत्तमम्' इति 'ग' पुस्तके पठः ।

विप्रानुयायिनम् । रामं रघुपतिं चापि लावण्यादिगुणैर्युतम् ॥१॥  
 शीलाचारगुणोपेतं लक्ष्मणं च महामतिम् । पूजयित्वा यथाम्यायं  
 जनकः प्रीतमानसः ॥ ११० ॥ हेमपीठे सुखासीनं शिष्यैः पू-  
 र्वापरैर्वृतम् । विश्वामित्रमुवाचाथ किं कर्तव्यं मयेति सः ॥११॥

॥ मार्कण्डेय उवाच ॥

इति श्रुत्वा वचस्तस्य मुनिः प्राह महीपतिम् । एष रामो  
 महाराज विष्णुः साक्षान्महीपतिः ॥ १२ ॥ रक्षार्थं विष्टपानां  
 तु जातो दशरथात्मजः । अस्मै सीतां प्रयच्छ त्वं देवकन्यामित्र  
 स्थिताम् ॥ १३ ॥ अस्या विवाहे राजेन्द्र धनुर्भङ्गमुदीरि-  
 तम् । तदानय भवधनुरर्चयस्व जनाधिप ॥ १४ ॥ तथेत्युक्त्वा  
 च राजा हि भवचारुपं तदद्भुतम् । अनेकभूभुजां भाङ्गि स्थापयामास  
 पूर्ववत् ॥११९॥ ततो दशरथसुतो विश्वामित्रेण चोदितः । तेषां  
 मध्ये समुत्थाय रामः कमललोचनः ॥ १६ ॥ प्रणम्य विप्रा-  
 न् देवांश्च धनुरादाय तत्तदा । सज्जं कृत्वा महाबाहुज्याघोषम-  
 करोत्तदा ॥ १७ ॥ आकृष्यमाणं तु बलात्तेन भग्नं महद्धनुः ।  
 सीता च मालामादाय शुभां रामस्य मूर्द्धनि ॥ १८ ॥ क्षि-  
 प्त्वा संवरयामास सर्वक्षत्रियसन्निधौ । ततस्ते क्षत्रियाः क्रुद्धाः  
 राममासाद्य सर्वतः ॥ १९ ॥ मुमुक्षुः शरजालानि गर्जयन्तो  
 महाबलाः । तान्निरीक्ष्य ततो रामो धनुरादाय वेगवान् ॥१२०॥  
 ज्याघोषतलघोषेण कम्पयामास तान् नृपान् । चिच्छेद शरजा-

१ 'रामं रतिपतेश्चापि लावण्या द्विगुणैर्युतम्' इति 'ग' पुस्तके पाठः ।

लानि तेषां स्वास्त्रै रथांस्ततः ॥ २१ ॥ धनूंषि च पताकाश्च रा-  
 माश्चिच्छेद लीलया । सनह्य स्वबलं सर्वं मिथिलाधिपतिस्त-  
 तः ॥ २२ ॥ जामातरं रणे रक्षन् पाष्णिग्राहो बभूव ह । लक्ष्म-  
 णश्च महावरिो विद्राव्य युधि तान् नृपान् ॥ २३ ॥ हस्त्यश्वा-  
 ञ्जगृहे तेषां स्यन्दनानि बहूनि च । वाहनानि परित्यज्य पला-  
 यनपरान्नृपान् ॥ २४ ॥ तान्निहन्तुं च धावत्सः पृष्ठतो लक्ष्म-  
 णस्तदा । मिथिलाधिपतिस्तं च वारयामास कौशिकः ॥ २५ ॥  
 जितसेनं महावीरं रामं भ्रात्रा समन्वितम् । आदाय प्रविवेशाथ  
 जनकः स्वगृहं शुभम् ॥ २६ ॥ दूतं च प्रेषयामास तदा दश-  
 रथाय सः । श्रुत्वा दूतमुखात्सर्वं विदितार्थः स पार्थिवः ॥ २७ ॥  
 सभार्यः ससुतः श्रीमान् हस्त्यश्वरथवाहनः । मिथिलामाजगामाशु  
 स्वबलेन समन्वितः ॥ २८ ॥ जनकोप्यस्य सत्कारं कृत्वा स्वांच  
 सुतां ततः । विधिवत्कृतशुल्कां तां ददौ रामाय पार्थिव ॥ २९ ॥  
 अपराश्च सुतास्तिस्रो रूपवत्यः स्वलंकृताः । त्रिम्यस्तु लक्ष्मणा-  
 दिभ्यः स्वकन्या विधिवद्ददौ ॥ ३० ॥ एवं कृतविवाहोसौ  
 रामः कमललोचनः । भ्रातृभिर्मातृभिः सार्धं पित्रा बलवता सह  
 ॥ ३१ ॥ दिनानि कतिचित्तत्र स्थितो विविधभोजनैः । ततो-  
 योध्यां पुरीं गतमुत्सुकं ससुतं नृपम् ॥ ३२ ॥ दृष्ट्वा दशरथं  
 राजा सीतायाः प्रददौ वसु । रत्नानि दिव्यानि बहूनि दत्त्वा  
 रामश्च वस्त्राण्यतिशोभनानि ॥ हस्तश्वदासानपिकर्मयोग्यान् दा-

\* 'सत्कारं' इति 'ग' पुस्तके पाठः । २ 'विधिवद्कृतशुल्कां' इति  
 'ख' पुस्तके पाठः ।

सीजनांश्च प्रवराः स्त्रियश्च ॥ ३३ ॥ सीतां सुशीलां बहुरत्नभू-  
षितां रथं समारोप्य सुतां स्वरूपाम् । वेदाद्यवोषैर्वहुमङ्गलैश्च  
संप्रेषयामास स पार्थिवो बली ॥ ३४ ॥ प्रेषयित्वा स तां दि-  
व्यं समर्प्यदाशरथेः सुताम् । विश्वामित्रं नमस्कृत्य जनकः सनिवृ-  
त्तवान् ॥ ३५ ॥ तस्य पत्न्यो महाभागा शिक्षयित्वा सुतां त-  
दा । भर्तृमर्क्तिं कुरु शुभे स्वश्रूणां स्वसुरस्य च ॥ ३६ ॥  
स्वश्रूणामर्पयित्वा तां निवृत्ता विविशुः परम् । ततस्तु रामं गच्छ-  
तमयोव्यां प्रबलान्वितम् ॥ ३७ ॥ श्रुत्वा परशुरामो वे पन्थानं स  
रुरोध वै ॥ ३८ ॥ तं दृष्ट्वा राजपुरुषाः सर्वे ते दीनमानसाः ।  
आसीद्दशरथश्चापि दुःखशोकपरिप्लुतः ॥ ३९ ॥ सभार्यः सपरी-  
वारो भार्गवस्य भयान्नृप । ततोब्रवीज्जिजानान् सर्वान् राजानं च सु-  
दुःखितम् ॥ ४० ॥ वसिष्ठश्चोर्जिततपाः ब्रह्मचारी महामुनिः ।

॥ वसिष्ठ उवाच ॥

युष्माभिरत्र रामार्थे न कार्यं दुःखमप्यपि ॥ ४१ ॥ पित्रा  
वा मातृभिर्वापि अन्यैर्भृत्यजनैरपि । अयं हि नृपते रामः साक्षा-  
द्विष्णुस्तु ते गृहे ॥ ४२ ॥ जगतः पालनार्थाय जन्म प्राप्नो न संशयः ।  
यस्य सङ्कीर्तनामापि भवभीतिः प्रणश्यति ॥ ४३ ॥ स्वयंमूर्त्तं  
ब्रह्मं नृप भयादेस्तत्र का कथा । यत्र सङ्कीर्तिते रामकथामात्रमपि  
प्रमोः ॥ ४४ ॥ नोपसर्गभयं तत्र नाकालमरणं नृणाम् । इत्युक्ते  
भार्गवो रामो राममाहाग्रतः स्थितम् ॥ ४५ ॥ त्यज त्वं राम-

संज्ञां तु मया वा सङ्गरं कुरु । इत्युक्ते राघवः प्राह भार्गवं तं  
 पथि स्थितम् ॥ ४६ ॥ रामसंज्ञां कुतस्त्यक्षे त्वया योत्स्ये स्थिरो भव  
 इत्युक्त्वा तं पृथक् स्थित्वा रामो राजीवलोचनः ॥ ४७ ॥ ज्या-  
 घोषमकरोद्धीरो वीरस्यैवाग्रतस्तदा । ततः परशुरामस्य देहान्नि-  
 प्क्रम्य वैष्णवम् ॥ ४८ ॥ पश्यतां सर्वभूतानां तेजो राममुखेवि-  
 शत् । दृष्ट्वा तं भार्गवो रामः प्रसन्नवदनो ऽब्रवीत् ॥ ४९ ॥  
 राम राम महाबाहो रामस्त्वं नात्र संशयः । विष्णुरेव भवान्  
 जातो ज्ञातोऽस्यद्य मया विभो ॥ ५० ॥ गच्छ वीर यथाकामं  
 देवकार्यं च वै कुरु । दुष्टानां निधनं कृत्वा शिष्टांश्च पारिपालय  
 ॥ ५१ ॥ याहि त्वं स्वेच्छया राम अहं गच्छे तपोवनम् । इत्यु-  
 क्त्वा पूजितस्तेस्तु मुनिभावेनभार्गवः ॥ ५२ ॥ महेन्द्राद्रिं जगा-  
 माथ तपसे धृतमानसः । ततस्तु जातहर्षास्ते जना दशरथश्च ह  
 ॥ ५३ ॥ पुरीमयोध्यां सम्प्राप्य रामेण सह पार्थिवः । दिव्य-  
 शोभां पुरीं कृत्वा सर्वतो भद्रशालिनीम् ॥ ५४ ॥ प्रत्युत्थाय  
 ततः पौराः शंखतूर्यादिभिः स्वनैः । विशन्तं राममागत्य कृत-  
 दारं रणोजितम् ॥ ५५ ॥ तं वीक्ष्य हर्षिताः सन्तो विविशु-  
 स्तेन वै पुरीम् । तौ दृष्ट्वा स मुनिः प्रातौ रामं लक्ष्मणमन्तिके  
 ॥ ५६ ॥ दशरथाय तत्पित्रे मातृभ्यश्च विशेषतः । तौ समर्थः।  
 मुनिश्रेष्ठस्तेन राज्ञा च पूजितः ॥ ५७ ॥ विश्वामित्रश्च सहसा

१. — 'प्रसन्नवदनो' भवत् । रामं दशरथं राजंस्त्वया दत्तं निशामय,  
 इति 'ग' पुस्तके । २. 'तोरणे रुपशीभिताम्' इति 'ग' पुस्तके । ३  
 'रणोजितम्' इति स्पष्टं 'ग' पुस्तके ।



प्रतिगन्तुं मनो दधे । समर्प्य रामं समुनिः सहा नुजं सभार्यमत्रे  
 पितुरेकवल्लभम् । पुनः पुनः श्राव्य हसन्महामतिर्जगाम सिद्धाश्रम-  
 मग्र्यमात्मनः ॥ १९९ ॥ ॥ इति श्रीनरसिंहपुराणे रामप्रादु-  
 र्भावः सप्तचत्वारिंशोऽध्यायः ॥ ४७ ॥

—०:०—

### अष्टचत्वारिंशोऽध्यायः ।

॥ श्रीमार्कण्डेय उवाच ॥

कृतदारो महतेजा रामः कमललोचनः । पित्रे सुमहतीं प्री-  
 तिं जनानामुपपादयन् ॥ १ ॥ अयोध्यायां स्थितो रामः सर्व-  
 भोगसमन्वितः । प्रीत्या नन्दत्ययोध्यायां रामे रघुपतौ नृप ॥ २ ॥  
 आता शत्रुघ्नसाहितो भरतो मातुलं ययौ । ततो दशरथो राजा  
 प्रसमीक्ष्य सुशोभनम् ॥ ३ ॥ युवानं बलिनं योग्यं भूपसिद्धयै सुतं  
 कविम् । अभिषिच्य राज्यभारं रामे संस्थाप्य वैष्णवम् ॥ ४ ॥  
 पदं प्राप्तुं महद्यत्नं करिष्यामीत्यचिन्तयत् । सचिन्त्य तत्परो रा-  
 जा सर्वदिक्षु समादिशत् ॥ प्राज्ञान् भृत्यान्महीपालान्मन्त्रिणश्च  
 त्वरान्वितान् । रामाभिषेकद्रव्याणि ऋषिप्रोक्तानि यानि वै ॥  
 ॥ ५ ॥ तानि भृत्याः समाहृत्य शीघ्रमागन्तुमर्हथ । दूतामात्याः  
 समादेशात् सर्वदिक्षु नराधिपान् ॥ ६ ॥ आहूय तान् समाह-

१ 'भूपतिं वै सुतं बली' इति 'ग' पुस्तके पाठः । २ 'वै भुवम्  
 इति 'ग' पुस्तके पाठः ।

त्य शीघ्रमागन्तुमर्हथ । अयोध्यापुरमत्यर्थं सर्वशोभासमन्वितम्  
 ॥ ७ ॥ जनाः कुरुत सर्वत्र नृत्यगीतादिनन्दितम् । पुरवासि-  
 जनानन्दं देशवासिमनःप्रियम् ॥ ८ ॥ रामाभिषेकं विपुलं श्वो  
 भविष्यति जानथ । श्रुत्वेत्थं मन्त्रिणः प्राहुस्तं नृपं प्राणिपत्य च  
 ॥ ९ ॥ शोभनं ते मतं राजन् यदिदं परिभाषितम् । रामाभिषेक-  
 मस्माकं सर्वेषां च प्रियङ्करम् ॥ १० ॥ इत्युक्तो दशरथस्तैस्तु  
 तान् सर्वान् पुनरब्रवीत् । आनीयतां द्रुतं सर्वे सम्भारा मम शा-  
 सनात् ॥ ११ ॥ सर्वतः सारभूता च पुरी चेयं समन्ततः । अद्य-  
 शोभान्विता कार्या कर्तव्यं यागमण्डलम् ॥ १२ ॥ इत्येवमुक्ता  
 राज्ञा ते मन्त्रिणः शीघ्रकारिणः । तथैव चक्रुस्ते सर्वे पुनपुनरु-  
 दीरिताः ॥ १३ ॥ प्राप्तहर्षः स राजा च शुभं दिनमुदीक्षयन्  
 कौशल्या लक्ष्मणश्चैव सुमित्रा नागरोजनः ॥ १४ ॥ रामाभिषे-  
 कमाकर्ण्यमुदं प्राप्यातिहर्षिताः । स्वश्रूस्वशुरयोः सम्यक् शुश्रूष  
 णपरा तु सा ॥ १५ ॥ मुदान्विता स्थिता सीता भर्तुराकर्ण्य  
 शोभनम् । श्वोभाविन्यभिषेके तु रामस्य विदितात्मनः ॥ १६ ॥  
 दास्यी तु मन्थरानाम्नी कैकेय्याः कुञ्जरूपिणी । स्वां स्वामिनीं  
 तु कैकेयीमिदं वचनब्रवीत् ॥ १७ ॥ शृणु राज्ञि महाभागे व-  
 चनं मम शोभनम् । त्वत्पतिस्तु महाराजस्तव नाशाय चोद्यतः  
 ॥ १८ ॥ रामोसो कोशलीपुत्रः श्वो भविष्यति भूपतिः । वसु-  
 वाहनकोशादि राज्यं च सकलं शुभे ॥ १९ ॥ भविष्यत्यद्य

१ 'शीघ्रगामिनः' इति 'ग' पुस्तके । २ 'कुञ्जरूपिणी' इति 'ग'  
 पुस्तके ।

रामस्य भरतस्य न किञ्चन । भरतोपि गतौ दूरं मातुलस्य गृहं  
 प्रति ॥ २० ॥ हा कष्टं मन्दभाग्यासि सापत्न्या दुःखिताभृशाम्  
 सैवमाकर्ण्य कैकेयी कुब्जामिदमथब्रवीत् ॥ २१ ॥ पश्य मे दक्ष-  
 तां कुब्जे अद्य वा त्वं विचक्षणे । यथा तु सकलं राज्यं भरत-  
 स्य भविष्यति ॥ २२ ॥ रामस्य वनवासश्च तथा यत्नं करो-  
 म्यहम् । इत्युक्त्वा मन्थरां सा तु उन्मुच्य स्वाङ्गभूषणम् ॥ २३ ॥  
 वैश्रं पुष्पाणि चोन्मुच्य स्थूलवासोधराऽभवत् । निर्माल्यपुष्पधृक्क-  
 ष्टा कश्मलाङ्गी विरूपिणी ॥ २४ ॥ भस्मधूल्यादिनिर्दग्धा म-  
 स्मधूल्यातथाश्रिते । भूमागे शान्तदीपे सा सन्ध्याकाले सुदुः-  
 खिता ॥ २५ ॥ ललाटे श्वेतचैलं तु बध्वा सुष्वाप भामिनी । म-  
 न्त्रिभिः सहकार्याणि समन्त्र्य सकलानि तु ॥ २६ ॥ पुण्याहः  
 स्वस्तिमाङ्गल्यैः स्थाप्य रामं तु मण्डले । ऋषिभिस्तु वसिष्ठाद्यैः  
 सार्द्धं सम्भारमण्डपे ॥ २७ ॥ वृद्धिजागरणीयैश्च सर्वतस्तुर्यनादि-  
 ते । गीतनृत्यसमाकीर्णे शंखकाहलनिःस्वनैः ॥ २८ ॥ स्वयं द-  
 शरथस्तत्र स्थित्वा प्रत्यागतः पुनः । कैकेय्या वेश्मनो द्वारं जर-  
 द्धिः परिरक्षितम् ॥ २९ ॥ रामाभिषेकं कैकेय्याः कथनाय च  
 पार्थिवः । कैकेय्यै भवनं वीक्ष्य सान्धकारमथब्रवीत् ॥ ३० ॥  
 अन्धकारमिदं कस्मादद्य ते मन्दिरे प्रिये । रामाभिषेकं हर्षाय  
 अन्त्यजा अपि मेनिरे ॥ ३१ ॥ गृहालङ्करणं कुर्वन्त्यद्य लोका मनो-  
 हरम् । त्वयाद्य न कृतं कस्मात् इत्युक्त्वा च महीपतिः ॥ ३२ ॥

१ ' वस्त्राणि पुण्यानि चोन्मुच्य ' इति ' ख ग ' पुस्तकयोः । २ ' संध्या-  
 मुपास स बहिः प्रविवेश सभां ततः ' इति ' ग ' पुस्तके । ३ ' मण्डपे '  
 इति पाठो ' क ' पुस्तके ।

ज्वालयित्वा गृहे दीपान् भविवेश गृहं नृपः । अशोभनाङ्गी कै-  
केयीं स्वपन्तीं पतितां भुवि ॥ ३३ ॥ दृष्ट्वा दशरथः प्राह त-  
स्याः प्रियमिदं त्विति । आश्लिष्योच्छ्राय्य तां राजा शृणु मे  
परमं वचः ॥ ३४ ॥ स्वमातुराधिकां नित्यं यस्ते भक्तिं करोति  
वै । तस्याभिषेकं रामस्य श्वो भविष्यति शोभने ॥ ३५ ॥ इत्यु-  
क्ते पार्थिवे तस्मिन् किञ्चिन्नोवाच सा शुभा । मुञ्चती दीर्घमुष्णं  
च रोषाच्छ्रांसं मुहुर्मुहुः ॥ ३६ ॥ तस्थावाश्लिष्य हस्ताभ्यां पार्थि-  
वः प्राह रोषिताम् । किं ते कैकेयि दुःखस्य कारणं वद शोभ-  
ने ॥ ३७ ॥ वस्त्राभरणरत्नादि यद्यदिच्छसि शोभने । तत्त्वं गृ-  
हीष्व निःशङ्कं भाण्डारात्सुखिनी भव ॥ ३८ ॥ भाण्डारेण मम  
शुभे श्वोसिद्धिर्भविष्यति । यदाभिषेकं सम्प्राप्ते रामे राजीव-  
लोचने ॥ ३९ ॥ भाण्डागारस्य मे द्वारं मया मुक्तं निरर्गलम् ।  
भविष्यति पुनः पूर्णं रामे राज्यं प्रशासति ॥ ४० ॥ बहुमानय  
रामस्य अभिषेकं महात्मनः । इत्युक्ता राजवर्ष्येण कैकेयी पा-  
पलक्षणा ॥ ४१ ॥ कुमतिर्निर्घृणा दुष्टा कुब्जया शिक्षिताब्रवी-  
त् । राजानं स्वपतिं वाक्यं क्रूरमत्यन्तनिष्ठुरम् ॥ ४२ ॥ रत्ना-  
दिसकलं यत्ते तन्ममैव न संशयः । देवासुरमहायुद्धे प्रीत्या यन्मे  
वरद्वयम् ॥ ४३ ॥ पुरा दत्तं त्वया राजंस्तदिदानीं प्रयच्छ मे ।  
इत्युक्तः पार्थिवः प्राह कैकेयीमशुभां तदा ॥ ४४ ॥ अदत्तमप्य-  
हं दास्ये तव नान्यस्य वा शुभे । किं मे प्रतिश्रुतं पूर्वं दत्तमेव  
मया तव ॥ ४५ ॥ शुभाङ्गी भव कल्याणि त्यज कोपमनर्थकम् ।

१ भाण्डागारेत्यादि भाण्डागारेणेत्यादि च श्लोकद्वयं 'ग' पुस्तके न विद्यते ।

रामाभिषेकजं हर्षं भजोत्तिष्ठ सुखीमव ॥ ४६ ॥ इत्युक्ते राज-  
 नि पुनः कैकेयीकलहप्रिया । उवाच परुषं वाक्यं राज्ञो मरण-  
 कारणम् ॥ ४७ ॥ वरद्वयं पूर्वदत्तं यदि दास्यसि मे विभो ।  
 श्वोभूते गच्छतु वनं रामोयं कोशलात्मजः ॥ ४८ ॥ द्वादशाब्दं  
 निवसतु त्वद्वाक्याद्दण्डके वने । अभिषेकं च राज्यं च भरतस्य  
 भविष्यति ॥ ४९ ॥ इत्याकर्ण्य स कैकेय्या वचनं घोरमप्रियम्  
 पपात भुवि निःसंज्ञो राजा सापि विभूषिता ॥ ५० ॥ रात्रिशे-  
 षं नयित्वा तु प्रभाते सा मुदावती । दूतं सुमन्त्रमाहैवं राममा-  
 नीयतामिति ॥ ५१ ॥ रामस्तु कृतपुण्याहः कृतस्वस्त्ययनो  
 द्विजैः । यागमण्डपमध्यस्थः शंखतूर्यरवान्वितः ॥ ५२ ॥ तमा-  
 साद्य ततो दूतः प्रणिपत्य पुरःस्थितः । रामराम महाबाहो आ-  
 ज्ञापयति ते पिता ॥ ५३ ॥ द्रुतमुत्तिष्ठ गच्छ त्वं यत्र तिष्ठति  
 ते पिता । इत्युक्तस्तेन दूतेन शीघ्रमुत्थाय राघवः ॥ ५४ ॥  
 अनुज्ञाप्य द्विनान् यातः कैकेय्या भवनं प्रति । प्रविशन्तं गृहं  
 राम कैकेयी प्राह निर्वृणा ॥ ५५ ॥ पितुस्तव मतं वत्स इदं ते प्र-  
 ब्रवीम्यहम् । वने वस महाबाहो गत्वा त्वं द्वादशाब्दकम् ॥  
 ५६ ॥ अद्यैव गम्यतां वीर तपसे धृतमानसः । न चिन्त्यमन्य-  
 था वत्स आदरात् कुरु मे वचः ॥ ५७ ॥ एतच्छ्रुत्वा पितुर्वाक्यं  
 रामः कमललोचनः । तथेत्याज्ञां गृहीत्वासौ नमस्कृत्य च तावुभौ  
 ॥ ५८ ॥ निःक्रम्य तद्ब्रह्माद्रामो धनुरादाय वेश्मतः । कौशल्यां  
 च नमस्कृत्य सुमित्रां गन्तमुद्यतः ॥ ५९ ॥ तच्छ्रुत्वा तु ततः  
 पौरा दुःस्वशोकपरिष्ठिताः । विव्यथुश्चाथ सौमित्रिः कैकेयीं प्रति

रोषितः ॥ ६० ॥ ततस्तं राघवो दृष्ट्वा लक्ष्मणं रक्तलोचनम् ।  
 वारयामास धर्मज्ञो धर्मवाग्भिर्महामतिः ॥ ६१ ॥ ततस्तु तत्र ये  
 वृद्धास्तान् प्रणम्य मुनींश्च सः । रामो रथं खिन्नसूतं प्रस्थानायारु-  
 रोह वै ॥ ६२ ॥ आर्त्मीयं सकलं द्रव्यं ब्राह्मणेभ्यो नृपात्मजः ।  
 श्रद्धया परया दत्त्वा वस्त्राणि विविधानि च ॥ ६३ ॥ तिस्रः  
 स्वशूःसमामन्त्र्य स्वशुरं च विसंज्ञिकम् । मुञ्चन्तमश्रुधाराणि ने-  
 त्रयोः शोकजानि च ॥ ६४ ॥ पश्यती सर्वतः सीता चारुरोह  
 तथा रथम् । रथमारुह्य गच्छन्तं सीतया सह राघवम् । दृष्ट्वा सु-  
 मित्रा वचनं लक्ष्मणं चाह दुःखिता । रामं दशरथं विद्धि मां  
 विद्धि जनकात्मजाम् ॥ ६६ ॥ अयोध्यामटवीं विद्धि ब्रज ता-  
 म्यां गुणाकर । मात्रैवमुक्तो धर्मात्मा स्तनक्षीरार्द्रदेहया ॥ ६७ ॥  
 तां नत्वा चारु यानं तमारुरोह स लक्ष्मणः । गच्छतो लक्ष्मणो  
 भ्राता सीता चैव पतिव्रता ॥ ६८ ॥ रामस्य पृष्ठतो जाता पु-  
 राद्वीरो महामते । विधिछिन्नाभिषेकं तं रामं राजीवलोचनम् ॥  
 ६९ ॥ अयोध्यायां विनिःक्रान्तमनुयाताः पुरोहितः । म-  
 न्त्रिणः पौरमुख्याश्च दुःखेन महतान्विताः ॥ ७० ॥ आदेशं  
 प्राप्य गच्छन्तं रामचुरिदं वचः । रामरामं महाबाहो गन्तुनार्ह-  
 सि शोभन ॥ ७१ ॥ राजन्नत्र निवर्तस्व विहायास्मान् क गच्छ-

१ 'ततो रथम्' इति 'ग' पुस्तके पाठः । २ 'अभ्युद्ययौ वने श्रीमा-  
 न्स्त्वैर्भोगविवर्जितः । पितुराकर्ष्य वचनं प्रवेष्टुं वनमुद्यतः' इत्यधिकं पद्यं  
 'ग' पुस्तके द्विषष्टितमाग्रे । ३ 'नूनं पदं च कन्धानं यत्नादश्रूणि नेत्रयोः'  
 इति 'ग' पुस्तके । ४ 'तं च संप्राप्य गच्छन्तम्' इति 'ख' पुस्तके पाठः ।

सि । इत्युक्तो राघवस्तैस्तु तानुवाच दृढव्रतः ॥ ७२ ॥ गच्छ-  
 ध्वं मन्त्रिणः पौरा गच्छध्वं च पुरोधसः । पित्रादेशं मया कार्यं  
 अभियास्यामि वै वनम् ॥ ७३ ॥ द्वादशाब्दं व्रतं चैतन्नत्वाहं  
 दण्डके वने । आगच्छामि पितुः पादं मातृणां द्रष्टुमोजसा ॥ ७४ ॥  
 इत्युक्त्वा तान् जगामाथ रामः सत्यपरायणः । तं गच्छन्तं पुन-  
 र्याता घृष्टतो दुःखिता जनाः ॥ ७५ ॥ पुनः प्राह स काकुत्स्थो  
 गच्छध्वं नगरीमिमाम् । मातृश्च पितरं चैव शत्रुघ्नं नगरीमिमा-  
 म् ॥ ७६ ॥ प्रजाः समस्तास्तत्रस्था राज्यं भरतमेव च । पालय-  
 ध्वं माहाभागास्तपसे याम्यहं वनम् ॥ ७७ ॥ अथ लक्ष्मणमाहेदं  
 वचनं राघवस्तदा । सीतामर्पय राजानं जनकं मिथिलेश्वरम् ॥  
 ७८ ॥ पितृमातृवशे तिष्ठ गच्छ लक्ष्मण याम्यहम् । इत्युक्तः  
 प्राह धर्मात्मा लक्ष्मणो भ्रातृवत्सलः ॥ ७९ ॥ नैवमाज्ञापय वि-  
 भो मामद्य करुणाकर । गन्तुमिच्छसि यत्र त्वमवश्यं तत्र या-  
 म्यहम् ॥ ८० ॥ इत्युक्ते लक्ष्मणे तत्र सीतां तामाह राघवः ।  
 सीते गच्छ ममादेशात्पितरं प्रति शोभनम् ॥ सुमित्राया गृहे  
 चापि कौशल्यायाः सुमध्यमे । निवसस्व हि तावत्त्वं यावदा-  
 गमनं मम । इत्युक्ते राघवे तत्र सीता प्राह कृताञ्जलिः । यत्र  
 गत्वा वने वांस त्वं करोषि महाभुज ॥ ८१ ॥ तत्र गत्वा  
 त्वया सार्द्धं वसाम्यहमरिंदम । वियोगं नो सहे राजंस्त्वया  
 सत्यवता क्वचित् ॥ ८२ ॥ अतस्त्वां प्रार्थयिष्यामि दयां कुरु  
 मम प्रभो । गन्तुं मिच्छामि यत्र त्वमवश्यं तत्र याम्यहम् ॥

नानायानैरुपगतान् जनान् वक्ष्य स पृष्ठतः ॥ ८३ ॥ यो-  
 धितां च गणान् रामो वारयामास धर्मवित् । निर्वर्त्य स्थीय-  
 तां स्वैरमयोध्यायां जनाः स्त्रियः ॥ ८४ ॥ गत्वाहं दण्डकार-  
 ष्यं तपसे धृतमानसः । कतिपयाब्दादिहायास्ये नान्यथासत्यमी-  
 रितम् ॥ ८५ ॥ लक्ष्मणेन सह भ्रात्रा वैदह्या च स्वभार्यया ।  
 जनान्निवर्त्य रामोसौ जगाम च गुहाश्रमम् ॥ ८६ ॥ गुहस्तु  
 राममक्तोसौ स्वभावादेव वैष्णवः । कृताञ्जलिपुत्रो भूत्वा किं क-  
 र्तव्यमिति स्थितः ॥ ८७ ॥ महता तपसा नीता गुरुणा यदि वः  
 पुरा । भगीरथेन या भूमिः सर्वपापहरा शुभा ॥ ८८ ॥ नानामु-  
 निजनैर्जुष्टा कूर्ममत्स्यसमाकुला । गङ्गा तुङ्गोर्मिमालाढ्या स्फटि-  
 कामजलावहा ॥ ८९ ॥ गुहोपनीतनावा तुतां गङ्गां स महासृतिः ।  
 उत्तीर्य गतवान् रामो भरद्वाजाश्रमं शुभम् ॥ ९० ॥ प्रयागे तु  
 ततस्तास्मिन् स्नात्वा तीर्थे यथाविधि । लक्ष्मणेन सह भ्रात्रा रा-  
 घवः सीतया सह ॥ ९१ ॥ भारद्वाजाश्रमे तत्र विश्रान्तस्तेन  
 पूजितः । ततः प्रभाते विमले तमनुज्ञाप्य राघवः ॥ ९२ ॥  
 भरद्वानोक्तमार्गेण चित्रकूटं शनैर्ययौ । नानाद्रुमलताकीर्णं पुण्य-  
 तीर्थमनुत्तमम् ॥ ९३ ॥ तापसं वेषमास्थाय जह्नुकन्यामतीत्य वै ।  
 गते रामे सभार्ये तु सभ्रातरि ससाराथिः ॥ ९४ ॥ अयोध्याम-  
 वसन् भूप नष्टशोभां सुदुःखिताम् । नष्टसंज्ञो दशरथः श्रुत्वा  
 वचनमप्रियम् ॥ ९५ ॥ रामप्रवासजननं कैकेय्या मुखनिमृतम् ।  
 लब्धसंज्ञः क्षणाद्वाजा रामरामेति चुक्रुशे ॥ ९६ ॥ कैकेय्यु-



वाच भूपालं भरतं चाभिषेचय । सीतालक्ष्मणसंयुक्तो रामचन्द्रो-  
 वनं गतः ॥९७॥ पुत्रशोकाभिसंतप्तो राजा दशरथस्तदा । वि-  
 हाय देहं दुःखेन देवलोकं गतस्तदा ॥ ९८ ॥ ततस्तस्य महा-  
 पुर्थ्यामयोध्यायामरिन्दमः । रुरुदुर्दुःखशोकार्ता जनाः सर्वे च  
 योषितः ॥ ९९ ॥ कौशल्या च सुमित्रा च कैकेयी कष्टकारि-  
 णी । परिवार्य मृतं तत्र रुरुदुस्ताः पतिं ततः ॥ १०० ॥ ततः  
 पुरोहितस्तत्र वसिष्ठः सर्वधर्मवित् । तैलद्रोण्यां विनिःक्षिप्य मृतं  
 राजकलेवरम् ॥ १०१ ॥ दूतं वै प्रेषयामास सहमन्त्रिगणैः  
 स्थितः । स गत्वा यत्र भरतः शत्रुघ्नेन सह स्थितः ॥ १०२ ॥  
 तत्र प्राप्य यथावृत्तं सनिवृत्तं महीपतिम् । तावानीय ततः शीघ्रं  
 अयोध्यां पुनरागतः ॥ ३ ॥ क्रूराणि दृष्ट्वा भरतो निमित्तानि  
 च वै पाथि । विपरीतं त्वयोध्यायामिति मेने स पार्थिवः ॥१०३॥  
 निःशोभां निर्गतश्रीकां दुःखशोकान्वितां पुरीम् । कैकेय्यमिनिविनि-  
 र्दग्धामयोध्यां प्रविवेश सः ॥ १०५ ॥ दुःखान्विता जनाः सर्वे  
 तौ दृष्ट्वा रुरुदुर्भृशम् । हा तात राम हा सीते लक्ष्मणेति पुनः-  
 पुनः ॥१०६॥ रुरोद् भरतस्तत्र शत्रुघ्नश्च सुदुःखितः । कैकेय्या  
 स्तक्षणाच्छ्रुत्वा चुक्रोध भरतस्तदा ॥ १०७ ॥ दुष्टा त्वं दुष्ट-  
 चित्ता च यथा रामः प्रवासितः । लक्ष्मणेन सह भ्रात्रा राघवः  
 सीतया वनम् ॥१०८॥ साहसं किं कृतं दुष्टे त्वया सद्योऽल्पभा-  
 ग्यया । उद्वास्य सीतया रामं लक्ष्मणेन महात्मना ॥ १०९ ॥  
 ' ममैवं पुत्रं राजानं करोत्विति मतिस्तव ' । दुष्टाया

१ ' कष्टदायिनी ' इति ' ग ' पुस्तके । २ इदमर्थं ' ग ' पुस्तके एव ।

नष्टभाग्यायाः 'पुत्रोहं' भाग्यवर्जितः । आत्रा रामेण रहि-  
 तो'नाहं राज्यं करोमि वै ॥ ११० ॥ यत्र रामो नरव्याघ्रः  
 पद्मपत्रायतेक्षणः । धर्मज्ञः सर्वशास्त्रज्ञो मतिमान् बन्धुवत्सलः ॥  
 ॥ १११ ॥ सीता च यत्र वैदेही नियमव्रतचारिणी । पतिव्रता  
 महाभागा सर्वलक्षणसंयुता ॥ ११२ ॥ लक्ष्मणश्च महावीर्यो गु-  
 णवान् भ्रातृवत्सलः । तत्र यास्यामि ककेयि महत्पापं त्वया कृ-  
 तम् ॥ ११३ ॥ राम एव मम भ्राता ज्येष्ठो मतिमतां वरः । स  
 एव राजा दुष्टात्मे भृत्योहं तस्य वै सदा ॥ ११४ ॥ इत्युक्त्वा  
 मातरं तत्र हरोद् भृशदुःखितः । हा राजन् पृथिवीपाल मां वि-  
 हाय मुदुःखितम् । क्व गतोस्यद्य वै तात किं करोमीह तद्वद ।  
 भ्राता पित्रा समः क्वास्ते ज्येष्ठो मे करुणाकरः ॥ ११६ ॥ सीता च  
 मातृतुल्या मे क्व गतो लक्ष्मणश्च ह । इत्येवं विलपन्तं त भरतं  
 मन्त्रिभिः सह ॥ ११७ ॥ वसिष्ठो भगवानाह कालकर्मविभागवि-  
 त् । उत्तिष्ठोत्तिष्ठ वत्स त्वं न शोकं कर्तुमर्हसि ॥ ११८ ॥ क-  
 र्मकालवशादेव पिता ते स्वर्गमास्थितः । तस्य संस्कारकार्याणि  
 कर्माणि कुरु शोभन ॥ ११९ ॥ रामोपि दुष्टनाशाय शिष्टानां  
 पालनाय च । अवतीर्णो जगत्स्वामी स्वांशिन भुवि माधवः ॥  
 ॥ १२० ॥ प्रायस्तत्रास्ति रामेण कर्तव्यं लक्ष्मणेन च । यत्रा-  
 सौ भगवान् वीरः कर्मणा तेन चोदितः ॥ १२१ ॥ तत्कृत्वा पुन-  
 रायाति रामः कमललोचनः । इत्युक्तो भरतस्तेन वसिष्ठेन महा-

१ 'चाल्प भाग्याया' इति 'ग' पुस्तके । २ नेमौ द्वौ पादौ 'ग' पुस्तके  
 ३ 'पितृभ्यामपि मे हिता' इति 'ग' पुस्तके पाठः ।

त्मना ॥ १२२ ॥ संस्कारं लम्भयामास विधिदृष्टेन कर्मणा ।  
 अग्निहोत्राग्निना दग्ध्वा पितुर्देहं विधानतः ॥ १२३ ॥ स्नात्वा  
 सरय्वाः सलिले कृत्वा तत्पौदकक्रियाम् । शत्रुघ्नेन सह श्रीमान् मा-  
 तृभिर्बन्धिवैः सह । तस्यार्ध्वदेहिकं कृत्वा मन्त्रिणामन्त्रिनायकैः ।  
 हस्त्यश्वरथपत्नीभिः सह प्रायान्महामतिः ॥ १२४ ॥ भरतो रा-  
 ममन्वेष्टुं राममार्गेण सत्तमः । तमायान्तं महासेनं रामस्यानुविरो-  
 धिनम् ॥ १२५ ॥ मत्वातं भरतं शत्रुं रामभक्तो गुहस्तदा ।  
 'स्वं सैन्यं वर्तुलं कृत्वा सन्नद्धः कवची रथी' । महाबलपरी-  
 वारो रुरोध भरतं पथि ॥ १२६ ॥ सभ्रातृकं सभार्यं मे  
 रामं स्वामिनमुत्तमम् । प्रापितोषि वनं दुष्टं साम्प्रतं हन्तुमिच्छसि  
 ॥ १२७ ॥ गमिष्यसि दुरात्मस्त्वं सेनया सह दुर्भते । इत्युक्तो  
 भरतस्तत्र गुहेन नृपनन्दनः ॥ १२८ ॥ तमुवाच विनीतात्मा  
 रामायाथ कृताञ्जलिः । यथा त्वं रामभक्तोसि तथाहमपि भ-  
 क्तिमान् ॥ १२९ ॥ प्रोषिते मयि कैकेय्या कृतमेतन्महामते ।  
 रामस्यानयनार्थाय ब्रजाम्यद्य महामते ॥ १३० ॥ सत्यपूर्वं गमि-  
 ष्यामि पन्थानं देहि मे गुह । इति विश्वासमानीय जाह्नवीं तेन  
 तारितः ॥ १३१ ॥ नौकावृन्दैरेनेकैस्तु स्नात्वासौ जाह्नवीजले ।  
 भरद्वाजाश्रमं प्राप्तो भरतस्तं महामुनिम् ॥ १३२ ॥ प्रणम्य गिरिसा  
 तस्मै यथावृत्तमुवाच ह । भरद्वाजोपि तं प्राह कालेन कृतमीदृशम्  
 ॥ १३३ ॥ दुःखं न तावत् कर्तव्यं रामार्थेपि त्वयाधुना । वर्तते  
 चित्रकूटसौ रामः सत्यपराक्रमः ॥ १३४ ॥ त्वयि तत्र गते वा-

पि प्रायोसौ नागमिष्यति । तथापि तत्र गच्छ त्वं यदसौ वक्ति  
 तत्कुरु ॥ १३५ ॥ रामस्तु सीतया सार्धं वनखण्डे स्थितः शुभे ।  
 लक्ष्मणस्तु महावीर्यो दुष्टालोकनतत्परः ॥ १३६ ॥ इत्युक्तो भरत-  
 स्तत्र भरद्वाजेन धीमता । उत्तीर्य यमुनां याताश्चित्रकूटं महान-  
 गम् ॥ १३७ ॥ स्थितौ सौ दृष्टवान् दूरात् सधूर्लीं चोत्तरां दि-  
 शम् । रामाय कथयित्वास तदादेशात्तु लक्ष्मणः ॥ १३८ ॥  
 वृक्षमारुह्य मेघावी वीक्षमाणः प्रयत्नतः । स ततो दृष्टवान् दृ-  
 ष्टामयान्तीं महतीं चमूम् ॥ १३९ ॥ हस्त्यश्वरथसंयुक्तां दृष्ट्वा  
 राममथाब्रवीत् । हे भ्रातस्त्वं महाबाहो सीतापार्श्वे स्थिरो भव  
 ॥ १४० ॥ भूयोस्ति बलवान् कश्चित् हस्त्यश्वरथपत्तिभिः । इ-  
 त्याकर्ण्य वचस्तस्य लक्ष्मणस्य महात्मनः ॥ १४१ ॥ रामस्तम-  
 अब्रवीद्धीरो वीरं सत्यपराक्रमः । प्रायेण भरतोस्माकं द्रष्टुमायाति  
 लक्ष्मण ॥ १४२ ॥ इत्येवं वदतस्तस्य रामस्य विदितात्मनः ।  
 आरात्संस्थाप्य सेनां तां भरतो विनयान्वितः ॥ १४३ ॥ ब्रा-  
 ह्मणैर्मन्त्रिभिः सार्द्धं रुदन्नागत्य पादयोः । रामस्य निपपाताथ  
 वैदेह्या लक्ष्मणस्य च ॥ १४४ ॥ मन्त्रिणो मातृवर्गश्च स्निग्धबन्धु-  
 सुहृज्जनाः । परिवार्य ततो रामं रुरुदुः शौककातराः ॥ १४५ ॥  
 स्वर्यातं पितरं ज्ञात्वा ततो रामो महामतिः । लक्ष्मणेन सह भ्रात्रा  
 वैदेहाथ समन्वितः ॥ १४६ ॥ ज्ञात्वा मलाप्रहे तीर्थे दत्त्वा च  
 सलिलाञ्जलिम् । मात्रादीनिभिवाद्याथ रामो दुःखसमन्वितः १४७  
 उवाच भरतं राजन् दुःखेन महतान्वितम् । अयोध्यां गच्छ भ-

१ 'आयाति बलवान्' इति 'ग' पुस्तके पाठः ।

रत इतः शीघ्रं महामते ॥ १४८ ॥ राज्ञा विहीनां नगरीं अ-  
 नाथां परिपालय । इत्युक्तो भरतः प्राह रामं राजीवलोचनम् ।  
 त्वामृते पुरुषव्याघ्र न यास्येहमितो ध्रुवम् । यत्र त्वं तत्र यास्यामि  
 वैदेही लक्ष्मणो यथा ॥ १५१ ॥ इत्याकर्ण्य पुनः प्राह भरतं पु-  
 रतः स्थितम् । वृणां पितृसमो ज्येष्ठः स्वधर्ममनुवर्तिनाम् ॥ १५२ ॥  
 यथा न लङ्घ्यं वचनं मया पितृमुखेरितम् । तथा त्वया न लङ्घ्यं  
 स्याद्वचनं मम सत्तम ॥ १५३ ॥ मत्समीपादितो गत्वा प्रजास्त्वं  
 परिपालय ॥ १५४ ॥ द्वादशादिकमेतन्मे व्रतं पितृमुखेरितम् ।  
 तदरण्ये चरित्वा तु आगमिष्यामि तेन्तिकम् ॥ १५५ ॥ गच्छ  
 तिष्ठ ममादेशे न दुःखं कर्तुमर्हसि । इत्युक्तो भरतः प्राह बाष्प-  
 धर्याकुलेक्षणः ॥ १५६ ॥ यथा पिता तथा त्वं मे नात्र कार्या  
 विचारणा । तवादेशान्मया कार्यं देहि त्वं पादुके मम ॥ १५७ ॥  
 नन्दिग्रामे वासिष्येहं पादुके द्वादशाब्दिकम् त्वद्वेषमेव । मद्वेषं  
 त्वद्गतं मे महाव्रतम् ॥ १५८ ॥ त्वं द्वादशाब्दिकादूर्ध्वं  
 यदि भायासि सत्तम । ततो हविर्यथा चाग्नौ प्रधक्ष्या-  
 मि कलेवरम् ॥ १५९ ॥ इत्येवं शपथं कृत्वा भरतो हि सु-  
 दुःखितः । बहुप्रदक्षिणं कृत्वा नमस्कृत्य च राघवम् ॥ १६० ॥  
 पादुके शिरसा स्थाप्य भरतः प्रस्थितः शनैः । स कुर्वन् भ्रातु-  
 रादेशं नन्दिग्रामे स्थितो वशी ॥ तपस्वी नियताहारः शाकमूल-  
 फलाशनः ॥ १६१ ॥ जटाकलापं शिरसा च विभ्रस्वचश्च  
 वार्शीः किल वन्यभोजी ॥ रामस्य वाक्यादरतो हृदि स्थितं व-  
 भार भूभारमनिन्दितात्मा ॥ १६२ ॥ ॥ इति श्रीनरसिंहपुरा-  
 णे श्रीरामप्रादुर्भावे अष्टचत्वारिंशोऽध्यायः ॥ ४८ ॥

वक्ति  
 शुभे ।  
 भरत-  
 हान-  
 दि-  
 < ॥  
 नृ ह-  
 दृष्टा  
 भव  
 इ-  
 स्तम-  
 याति  
 नः ।  
 ब्रा-  
 ताथ  
 बन्धु-  
 ५ ॥  
 त्रात्रा  
 ता च  
 ४७  
 म-  
 —

एकोनचत्वारिंशोऽध्यायः ।

—०:०—

॥ मार्कण्डेय उवाच ॥

गतेथ भरते तस्मिन् रामः कमललोचनः । लक्ष्मणेन सह  
 भ्रात्रा भार्यया सीतया सह ॥ १ ॥ शाकमूलफलाहारो विच-  
 चार महावने । कदाचिच्छक्ष्मणमृते रामदेवः प्रतापवान् ॥ २ ॥  
 चित्रकूटवनोद्देशे वैदेह्या संगमाश्रितः । सुष्वाप स मुहूर्ते तु तलः  
 काको दुरात्मवान् ॥ ३ ॥ सीताभिमुखमभ्येत्य विददार स्तन-  
 न्तरम् । विदार्य वृक्षमारुह्यः स्थितोसौ वायसाधमः ॥ ४ ॥ तत  
 प्रबुद्धो रामोसौ दृष्ट्वा रक्तं स्तनान्तरे । श्लोकाविष्टां तु सीतां ता-  
 मुवाचकमलेश्मणः ॥ ५ ॥ ईदं स्तनान्तरं भद्रे तव रक्तस्य का-  
 रणम् । इत्युक्त्वा सा च तं प्राह भर्तारं विनयान्विता ॥ ६ ॥  
 पश्य राजेन्द्र वृक्षाग्रे वायसं दुष्टचेष्टितम् । अनेनैव कृतं कर्म सु-  
 ते त्वयि महामते ॥ ७ ॥ रामोपि दृष्टवान् काकं तस्मिन् क्रोध-  
 मथाकरोत् । इषीकास्त्रं समाभाष्य ब्रह्मास्त्रेणानिमन्त्रितम् ॥ ८ ॥  
 काकमुद्दिश्य चिक्षेप सोभ्यधावद्भयान्वितः । स त्विन्द्रस्य सुतो  
 राजन्निन्द्रलोकं विवेशह ॥ ९ ॥ रामास्त्रं प्रज्वलद्दीप्तं तस्यानु-  
 प्रविवेश वै । विदितार्थश्च देवेन्द्रो देवैः सह समन्वितः ॥  
 ॥ १० ॥ निःक्रामयच्च तं दुष्टं राघवस्यापकारिणम् । ततोसौ  
 सर्वदेवैस्तु देवलोकाद्वाहिः कृतः ॥ ११ ॥ पुनः सोभ्यपतद्भ्रामं

राजानं शरणं गतः । त्राहि राम महाबाहो अज्ञानादपकारिणम्  
 ॥ १२ ॥ इति ब्रुवन्तं तं प्राह रामः कमललोचनः । अमोघं च  
 ममैवास्त्रमङ्गमेकं प्रयच्छ वै ॥ १३ ॥ ततो जीवासि दुष्ट त्वं  
 अपकारो महान्कृतः । इत्युक्तोसौ स्वकं नेत्रमेकमस्त्राय दत्तवान्  
 ॥ १४ ॥ अस्त्रं तन्नेत्रमेकं तु भस्मीकृत्य समाययौ । ततः प्रभृ-  
 ति काकानां सर्वेषामेकनेत्रता ॥ १५ ॥ चक्षुषैकेन पश्यन्ति हेतु-  
 ना तेन पार्थिव । उषित्वा तत्र सुचिरं चित्रकूटे स राघवः १६  
 जगाम दण्डकारण्यं नानामुनिनिषेवितम् । सभ्रातृकः सभार्यश्च  
 तापसं वेषमास्थितः ॥ १७ ॥ धनुःपर्वसुपाणिश्च सेषुर्धाश्च महा-  
 बलः । ततो ददर्श तत्रस्थानम्वुभक्षान्महामुनीन् ॥ १८ ॥ अश्म  
 कुट्टाननेकांश्च दन्तोलूखलिनस्तथा । चतुर्थकालिकानन्यान् एव-  
 मुग्रतपश्चरान् ॥ १९ ॥ तान् दृष्ट्वा प्रणिपत्योच्चैरामस्तश्चाभिन-  
 न्दितः । ततोखिलं वनं दृष्ट्वा रामः साक्षाज्जनार्दनः ॥ २० ॥  
 भ्रातृभार्यासहायश्च सम्प्रतस्थे महामतिः । दर्शयित्वा तु सीतायै  
 वनं कुसुमितं शुभम् ॥ २१ ॥ नानाश्चर्यसमायुक्तं शनैर्गच्छन्स  
 दृष्टवान् । कृष्णाङ्गं रक्तनेत्रं तु शैलस्थूलसमानकम् ॥ २२ ॥ शु-  
 भ्रदंष्ट्रं महाबाहुं संध्याघनशिरोरुहम् । मेघस्वनं सापराधं शरं  
 संधाय राघवः ॥ २३ ॥ विव्याध राक्षसं क्रोधाच्छम्भणेन स-  
 ह प्रभुः । अन्यैरवध्यं हत्वा तं गिरिगर्जे महातनुम् ॥ २४ ॥

१ ' अमोघाय ममास्त्राय ' इति ' ग ' पुस्तके पाठः । २ ' धनुःप्रवरपा-  
 णिश्च ' ' ग ' पुस्तके । ३ ' तथाष्टमकृतव्रतान् ' इति ' ग ' पुस्तके पाठः । ४  
 पञ्चाभिर्मध्यगानन्यानन्यानुग्रतपश्चरान् । इति ' ग ' पुस्तके ।

शिलाभिश्छाद्य गतवान् शरभङ्गाश्रमं ततः । तं नत्वा तत्र विश्र-  
म्य तत्कथातुष्टमानसः २५ 'विन्ध्याचलसमा नु व त्त ते(?) भरतषे-  
भः । दत्त्वा ततोदकं तस्मै भ्रूणहा मुच्यते यतः(?) ॥२६॥ ती-  
क्ष्णाश्रममुपागम्य दृष्टवास्तां महामुनिम् । तेनादिष्टेन मार्गेण ग-  
त्वागस्तिं ददर्श ह ॥ २७ ॥ खड्गं तु विमलं तस्माद्वाप  
रघुनन्दनः । इषुधिं चाक्षयशरं चापं चैव तु वैष्णवम् ॥ २८ ॥  
ततो गत्वाश्रमाद्रामो भ्रातृभार्यासमन्वितः । गोदावर्याः समीपे तु  
पञ्चवक्ष्यामुवास सः ॥२९॥ ततो जटायुराम्भ्येत्य रामं कमललो-  
चनम् । नत्वा स्वकुलमाख्याय स्थितवान् गृध्रनायकः ॥ ३० ॥  
रामोपि तत्र तं दृष्ट्वा आत्मवृत्तं विशेषतः । कथयित्वा तु तं प्रा-  
ह सीतां रक्ष महामते ॥ ३१ ॥ इत्युक्तोसौ जटायुस्तु राममा-  
लिङ्ग्य सादरम् ॥ कार्यार्थं तु गते रामे भ्रात्रा सह वनान्तरम्  
॥ ३२ ॥ अहं रक्षामि ते भार्यां स्थायितामत्र शोभना । इत्यु-  
क्त्वा गतवात्रामं गृध्रराजः स्वमाश्रमम् ॥ ३३ ॥ समीपे दक्षिणे  
भागे नानापक्षिनिषेविते । वसन्तं राघवं तत्र सीतया सह सुन्द-  
रम् ॥ ३४ ॥ मन्मथाकारसदृशं कथयन्तं महाकथाः । कृत्वा  
मायामयं रूपं लावण्यगुणसंयुतम् ॥ ३५ ॥ मदनाक्रान्तद्वया  
कदाचिद्रावणानुजा । गायन्ती सुस्वरं गीतं शनैरागत्य राक्षसी  
॥ ३६ ॥ ददर्श राममासीनं कानने सीतया सह । अथ शूर्प-  
णखा घोरा मायारूपधरा शुभा ॥ ३७ ॥ निःशङ्का दुष्टचित्ता

१ अयं श्लोकौ 'ख ग' पुस्तके न । २ 'स्वबलमाख्याय' इति 'ग' पु-  
स्तके पाठः ।



सा राघवं प्रत्यभाषत । भज मां कान्त कल्याणीं भजन्तीं का-  
मिनीमिह ॥ ३८ ॥ भजमानां त्यजेद्यस्तु तस्य दोषो महान् भ-  
वेत् । इत्युक्तः शूर्पणखया रामस्तामाह पार्थिवः ॥ ३९ ॥ क-  
लत्रवानहं बाले कनीयांस भजस्व मे । “ ममांस्ति भार्या सद्ने-  
त्वया नास्ति प्रयोजनम् । इति श्रुत्वा ततः प्राह राक्षसी काम-  
रूपिणी । अतीव निपुणा चाह रतिकर्मणि राघव ॥ त्यक्तैनामन-  
भिज्ञां त्वं सीतां मां भज शोभनाम् । इत्याकर्ष्य वचः प्राह राम-  
स्तां धर्मतत्परः । परस्त्रियं न गच्छेहं त्वमितो गच्छ लक्ष्मणम् ।  
तस्य नात्र वने भार्या त्वामसौ संग्रहीष्यति । इत्युक्त्वा सा पुनः  
प्राह रामं राजीवलोचनम् ” । यथा स्याल्लक्ष्मणो भर्ता तथा  
त्वं दोहि पत्रकम् । तथैवमुक्त्वा मतिमान् रामः कमललो-  
चनः ॥ ४० ॥ छिन्ध्यस्या नासिकमिति ‘ मोक्षेव्या नात्र  
संशयः । इति रामो महाराजो ’ लिख्य पत्रं प्रदत्तवा-  
न् ॥ ४१ ॥ सा गृहीत्वा तु तत्रपत्रं गत्वा तस्मान्मुदान्विता ।  
गत्वा दत्तवती तद्वत् लक्ष्मणाय महात्मने ॥ ४२ ॥ तं दृष्ट्वा  
लक्ष्मणः प्राह राक्षसीं कमरूपिणीम् । न लङ्घ्यं राघववचो मया  
तिष्ठात्मकश्मले ॥ ४३ ॥ तां प्रगृह्य ततः खड्गमुद्यम्य विमलं सु-  
धीः । तेन तत्कर्णनासां तु चिच्छेद तिलकाण्डवत् ॥ ४४ ॥ छि-  
न्ननासा ततः सा तु रुरोद भृशदुःखिता । हा दशास्य मम भ्रातः  
सर्वदेवविमर्दकः ॥ ४५ ॥ हा कष्टं कुम्भकर्णाद्य याता मे चाप-  
दा परा । हा हा कष्टं गुणनिधे विभीषण महामते ॥ ४६ ॥ इ-

१ ‘ ममास्ती ’ त्यादि “ राजीव लोचन ” मित्यन्तं ‘ ग ’ पुस्तक एव ।  
२ द्वाविमौ प्रादौ नैव ‘ ग ’ पुस्तके ।

त्येवमार्ता रुदती सा गत्वा खरदूषणौ । त्रिशिरसं च सा दृष्ट्वा  
 निवेद्यात्मपराभवम् ॥ ४७ ॥ राममाह जनस्थाने भ्रात्रा सह  
 महाबलम् । ज्ञात्वा ते राघवं क्रद्धाः प्रेषयामासुरूर्जितान् ॥  
 ॥ ४८ ॥ चतुर्दशसहस्राणि राक्षसानां बलीयसाम् । अग्नेनिज-  
 म्मुस्तेनैव रक्षसां नायकास्त्रयः ॥ ४९ ॥ रावणेन नियुक्तास्ते  
 पुरैव तु महाबलः । “महाबलपरीवारा जनस्थानमुपागताः ।  
 क्रोधे न महताविष्टा दृष्ट्वा तां छिन्ननासिकाम् ” । रुद-  
 तीमश्रुदग्धार्ङ्गीं भगिनीं रावणस्य तु ॥ ५० ॥ रामोपि  
 तद्वलं दृष्ट्वा राक्षसानां बलीयसाम् । संस्थाप्य लक्ष्मणं तत्र  
 सीताया रक्षणं प्रति ॥ ५१ ॥ गत्वा तु प्रहितैस्तत्र राक्षसै-  
 र्वलदर्पितैः । चतुर्दशसहस्रं तु राक्षसानां महाबलम् ॥ ५२ ॥  
 क्षणेन निहतं तेन शरैरग्निशिखोपमैः । खरश्च निहितस्तेन दूष-  
 णश्च महाबलः ॥ ५३ ॥ त्रिशिराश्च महारोषाद् रणे रामेण  
 पातितः । हत्वा तान् राक्षसान् दुष्टान् रामश्चाश्रममाविशत् ॥  
 ॥ ५४ ॥ शूषणखा च रुदती रावणान्तिकमागता । छिन्ननासां च  
 तां दृष्ट्वा रावणो भगिनीं तदा ॥ ५५ ॥ मारीचं प्राह दुर्बुद्धिः  
 सीताहरणकर्मणि । पुष्पकेण विमानेन गत्वह त्वं च मातुल  
 ॥ ५६ ॥ जनस्थानसमीपे तु स्थित्वा तत्र ममाज्ञया । सौवर्ण-  
 मृगरूपं त्वमास्थाय तु शनैः शनैः ॥ ५७ ॥ गच्छ त्वं तत्र  
 कार्यार्थं यत्र सीता व्यवस्थिता । दृष्ट्वा सा मृगपोतं त्वां सौवर्ण  
 त्वायि मातुल ॥ ५८ ॥ स्पृहां क्रूरिष्यते रामं प्रेषयिष्यति बन्ध-

ने । तद्वाक्यात्तत्र गच्छन्तं धावस्व गहने वने ॥९९॥ लक्ष्मणस्या-  
 पकर्षार्थं वक्तव्यं वागुदीरणम् । ततः पुष्पकमारुह्य मायारूपेण  
 चाप्यहम् ॥ ६० ॥ तां सीतामानयिष्यामि तस्यामासक्तमान-  
 सः । त्वमपि स्वेच्छया पश्चादागमिष्यासि शोभनः ॥ ६१ ॥  
 इत्युक्ते रावणेनाथ मारीचो वाक्यमब्रवीत् । त्वमेव गच्छ पापि-  
 ष्ट नाहं गच्छामि तत्र वै ॥ ६२ ॥ पुरैवानेन रामेण व्य-  
 थितोहं मुनेर्मखे । एवमुक्तेथ मारीचौ रावणः क्रोधमूर्च्छितः ॥  
 ॥ ६३ ॥ मारीचं हन्तुनारेभे मारीचोप्याह रावणम् । तव ह-  
 स्तवधाद्वीर रामेण मरणं वरम् ॥६४॥ अहं गमिष्यामि तत्र यत्र  
 त्वं नेतुमिच्छसि । अथ पुष्पकमारुह्य जनस्थानमुपागतः ॥६५॥  
 मारीचस्तत्र सौवर्णं मृगमास्थाय चाग्रतः । जगाम यत्र सा सी-  
 ता वर्तते जनकात्मजा ॥ ६६ ॥ सौवर्णं मृगपोतं तु दृष्ट्वा सीता  
 यशस्विनी । भाविकर्मवशाद्राममुवाच पतिमात्मनः ॥ ६७ ॥  
 गृहीत्वा देहि सौवर्णं मृगपोतं नृपात्मज । अयोध्यायां तु मद्देहे  
 क्रीडनार्थमिदं मम ॥ ६८ ॥ तथैवमुक्तो रामस्तु लक्ष्मणं स्था-  
 प्य तत्र वै । रक्षणार्थं तु सीताया गतोसौ मृगपृष्ठतः ॥ ६९ ॥  
 रामेण चानुयातोसौ अभ्यधावद्वने मृगः । ततः शरणे विव्याध  
 रामस्तं मृगपोतकम् ॥ ७० ॥ हेलक्ष्मणेति चोक्त्वासौ निपपात  
 महीतले । मारीचः पर्वताकारस्तेन नष्टो बभूव सः ॥७१॥ आ-  
 कर्ण्य रुदतः शब्दं सीतालक्ष्मणमब्रवीत् । गच्छ लक्ष्मण पुत्र  
 त्वं यत्रायं शब्द उत्थितः ॥ ७२ ॥ आतुर्ज्येष्ठस्य तत्त्वं वै रु-  
 दतः श्रूयते ध्वनिः । प्रायो रामस्य सन्देहं लक्षयेहं महात्मनः

॥ ७३ ॥ इत्युक्तः स तथा प्राह लक्ष्मणस्तामनिन्दिताम् । न हि  
 रामस्य सदेहो न भयं विद्यते क्वचित् ॥ ७४ ॥ इति ब्रुवाणं तं  
 सीता भाविकर्माबलाद्भूतम् । लक्ष्मणं प्राह वैदेही विरुद्धवचनं  
 तदा ॥ ७५ ॥ मृते रामे तु मामिच्छन्नतस्त्वं न गमिष्यसि ।  
 इत्युक्तः स विनीतात्मा असहन्नप्रियं वचः ॥ ७६ ॥ जगाम राम-  
 मन्वेष्टुं तदा पार्थिवनन्दनः । सन्यासवेषमास्थाय रावणोपि दुरात्म-  
 वान् ॥ ७७ ॥ स सीतापार्श्वमासाद्य वचनं चेदमुक्तवान् । आ-  
 गतो भरतः श्रीमान् अयोध्याया महामतिः ॥ ७८ ॥ रामेण  
 सह सम्भाष्य स्थितवांस्तत्र कानने । मां च प्रेषितवान् रामो  
 विमानमिदमारुह ॥ ७९ ॥ अयोध्यां याति रामस्तु भरतेन प्र-  
 सादितः । मृगबालं तु वदाह क्रीडार्थं ते गृहीतवान् ॥ ८० ॥  
 क्लेशितासि महारण्ये बहुकालं त्वमीदृशम् । सम्प्रातराज्यस्ते भर्ता  
 रामः स रुचिराननः ॥ ८१ ॥ लक्ष्मणश्च विनीतात्मा विमान-  
 मिदमारुह । इत्युक्ता सा तथा गत्वा नीता तेन महात्मना ॥ ८२ ॥  
 आरुरोह विमानं तु छद्मना प्रेरिता सती । तत् जगाम ततः शी-  
 घ्रं विमानं दक्षिणां दिशम् ॥ ८३ ॥ ततः सीता सुदुःखार्त्रा  
 विललाप सुदुःखिता । विमाने खेपि रोदन्त्याश्चक्रेस्पर्शनं राक्षसः  
 ॥ ८४ ॥ रावणः स्वेन रूपेण बभूवाथ महातनुः । दशग्रीवं  
 महाकायं दृष्ट्वा सीता सुदुःखिता ॥ ८५ ॥ हा राम वञ्चिता  
 द्याहं केनापि छद्मरूपिणा । रक्षसा घोररूपेण त्रायस्वेति भया-  
 दिता ॥ ८६ ॥ हे लक्ष्मण महाबाहो ह्यहं दुष्टेन रक्षसा । द्रु-  
 तमागत्य रक्षस्व नयिमानामथाकुलाम् ॥ ८७ ॥ एवं प्रलपमानायाः  
 सीतायास्तन्महत्स्वनम् । आकर्ष्य गृध्रराजस्तु जटायुस्तत्र चागतः

॥ ८८ ॥ तिष्ठ रावण दुष्टात्मन् मुञ्च मुञ्चात्र मैथिलीम् । इत्यु-  
 क्त्वा युयुधे तेन जटायुस्तत्र वीर्यवान् ॥ ८९ ॥ पक्षाभ्यां ताड-  
 यामास जटायुस्तस्य वक्षसि । ताडयन्तं तु तं मत्वा बलवानिति  
 रावणः ॥ ९० ॥ तुण्डचञ्चुप्रहारैस्तु भृशं तेन प्रपीडितः । तत्  
 उत्पाद्य वेगेन चन्द्रहासमसि महत् ॥ ९१ ॥ जघान तेन दु-  
 ष्टात्मा जटायुं धर्मचारिणम् । निपपात महीपृष्ठे जटायुः क्षीणचे-  
 तनः ॥ ९२ ॥ उवाच च दशग्रीवं दुष्टात्मन्न त्वया हतः । चन्द्रहा-  
 सस्य वीर्येण हतोहं राक्षसाधम ॥ ९३ ॥ निरायुधं को हनेन्मूढ  
 सायुधस्त्वामृते जनः । सीतापहरणं विद्धि मृत्युस्ते दुष्टराक्षस ॥  
 ॥ ९३ ॥ दुष्टं रावण रामस्त्वां वधिष्यति न संशयः । रुदती  
 दुःखशोकार्ता जटायुं प्राह मैथिली ॥ ९४ ॥ मत्कृते मरणं  
 यस्मात्त्वया प्राप्तं द्विजोत्तम । तस्माद्रामप्रसादेन विष्णुलोक-  
 मवाप्स्यसि ॥ ९५ ॥ यावद्रामेण संगस्ते भविष्यति महाद्विज ।  
 तावत्तिष्ठन्तु ते प्राणा इत्युक्त्वा तं खगोत्तमम् ॥ ९६ ॥ ततस्तान्य-  
 र्पितान्यङ्गाद्रूषणानि विमुच्य सा । शीघ्रं निबध्य वस्त्रेण राम-  
 हस्तं गमिष्यथ ॥ ९७ ॥ इत्युक्त्वा पातयामास भूमौ सीता सुदुः-  
 खिता । एवं हत्वा स सीतां तु जटायुं पात्य भूतले ॥ ९८ ॥  
 पुष्पकेण गतः शीघ्रं लङ्कां दुष्टनिशाचरः । अशोकवनिकामध्ये  
 स्थापयित्वा स मैथिलीम् ॥ ९९ ॥ इमामत्रैव रक्षध्वं राक्षस्यो वि-  
 कृताननाः । इत्यादिश्य गृहं यातो रावणो राक्षसेश्वरः ॥ १०० ॥  
 लङ्कानिवासिनश्चोचुरेकान्तं च परस्परम् । अस्याः पुर्या विनाशा-

१ 'अतो रावण' इति 'ग' पुस्तके ।

र्थं स्थापितेयं दुरात्मना ॥१०१॥ राक्षसीभिर्विरूपाभी रक्ष्यमा-  
 णा समन्ततः । सीता च दुःखिता तत्र स्मरन्ती राममेव सा ॥  
 उवाच सा सुदुःखार्ता दुःखिता रुदती भृशम् । “यथाऽज्ञानखले देवी  
 हंसयाना सरस्वती” ॥ १०२ ॥ सुग्रीविभृत्या हरयश्चतुरश्च यदृ-  
 च्छया । वल्लवद्धं तयोत्सृष्टं भूषणं गृह्य ते त्वरा ॥ १०३ ॥  
 स्वभर्त्रे विनिवेद्योचुः सुग्रीवाय महात्मने । अरण्येभून्महायुद्धं ज-  
 टायो रावणस्य च ॥ १०४ ॥ अथ रामश्च तं हत्वा मारीचं  
 माययागतम् । निर्वृतं लक्ष्मणं दृष्ट्वा तेन गत्वा स्वमाश्रमम् ॥९॥  
 सीतामपश्यद् दुःखार्तः प्ररुरोद स राघवः । लक्ष्मणश्च महातेजा  
 रुरोद भृशदुःखितः ॥ १०६ ॥ बहुप्रकारमस्वस्थं रुदन्तं राघवं  
 तदा । भूतले पतितं धीमान् उत्थाप्याश्वास्य लक्ष्मणः ॥१०७॥  
 उवाच वचनं प्राप्तं तदायत्तच्छृणुष्व मे । अतिवेष्टं महाराज न  
 शोकं कर्तुमर्हसि ॥ १०८ ॥ उत्तिष्ठोत्तिष्ठ शीघ्रं त्वं सीतां मृ-  
 गयितुं प्रभो । इत्येवं वदता तेन लक्ष्मणेन महात्मना ॥ १०९ ॥  
 उत्थापितो नरपतिर्दुःखितो दुःखितेन तु । भ्रात्रा सह जगामाथ  
 सीतां मृगयितुं वनम् ॥ ११० ॥ वनानि सर्वाणि विशोध्य राघ-  
 वो गिरीन् समल्लान् गिरिसानुगोचरान् । तथा मुनीनामपि चाश्र-  
 मान् बहून् तृणादिवल्लीगहनेषु भूमिषु ॥ १११ ॥ नदीतटे भूमि-  
 धरे गुहायां निरीक्षमाणोपि महानुभावः । प्रियामपश्यन् भृशदुः-  
 खितस्तदा जटायुषं वीक्ष्य च घातितं नृपः ॥११२॥ अहो भवा-  
 न् केन हतस्त्वमीदृशीं दशामवाप्तोसि मृतोसि जीवासि । ममा-

द्य सर्वं समदुःखितस्य भोः पत्नीवियोगादिह चागतस्य वै ॥  
 ॥ १३॥ इत्युक्तमात्रे विहगोथ कृच्छ्रादुवाच वाचं मधुरां तदानीं  
 शृणुष्व राजन् मम वृत्तमत्र वदामि दृष्टं च कृतं च सद्यः ॥ १४ ॥  
 दशाननस्तामपनीय मायया सीतां समारोप्य विमानमुत्तमम् । जगाम  
 खे दक्षिणादिङ्मुखोसौ सीता च माता विललाप दुःखिता ११५  
 आकर्ण्य सीतास्वनमागतोहं सीतां विमोक्तुं स्वबलेन राघव । युद्धं  
 च तेनाहमतीव कृत्वा हतः पुनः खड्गबलेन रक्षसा ॥ ११६ ॥  
 वैदेहिवाक्यादिह जीवता मया दृष्टो भवान् स्वर्गमितो गमिष्ये ।  
 मा राम शोकं कुरु भूमिपाल वधाद्य दृष्टं सगणं तु नैर्ऋतम् ११७  
 रामो जटायुनेत्युक्तः पुनस्तं चाह शोकतैः । स्वस्त्यस्तु ते द्विजवर  
 गतिस्तु परमास्तु ते ॥ ११८ ॥ ततो जटायुः स्वं देहं विहाय गत-  
 वान् दिवम् । विमानेन तु रम्येण सेव्यमानोप्सरोगणैः ॥ ११९ ॥  
 रामोपि दग्ध्वात द्वेहं स्नातो दत्त्वा जलाञ्जलिम् । आत्रा स गच्छन्  
 दुःखार्तो मानुषीं पथि दृष्टवान् ॥ १२० ॥ उद्वमन्तीं महोल्का-  
 मां विवृतास्यां भयङ्करीम् । “ शर्वरीं मुनिमुख्यानां स पर्याहत  
 कल्मषाम् । तथा संपूजितो रामो वदन्यादिभिरीश्वरः दिवं प्रस्था-  
 प्य तां चापि जगामान्यत्र राघवः । ” क्षयं नयन्तीं जन्तून्वै पातायित्वा  
 गतो रुषा ॥ १२१ ॥ गच्छन् वनान्तरं रामः स कवचं ददर्श ह ।  
 विरूपं जैठरमुखं दीर्घबाहुं घनस्तनम् ॥ १२२ ॥ रुन्धानं राम-

१ ' इत्युक्तवाक्ये ' इति ' क ख ' पुस्तकयोः । २ " स्वर्गमिष्यामि यो-  
 गात् " इति ' ग ' पुस्तके । ३ ' सत्कृतः ' इति ' ग ' पुस्तके । ४ इदं  
 सार्धपद्यं ' ग ' पुस्तके एव । ५ ' विरूपं जरठं मुखं ' इति ' ग ' पुस्तके ।

मार्गं तु दृष्ट्वा तं दग्धवान् शनैः । दग्धो सौ दिव्यरूपी तु स्वस्थो  
 राममभाषत ॥ १२३ ॥ राम राम महाबाहो त्वया मम महाम-  
 ते । विरूपं नाशितं वीर मुनिशापं चिरागतम् ॥ १२४ ॥ त्रि-  
 दिवं यामि धन्योस्मि त्वत्प्रसादान्न संशयः । त्वं सीताप्राप्तये  
 सख्यं कुरु सूर्यसुतेम भो ॥ १२५ ॥ वानरेन्द्रेण गत्वा तु सुग्री-  
 वे त्वं निवेद्य वै । भविष्यति नृपश्रेष्ठ ऋष्यमूकगिरिं ब्रज ॥  
 ॥ १२६ ॥ इत्युक्त्वा तु गते तस्मिन् रामो लक्ष्मणसंयुतः । सि-  
 द्वैस्तु मुनिभिः शून्यमाश्रमं प्रविवेश ह ॥ १२७ ॥ तत्रस्थां ता-  
 पसीं दृष्ट्वा तया संजाप्य संस्थितः । साप्येनं पूजयित्वा तु स्वा-  
 मवस्थां निवेद्य वै ॥ १२८ ॥ सीतां त्वं प्राप्स्यसीत्युक्त्वा प्र-  
 विश्यामि दिवं गता । ततो विनीतेन गुणान्वितेन आत्रा समेतो  
 जगदेकनाथः । प्रियावियोगेन सुदुःखितात्मा जगाम याम्यां स तु  
 रामदेवः ॥ १२९ ॥ ॥ इति श्रीनरसिंहपुराणे रामप्रादुर्भावे  
 एकोनपञ्चाशोऽध्यायः ॥ ५९ ॥

—०:९—

### पञ्चाशत्तमोऽध्यायः ।

॥ श्रीमार्कण्डेय उवाच ॥

वालिना कृतवैरोथ दुर्गवर्ती हरीश्वरः । सुग्रीवो दृष्टवान्  
 दूराद् दृष्ट्वाह पवनात्मजम् ॥ १ ॥ कस्येमौ सुधनुःपाणी ची-  
 रवल्कलधारिणौ । पश्यन्तौ सरसीं दिव्यां पद्मोत्पलसमावृताम्  
 ॥ २ ॥ नानारूपधरावेतौ तापसं वेषमास्थितौ । वालिदूताविह



प्राप्तौ विनिश्चित्य च सूर्यजः ॥ ३ ॥ उत्पपात भयात्रस्तो ऋष्य-  
 मूकाद्वनान्तरम् । वानरैः सहितैः सर्वैः अगस्त्याश्रममुत्तमम् ॥ ४ ॥  
 तत्र स्थित्वा स सुग्रीवः प्राह वायुमुतं पुनः । हनूमन् पृच्छ  
 शीघ्रं त्वं गच्छतापसवेषधृक् ॥ ५ ॥ कौ हि कस्य सुतौ जातौ  
 किमर्थं तत्र सस्थितौ । ज्ञात्वा सत्यं मम ब्रूहि वायुपुत्र महा-  
 मते ॥ ६ ॥ इत्युक्तो हनुमान् गत्वा पम्पातटमनुत्तमम् । भिक्षु-  
 रूपी स तं प्राह रामं भ्रात्रा समन्वितम् ॥ ७ ॥ को भवानिह  
 सम्प्राप्तस्तथ्यं ब्रूहि महामते । अरण्ये निर्जने घोरं कुतस्त्वं किं-  
 प्रयोजनम् ॥ ८ ॥ एवं वदन्तं तं प्राह लक्ष्मणो भ्रातुराज्ञया । प्र-  
 वक्ष्यामि निबोध त्वं रामवृत्तान्तमादितः ॥ ९ ॥ राजा दशरथो  
 नाम बभूव भुवि विश्रुतः । तस्य पुत्रो महाबुद्धे रामो ज्येष्ठो  
 ममाग्रजः ॥ १० ॥ अस्याभिषेक आरब्धः कैकेय्या तन्निवारि-  
 तम् । पितुराज्ञामयं कुर्वन् रामो भ्राता ममाग्रजः ॥ ११ ॥  
 मया सह विनिष्क्रम्य सीतया सह भार्यया । प्रविष्टो दण्डका-  
 रण्यं नानामुनिसमाकुलम् ॥ १२ ॥ जनस्थाने निवसतो राम-  
 स्यास्य महात्मनः । भार्या सीता तत्र वने केनापि पाप्मना हृता  
 ॥ १३ ॥ सीतामन्वेषयन्वीरो रामः कमललोचनः । इहायातस्त्व-  
 या दृष्ट इति वृत्तान्तमीरितम् ॥ १४ ॥ श्रुत्वा ततो वचस्तस्य  
 लक्ष्मणस्य महात्मनः । अव्यञ्जितात्मा विश्वासात् हनूमान्मारुता-  
 त्मजः ॥ १५ ॥ त्वं मे स्वामीति वदन् रामं रघुपतिं तदा ।  
 आश्वासनीय सुग्रीवं तयोः सख्यमकारयत् ॥ १६ ॥ शिर-  
 स्यारोप्य पादाब्जं रामस्य विदितात्मनः । सुग्रीवो वानरेन्द्रस्तु उ-

वाच मधुराक्षरम् ॥ १७ ॥ अद्यप्रभृति राजेन्द्र त्वं मे स्वामी न  
 संशयः । अहं तु तव भृत्यश्च वानरैः सहितः प्रभो ॥ १८ ॥  
 त्वच्छत्रुर्मम शत्रुः स्यादद्यप्रभृति राघव । मित्रं ते मम सन्मित्रं  
 त्वद्दुःखं तन्ममापि च ॥ १९ ॥ त्वत्प्रीतिरेव मन्प्रीतिरित्युक्त्वा पुन-  
 राहतम् । वाली नाम मम ज्येष्ठो महाबलपराक्रमः ॥ २० ॥ भा-  
 र्यापहारो दुष्टात्मा मदनासक्तमानसः । त्वामृते पुरुषव्याघ्र नास्ति  
 हन्ताद्य वालिनः ॥ २१ ॥ “ तं वधे त्वं महाबाहो रामदेव रघूत्तम  
 इत्युक्तस्तं वधिष्यामि राम आह कपीश्वरम् ॥ तं हत्वा तव दा-  
 स्यामि पत्नीं राज्यं च वालिनः । सुग्रीवस्तमुवाचाथ प्रत्ययार्थ-  
 मथात्मनः ॥ क्षमापयन्त्रघुपार्तिं वालीबलविदव्यम् । ” युगपत्सप्त-  
 तालांस्तु तरून्यो वै वधिष्यति । स तं वधिष्यतीत्युक्तं पुराणज्ञैर्नृपा-  
 त्मज ॥ २२ ॥ तत्प्रियार्थं हि रामोपि श्रीमाञ्छित्त्वा महातरून् ।  
 अर्धाकृष्टेन बाणेन युगपद्रघुनन्दनः ॥ २३ ॥ विद्धा महातरून्  
 रामः सुग्रीवं प्राह पार्थिवम् । वालिना गच्छ युध्यस्व कृतचिह्ने रवेः  
 सुतः ॥ २४ ॥ इत्युक्तः कृतचिह्नोयं युद्धं चक्रेथ वालिना । रामोपि  
 तत्र गत्वाथ शरेणैकेन वालिनम् ॥ २५ ॥ विव्याध वीर्यवान्  
 वाली पपात च ममार च । विन्नस्त वालिपुत्रं तु अङ्गदं विनया-  
 न्वितम् ॥ २६ ॥ रणशौण्डं यौवराज्ये नियुक्त्वा राघवस्तदा ।  
 तां च तारां तथा दत्त्वा रामश्च रविसूनवे ॥ २७ ॥ सुग्रीवं प्राह ध-  
 र्मात्मा रामः कमललोचनः । राज्यमन्वेयषन्तं स्वं कपीनां पुन-  
 राव्रज ॥ २८ ॥ त्वं सीतान्वेषणे यत्नं कुरु शीघ्रं हरीश्वर ।

इत्युक्तः प्राह सुग्रीवो रामं लक्ष्मणसंयुतम् ॥ २९ ॥ प्रावृट्कालो  
 महान् प्राप्तः साम्प्रतं रघुनन्दन । वानराणां गतिर्नास्ति वने  
 वसति वासवे ॥ ३० ॥ गते तस्मिंस्तु राजेन्द्र प्राप्ते शरादि निर्-  
 मले । चारान्संप्रेयिष्यामि वानरान् दिक्षु राघव ॥ ३१ ॥  
 इत्युक्त्वा रामचन्द्रं स तं प्रणम्य कपीश्वरः । पम्पापुरं प्रविश्या-  
 थ रेमे तारासमन्वितः ॥ ३२ ॥ रामोपि विधिवद्भ्रात्रा शैल-  
 सानौ महावने । निवासं कृतवान् शैले नीलकण्ठे महामतिः ॥  
 ॥ ३३ ॥ प्रावृट्काले गते कृच्छ्रात् प्राप्ते शरादि राघवः । सीता-  
 वियोगाद्बन्धितः सौमित्रिं प्राह लक्ष्मणम् ॥ ३४ ॥ उल्लङ्घितस्तु  
 समयः सुग्रीवेण ततो रुषा । लक्ष्मणं प्राह काकुत्स्थो भ्रातरं भ्रा-  
 तृवत्सलः ॥ ३५ ॥ गच्छ लक्ष्मण दुष्टोसौ नागतः कपिनायकः ।  
 गते तु वर्षाकालेहमागमिष्यामि तेन्तिकम् ॥ ३६ ॥ अनेकै-  
 र्वानरैः सार्द्धमित्युक्त्वासौ तदागतः । तत्र गच्छ त्वरायुक्तो यत्रा-  
 स्ते कपिनायकः ॥ ३७ ॥ तं दुष्टमग्रतः कृत्वा हरिसेनासम-  
 न्वितम् । रमन्तं तारया सार्धं शीघ्रमानयनं कुरु ॥ ३८ ॥ ना-  
 चागच्छति सुग्रीवो यद्यसौ प्राप्तभूतिकः । तदा त्वयैवं वक्तव्यः  
 सुग्रीवोऽनृतभाषकः ॥ ३९ ॥ वालिहन्ता शरो दुष्ट करे मेघ्यापि  
 तिष्ठति । स्मृत्यैतदाचर कपे रामवाक्यं हतं तव ॥ इत्युक्तस्तु तथे-  
 त्युक्त्वा रामं नत्वा च लक्ष्मणः ॥ ४० ॥ पम्पापुरं जगामाथ  
 सुग्रीवो यत्र तिष्ठति । दृष्ट्वा स तत्र सुग्रीवं कपिराजं बभाष वै

१ इत्युक्तस्तमनुज्ञातः । इति 'ग' पुस्तके । २ 'आदिश्रे सौगतस्तत्र'  
 इति 'ग' पुस्तके ।

॥ ४१ ॥ ताराभोगविषक्तस्त्वं रामकार्यपराङ्मुख । किं  
 स्वया विस्मृतं सर्वं रामाग्रे समयं कृतम् ॥ ४२ ॥ सीताम-  
 न्विष्य दास्यामि यत्र कापीति दुर्मते । हत्वा तु वालिनं राज्यं  
 येन दत्तं पुरा तव ॥ ४३ ॥ त्वामृते कोवमन्येत कपीन्द्रं पापचेतसम् ।  
 प्रतिश्रुत्य च रामस्य भार्याहनिस्य भूयते ॥ ४४ ॥ साहाय्यं ते  
 करोमीति देवाग्रिजलसंनिधौ । येये च शत्रवो राजं स्तेते च मम श-  
 त्रवः ॥ ४५ ॥ मित्राणि यानि ते देव तानि मित्राणि मे सदा ।  
 सीतामन्वेषितुं राजन् वानरैबहुभिर्वृतः ॥ ४६ ॥ सत्यं यास्या  
 मि ते पार्श्वं इत्युक्त्वा कोन्यथाकरोत् । त्वामृते पापिनं दुष्टं राम-  
 देवस्य संनिधौः ॥ ४७ ॥ कारयित्वा तु तेनैवं स्वकार्यं दुष्ट-  
 वानर । ऋषीणां सत्यवद्वाक्यं त्वयि दृष्टं मयाधुना ॥ ४८ ॥  
 जनवृत्तविदां लोके सर्वज्ञानां महात्मनाम् । न तं पश्यामि लो-  
 केस्मिन् कृतं प्रतिकरोति यः ॥ ४९ ॥ सर्वस्य हि कृतार्थस्य  
 मतिरन्या प्रवर्तते । वत्सः क्षीरक्षयं दृष्ट्वा परित्यज्याति मातरम्  
 ॥ ५० ॥ शास्त्रेषु निःकृतिर्दृष्टा महापाताकिनामपि । कृतघ्न-  
 स्य कपे दुष्ट न दृष्टा निःकृतिः पुरा ॥ ५१ ॥ कृतघ्नता न कार्या  
 ते त्वत्कृतं समयं स्मर । एहो ह्यागच्छ शरणं काकुत्स्थं हितपा-  
 लकम् ॥ ५२ ॥ यदि नायासि च कपे रामवाक्यमिदं शृणु । न  
 यिष्ये मृत्युसदनं सुग्रीवं वालिनं यथा ॥ ५३ ॥ स शरो विद्यते-  
 स्माकं येन वाली हतः कपिः । लक्ष्मणेनैवमुक्तोसौ सुग्रीवः कपि-  
 नायकः ॥ ५४ ॥ निर्गत्य तु नमश्चक्रे लक्ष्मणं मन्त्रिणोदितः । उवा-  
 च च महात्मानं लक्ष्मणं वानराधिपः । अज्ञानकृतपापानामस्माकं

क्षन्तुमर्हसि । समयः कृतो मया राज्ञा रामेणाणामिततेजसा ॥५५॥  
 यस्तदानीं महाभाग तमद्यापि न लङ्घये । यास्यामि निखिलैरद्य क-  
 पिभिर्दृपनन्दनः ॥५६॥ त्वया सह महावीर रामपार्श्वं न संशयः ।  
 मां दृष्ट्वा तत्र काकुत्स्थो यद्वक्ष्यति च मांप्रति ॥५७॥ तत्सर्वं शि-  
 रसा गृह्य करिष्यामि न संशयः । सन्ति मे हरयः शूराः सी-  
 तान्वेषणकर्मणि ॥ ५९ ॥ तान्यहं प्रेषयिष्यामि दिक्षु सर्वासु  
 पार्थिव । इत्युक्तः कपिराजेन सुग्रीवेण स लक्ष्मणः ॥ ६० ॥  
 याहि शीघ्रं गमिष्यामो रामपार्श्वमितोधुना । सेना चाहूयतां  
 वीर ऋक्षाणां हरिणामपि ॥ ६१ ॥ यान् दृष्ट्वा प्रीतिरभ्येति  
 राघवस्ते महामते । इत्युक्तो लक्ष्मणेनाथ सुग्रीवः स तु वीर्यवा-  
 न् ॥ ६२ ॥ पार्श्वस्थं युवराजानमङ्गदं संज्ञयाब्रवीत् । सो-  
 पि निर्गत्य सेनानीमाह सेनापतिं तदा ॥ ६३ ॥ तैराहूताः  
 समाकृत्य ऋक्ष वानरकोटयः । गुहास्थाश्च गिरिस्थाश्च वृक्षस्था-  
 श्चैव वानराः ॥६४॥ तैः सार्द्धं पर्वताकारैः बानरैर्भीमविक्रमैः ।  
 सुग्रीवः शीघ्रमागत्य ववन्दे राघवं तदा ॥६६॥ लक्ष्मणोपि नम-  
 स्कृत्य रामं भ्रातरमब्रवीत् । प्रसादं कुरु सुग्रीवे विनीते चाधुना-  
 नृप इत्युक्तो राघवस्तेन भ्रात्रा सुग्रीवमब्रवीत् । आगच्छात्र महा-  
 वीर सुग्रीव कुशलं तत्र ६७ श्रुत्वेत्थं रामवचनं प्रसन्नं च नराधिपम्  
 शिरस्यञ्जलिमादाय सुग्रीवो राममब्रवीत् ॥ ६८ ॥ तदा मे  
 कुशलं राजन् सीतादेवी तव प्रभो । अन्विष्य तु यदा दत्ता  
 मया भवति नान्यथा ॥ ६९ ॥ इत्युक्ते वचने तेन हनूमान्मारु-  
 तात्मजः । नत्वा रामं बभाषैनं सुग्रीवं कपिनायकम् ॥ ७० ॥

शृणु सुग्रीव मे वाक्यं राजार्यं दुःखितो भृशम् । सीतावियोगेन  
 च सदा नाश्नाति च फलादिकम् ॥ ७१ ॥ अस्य दुःखेन सततं  
 लक्ष्मणोऽयं सुदुःखितः । एतयोरत्र यावस्था तां श्रुत्वा भरतानुजः  
 ॥ ७२ ॥ दुःखी भवति तद्दुःखाद् दुःखं प्राप्नोति तज्जनः ॥ यत  
 एवमतो राजन् सीतामन्वेषणमाचरं ॥ ७३ ॥ इत्युक्ते वचने तत्र  
 वायुपुत्रे हनूमाति । जाम्बवानिति तेजस्वी नत्वा रामं पुरःस्थितः  
 ॥ ७४ ॥ स प्राह कपिराजानं नीतिमानीतिमद्वचः । यदुक्तं वा-  
 युपुत्रेण तत्तथेत्यवगच्छ भोः ॥ ७५ ॥ यत्र कापि स्थिता सीता  
 रामभार्या यशस्विनी । पतिव्रता महाभागा वैदेही जनकात्मजा  
 ॥ ७६ ॥ अद्यापि वृत्तसम्पन्ना इति मे मनसि स्थितम् । न हि  
 कल्याणचित्तायाः सीतायाः केनचिद्भुवि ॥ ७७ ॥ पराभवोस्ति  
 सुग्रीव प्रेषयाद्यैव वानरान् । इत्युक्तस्तेन सुग्रीवः प्रीतात्मा कपि-  
 नायकः ॥ ७८ ॥ पश्चिमायां दिशि तदा प्रेषयामास तान् क-  
 षीन् । अन्वेष्टुं रामभार्यां तां महाबलपराक्रमः ॥ ७९ ॥ उत्तरस्यां  
 दिशि तदा नियुतान् वानरानसौ । प्रेषयामास धर्मात्मा सीतान्वे-  
 णकर्मणि ॥ ८० ॥ पूर्वस्यां दिशि कषीश्च कपिराजः प्रता-  
 ष्टान् । प्रेषयामास रामस्य भार्यान्वेषणाय वै ॥ ८१ ॥ इति  
 तान् प्रेषयामास वानरान्वानराधिपः । सुग्रीवो वालिपुत्रं तमङ्गदं  
 प्राह बुद्धिमान् ॥ ८२ ॥ त्वं गच्छ दक्षिणं देशं सीतान्वेषणकर्मणि  
 जाम्बवांश्च हनूमांश्च मैन्दो द्विविद एव च ॥ ८३ ॥ नीलाद्याश्चैव

१ “ सीतान्वेषणमाचर ” इति ‘ ग ’ पुस्तके । २ ‘ नियुतान्वानरानसौ ’  
 इति ‘ ख ’ पुस्तके पाठः । ३ ‘ निपुणानसौ ’ इति ‘ क ख ’ पुस्तकयोः ।

हरयो महाबलपराक्रमः । अनुयास्यन्ति गच्छन्तं त्वामद्य मम-  
 शासनात् ॥ ८४ ॥ अचिरादेव ययं तां दृष्ट्वा सीतां यशस्विनी-  
 म् । स्थानतो रूपतश्चैव शीलतश्च विशेषतः ॥ ८५ ॥ केन नी-  
 ता च कुत्रास्ते ज्ञात्वात्रागच्छ पुत्रक । इत्युक्तः कपिराजेन पि-  
 तृव्येण महात्मना ॥ ८६ ॥ अङ्गदस्तूर्णमुत्थाय तस्याज्ञां शिर-  
 सा दधे । इत्युक्ते दूरतः स्थाप्य वानरानथ जाम्बवान् ॥ ८७ ॥  
 रामं च लक्ष्मणं चैव सुग्रीवं मारुतात्मजम् । एकतः स्थाप्य ता-  
 नाह नीतिमानीतिमद्वचः ॥ ८८ ॥ श्रूयतां वचनं मह्यं सीतान्वे-  
 षणकर्मणि । श्रुत्वा च तद्गृहाणत्वरोचतेयद्वृपात्मज ॥ ८९ ॥ रा-  
 वणेन जनस्थानानीयमाना तपस्विनी । जटायुना तु सा  
 दृष्टा शक्तयायुद्धं प्रकुर्वता ॥ ९० ॥ भूषणानि च दृष्टानि  
 तयाक्षिप्तानि तेन वै । तान्यस्माभिः प्रदृष्टानि सुग्रीवायार्पिता-  
 नि च ॥ ९१ ॥ जटायुवाक्याद्वाजेन्द्र सत्वमित्ववधारय । एतस्मा-  
 त्कारणात्सीता नीता तेनैव रक्षसा ॥ ९२ ॥ रावणेन महाबाहो  
 लङ्कायां वर्तते तु सा । त्वां स्मरन्ती तु तत्रस्था त्वद्दुःखेन सुदुः-  
 खिता ॥ ९३ ॥ रक्षन्ती यत्नतो वृत्तं तत्रापि जनकात्मजा । त्व-  
 द्धानेनैव स्वान् प्राणान् धारयन्ती शुभानना ॥ ९४ ॥ स्थिताप्रायेण  
 ते देवी सीता दुःखपरायणा । हितमेव च ते राजन् उदधेर्लङ्कनं  
 क्षमम् ॥ ९५ ॥ वायुपुत्रं हनूमन्तं त्वमत्रादेष्टुमर्हसि । त्वं चाप्यर्हसिं  
 सुग्रीवं प्रेषितुं मारुतात्मजम् ॥ ९६ ॥ तमृते सागरं गन्तुं वानराणां  
 न विद्यते । बलं कस्यापि वा वीर इति मे मनसि स्थितम् ॥ ९७ ॥  
 क्रियतां मद्वचः क्षिप्रं हितं पश्यं च नः सदा । इत्युक्ते जाम्ब-

वत्येवं नीतिमल्पक्षरान्विते ॥ ९८ ॥ वाक्ये वानरराजोसौ शीघ्र  
 मुत्थाय चासनात् । वायुपुत्रसमीपं तु तं गत्वा वाक्यमब्रवीत्  
 ॥ ९९ ॥ शृणु मद्रचनं वीर हनुमन्मारुतात्मज । अयमिश्वाकु-  
 तिलको राजा रामः प्रतापवान् ॥ १०० ॥ पितुरादेशमादाय  
 भ्रातृभार्यासमन्वितः । प्रविष्टो दण्डकारण्यं साक्षाद्धर्मपरायणः  
 ॥ १ ॥ सर्वात्मा सर्वलोकेशो विष्णुर्मानुषरूपवान् । अस्य भार्या  
 कृतास्तेन दुष्टेनापि दुरात्मना ॥ २ ॥ तद्वियोगजदुःखातो वि-  
 चिन्वंस्तां वने वने । त्वया दृष्टो नृपः पूर्वमयं वीरप्रतापवान् ॥  
 ॥ ३ ॥ एतेन सह संगम्य समयं चापि कारितम् । अनेन निहि-  
 तः शत्रुः मम वाल्मिहाबलः ॥ ४ ॥ अस्य प्रसादेन कपे राज्यं  
 प्राप्तं मयाधुना । मया च तत्प्रतिज्ञातं अस्य साहाय्यकर्मणि ॥  
 ॥ ५ ॥ तत्सत्यं कर्तुमिच्छामि त्वद्वलान्मारुतात्मज । उत्तीर्य  
 सागरं वीर दृष्ट्वा सीतामनिन्दिताम् ॥ ६ ॥ भूयस्तर्तुं बलं ना-  
 स्ति वानराणां त्वया विना । अतस्त्वमेव जानासि स्वामिकार्यं  
 महामते ॥ ७ ॥ बलवात्रीतिमांश्चैव दक्षस्त्वं दौत्यकर्मणि । तेनै-  
 वमुक्तो हनुमान् सुग्रीवेण महात्मना ॥ ८ ॥ स्वामिनोर्ये न किं  
 कुर्यामीदृशं किं तु भाषसे । इत्युक्तो वायुपुत्रेण रामस्तं पुरतः  
 स्थितम् ॥ ९ ॥ प्राह वाक्यं महाबाहुर्बाष्पसम्पूर्णलोचनः ।  
 सीतां स्मृत्वा सुदुःखार्त्तः कालयुक्तममित्रजित् ॥ ११० ॥ त्वयि  
 भारं समारोप्य समुद्रतरणादिकम् । सुग्रीवः स्थाप्यतेह्यत्र मया  
 सार्धं महामते ॥ ११ ॥ हनूमस्तत्र गच्छ त्वं मत्प्रीत्याकृतनिश्चयः ।  
 ज्ञातीनां च तथाप्रीत्यै सुग्रीवस्य विशेषतः ॥ १२ ॥ प्रायेण



रक्षसा नीता भार्या मे जनकात्मजा । तत्र गच्छ महावीर यत्र सीता  
व्यवस्थिता ॥ १३ ॥ यदि पृच्छति सादृश्यमदाकारमशेष-  
तः । अतो निरीक्ष्य मां भूयो लक्ष्मणं च ममानुजम् ॥ १४ ॥  
ज्ञात्वा सर्वाङ्गं लक्ष्म सकलं चावयोरिह । नान्यथा विश्वसे-  
त्सीता इति मे मनसि स्थितम् ॥ १५ ॥ इत्युक्तो रामदेवेन प्रभ-  
ञ्जनसुतो बली । उत्थाय तत्पुरः स्थित्वा कृताञ्जलिरुवाच तम्  
॥ १६ ॥ जानामि लक्ष्मणं सर्वं युवयोस्तु विशेषतः । गच्छामि  
कपिभिः सार्द्धं त्वं शोकं मा कुरुष्व वै ॥ १७ ॥ अन्यच्च देहाभि  
ज्ञानं विश्वासो येन मे भवेत् । सीतायास्तव देव्यास्तु राजन् रा-  
जीवलोचन ॥ १८ ॥ इत्युक्ते वायुपुत्रेण रामः कमललोचनः ।  
अङ्गुलीयकमुन्मुच्य दत्तवान् रामचिह्नितम् ॥ १९ ॥ तद्गृहीत्वा  
तदा सोपि हनूमान्मारुतात्मजः । रामं प्रदक्षणीकृत्य लक्ष्मणं च  
कपीश्वरम् ॥ २० ॥ उत्पपात ततो धीमान् हनूमानञ्जनीसुतः ।  
सुग्रीवोपि च ताञ्छ्रुत्वा वानरान् गन्तुमुद्यतान् । “अज्ञेयानाज्ञा-  
पयति वानरान्बलदर्षितान् ॥ शृण्वन्तु वानराः सर्वे शासनं मम  
भाषितम् । विलम्बनं न कर्तव्ययुष्माभिः पर्वतादिषु ॥ द्रुतं गत्वा  
तु तां वीक्ष्य आगन्तव्यमनिन्दिताम् । रामपत्नीं महाभागां स्था-  
स्येहं रामसान्निभौ ॥ कर्तनं वा करिष्यामि अन्यथा कर्णनास-  
योः । एवं तान्प्रेषयित्वा तु आज्ञापूर्वं कपीश्वरः ॥ अथ ते  
वानरा याताः पश्चिमादिषु दिक्षु वै । ते सानुषु समस्तेषु गिरी-  
णामपि मूर्धसु ॥ नदीतीरेषु सर्वेषु मुनीनामाश्रमेषु च । कन्दरेषु  
सर्वेषु वनेषूपवनेषु च ॥ वृक्षेषु वृक्षगुल्मेषु गुहासु च शिलासु च ।

१ ‘मां दक्ष मदाकारं विशेषतः’ इति ‘ग’ पुस्तके पाठः । २ ‘नत्वा  
ततो जगामानु’ इति ‘ग’ पुस्तके । ३ इमे चिह्नमध्यस्थाः श्लोका ‘ग’  
पुस्तके एव ।

सह्यपर्वतपार्श्वेषु विन्ध्यसागरपार्श्वयोः ॥ हिमवत्यपि शैले च  
 तथा किंपुरुषादिषु । मनुदेशेषु सर्वेषु सप्तपातालकेषु च ॥ मध्य-  
 देशेषु सर्वेषु काश्मीरेषु महाबलाः । पूर्वदेशेषु सर्वेषु कामरूपेषु  
 कोशले ॥ तीर्थस्थानेषु सर्वेषु सप्तकोङ्कनकेषु च । यत्र तत्रैव ते  
 सीतामदृष्ट्वा पुनरागताः ॥ आगत्य तेन नमस्कृत्य रामलक्ष्मणपा-  
 दयोः । सुग्रीवं च विशेषेण नास्माभिः कमलेक्षणा ॥ दृष्ट्वा  
 सीता महाभागेत्युक्त्वा तां स्तत्र तस्थिरे । ततस्तं दुःखितं प्राह  
 रामदेवं कपीश्वरः ॥ सीतां दक्षिणदिग्भागे स्थितां द्रष्टुं वने नृ-  
 प । शक्यं वानरसिंहेन वायुपुत्रेण धीमता ॥ दृष्ट्वा सीतामिहा-  
 याति हनूमान्नात्र संशयः । स्थिरो भव महाबाहो राम सत्यामिदं वचः  
 लक्ष्मणोप्याह शकुनं तत्र वाक्यमिदं तदा । सर्वथा दृष्टसीतस्तु हनु-  
 मानागमिष्यति ॥ २२ ॥ इत्याश्वास्य स्थितौ तत्र रामं सुग्रीवल-  
 क्ष्मणौ । अथाङ्गदं पुरस्कृत्य ये गता वानरोत्तमाः ॥ २३ ॥  
 यत्नादन्वेषणार्थाय रामपत्नीं यशस्विनीम् । अदृष्ट्वा श्रममापन्नाः  
 कृच्छ्रभूतास्तदा वने ॥ २३ ॥ भक्षणेन विहीनास्ते क्षुधया  
 च प्रपीडिताः । भ्रमन्तो गहनेरण्ये कापि दृष्ट्वा च सुप्रभा ॥  
 ॥ २४ ॥ गुहानिवासिनी सिद्धा ऋषिपत्नी ह्यनिन्दिताम् । सा च  
 तानागतान् दृष्ट्वा स्वाश्रमं प्रति वानरान् ॥ २५ ॥ आगताः कस्य  
 यूयं तु कुतः किं तु प्रयोजनम् । इत्युक्ते जाम्बवानाह तां सि-  
 द्धां सुमहामतिः ॥ २६ ॥ सुग्रीवस्य वयं भृत्या आगताह्यत्र शो-  
 भने । रामभार्यार्थमनघे सीतान्वेषणकर्मणि ॥ २७ ॥ कांदिग्भूता  
 निराहारा अदृष्ट्वा जनकात्मजाम् । इत्युक्ते जाम्बवत्यत्र पुनस्तानाह  
 सा शुभा ॥ २८ ॥ जानानि रामं सीतां च लक्ष्मणं च कपीश्वरम् ।  
 भुञ्जध्वमत्र मे दत्तमाहारं च कपीश्वराः ॥ २९ ॥ रामकार्याग-  
 तास्वत्र यूयं रामसमा मम । इत्युक्त्वा चामृतं तेषां योगाद्दत्त्वा

तपस्विनी ॥३०॥ भोजयित्वा यथाकामं भूयस्तानाह तापसी ।  
 सीतास्थानं तु जानाति सम्पातिर्नाम पाक्षिराट् ॥ ३१ ॥ आ-  
 स्थितो वै वने सोपि महेन्द्रे पर्वते द्विजः । मार्गेणानेन हरयस्त-  
 त्र यूयं गमिष्यथ ॥ ३२ ॥ स वक्ति सीतां सम्पातिर्दूरदर्शी तु  
 यः खगः । तेनादिष्टं तु पन्थानं पुनरासाद्य गच्छथ ॥ ३३ ॥  
 अवश्यं जानकीं सीतां द्रक्ष्यते पवनात्मजः । तथैवमुक्ताः कपयः  
 परां प्रीतिमुपागताः ॥ ३४ ॥ हृष्टास्ते जनमापन्नास्तां प्रणम्य  
 प्रतस्थिरे । महेन्द्रेणुगता वीरा वानरास्ताद्विदक्षया ॥ ३५ ॥  
 तत्र सम्पातिमासीनं दृष्टवन्तः कपीश्वराः । तानुवाचाथ सम्पा-  
 तिर्वानरानागतान् द्विजः ॥ ३६ ॥ के यूयमिति सम्प्राप्ताः कस्य  
 वा ब्रूत मा चिरम् । इत्युक्ते वानरा ऊचुर्यथावृत्तमनुक्रमात् ॥  
 ॥ ३७ ॥ रामदूता वयं सर्वे सीतान्वेषणकर्मणि । प्रेषिताः क-  
 षिराजेन सुग्रीवेण महात्मना ॥ ३८ ॥ त्वां दृष्टुमिह सम्प्राप्ताः  
 सिद्धाया वचनाद्विजः । सीतास्थानं महाभाग त्वं नो वद म-  
 हामते ॥ ३९ ॥ इत्युक्तो वानरैः श्येनो वीक्षां चक्रे सुदक्षिणाम्  
 सीतां दृष्ट्वा सलङ्कायामशोकाख्ये महावने ॥ ४० ॥ स्थितेति  
 कथितं तेन जटायुस्तु मृतस्तव । आतेति चोचुः स स्तत्वा दत्त्वा  
 तस्योदकाञ्जलिम् ॥ ४१ ॥ योगमास्थाय स्वं देहं विससर्ज महा-  
 मतिः । ततस्तं वानरा दग्ध्वा दत्त्वा तस्योदकाञ्जलिम् ॥ ४२ ॥  
 गत्वा महेन्द्रशृङ्गं ते तमारुमाह्य क्षणं स्थिताः । सागरं वीक्ष्य ते  
 सर्वे परस्परमथाब्रुवन् ॥ ४३ ॥ रावणेनैव भार्या सा नीता  
 रामस्य निश्चितम् । सम्पातिवचनादद्य संज्ञातं सकलं हि तत् ॥  
 ॥ ४४ ॥ वानराणां तु कश्चात्र उत्तीर्य लवणोदधिम् । लङ्कां

प्रविश्य दृष्ट्वा तां रामपत्नीं यशस्विनीम् ॥ ४९ ॥ पुनश्चोदधि-  
तरणे शक्तिं ब्रूत हि शोभनाः । इत्युक्तो जाम्बवान् प्राह सर्वे श-  
क्तास्तु वानराः ॥ ४६ ॥ सागरोत्तरणे किं तु कार्यमन्यस्य संभ-  
वेत् । तत्र दक्षोयमेवात्र हनूमानिति मे मतिः ॥ ४७ ॥ काल-  
क्षेपो न कर्तव्यो मासार्द्धमधिकं गतम् । यद्यदृष्ट्वा तु गच्छामो  
वेदेहीं वानरर्षभाः ॥ ४८ ॥ कर्णनासादि नः स्वाङ्गं निकृन्ताति  
कपीश्वरः । तस्मात्प्रार्थ्यः स चास्माभिर्वायुपुत्रस्तु मे मतिः ।  
इत्युक्तास्ते तथेत्यचूर्वानरा वृद्धवानरम् ॥ ततस्ते प्रार्थयामासुर्वा-  
नराः पवनात्मजम् ॥ ४९ ॥ हनूमन्तं महाप्राज्ञं दक्षं कार्येषु चा-  
धिकम् । गच्छ त्वं रामभृत्यत्वं रावणस्य भयाय च ॥ ५० ॥  
रक्षस्व वानरकुलमस्माकमञ्जनीसुत । इत्युक्तस्तांस्तथेत्याह वा-  
नरान् पवनात्मजः ॥ ५१ ॥ रामप्रयुक्तश्च पुनः स्वभर्तृणा पुन-  
र्भहेन्द्रे कपिभिश्च नोदितः । गन्तुं प्रचक्रे मतिमञ्जनीसुतः स-  
मुद्रमुत्तीर्य निशाचरालयम् ॥ ५१ ॥ ॥ इति श्रीनरसिंहपुराणे  
रामप्रादुर्भावपञ्चाशोऽध्यायः ॥ ५० ॥

—०:०—

### एकपञ्चाशोऽध्यायः ।

॥ श्रीमार्कण्डेय उवाच ॥

स तु रावणनीतायाः सीतायाः परिमार्गणम् । इयेष पदम-  
न्वेष्टुं वैरुणाचरिते पथि ॥ १ ॥ अञ्जलिं प्राक्कुर्वन् कृत्वा सैगणा-

१ 'मा सार्धमपि वो गतम्' इति 'ग' पुस्तके पाठः । २ 'चारणा  
चरिते पथि' इति 'ग' पुस्तके । ३ 'सचनत्वात्मजं रवेः' इति 'ग' पु-  
स्तके पाठः ।

यात्मयोनेये । मनसा वन्द्य रामं च लक्ष्मणं च महारथम् ॥२॥  
 सागरं सरितश्चैव प्रणम्य शिरसा कपिः । ज्ञार्तींश्चैव परित्यज्य  
 कृत्वा चैव प्रदक्षिणाम् ॥ ३ ॥ अरिष्टं गच्छ पन्थानं पुण्यं वायु-  
 निषेवित । पुनरागमनायेति वानरैरभिपूजितः ॥ ४४ ॥ अञ्ज-  
 सा त्वं तथा वीर्यमाविवेशाथ वीर्यवान् ॥ मार्गमालोकयन् दूरादूर्ध्वं  
 प्रणिहितेक्षणः ॥ ५ ॥ संपूर्णमिव चात्मानं भावयित्वा महाबलः ।  
 उत्पपात गिरेः शृङ्गात् निःपीड्य गिरिमम्बरम् ॥ ६ ॥ पितुर्मार्गे-  
 ण यातस्य वायुपुत्रस्य धीमतः । रामकार्यपरस्यास्य सागरेण प्र-  
 चोदितः ॥ ७ ॥ विश्रामार्थं समुत्तस्थौ मैनाको लवणोदधेः । तं  
 निरीक्ष्य निपीड्याथ रयात्संभाष्य सादरम् ॥ ८ ॥ उत्पतन्तं  
 चने वीरः सिंहिकास्यं महाकपिः । 'आस्यप्रातं प्रविश्याथ वेगे  
 गेनान्तर्विनिघृतः' ॥ ९ ॥ प्रविश्य गतवान् शीघ्रं वायुपुत्रः प्र-  
 तापवान् । लङ्घयित्वा तु तं देशं सगरं पवनात्मजः ॥ १० ॥  
 त्रिकूटशखरे रम्ये वृक्षाग्रे निपपात ह' । तस्मिन् स पर्वतश्रेष्ठे दि-  
 नं नीत्वा दिनक्षये ॥ ११ ॥ संध्यामुपास्य हनुमान् ततो ल-  
 ङ्कां शनैर्निशि । लङ्काभिधानां निर्जित्य देवतां प्रविवेश ह ॥ १२ ॥  
 लङ्काग्नेकरत्नाढ्यां बह्वाश्चर्यसमन्विताम् । राक्षसेषु प्रसुप्तेषु नीति-  
 मान् पवनात्मजः ॥ १३ ॥ रावणस्य ततो वेश्म प्रविवेशाथ ऋ-  
 ङ्क्षित् शयानं रावणं दृष्ट्वा तल्पे महति वानरः ॥ १४ ॥ 'ना-  
 सापुटैर्घोरकारैर्विशङ्किर्वायुमोचकैः । तथैव दशभिवक्त्रैर्दष्ट्रोपेतै-  
 स्तु संयुतम् ॥ ' स्त्रीसहस्रैस्तु दृष्ट्वा तं नानाभरणभूषितम् ।  
 तस्मिन् सीतामदृष्ट्वा तु रावणस्य गृहे शुभे ॥ १५ ॥ तथा  
 स्वनुगृहे शेते राक्षसानां च नायकम् । दुःखितो वायुपुत्रस्तु

सम्पातेर्वचनं स्मरन् ॥ १६ ॥ अशोकवनिकां प्रातो नाना-  
 पुष्पसमन्विताम् । वासितां मलयवातेन चन्दनेन सुगन्धिना ॥  
 ॥ १७ ॥ अविश्य शिशपावृक्षमाश्रितां जनकात्मजाम् । राम-  
 पत्नीं समाद्राक्षीत् राक्षसीभिः सुरक्षिताम् ॥ १८ ॥ अशोकवृ-  
 क्षमारुह्य पुष्पितं मधुपल्लवम् । आसांचक्रे हरिस्तत्र सेयं  
 सीतेति संस्मरन् ॥ १९ ॥ सीतां निरीक्ष्य वृक्षाग्रे यावदास्तेऽनि-  
 लात्मजः । स्त्रीभिः परिवृतस्तत्र रावणस्तावदागतः ॥ २० ॥  
 आगत्य सीतां प्राहाथप्रिये मां भज कामुकम् । भूषिता भव  
 वैदेही त्यज रामगतं मनः ॥ २१ ॥ इत्येवं भाषमाणं तमन्तर्द्ध्य  
 तृणं ततः । प्राह वाक्यं शनैः सीता कम्पमानाथ रावणम् ॥ २२ ॥  
 गच्छ रावण दुष्ट त्वं परदारपरायण । अचिराद्रामबाणास्ते  
 पिवन्तु रुधिरं रणे ॥ २३ ॥ तथेत्युक्तो भर्त्सितश्च राक्षसीराह  
 राक्षसः । द्विमासाम्यन्तरे चैनां वशीकुरुत मानुषीम् ॥ २४ ॥  
 यादि नेच्छति मां सीता ततः खादत मानुषीम् । इत्युक्त्वा गतवान्  
 दुष्टो रावणः स्वं निकेतनम् ॥ २५ ॥ ततो भयेन तां प्राहू रा-  
 क्षस्यो जनकात्मजाम् । रावणं भज कल्याणि सधनं सुखिनी-  
 भव ॥ २६ ॥ इत्युक्त्वा प्राह ताः सीता राघवोऽलघुविक्रमः ।  
 निहत्य रावणं युद्धे सगणं मां नयिष्यति ॥ २७ ॥ नाहमन्यस्य  
 भार्या स्यामृते रामं रघूत्तमम् । स ह्यागत्य दशग्रीवं हत्वा मां पाल-  
 यिष्यति ॥ २८ ॥ इत्याकर्ण्य वचस्तस्याः राक्षस्यो ददृशुर्भयम् ।  
 हन्यतांहन्यतामेषा भक्ष्यतांभक्ष्यतामियम् ॥ २९ ॥ तत-  
 स्तास्त्रिजटा प्राह स्वप्ने दृष्टमनिन्दितम् । शृणुध्वं दुष्टराक्षस्यो  
 रावणस्य विनाशनम् ॥ ३० ॥ रक्षोभिः सह सर्वैस्तु रावणस्य

मृतिप्रदः । लक्ष्मणेन सह भ्रात्रा रामस्य विजयप्रदः ॥ ३१ ॥  
 स्वमः शुभो मया दृष्टः सीतायाश्च पतिप्रदः । त्रिजटावाक्यमा-  
 कर्ण्य सीतापार्श्वं विसृज्य ताः ॥ ३२ ॥ राक्षस्यस्ता ययुः सर्वाः  
 सीतामाहाञ्जनीसुतः । कीर्तयन् रामवृत्तान्तं सकलं पवनात्मजः ॥  
 ॥ ३३ ॥ तस्यां विश्वासमानीय दत्त्वा रामाङ्गुलीयकम् । सम्भा-  
 ष्य लक्ष्मणं सर्वं रामलक्ष्मणयोस्ततः ॥ ३४ ॥ महत्या सेनया  
 युक्तः सुग्रीवः कपिनायकः । तेन सार्द्धमिहागत्य रामस्तव पतिः  
 प्रभुः ॥ ३५ ॥ लक्ष्मणश्च महावीरो देवरस्ते शुभानने । रावणं  
 सगणं हत्वा त्वामत्रादाय गच्छति ॥ ३६ ॥ इत्युक्ते सा तु  
 विश्वस्ता वायुपुत्रमथाब्रवीत् । कथमत्रागतो वीर त्वमुत्तीर्य महौ-  
 दाधिम् ॥ ३७ ॥ इत्याकर्ण्य वचस्तस्याः पुनस्तामाह वानरः ।  
 गोःपदवन्मयोत्तीर्णः समुद्रोयं वरानने ॥ ३८ ॥ जपता रामरा-  
 मेति सागरो गोःपदायते । दुःखमग्नासि वैदेहि स्थिरा भव शु-  
 भानने ॥ ३९ ॥ क्षिप्रं पश्यासि रामं त्वं सत्यमेतद्ब्रवीमि ते ।  
 इत्याश्वास्य सतीं सीतां दुःखितां जनकात्मजाम् ॥ ४० ॥ ' तं  
 मुद्रामणि माणिक्यं श्रुत्वा काकपराभवम् ' ॥ नत्वा तां प्र-  
 स्थितो वीरो गन्तुं कृतमतिः कपिः । ततो विमृष्य तद्गङ्गा  
 क्रीडावनमशेषतः ॥ ४१ ॥ तोरणस्थो निनादोच्चैः रामो  
 जयति वीर्यवान् । अनेकान् राक्षसान् सत्त्वान् सेनाः सेनापतींश्च सः  
 ॥ ४२ ॥ तदा त्वक्षकुमारं तु हत्वा रावणसेनिकम् । साश्वं स-  
 सारथिं हत्वा इन्द्रजित्तं समागतः । रावणस्य पुरःस्थित्वा  
 रामं संकीर्त्य लक्ष्मणम् ॥ ४३ ॥ सुग्रीवं च महावीर्यं  
 दध्वा लङ्कामशेषतः । निर्भर्त्य रावणं दुष्टं पुनः सम्भाष्य जान-

कीम् ॥ ४४ ॥ भूयः सागरमुत्तीर्य ज्ञातीनासाद्य वीर्यवान् ।  
 सीतादर्शनमावेद्य हनूमांश्चैव पूजितः ॥ ४५ ॥ वानरैः साङ्घ-  
 मागत्य हनूमांन्मधुवनं महत् । निहत्य रक्षपालांस्तु पाययि-  
 त्वां च तन्मधु ॥ ४६ ॥ सर्वे दधिमुखं पात्य हर्षितं हरिभिः  
 सह । खमुत्पत्य च संप्राप्य रामलक्ष्मणपादयोः ॥ ४७ ॥ नत्वा  
 तु हनुमांस्तत्र सुग्रीवं च विशेषतः । आदितः सर्वमावेद्य समुद्र-  
 तरणादिकम् ॥ ४८ ॥ कथयामास रामाय सीता दृष्ट्वा मयेति  
 वै । अशोकवनिकामध्ये सीता देवी सुदुःखिता ॥ ४९ ॥ रा-  
 क्षसीभिः परिवृता त्वां स्मारन्ती च सर्वदा । अश्रुपूर्णमुखी दी-  
 ना तव पत्नी वरानना ॥ ५० ॥ शीलवृत्तसमायुक्ता तत्रापि ज-  
 नकात्मजा । सर्वत्रान्वेष्यमाणेन मया दृष्ट्वा पतिव्रता ॥ ५१ ॥  
 मया संभाषिता सीता विश्वास्ता रघुनन्दन । अलङ्कारः सुम-  
 णिमांस्तया ते प्रेषितः प्रभो ॥ ५२ ॥ 'इत्युक्त्वा दत्तवांस्तस्मै  
 निद्रामणिमनुत्तमम्' । इदं च वचनं तुभ्यं पत्न्या संप्रेषितं शृणु ।  
 चित्रकूटे मदङ्गे तु सुप्ते त्वयि महाव्रत ॥ ५३ ॥ वायसाभिभवं  
 राजंस्तत्किल स्मर्तुमर्हसि । अल्पापराधे राजेन्द्र त्वया बलि-  
 भुजि प्रभो ॥ ५४ ॥ 'यत्कृतं तन्न कर्तुं च शक्यं देवासुरैपि' ॥  
 ब्रह्मास्त्रं तु तदोत्सृष्टं रावणं किं न जेष्यपेक्षसि । इत्येवमादि  
 बहुशः प्रोक्ता सीता रुरोदह ॥ ५५ ॥ एवं तु दुःखिता सीता  
 तां मोकुं यत्नमाचर । इत्येवमुक्ते पवनात्मजेन सीतावचस्तच्छुभभू-  
 षणं च । श्रुत्वा च दृष्ट्वा च रुरोद रामः कर्पि समालिङ्ग्यं  
 शनैः प्रतस्थे ॥ ५६ ॥ ॥ इति श्रीनरसिंहपुराणे रामप्रादुर्भा-  
 व एकपञ्चाशोऽध्यायः ॥ ५१ ॥

१ इदं श्लोकार्थ 'क' पुस्तके न । २ इदमर्थ 'ग' पुस्तके एव । ३  
 'तस्मात्त्वं यत्न माचर' इति 'ग' पुस्तके पाठः ।



## द्विपञ्चाशोऽध्यायः ।

—०:०—

॥ श्रीमार्कण्डेय उवाच ॥

इति श्रुत्वा प्रियावार्ता वायुपुत्रेण कीर्तिताम् । रामो गत्वा  
समुद्रान्तं वानरैः सह विस्तृतैः ॥ १ ॥ सागरस्य तटे रम्ये ता-  
लीवनविराजिते । सुग्रीवो जाम्बवांश्चाथ वानरैरतिहर्षितैः ॥ २ ॥  
संख्यातीतैर्द्वैतः श्रीमान् नक्षत्रैरिव चन्द्रमाः । आनुजेन च धी-  
रेण वीक्ष्य तस्थौ सरित्पतिम् ॥ ३ ॥ रावणेनाथ लङ्कायां समूक्तो  
भस्सितोनुजः । विभीषणो महाबुद्धिः शास्त्रज्ञैर्मन्त्रिभिः सह ॥ ४ ॥  
नरसिंहे महादेवे श्रीधरे भक्तवत्सले । एवं रामेऽचलां भक्तिमागत्य  
विनता तदा ॥ ५ ॥ कृताञ्जलिरुवाचेदं राममच्छिष्टकारिणम् ।  
राम राम महाबाहो देवदेव जनार्दन ॥ ६ ॥ विभीषणोस्मि मां  
रक्ष अहं ते शरणं गतः । इत्युक्त्वा निपपाताथ प्राञ्जली राम-  
पादयोः ॥ ७ ॥ विदितार्थोऽथ रामस्तु तमुत्थाप्य महामतिम् ।  
समुद्रतोयैस्तं वीरमभिषिच्य विभीषणम् ॥ ८ ॥ लङ्काराज्यं त-  
वैवेति प्रोक्त्वा सम्भाष्य तस्थिवान् । ततो विभीषणेनोक्तं त्वं वि-  
ष्णुर्भवनेश्वरः ॥ ९ ॥ अब्धिर्ददातु मार्गं ते दैवतं याचयामहे ।  
इत्युक्त्वा वानरैः सार्द्धं शिष्यैस्तत्र स राघवः ॥ १० ॥ 'सेतुब-  
न्धन मात्रा तु महीं व्याप्य जनार्दनः ॥' सुप्ते रामे गतं तत्र  
त्रिरात्रममितद्युतिः । ततः क्रुद्धो जगन्नाथो रामो राजीवलोचनः  
॥ ११ ॥ संक्षोभनमपः कर्तुमघ्नमाग्नेयमाददे । ततोत्थाय

१ 'जगत्पतिः' इति 'ख' पुस्तके । २ इदमर्थं 'ग' पुस्तके पठितम् ।  
३ 'वरुणं प्रलयं कर्तुं' इति 'क ख' पुस्तकयोः पाठः ।

वचः प्राह लक्ष्मणश्च रुषान्वितम् ॥ १२ ॥ क्रोधस्ते लय-  
कर्ता हि एनं जहि महामते । भूतानां रक्षणार्थाय अवतारस्त्वया  
कृतः ॥ १३ ॥ क्षन्तव्यं देवदेवेश इत्युक्त्वा धृतवान् शरम् । ततो  
रात्रित्रये याते क्रुद्धं राममवेक्ष्य सः ॥ १४ ॥ आग्नेयास्त्राच्च स-  
न्त्रस्तः सागरोभ्येत्य मूर्तिमान् । आह रामं महादेवं रक्ष मामप-  
कारिणम् ॥ १५ ॥ मार्गो दत्तो मया तेद्य कुंशलः सेतुकर्मणि  
नलश्च कथितो वीरस्तेन कारय राघव ॥ १६ ॥ यावदिष्टं तु  
विस्तीर्णं सेतुबन्धनमुत्तमम् । ततो नलमुखैरन्यैर्वानरैरमितौजसैः  
॥ १७ ॥ बन्धयित्वा महासेतुं तेन गत्वा स राघवः । सुवेला-  
ख्यं गिरिं प्राप्तः स्थितोसौ वानरैर्वृतः ॥ १८ ॥ हर्म्यस्थलं स्थि-  
तं दुष्टं रावणं वीक्ष्य तिष्ठति । रामादेशादथो ल्लुप्तदूतकर्मसुतत्परः  
॥ १९ ॥ प्राङ्गात्पादप्रहारं तु रोषाद्भावणमूर्ध्वनि । विस्मितं तैः  
सुरगणैर्वीक्षितः सोतिवीर्यवान् ॥ २० ॥ “साधयित्वा प्रतिज्ञां  
तां सुवेलं पुनरागतः । ततो वानरसेनाभिः संख्यातीताभिरच्युतः  
॥ २१ ॥ रुरोध रावणपुरीं लङ्कां तत्र प्रतापवान् । रामः स-  
मं तदालोक्य प्राह लक्ष्मणमन्तिके ॥ २२ ॥ तीर्णोर्णवः कव-  
लितेव कपीश्वरस्य सेनाभटैर्झटिति राक्षसराजधानी । यत्पौरुषो-  
चितमिहाङ्कुरितं मया तव दैवस्य वश्यमपरं धनुषोथ वास्य ॥  
२३ लक्ष्मणः प्राह कातरजनमनोवलम्बिना किं देवेन । यावल्ललाट-  
शिखरं भृकुटिर्न याति यावन्न कार्मुकशिखामधिरोहति ज्या ॥  
तावान्निशाचरपतेः पटिमानमेतु त्रैलोक्यमूलविभुजेषु भुजेषु दर्पः  
॥ २४ ॥ तदा लक्ष्मणः रामस्य कर्णे लगित्वा पितृवधवैरस्मरणे अथ  
भक्तितावीर्यपरीक्षणायां लक्षणविज्ञानायादिश्यतामङ्गदाय दूत्यम् ।

१ 'प्रलयं तु तव क्रोधः' इति 'ग' पुस्तके पाठः । २ 'अपराधिनम्'  
इति 'ग' पुस्तके पाठः । ३ 'सकलः-सेतुकर्मणि' इति पाठो 'ग' पुस्तके ।

रामः साधु इति भणित्वा । अङ्गदं सबहुमानमवलोक्य आदिशति २५  
 अङ्गद पिता यद्बाली बलिनि दशकण्ठे कलितवान् शक्तास्त-  
 द्वक्तुं वयमपि मुदास्तेन पुलकः । स एव त्वं व्यावर्त्तयसि तनु-  
 जत्वेन पितृताम् ॥ ततः किं वक्तव्यं तिलकयति सृष्टार्थपदवीं  
 ॥ २६ ॥ अङ्गदः । मौलिमण्डलमिलत्करयुगलेन प्रणम्य यदा-  
 ज्ञापयति देवः अवधार्यतां ॥२७॥ किं प्राकारविहारतोरणवतीं  
 लङ्कामिहैवानये किंवा सैन्यमहं द्रुतं रघुपते तत्रैव सम्पादये ॥  
 अत्यल्पं कुलपर्वतेरविरलैर्बभामि वा सागरम् देवादेशय किं करोमि  
 सकलं दोर्दण्डसाध्यं मम ॥२८॥ श्रीरामस्तद्वचनमात्रेणैव तद्भक्ति-  
 सामर्थ्यं चावेक्ष्य वदति २९ अज्ञानादथवाधिपत्यरमसा वास्मत्परो-  
 क्षे हता सतिथं प्रविमुच्यतां इति वचो गत्वा दशस्यं वद ॥ नो  
 चेच्छर्मणमुक्तमार्गगणगणच्छेदोच्छलच्छोणितच्छत्रच्छन्नदिगन्तम-  
 न्तकपुरीं पुत्रैर्वृतां यास्यसि ३० अङ्गदः ३१ देव सन्धौवाविग्रह  
 वापि मयि दूते दशाननी ॥ अक्षितावाक्षितावापि क्षितिपीठे तु लु-  
 ठिष्यति ॥३२॥ तदा श्रीरामचन्द्रेण प्रशस्य प्रहितोङ्गदः । उक्तिप्र-  
 त्युक्तिचातुर्यैः पराजित्यागतो रिपुं ॥३३॥ रावणोपि ॥” राघव-  
 स्य बलं ज्ञात्वा चारैस्तदनुजस्य च । वांनराणां च भीतोपि निर्भी-  
 रिव दशाननः ’ ॥ ३४ ॥ लङ्कापुरस्य रक्षार्थमादिदेश स राक्ष-  
 सान् । आदिश्य सर्वतो दिक्षु पुत्रानाह दशाननः ॥ ३५ ॥  
 धुम्नाक्षं धूम्रपानं च राक्षसा यात मे पुरीम् ॥ पाशैर्बन्धित तौम-  
 त्यौ अमित्रान्तकवीर्यवान् ॥ कुम्भकर्णोपि मद्भाता तुर्यनादैः  
 प्रबोधितः ॥३६॥ राक्षसाश्चैव संदिष्टा रावणेन महाबलाः ॥३७॥  
 तस्याज्ञां शिरसादाय युयुधुर्वा नरैः सह । युध्यमाना यथाशक्त्या

१ ‘रामः सममित्यतः रावणोप्येतदन्तं ‘ग’ पुस्तकेन । २ इदमर्थं  
 ‘क ख’ पुस्तकयोः ।

कोटिसंख्यास्तु राक्षसाः ॥ ३८ ॥ वानरैर्निधनं प्राप्ता पुनरन्या-  
न्यथादिशत् । पूर्वद्वारे दशग्रीवो राक्षसानामितौजसः ॥ ३९ ॥  
ते चापि युध्य हरिभिर्नीलाद्यैर्निधनं गताः । अथ दक्षिणदिग्भागे  
रावणेन नियोजिताः ॥ ४० ॥ ते सर्वे वानरनरवैर्दारितास्तु यम-  
गताः । पश्चिमे गदमुख्यैश्च वानरैरतिगर्वितैः ॥ ४१ ॥ राक्षसाः  
पर्वताकराः प्रापिता यमसादनम् । तदुत्तरे तु दिग्भागे रावणेन  
निवेशिताः ॥ ४२ ॥ पेतुस्ते राक्षसाः क्रूराः मैन्दाद्यैर्वानरैर्हताः ।  
ततो वानरसंघस्तु लङ्कां प्राकारमुल्लिताम् ॥ ४३ ॥ उत्प्लुत्याभ्य-  
न्तरस्थांश्च राक्षसान्बलदर्पितान् । हत्वा शीघ्रं पुनः प्राप्ताः स्वसे-  
नामेष वानराः ॥ ४४ ॥ एवं हतेषु सर्वेषु राक्षसेषु दशाननः ।  
रोदमानासु तत्स्त्रीषु निर्गतः क्रोधमूर्च्छितः ॥ ४५ ॥ द्वारे स  
पश्चिमे वीरो राक्षसैर्बहुभिर्वृतः । कासौ रामेति च वदन् धनुः-  
पाणिः प्रतापवान् ॥ ४६ ॥ रथस्थः शरवर्षं च विमृजन् वानरे-  
षु स । ततस्तद्वाणछिन्नाङ्गाः वानरा दुद्भुवस्तदा ॥ ४७ ॥ पला-  
यमानांस्तान् दृष्ट्वा वानरान् राघवस्तदा । कस्मात्तु वानरा मग्ना  
किमेषां भयमागतम् ॥ ४८ ॥ इति रामवचः श्रुत्वा प्राह वा-  
क्यं विभीषणः । शृणु राजन् महाबाहो रावणो निर्गतोऽधुना ॥  
॥ ४९ ॥ तद्वाणछिन्ना हरयः पलायन्ते महामते । इत्युक्तो रा-  
घवस्तेन धनुरुद्यम्य रोषितः ॥ ५० ॥ ज्याघोषतलघोषाभ्यां  
पूरयामास खं दिशः । युयुधे रावणेनाथ रामः कमललोचनः ५१  
सुग्रीवो जाम्बवांश्चैव हनूमानङ्गदस्तथा । विभीषणो वानराश्च  
लक्ष्मणश्चापि वीर्यवान् ॥ ५२ ॥ उपेत्य रावणीं सेनां वर्षन्तीं  
सर्वसायकान् । हस्त्यश्वरथसंयुक्तो ते निजघ्नर्महाबलाः ॥ ५३ ॥  
रामरावणयोर्युद्धमभूत्त्रापि भीषणम् । रावणेन विमृष्टानि श-  
स्त्रान्त्राणि च यानि वै । तानि छित्त्वाथ शस्त्रैस्तु राघवश्च महाबलः

॥ ५४ ॥ शरेण सारथिं हत्वा दशभिश्च महाहयान् । रावणस्य  
 घनुश्छित्त्वा भङ्गेनैकेन राघवः ॥५५॥ मुकुटं पञ्चदशभिश्छित्त्वा  
 कृत्वा तन्मस्तकं पुनः । सुवर्णपुङ्खैर्दशभिः शरैर्विव्याध वीर्यवान् ।  
 तदा दशास्यो व्यथितो रामबाणैर्भृशं तदा ॥५६ ॥ विवेश म-  
 न्त्रिभिर्नीतः स्वपुरीं देवमर्दकः । बोधितस्तूर्यनादैस्तु अजायूथ-  
 क्रमैः शनैः ॥५७ ॥ पुनः प्राकारमुल्लङ्घ्य कुम्भकर्णो विनिर्गतः ।  
 उचुङ्गस्थूलदेहोत्तौ भीमटाष्टिर्महाबलः ॥ ५८ ॥ वानरान् भक्षय-  
 न् दृष्टो विवचार क्षुधान्वितः । तं दृष्ट्वात्पत्य सुग्रीवः शूलेनोरस्य-  
 ताडयत् ॥५९॥ कर्णद्वयं कराभ्यां तु छित्त्वा वक्रेण नासिकाम् ।  
 सर्वतो युध्यमानांश्च रक्षोनाथान्रणेधिकान् । राघवो घातयित्वा तु  
 वानरैर्न्द्रैः समंततः ॥६०॥ चकर्त्त विशिखैस्तीक्ष्णैः कुम्भकर्णस्य क-  
 न्धराम् । विजित्येन्द्रजितं साक्षाद्गुरुडेनागतेन सः ॥६१॥ रामो ल-  
 क्ष्मणसंयुक्तः शुशुभे वानरैर्वृतः । व्यर्थं गते चन्द्रजिति कुम्भक-  
 र्णे निपातिते ॥६२॥ लङ्कानाथस्ततः क्रुद्धः पुत्रं त्रिशिरसं पुनः  
 अतिक्राममहाकायौ देवान्तकनरान्तकौ ॥ ६३ ॥ यूयं हत्वा  
 तु पुत्राद्य तौ नरौ युधि निघ्नतः । तान्नियुज्य दशग्रीवः पुत्रानेवं  
 पुनर्ब्रवीत् ॥६४॥ महोदरमहापार्श्वौ सार्द्धमेतैर्महाबलैः । संग्रामे-  
 स्मिन् रिपून् हन्तुं युवां व्रजतमुद्यतौ ॥६५॥ दृष्ट्वा तानागतांश्चैव  
 युध्यमानान् रणे रिपून् । अनयल्लक्ष्मणः षड्भिः शरैस्तीक्ष्णैर्य-  
 मालयम् ॥ ६६ ॥ वानराणां समूहश्च शिष्टांश्च रजनीचरान् ।  
 सुग्रीविण हतः कुम्भो राक्षसो बलदर्पितः ॥ ६७ ॥ निकुम्भो  
 वायुपुत्रेण निहतो देवकण्ठकः । विरूपाक्षं युध्यमानं गदया तु

विभीषणः ॥ ६८ ॥ भीममैन्दौ च श्वपतिं वानरेन्द्रौ निजघ्नतुः ।  
 अङ्गदो जाम्बवांश्चाथ हरयोन्न्यान्निशाचरान् ॥ ६९ ॥ युध्यमान-  
 स्तुं समरे महालक्षं महाचलम् । जघान रामोथरणे बाणवृष्टिकरं  
 वृष ॥ ७० ॥ इन्द्रजिन्मन्त्रलब्धं तु रथमारुह्य वै पुनः । वान-  
 रेषु च सर्वेषु शरवर्षं ववर्ष सः ॥ ७१ ॥ रात्रौ तद्बाणभिन्नं तु  
 बलं सर्वं च राघवम् । निश्चेष्टमाखिलं दृष्ट्वा जाम्बवत्प्रेरितस्तदा  
 ॥ ७२ ॥ वीर्यादौषधीः समानीय हनूमान्मारुतात्मजः । भूम्यां  
 शयानमुत्थाप्य रामं हरिगणांस्तथा ॥ ७३ ॥ तैरेव वानरैः साह्यं  
 ज्वलितोल्काकरैर्निशि । दाहयामास लङ्कां तां हस्त्यश्वरथरक्ष-  
 साम् ॥ ७४ ॥ वर्षन्तं शरजाजानि सर्वदिक्षु घनो यथा । स-  
 भ्रात्रा मेघमादं तं घातयामास राघवः ॥ ७५ ॥ घातितेष्वथ  
 रक्षःसु पुत्रमित्रादिबन्धुषु । कारितेष्वथ विघ्नेषु होमजप्यादिकर्म-  
 णाम् ॥ ७६ ॥ ततः क्रुद्धो दशग्रीवो लङ्काद्वारे विनिर्गतः । का-  
 सौ राम इति ब्रूते मानुषस्तापसाकृतिः ॥ ७७ ॥ योद्धा कपिर्ब-  
 लेत्युच्चैर्व्याहरद्राक्षसाधिपः । बेगवद्भिर्विनीतैश्च अश्वैश्चित्ररथे  
 स्थितः ॥ ७८ ॥ अथायान्तं तु तं दृष्ट्वा रामः प्राह दशाननम् ।  
 रामोहमत्र दुष्टान्मन्त्रेहि रावण मां प्रति ॥ ७९ ॥ इत्युक्ते  
 लक्ष्मणः प्राह रामं राजीवलोचनम् । अनेन रक्षसा योत्स्ये त्वं  
 तिष्ठेति महाबल ॥ ८० ॥ ततस्तु लक्ष्मणो गत्वा रुरोध शर-  
 वृष्टिभिः । विशद्वाहुविसृष्टैस्तु शस्त्रास्त्रैर्लक्ष्मणं युधि ॥ ८१ ॥

रुरोध स दशग्रीवः तयोर्युद्धमभून्महत् । देवा व्योम्नि विमान-  
 स्था वीक्ष्य तस्थुर्महाबलम् ॥ ८२ ॥ ततो रावणशस्त्राणि च्छि-  
 च्चास्ते तीक्ष्णसायकैः । लक्ष्मणः सारथिं हत्वा तस्याश्वानपि भङ्ग-  
 कैः ॥ ८३ ॥ रावणस्य धनुश्छिन्त्वा ध्वजं च निशितैः शरैः ।  
 वक्षःस्थलं महावीर्यो विव्याध परवीरहा ॥ ८४ ॥ ततो रथान्नि-  
 पत्याधः क्षिप्रं राक्षसनायकः । शक्तिं जग्राह कुपितो घण्टानाद-  
 विनादिनीम् ॥ ८५ ॥ अग्निज्वालाज्वलज्जिह्वां महोल्कासदृश-  
 द्युतिम् । दृढमुष्ट्या तु निक्षिप्ता शक्तिः सा लक्ष्मणोरसि ॥ ८६ ॥  
 विदार्यान्तः प्रविष्टाथ देवास्त्रस्तास्ततोम्बरे । लक्ष्मणं पतितं दृष्ट्वा  
 रुदङ्घ्रिर्वा नरेश्वरैः ॥ ८७ ॥ दुःखितः शीघ्रमागम्य तत्पार्श्वं प्राह  
 राघवः । क्व गतो हनुमान् वीरो मित्रो मे पवनात्मजः ॥ ८८ ॥  
 यदि जीवति मे भ्राता कथं चित्पतितो भुवि । इत्युक्ते हनुमान्  
 राजन् वीरो विख्यातपौरुषः ॥ ८९ ॥ बद्ध्वाञ्जलिं बभाषेदं  
 देह्यनुज्ञां स्थितोस्मि भोः । रामः प्राह महावीर विशल्यः कर-  
 णी मम ॥ ९० ॥ अनुजं विरुजं शीघ्रं कुरु मित्र महाबल । ततो  
 वेगात्समुत्पत्य गत्वा द्रोणागिरिं कपिः ॥ ९१ ॥ बद्ध्वा च शीघ्रमा-  
 नीय लक्ष्मणं नीरुजं क्षणात् । चकार देवदेवेशैः पश्यतां राघवस्य  
 च ॥ ९२ ॥ ततः क्रुद्धो जगन्नाथो रामः कमललोचनः । राव-  
 णस्य बलं शिष्टं हस्त्यश्वरथराक्षसम् ॥ ९३ ॥ हत्वा क्षणेन  
 रामस्तु तच्छरीरं तु सायकैः । तीक्ष्णैर्जर्जरितं कृत्वा तस्थिवान्वा-  
 नरैर्वृतः ॥ ९४ ॥ अस्तचेष्टो दशग्रीवः संज्ञां प्राप्य शनैः पुनः ।  
 उत्थाय रावणः क्रुद्धः सिंहनादं ननाद च ॥ ९५ ॥ तन्ना-

दश्रवणैर्व्योम्नि वित्रस्ता देवतागणाः । एतास्मिन्नेव काले तु रामं  
 प्राप्य महामुनिः ॥ ९५ ॥ रावणे बद्धवैरस्तु अगस्त्योक्तं जयप्रद-  
 म् । आदित्यहृदयं नाम मन्त्रं प्रादाज्जयप्रदम् ९६ रामोपि जप्त्वा  
 तं मन्त्रमगस्त्योक्तं जयप्रदम् । तद्वत्तं वैष्णवं चापमतुलं सद्गुणं  
 दृढम् ॥ ९७ ॥ पूजयित्वा तदादाय सज्जं कृत्वा महाबलः ।  
 सौवर्णपुङ्खैस्तीक्ष्णैस्तु शरैर्मर्मविदारणैः ॥ ९८ ॥ युयुधे राक्ष-  
 सेन्द्रेण रघुनाथः प्रतापवान् । तयोस्तु युध्यतोस्तत्र भीमशक्तयो-  
 र्महामते ॥ ९९ ॥ परस्परविमृष्टस्तु व्योम्नि संवर्द्धितानलः ।  
 समुत्थितो नृपश्रेष्ठ रामरावणयोर्युधि ॥ १०० ॥ सङ्गरे वर्तमाने तु  
 रामो दाशरथिस्तदा । पदातिर्युयुधे वीरो रामोऽनुत्करपराक्रमः  
 ॥ १ ॥ सहस्राश्वयुतं दिव्यं रथं मातालिमेव च । प्रेषयामास  
 देवेन्द्रो महातं लोकविश्रुतम् ॥ २ ॥ रामस्तं रथमारुह्य पु-  
 ज्यमानः सुरोत्तमैः । मातल्युक्तोपदेशस्तु रामचन्द्रः प्रतापवान्  
 ॥ ३ ॥ ब्रह्मदत्तवरं दुष्टं ब्रह्मास्त्रेण दशाननम् । जघान वैरिणं  
 क्रूरं रामदेवः प्रतापवान् ॥ ४ ॥ रामेण निहते तत्र रावणे  
 सगणे रिपौ । इन्द्राद्याः देवताः सर्वाः परास्परमथाब्रुवन् ॥ ५ ॥  
 रामो भूत्वा हरिर्यस्मादस्माकं वैरिणं रणे । अन्यैरवध्यमप्येनं जघान  
 युधि रावणम् ॥ ६ ॥ तस्मात्तं रामनामानमनन्तमपराजितम् ।  
 पूजयामोवतीर्येनमित्युक्त्वा ते दिवौकसः ॥ १०७ ॥ नानाविमानैः  
 श्रीमद्भिरवतीर्य महीतले । रुद्रेन्द्रवसुचन्द्राद्याः विधातारं सना-  
 तनम् ॥ १०८ ॥ विष्णुं जिष्णुं जगन्मूर्तिं सानुजं राममव्ययम् ।  
 तं पूजयित्वा विधिवत्परिवार्योषतस्थिरे ॥ १०९ ॥ रामोयं  
 पश्यतां देवाः लक्ष्मणोयं व्यवस्थितः । सुप्रबो रविपुत्रोयं वायु-



पुत्रोयमास्थितः ॥ १० ॥ अङ्गदाद्या इमे सर्वे इत्युच्युस्ते दि-  
वौकसः । गन्धामौदितदिक्चक्रा भ्रमरालिपदानुगाः ॥ ११ ॥  
देवस्त्रीकरनिर्मुक्ता राममूर्द्धनि शोभिता । पपात पुष्पवृष्टिस्तु ल-  
क्ष्मणस्य च मूर्द्धनि ॥ १२ ॥ ततो ब्रह्मा समागत्य हंसयानेन  
राघवम् । अमोघाख्येन स्तोत्रेण श्रुत्वा राममवोचत ॥ १३ ॥

॥ ब्रह्मोवाच ॥

त्वं विष्णुरादिभूतानामनन्तो ज्ञानदृग्ब्ययः । त्वमेव शाश्वतं  
ब्रह्म वेदान्ते विदितं परम् ॥ १४ ॥ त्वया यदद्य निहतो रावणो  
लोकरावणः । तस्याशु सर्वलोकानां देवानां कर्मसाधितम् ॥ १५ ॥  
इत्युक्ते पद्मयोनौ तु शङ्करः प्रीतिमास्थितः । प्रणम्य रामं तस्मै  
त्तं भूयो रशरथं नृपम् ॥ १६ ॥ दर्शयित्वा गतो देवाः सीता  
शुद्धेति कीर्तयन् । ततो बाहुबलप्राप्तं विमानं पुष्पकं शुभम् ॥  
॥ १७ ॥ पूतामारोप्य सीतां तां आदिष्टपवनात्मजः । ततस्तु  
जानकीं देवीं विशोकां भूषणान्विताम् ॥ १८ ॥ वन्दितां वान-  
रेन्द्रैस्तु सार्द्धं भ्राता महाबलः । प्रतिष्ठाप्य महादेवं सेतु मध्ये स  
राघवः ॥ १९ ॥ लब्धवान् परमां भक्तिं शिवे शम्भोरनुग्रहात् ।  
रामेश्वर इति ख्यातो महादेवः पिनाकधृक् ॥ २० ॥ तस्य द-  
र्शनमात्रेण सर्वहत्यां व्यपोहति । रामस्तीर्णप्रतिज्ञोसौ भरता-  
सक्तमानसः ॥ २१ ॥ ततोयोध्यां पुरीं दिव्यां गत्वा तस्यां  
द्विजोत्तमैः । अभिषिक्तो वसिष्ठाद्यैर्भरतेन प्रसादितः ॥ २२ ॥

१ त्वं विष्णुः सर्व भूतानामनन्तो ज्ञानदृक्प्रभुः' इति 'क' पुस्तके । २  
प्रतिष्ठाप्येत्यतः षट्द्वयं इति 'ग' पुस्तक एव ।

अकरोद्धर्मतो राज्यं चिरं रामः प्रतापवान् । यज्ञादिकं कर्म  
निजं च कृत्वा पौरैस्तुरामो दिवमारुरोह ॥ २३ ॥ राजन्मया  
ते कथितं समासतो रामस्य भूम्यां चरितं महात्मनः । इदं सु-  
भक्त्यापठतां च शृण्वतां ददाति रामः स्वपदं जगत्पतिः ॥ २४ ॥  
इति श्रीनरसिंहपराणे रामप्रादुर्भावे द्विपञ्चाशोऽध्यायः ॥ ५२ ॥

—०:०—

### त्रयःपञ्चाशोऽध्यायः ।

॥ मार्कण्डेय उवाच ॥

अतः परं प्रवक्ष्यामि प्रादुर्भवद्वयं शुभाम् । तृतीयस्य तु राम-  
स्य कृष्णस्य तु समासतः ॥ १ ॥ पुराह्यसुरभारार्ता मही प्राह  
नृपोत्तम । आसीनं देवमध्ये तु ब्रह्माणं कमलासनम् ॥ २ ॥  
देवासुरे मृता ये तु विष्णुना दैत्यदानवाः । ते सर्वे क्षत्रिया जाताः  
कंसाद्याः कमलोद्भव ॥ ३ ॥ तद्भूरिभारसम्प्राप्ताः सीदन्ती चतु-  
रानन । मम तद्भारहानिः स्याद्यथा देव तथा कुरु ॥ ४ ॥  
तथैवमुक्तो ब्रह्माथ दैवैः सह जगाम ह । क्षीरोदस्योत्तरं कूलं  
विष्णुभक्तिविबोधितम् ॥ ५ ॥ तत्र गत्वा जगत्स्त्रष्टा देवैः सार्धं  
जनार्दनम् । नरसिंहं महादेवं गन्धपुष्पादिभिः क्रमात् ॥ ६ ॥  
अभ्यर्च्य भक्त्या गोविन्दं वाक्पुष्पेण च केशवः । पूजयायास  
राजेन्द्र तेन तुष्टो जगत्पतिः ॥ ७ ॥

॥ राजोवाच ॥

वाक्पुष्पेण कथं ब्रह्मन् ब्रह्माप्यर्चितवान् हरिम् ।

तन्मे कथय विप्रेन्द्र ब्रह्मोक्तं स्तोत्रमुत्तमम् ॥ ८ ॥

॥ मार्कण्डेय उवाच ॥

शृणु राजन् प्रवक्ष्यामि स्तोत्रं ब्रह्ममुखैरितम् ।

सर्वपापहरं पुण्यं विष्णुतुष्टिकरं परम् ॥ ९ ॥

तमाराध्य जगन्नार्थ ऊर्ध्वबाहुं पितामहः ॥

भूत्वैकाग्रमना राजन्नि इदं स्तोत्रमुदीरयन् ॥ १० ॥

॥ ब्रह्मोवाच ॥

नमामि देवं नरनाथमच्युतं नारायणं लोकगुरुं सनातनम्  
 अनादिमव्यक्तमचिन्त्यमव्ययं वेदान्तवेद्यं पुरुषोत्तमं हरिम् ॥  
 ध्यानन्दरूपं परमं परात्परं चिदात्मकं ज्ञानवतां परां गतिम् ।  
 सर्वात्मकं सर्वगतैकरूपं ध्येयस्वरूपं प्रणमामि माधवम् ॥ ११ ॥  
 भक्तप्रियं कान्तमतीव निर्मलं सुराधिपं सूरिजनैरभिष्टुतम् । चतु-  
 र्भुजं नीरजवर्णमीश्वरं रथाङ्गपाणिः प्रणतोस्मिं केशवम् ॥ १२ ॥  
 गदासिशङ्खाब्जकरं श्रियःपार्तिं सदाशिवं शार्ङ्गधरं रविप्रभम् ।  
 पीताम्बरं हारविराजितोदरं नमामि विष्णुं सततं किरीटिनम् १३  
 गण्डस्थलासक्तमुरक्तकुण्डलं सुद्वीपिताशेषदिवं निजत्विषा । गन्धर्व-  
 सिद्धैरुपगीतसुध्वनिं जनार्दनं भूतपार्तिं नमामि तम् ॥ १४ ॥ हत्वा  
 ऽसुरान् याति युगेयुगे सुरान् स्वधर्मसंस्थान् भुवि संस्थितो हरिः ।  
 यः सृष्टिकर्ता जगतः क्षयश्च तं वासुदेवं प्रणतोस्मिं केशवम् ॥  
 ॥ १५ ॥ यो मत्स्यरूपेण रसातलस्थितान् वेदान् समाहृत्य मम  
 प्रदत्तवान् । निहत्य युद्धे मधुकैटभाबुधौ तं वेदवेद्यं प्रणतोस्म्यहं

सदा ॥ १६ ॥ देवासुरैः क्षीरसमुद्रमध्यतो न्यस्तो गिरिर्येन धृतः  
पुरा महान् । हिताय कौर्म वपुरास्थितो यस्तं विष्णुमाद्यं प्रण-  
तोस्मि भास्करम् ॥ १७ ॥ हत्वा हिरण्याक्षमवतीव दार्षि-  
तं वराहरूपी भगवान् सनातनः । यो भूमिमेतां सकलां समुद्धर-  
स्तं वेदमूर्तिं प्रणमामि शूकरम् ॥ १८ ॥ कृत्वा नृसिंहं वपु-  
रात्मनः परं हिताय लोकस्य सनातनो हरिः । जघानं यस्ती-  
क्ष्णनखैर्दितेः सुतं तं नारसिंहं पुरुषं नमामि ॥ १९ ॥ यो वामनोसौ  
भगवान् जनादनो बलिं बबन्ध त्रिभिर्ह्यर्जितैः पदैः । जगन्नयं क्र-  
म्य ददौ पुरन्दरे तदेवमाद्यं प्रणतोस्मि वामनम् ॥ २० ॥ यः  
कार्तवीर्यं निजघान रोषात् त्रिःसप्तकृत्वः क्षितिपात्मजानपि । तं  
जामदग्न्यं दितिमारनाशकं नतोस्मि विष्णुं पुरुषोत्तमं सदा ॥  
२१ ॥ सेतुं महान्तं जलधौ बबन्ध यः सम्प्राप्य लङ्कां सगणं  
दशाननम् । जघान भूत्यै जगतां सनातनं तं रामदेवं सततं नतो  
स्मि ॥ २२ ॥ यथा तु वाराहनृसिंहरूपैः कृतं त्वया देवहितं  
सुराणाम् । तथाद्य भूमेः कुरु भारहानिं प्रसीद विष्णो भगव-  
न्नमस्ते ॥ २३ ॥

॥ श्रीमार्कण्डेय उवाच ॥

इति स्तुतो जगन्नाथः श्रीधरः पद्मयोनिना । आविर्बभूव भ-  
गवान् शंखचक्रगदाधरः ॥ २४ ॥ उवाच च हृषीकेशं पद्मयो-  
निं सुरानपि । स्तुत्यानयाहं सन्तुष्टः पितामह दिवोकसः ॥ २५ ॥  
पठतां पापनाशाय नृणां भक्तिमतामपि । यतोस्मि प्रकटीभूतो  
दुर्लभोपि हरिः सुराः ॥ २६ ॥ देवैः सेन्द्रैः सरुद्रैस्तु पृथ्व्या च

प्रार्थितो ह्यहम् । पद्मयोने वदाद्य त्वं श्रुत्वा तत्करवाणि ते २७  
 इत्युक्ते विष्णुना प्राह ब्रह्मा लोकपितामहः । दैत्यानां गुरुभारे-  
 ण पीडितेयं मही भृशम् ॥ लब्धीमिमां कारयितुं त्वयाहं  
 पुरुषोत्तम ॥ २८ ॥ तेनागतः सुरैः सार्धं नान्यदस्तीति  
 कारणम् । इत्युक्तो भगवान् प्राह गच्छध्वममराः स्वयम् ॥  
 ॥ २९ ॥ स्थानं निरामयाः सर्वे पद्मयोनिस्तु गच्छतु । देवक्यां  
 वामुदेवाच्च अवतीर्य महीतले ॥ ३० ॥ सितकृष्णे च मच्छक्ती  
 कंसादीन् घातयिष्यतः । इत्याकर्ष्य हरेर्वर्कियं हरिं नत्वा ययुः  
 सुराः ॥ ३१ ॥ गतेषु त्रिदिवीकस्सु देवदेवो जनार्दनः । शिष्टानां  
 पालनार्थाय दुष्टनिर्ग्रहणाय च ॥ ३२ ॥ प्रेषयामास ते शक्ती  
 सितकृष्णे स्वके नृपः । तयो सिता च रोहिण्यां वसुदेवाद्भूव ह  
 ॥ ३३ ॥ तद्भक्तृष्णा च देवक्यां वसुदेवाद्भूव ह । रौहिण्येयोऽ-  
 थ पुण्यात्मा रामनामाश्रितो महान् ॥ ३४ ॥ देवकीनन्दनः  
 कृष्णस्तयोः कर्म शृणुष्व मे । गोकुले बालकेलिं तु राक्षसी शकु-  
 नी निशि ॥ ३५ ॥ रामेण निहता राजन् तथा कृष्णेन पूतना ।  
 धेनुकः सगणस्तालवने रामेण घातितः ॥ ३६ ॥ शकटश्चाजुर्नौ  
 वृक्षौ तद्भक्तृष्णेन घातितौ । प्रलम्बो निधनं नीतो दैत्यो रामेण  
 मुष्टिना ॥ ३७ ॥ कालियो दमितस्तोये कालिन्ध्यां विषपन्नगः ।  
 गोवर्द्धनश्च कृष्णेन धृतो वर्षति वासवे ॥ ३८ ॥ मोकुलं रक्षता  
 तेन अरिष्टश्च निपातितः । केशी च निधनं नीतो दुष्टवाजी म-  
 हामुरः ॥ ३९ ॥ अक्रूरेण च तौ नीतौ मथुरायां महात्मना ।  
 ददर्श तु निमग्नश्च रामकृष्णौ महामते ॥ ४० ॥ स्वं स्वं रूपं

जले तस्य अक्रूरस्य विभूतिदम् । अनयोर्भावमतुलं ज्ञात्वा दृष्ट्वा  
 च यादवाः ॥ ४१ ॥ बभूवुः प्रीतमनसो अक्रूरश्च नृपात्मज ।  
 दुर्वचश्च प्रजल्पन्तं कंसस्य रजकं ततः ॥ ४२ ॥ कृष्णो जघान  
 रामश्च तद्वस्त्रं ब्रह्मणे ददौ । मालाकारेण भक्त्या तु सुमनोभिः  
 प्रपूजितौ ॥ ४३ ॥ ततस्तस्य वरान् दत्त्वा दुर्लभान् रामकेशवौ ।  
 गच्छन्तौ राजमार्गे तु कुब्जया पूजितौ ततः ॥ ४४ ॥ तद्वत्कौ-  
 त्यमुपानीय विरूपं कार्मुकं ततः । बभञ्ज कृष्णो बलवान् कं-  
 सस्याकृष्य तत्क्षणात् ॥ ४५ ॥ रक्षपालान् जघानाथ रामस्तत्र-  
 बलान् बहून् । हत्वा कुवलयारुख्यं च गजं रामजनार्दनौ ॥ ४६ ॥  
 प्राविश्यं रङ्गं गजदन्तपाणी मदानुलिप्तौ वसुदेवपुत्रौ । युद्धे तु  
 रामो निजघान मञ्जुान् शैलोपमं मुष्टिकमव्ययात्मा ॥ ४७ ॥  
 कृष्णोपि चाणूरमतिप्रसिद्धं बलेन वीर्येण च कंसमल्लकम् ।  
 मल्लं तु तेनाथ चिरं जघान तं दैत्यमल्लं जनसंसदीशः ॥ ४८ ॥  
 मृतस्य मल्लस्य च मुष्टिकस्य मित्रं पुनः पुष्करकं स रामः । यु-  
 द्धार्थमुत्थाय कृतक्षणं तं मुष्टिप्रहारेण जघान वीरः ॥ ४९ ॥  
 कृष्णः पुनस्तान् सकलान्निहत्य निगृह्य कंसं विनिपात्य भूमौ ।  
 स्वयं च देहे निपात्य तस्य हत्वा ततोर्व्यां निचकर्ष कृष्णः ॥  
 ॥ ५० ॥ हते तु कंसे हरिणातिक्रुद्धो भ्रातापि तस्यातिरूपेण  
 चोत्थितः । सुनाभसंज्ञो बलवीर्ययुक्तो रामेण नीतो यमसादनं क्ष-  
 णात् ॥ ५१ ॥ तौ वन्द्य मातापितरौ सुदृष्टौ जनैः समस्तैर्यदु-

१ 'गजराजं जनार्दनः' इति 'ग' पुस्तके पाठः । २ युद्धा तु रामो नि-  
 जघान मल्लं युद्धा तु तेनाथचिरं जगाम' इति 'ग' पुस्तके पाठान्तरम् ।

भिः सुसंवृतौ । कृत्वा वृषं चोग्रसेनं गुरूणां सभां सुधर्मा ददतु  
 र्महेन्द्रीम् ॥५२॥ सर्वज्ञभावावापि रामकृष्णौ सम्प्राप्य सान्दी-  
 पिनितोस्त्रविद्याम् । गुरोः कृते पञ्चजनं निहत्य यमं च जित्वा गुरवे  
 सुतं ददौ ॥ ५३ ॥ निहत्य रामो मगधेश्वरस्य बलं समस्तं ब-  
 हुशः समागतम् । दिव्यास्त्रपूरैरमराविमावुभौ शुभां पुरीं चक्रतुः  
 सागरान्ते ॥ ५४ ॥ तस्यां विधायाथ जनस्य वासं हत्वा शृगा-  
 लं हरिरव्ययात्मा । दग्ध्वा महान्तं यवनं ह्युपायाद्वरं च दत्वा नृप-  
 तेर्जगाम ॥५५॥ रामोथ संशान्तसमस्तविग्रहः सम्प्राप्य नन्दस्य  
 पुनः सगोकुलम् । वृन्दावने गोपजनैः सुभाषितः सीरेण रामो य-  
 मुनां चकर्ष ॥५६॥ सम्प्राप्य भार्यामथ रेवतीं च रेमे तथा द्वार-  
 वतीं सलाङ्गली । क्षात्रेण सम्प्राप्य तदा सरुक्मिणीं कृष्णोपि रेमे  
 पुरुषः पुराणः ॥ ५७ ॥ द्यूते कलिङ्गराजस्य दन्तानुत्पाद्य ला-  
 ङ्गली । जवानाष्टपदेनैव रुक्मिणं चानृतान्वितम् ॥ ५८ ॥ कृष्णः  
 प्राग्जोतिषो दैत्यान् हयग्रीवादिकान् बहून् । हत्वा तु नरकं  
 चापि जग्राह च महद्वनम् ॥ ५९ ॥ दत्त्वा तु कुण्डले दित्यै  
 जित्वेन्द्रं दैवतैः सह । गृहीत्वा पारिजातं तु ततो द्वारावतीं  
 पुरीम् ॥ ६० ॥ कुरुभिश्च धृतं साम्बं राम एको महाबलः ।  
 कुरूणां भयमुत्पाद्य मोचयामास वीर्यवान् ॥ ६१ ॥ बाणबाहु-  
 बलं छिन्नं कृष्णेन युधि धीमता । रामेण तद्वलं नीतं क्षयं को-  
 टिगुणं क्षणौत् ॥ ६२ ॥ देवापकारी रामेण निहतो वानरो-

१ 'कुरुभिर्बद्धं साम्बं तम्' इति 'ग' पुस्तके पाठः । २ 'पुष्पा कृष्णेन महती पुरीं वार्षवतीं नृप' इत्यर्धमधिकमत्र 'ग' पुस्तके ।

महान् । तैतोर्जुनस्य साहाय्यं कुर्वता कंसशत्रुणा सर्वभूतवधाद्राज-  
 न्भुवो भारोवरोपितः ।' तर्थियात्रा कृता तद्वत् रामेण जगतः कृते ॥  
 ॥६३॥रामेण निहता ये तु तान्न संख्यातुमुत्सहे । एवंतौ रामकृष्णौ  
 तु कृत्वा दुष्टवधं नृप ॥६४॥ अवतार्य भुवो भारं जग्मतुः स्वेच्छ-  
 या दिवम् । इत्येतौ कथितौ दिव्यौ प्रादुर्भावौ मया तव ॥  
 संक्षेपाद्रामकृष्णस्य काल्क्यं शृणु ममाधुना ॥ ६५ ॥ इत्थं  
 हि शक्ती सितकृष्णरूपे हरेरनन्तस्य महाबलाढ्ये ॥ कृत्वा  
 तु भूमेर्नृप भारहार्नि पुनश्च विष्णुं प्रतिजग्मतुस्ते ॥ ६६ ॥ इति  
 श्रीनरसिंहपुराणे कृष्णप्रादुर्भावो नाम त्रिपञ्चाशोऽध्यायः ॥९३॥

—०:०—

### चतुपञ्चाशोऽध्यायः ।

। श्रीमार्कण्डेय उवाच ।

अतःपरं प्रवक्ष्यामि शृणु राजन् समाहितः । प्रादुर्भावं हरेः  
 पुण्यं कल्पाख्यं पापनाशनम् ॥ १ ॥ कलिकालेन राजेन्द्र नष्टे  
 धर्मे महीतले । वृद्धिं गते तथा पापे व्याधिसम्पीडिते जने ॥२॥  
 देवैः सप्रार्थितो विष्णुः क्षीराब्धौ स्तुतिपूर्वकम् । साम्भलाख्ये  
 महाग्रामे नानाजनसमाकुले ॥ ३ ॥ नाम्ना विष्णुयशः पुत्रः  
 कल्की राजा भविष्यति । अश्वमारुह्य खड्गेन म्लेच्छानुत्सादयिष्यति  
 ॥ ४ ॥ म्लेच्छान् समस्तान् क्षितिनाशभूतान् भूत्वा स कल्की  
 भुरुषोत्तमांशः । कृत्वा च यागं बहुकाञ्चनाख्यं संस्थाप्य धर्म दि-

१ इदं पदं 'क' पुस्तके न ।



वमारुरोह ॥ ५ ॥ दशावताराः कथितास्तवैव हरेर्मया पार्थिव-  
पापहन्तुः । इमं सदा यस्तु नृसिंहभक्तः शृणोति नित्यं स तु या-  
ति विष्णुम् ॥ ६ ॥

॥ राजोवाच ॥

तव प्रसादाद्विप्रेन्द्र प्रादुर्भावाः श्रुता मया ।  
नारायणस्य देवस्य शृण्वतां कल्मषापहः ॥ ७ ॥  
कलिं विस्तरतो ब्रूहि त्वं हि सर्वविदां वर ।  
ब्राह्मणाः क्षत्रिया वैश्याः शूद्राश्च मुनिसत्तम ॥ ८ ॥  
किमाहाराः किमाचारा भविष्यन्ति कलौ युगे ।

॥ सूत उवाच ॥

शृणुध्वमृषयः सर्वे भारद्वाजेन संयुताः ॥ ९ ॥ सर्वे धर्मा  
विनश्यन्ति कृष्णे कृष्णचमागते । तस्मात्कलिर्महाघोरः सर्वपा-  
पस्य साधकः ॥ १० ॥ ब्राह्मणाः क्षत्रिया वैश्याः शूद्रा धर्म-  
पराङ्मुखाः । घोरे कलियुगे प्राप्ते द्विजा देवपराङ्मुखाः ॥ ११ ॥  
व्याजधर्मरताः सर्वे दम्भाचारपरायणाः । असूयानिरताश्चैव वृ-  
थाहङ्कारदूषिताः ॥ १२ ॥ सर्वैः संक्षिप्यते सत्यं नरैः पण्डितग-  
र्वितैः । अहमेवाधिक इति सर्व एव वदन्ति वै ॥ १३ ॥ अधर्म-  
लोलुपाः सर्वे तथान्येषां च निन्दकाः । अतः स्वल्पायुषः सर्वे  
भविष्यन्ति कलौ युगे ॥ १४ ॥ अल्पायुष्ट्वान्मनुष्याणां न वि-  
द्याग्रहणं द्विजाः । विद्याग्रहणशून्यत्वाद्धर्मो वर्तते पुनः ॥  
॥ १५ ॥ ब्राह्मणाद्यास्तथा वर्णाः सङ्कीर्यन्ते परस्परम् । का-

१ 'द्विजदेवपराङ्मुखाः' इति 'ख' पुस्तके ।

रुक्रोधपरा मूढा वृथा संन्तापपीडिताः ॥ १६ ॥ बद्धवैरा भवि-  
 प्यन्ति परस्परवधेष्वः। ब्राह्मणाः क्षत्रिया वैश्याः सर्वे धर्मपरा-  
 ङ्गुखाः ॥ १७ ॥ शूद्रतुल्या भविष्यन्ति तपःसत्याविवर्जिताः ।  
 उत्तमा नीचतां यान्ति नीचाश्चोत्तमतां तथा ॥ १८ ॥ राजानो  
 द्रव्यनिरतास्तथा लोभपरायणाः । धर्मकञ्चुकसंवीता धर्मविध्वं-  
 सकारिणः ॥ १९ ॥ घोरे कलियुगे प्राप्ते सर्वधर्मसमन्विते । यो  
 योश्चरथनागाढ्यः स स राजा भविष्यति ॥ २० ॥ पितृन् पु-  
 त्रा नियोक्ष्यन्ति वध्वः स्वश्रूश्च कर्मसु । पतीन् पुत्रान्वञ्चयित्वा  
 गमिष्यन्ति स्त्रियोन्वतः ॥ २१ ॥ ' पुरुषाल्पं बहुस्त्रीकं श्वबाहुल्यं  
 गवां क्षयः । धनानि श्लाघनीयानि सतां वृत्तमपूजितम् । ' खण्डवर्षी च  
 पर्जन्यः पन्थानस्तस्करावृताः । सर्वः सर्वं च जानाति वृद्धाननुपसेव्य  
 च २२ न कश्चिदकविर्नाम सुरापा ब्रह्मवादेनः । किङ्कराश्च भविष्य-  
 न्ति शूद्राणां च द्विजातयः ॥ २३ ॥ द्विषन्ति पितरं पुत्रा गुरुं शि-  
 ष्यां द्विषन्ति च । पतिं च वनिता द्वेष्टि कृष्णे कृष्णत्वमागत ॥  
 ॥ २४ ॥ लोभाभिभूतमनसः सर्वे दुःकर्मशीलिनः । परान्नलोलु-  
 पा नित्यं भविष्यन्ति द्विजातयः ॥ २५ ॥ परस्त्रीनिरताः सर्वे  
 परद्रव्यपरायणाः । घोरे कलियुगे प्राप्ते नरं धर्मपरायणम् ॥  
 ॥ २६ ॥ असूयानिरताः सर्वे उपहासं प्रकुर्वते । न व्रतानि  
 चारिष्यन्ती ब्राह्मणा वेदनिन्दकाः ॥ २८ ॥ न यक्ष्यन्ति नहोष्यन्ति  
 हेतुवादौर्विकृत्सिताः । द्विजाः कुर्वन्ति दम्भार्थं पितृयज्ञादिकाः  
 क्रियाः ॥ २९ ॥ न पात्रेष्वेव दानानि कुर्वन्ति च नरास्तथा ॥  
 क्षीरोपाधिनिमित्तेन गोषु प्रीतिं प्रकुर्वते ॥ ३० ॥ बध्नन्ति  
 च द्विजानेव धनार्थं राजकिङ्कराः ॥ दानयज्ञजपादीनां विक्री-

णन्ते फलं द्विजाः ॥ ३१ ॥ प्रतिग्रहं प्रकुर्वन्ति चण्डालाद्यैरपि  
 द्विजाः । कलेः प्रथमपादेपि विनन्दन्ति हरिं नराः ॥ ३२ ॥  
 युगान्ते च हरेर्नाम नैव कश्चिन्स्मरिष्यति । शूद्रस्त्रीसङ्गनिरता  
 विधवासङ्गल्लुपाः ॥ ३३ ॥ शूद्रान्नभोगनिरता भविष्यन्ति  
 कलौ द्विजाः । न च द्विजातिशुश्रूषां न स्वधर्मप्रवर्तनम् ॥ ३४ ॥  
 कारिष्यन्ति तदा शूद्रा प्रव्रज्यालिङ्गिनोधमाः । सुखाय परिर्वाता-  
 श्च जटिला भस्मधूर्धराः ॥ ३५ ॥ शूद्रा धर्मान् प्रवक्ष्यन्ति कू-  
 टबुद्धिविशारदाः । एते चान्ये च बहवः पाषण्डा विप्रसत्तमाः  
 ॥ ३६ ॥ ब्राह्मणाः क्षत्रिया वैश्याः भविष्यन्ति कलौ युगे ॥  
 गतिवाद्यरता विप्रा वेदवादपराङ्मुखाः ॥ ३७ ॥ भविष्यन्ति  
 कलौ प्राप्ते शूद्रमार्गप्रवर्तिनः । अल्पद्रव्या वृथालिङ्गा वृथाहं-  
 कारदूषिताः ॥ ३८ ॥ हर्तारो न च दातारो भविष्यन्ति कलौ  
 युगे । प्रतिग्रहपरा नित्यं द्विजा सन्मार्गशीलिनः ॥ ३९ ॥  
 आत्मस्तुतिपराः सर्वे परनिन्दापरास्तथा । विश्वासहीनाः पुरुषाः  
 देववेदद्विजातिषु ॥ ४० ॥ असंश्रुतोक्तिवक्तारोद्विजद्वेषरतास्त-  
 था ॥ स्वधर्मत्यागिनः सर्वे कृतघ्ना भिन्नवृत्तयः ॥ ४१ ॥ याच-  
 का पिशुनाश्चैव भविष्यन्ति कलौ युगे । परापवादानिरता आ-  
 त्मस्तुतिपरायणाः ॥ ४२ ॥ परस्वहरणोपायचिन्तकाः सर्वदा  
 जनाः ॥ अत्याह्लादपरास्तत्र भुञ्जानाः परवेश्मानि ॥ ४३ ॥  
 तस्मिन्नेव दिने प्रायो देवतार्चनतत्पराः ॥ तत्रैव निन्दानिरता  
 भुक्त्वाचैकत्र संस्थिताः ॥ ४४ ॥ द्विजाश्च क्षत्रिया वैश्याः शूद्राश्चा-  
 न्ये च जातयः । अत्यन्तकामिनश्चैव संकीर्यन्ते परस्परम् ॥ ४५ ॥  
 त शिष्यो न गुरुः कश्चिन्न पुत्रो न पिता तथा । न भार्या न  
 पतिश्चैव भविता तत्र सङ्करे ॥ ४६ ॥ शूद्रवृत्त्यैव जीवन्ति द्वि-

जा नरकभोगिनः ॥ अनावृष्टिभयप्राया गगनासक्तदृष्टयः ॥  
 ॥ ४७ ॥ भविष्यन्ति जनाः सर्वे तदा क्षुद्रयकातराः ॥ अन्नौ-  
 पाधिनिमित्तेन शिष्यान् गृह्णन्ति भिक्षवः ॥ ४८ ॥ उभाभ्याम-  
 पि पाणिभ्यां शिरःकण्डूयनं स्त्रियः ॥ कुर्वन्त्यो गुरुभर्तृणामाज्ञां  
 भेत्स्यन्ति ते हिताः ॥ ४९ ॥ यदा यदा न यक्ष्यन्ति न होष्य-  
 न्ति द्विजातयः । तदा तदा कलेर्वृद्धिरनुमेया विचक्षणैः ॥५०॥  
 सर्वधर्मेषु नष्टेषु याति निःश्रीकतां जगत् । एवं कलेःस्वरूपं तत्क-  
 थितं विप्रसत्तमाः ॥ ५१ ॥ हरिभक्तिपरानेवं न कलिर्बाधते द्वि-  
 जाः । तपः परं कृतयुगे त्रेतायां ध्यानमेव हि ॥५२॥ द्वापरे य-  
 ज्ञमेवाहुर्दानमेकं कलौ युगे । यतते दशभिर्वर्षैः त्रेतायां हायनेन  
 तत् ॥ ५३ ॥ द्वापरे तच्च मासेन अहोरात्रेण तत्कलौ । ध्या-  
 यन् कृते यजन् यज्ञैस्त्रेतायां द्वापरेर्चयन् ॥ ५४ ॥ यदाप्नोति  
 तदाप्नोति कलौ सङ्कीर्त्य केशवम् । समस्तजगदाधारं परमार्थ-  
 स्वरूपिणम् ॥५५॥ घोरे कलियुगे प्राप्ते विष्णुं ध्यायन्न सीदति ।  
 अहोतीवमहाभाग्याः सकृद्ये केशवार्चकाः ॥५६॥ घोरे कलियु-  
 गे प्राप्तेसर्वकर्मबहिःकृते । न्यूनातिरक्तता न स्यात्कलौ वेदो-  
 क्तकर्मणाम् ॥ ५७ ॥ हरिस्मरणमेवात्र सम्पूर्णफलदायकम् ॥  
 हरि केशव गोविन्द वामुदेव जगन्मय ॥ ५८ ॥ जनार्दन जग-  
 द्दाम पीतान्बरधराच्युत । इतीरयन्ति ये नित्यं न हि तान् बा-  
 धते कलिः ॥ ५९ ॥ अहोहरिपरा ये तु कलौ सर्वभयङ्करे ॥  
 ते सभाष्या महात्मानः तत्सङ्गतिरता अपि ॥ ६० ॥ हरिनामप-  
 रा ये च हरिकीर्तनतत्पराः । हरिपूजारता ये च ते कृतार्था  
 न संशयः ॥ ६१ ॥ इत्येतद्दः समाख्यातं सर्वदुःखनिवारणम् ॥

समस्तपुण्यफलदं कलौ विष्णोः प्रकीर्तनम् ॥ ६२ ॥ ॥ इति  
श्रीनरसिंहपुराणे कलिलक्षणकीर्तनं चतुपञ्चाशोऽध्यायः ॥१४॥

—०:०—

### पञ्चपञ्चाशोऽध्यायः ।

॥ श्रीराजोवाच ॥

मार्कण्डेय कथं शुक्रः पुरा बलिमुखे गुरुः ॥  
वामनेन सविद्धाक्षः स्तुत्वा तल्लब्धवान् कथम् ॥ १ ॥

॥ श्रीमार्कण्डेय उवाच ॥

वामनेन सविद्धाक्षो बहुतीर्थेषु भार्गवः ॥  
जाह्नवीसलिले स्थित्वा देवमभ्यर्च्य वामनम् ॥ २ ॥  
ऊर्ध्वबाहुः स देवेशं शङ्खचक्रगदाधरम् ॥  
हृदि सञ्चिन्त्य तुष्टाव नरसिंहं सनातनम् ॥ ३ ॥

॥ श्रीशुक्र उवाच ॥

नमामि देवं विश्वेशं वामनं विष्णुरूपिणम् । बलिदर्पहरं शा-  
न्तं शाश्वतं पुरुषोत्तमम् ॥ ४ ॥ धीरं शूरं महादेवं शङ्खचक्रग-  
दाधरम् । विशुद्धं ज्ञानसम्पन्नं नमामि हरिमच्युतम् ॥ ५ ॥ स-  
र्वशाक्तिमयं देवं सर्वगं सर्वभावनम् । अनादिमजरं नित्यं नमामि  
गरुडवज्रम् ॥ ६ ॥ सुरासुरैर्भक्तिमद्भिः स्तुतो नारायणः सदा ।  
पूजितं च हृषीकेशं तं नमामि जगद्गुरुम् ॥ ७ ॥ हृदि संकल्प्य

यद्रूपं ध्यायन्ति यतयः सदा । ज्योतीरूपमनौपम्यं नरसिंहं नमा-  
स्यहम् ॥ ८ ॥ न जानन्ति परं रूपं ब्रह्माद्या देवतागणाः । य-  
स्यावताररूपाणि समर्चन्ति नमामि तम् ॥ ९ ॥ एतत्समस्तं ये-  
नादौ सृष्टं दुष्टवधात्पुनः । त्रातं यत्र जगदलीनं तं नमामि ज-  
नार्दनम् ॥ १० ॥ भक्तैरभ्यर्चितो यस्तु नित्यं भक्ताप्रियो हि य-  
त्तं देवममलं दिव्यं प्रणमामि जगत्पतिम् ॥ ११ ॥ दुर्लभं चा-  
तिभक्तानां यः प्रयच्छति तोषितः । तं सर्वसाक्षिणं विष्णुं प्रण-  
मामि सनातनम् ॥ १२ ॥

॥ श्रीमार्कण्डेय उवाच ॥

इति स्तुतो जगन्नाथ पुरा शुक्रेण पार्थिव ॥

प्रादुर्बभूव तस्याग्रे शङ्खचक्रगदाधरः ॥ १३ ॥

॥ उवाच शुक्रेकाक्षं देवो नारायणस्तदा ॥

किमर्थं जाह्नवीतीरे स्तुतोहं तद्भवीहि मे ॥ १४ ॥

॥ श्रीशुक उवाच ॥

देवदेव मया पूर्वमपराधो महत्कृतः ॥

तद्दोषस्यापनुत्त्यर्थं श्रुतवानस्मि साम्प्रतम् ॥ १५ ॥

॥ श्रीभगवानुवाच ॥

ममापराधान्नयनं नष्टमेकं तवाधुना । सन्तुष्टोऽस्मि ततः शुक्रे  
स्तोत्रेणानेन ते मुने ॥ १६ ॥ इत्युक्त्वा देवदेवेशस्तं मुनिं प्र-

हसन्नैव । पाञ्चजन्येन तच्चक्षुः पस्पर्श च जनार्दनः ॥ १७ ॥

स्पष्टमात्रे तु शङ्खेन देवदेवेन शार्ङ्गिणा । बभूव विर्मलं चक्षुः पू-

र्वधनृपसत्तमः ॥ १८ ॥ एवं दत्त्वा मुनेश्वसुः पूजितस्तेन माधवः ।  
जगामादर्शनं सद्यः शुक्रोपि स्वाश्रमं ययौ ॥ १९ ॥ इत्येतदुक्तं  
मुनिना महात्मना प्राप्तं पुरा देववरप्रसादात् । शुक्रेण किं ते  
कथयामि राजन् पुनश्च मां पृच्छ मनोरथांतः ॥ २० ॥ इति श्री-  
नरसिंहपुराणे शुक्रवरप्रदानोनाम पञ्चपञ्चाशोऽध्यायः ॥ ५९ ॥

—०:०—

### षट्पञ्चाशोऽध्यायः ।

॥ राजोवाच ॥

साम्प्रतं देवदेवस्य नरसिंहस्य शार्ङ्गिण ॥

श्रोतुमिच्छामि सकलं प्रतिष्ठाया परं विधिः ॥ १ ॥

॥ श्रीमार्कण्डेय उवाच ॥

प्रतिष्ठाया विधिं विष्णोर्देवदेवस्य चक्रिणः । प्रवक्ष्यामि यथा-  
शास्त्रं शृणु भूपाल पुण्यपदम् ॥ २ ॥ कर्तुं प्रतिष्ठां ये चात्र वि-  
ष्णोरिच्छन्ति पार्थिव । स पूर्वं स्थिरनक्षत्रे भूमिशो धनमारभेत्  
॥ ३ ॥ स्वात्वा पुरुषमात्रं तु बाहुद्वयमथापि वा । पूरयेच्छुद्धमृ-  
द्भिस्तु जलाक्तैः शर्करान्वितैः ॥ ४ ॥ अधिष्ठानं ततो बुद्ध्वा  
षाषाणेष्टकमृन्मयम् । प्रासादं कारयेत्तत्र वास्तुविद्याविदा वृणा  
॥ ५ ॥ चतुरस्रं सूत्रमार्गं चतुःकोणं समंततः । शिलाभिचिकमु-  
त्कृष्टं तदलाभेष्टकामयम् ॥ ६ ॥ तदलाभे तु मृत्कुड्यं पूर्वद्वारं सु-  
शोभनम् । जातिकाष्टमयैस्तम्भैस्तल्लग्नैः फलदान्वितैः ॥ ७ ॥  
उत्पलैः पद्मपत्रैश्च पातितैश्चित्रशिल्पिभिः । इत्थं तु कारयित्वा

तु हरेर्वैश्व सुशोभनम् ॥८॥ पूर्वद्वारं नृपश्रेष्ठ सुकपाटं सुचित्रि-  
 तम् । अतिवृद्धातिबालैस्तु कारयेन्नाकृतिं हरेः ॥ ९ ॥ कुष्ठाद्यु-  
 पहतैर्वापि अन्यैर्वादीर्घरोगिभिः । विश्वकर्मोक्तमार्गेण पुराणौ-  
 क्तां नृपोत्तम ॥ १० ॥ कारयेत्प्रतिमां दिव्यां पुष्टाङ्गेन तु धी-  
 मता । सौम्याननां सुश्रवणां सुनासां च सुलोचनाम् ॥ ११ ॥  
 नाघोद्वष्टिं नोर्ध्वद्वष्टिं तिर्यग्द्वष्टिं न कारयेत् । कारयेत्समद्वष्टिं तु  
 पद्म पत्रायतेक्षणीम् ॥१२॥ सुभ्रुवं सुललाटां च सुकपोलां समां  
 शुभाम् । बिम्बोष्ठीं सुष्टुचिम्बुकां सुग्रीवां कारयेद्बुधः ॥ १३ ॥  
 उपवाहु करे देयं दक्षिणे चक्रमर्कवत् । नाभिसंलग्नदिव्यारं परितो  
 नेमिसंयुतः ॥ १४ ॥ वामपार्श्वेत्युपभुजे देयं शङ्खः शशिप्रभम् ॥  
 पाञ्चजन्यमिति ख्यातं दैत्यदर्पहरं शुभम् ॥ १५ ॥ हारार्पि-  
 तवरां दिव्यां कण्ठत्रिवलिसंयुताम् । सुस्तनीं चारुहृदयां सुजठ-  
 रां समां शुभाम् ॥१६॥ कटिलग्नवामकरां पद्मलग्नां च दक्षिणाम् ।  
 केयूरबाहुकां दिव्यां सुनाभिवलिभाङ्गिकाम् ॥१७॥ सुकटीं च सु-  
 जघोरुं वस्त्रमेखलभूषिताम् । एव तां कारयित्वा तु प्रतिमां  
 राजसत्तमः ॥ १८ ॥ सुवर्णवस्त्रदानेन तत्कर्तृन् पूज्य सत्तम ॥  
 पूर्वपक्षे शुभे काले प्रति मां स्थापयेद्बुधः ॥ १९ ॥ प्रासादस्या-  
 प्रतः कृत्वा धागमण्डपमुत्तमम् । चतुर्द्वारि चतुर्दिक्षु चतुर्भेस्तोर-  
 णैर्युतम् ॥२०॥ सप्तधान्याङ्कुरैर्युक्तं शङ्खभेरी निनादितम् । प्र-  
 तिमां प्रक्षाल्य विद्वद्भिः षट्त्रिंशद्विर्घटोदकेः ॥२१॥ प्राविश्य मण्ड-  
 पे तस्मिन् ब्राह्मणैर्वेदपारगैः । तत्रापि स्नापयेत्पश्चात्पञ्चगव्यैः  
 पृथक् पृथक् ॥ २२ ॥ ततोष्णवारिणा स्नाप्य पुनः शीतोदकेन  
 च । हरिद्राकुङ्कुमाद्यैस्तु चन्दनैश्चोपलेषयेत् ॥२३॥ पुष्पमाल्यैर-  
 लङ्कित्य वस्त्रैराच्छाद्य तां पुनः । पुण्याहं तत्र कृत्वा तु ऋग्भि-



स्तां प्रोक्ष्य वारिभिः ॥२४॥ स्नात्वा तां ब्राह्मणैर्भक्तैः शंखभे-  
 रीस्वनैर्धुताम् । वासयेत्सप्तरात्रं तु त्रिरात्रं वा नदीजले ॥२५॥  
 हृदे तु विमले शुद्धे तडागे वापि रक्षयेत् । अधिवास्य जले देव-  
 मेवं पार्थिवपुङ्गव ॥ २६ ॥ तत उत्थाप्य विप्रैस्तु स्थाप्यालंकृत्य  
 पूर्ववत् । ततो भेरीनिनादैस्तु वेदघोषैश्च केशवम् ॥ २७ ॥ आ-  
 नीय मण्डपे शुद्धे पद्माकारविनिश्चिते । कृत्वा पुनस्ततः स्ना-  
 प्यविष्णुसूक्तैरलङ्करेत् ॥ २८ ॥ ब्राह्मणान् भोजयित्वा तु विधि-  
 वखोडशर्त्विजः । चतुर्भिरध्ययनं कार्यं चतुर्भिः पालनं तथा  
 ॥ २९ ॥ चतुर्भिस्तु चतुर्दिक्षु होमः कार्यो विचक्षणैः । पुष्पाक्ष-  
 तान्नमिश्रेण दद्याद्विषु बलीनृप ॥ ३० ॥ एकेन दापयेत्तेषां  
 इन्द्राद्याः प्रीयतामिति । प्रत्येकं सायंसन्ध्यायां मध्यरात्रे तथो-  
 षसि ॥३१॥ उदिते च ततो दद्यात् मातृविप्रगणाय वा । ज-  
 पन् पुरुषसूक्तं तु एकतस्तु पुनःपुनः ॥ ३२ ॥ एकतो मनसा राजन्  
 विष्णोर्मन्दिरमध्यगः । अहोरात्रोषितो भूत्वा यजमानो द्विजैः  
 सह ॥ ३३ ॥ प्रविश्य प्रतिमाद्वारं शुभलग्ने विचक्षणः । देवसू-  
 क्तं द्विजैः सार्द्धमुपस्थाप्य च तां दृढम् ॥ ३४ ॥ संस्थाप्य  
 विष्णुसूक्तेन पत्रमनेन वा पुनः । प्रोक्षयेद्देववेशमाचार्यः कु-  
 शवारिणा ॥ ३५ ॥ तद्ग्रे चाग्निषाधाय सम्परिस्तीर्य यत्नत-  
 तः । जुहुयाज्जातकर्मादि गायत्र्या वैष्णवेन तु ॥ ३६ ॥ चतु-  
 र्भिराज्याहुतिभिरेकामेकक्रियां प्रति । आचार्यस्तु स्वयं कुर्या-  
 दस्त्रैर्बन्धं च कारयेत् ॥ ३७ ॥ त्रातारमपि वेद्यान्तु कुर्यादाज्य-  
 प्रणुन्नकम् । परोद्विवासयाम्याभ्यां च वारुण्यानिर्भमेति च ॥

॥३८॥ यातेसोमेति सौम्यां तु हुवेदाज्याहुतीर्नृप । 'परोमात्रेति  
 सूक्ताभ्यां सर्वत्राज्याहुतिर्नृप' ॥ ३९ ॥ हुत्वा जपेच्च वि-  
 धिवद्यदस्येति च स्विष्टकृत् । ततः स दक्षिणां दद्याद्विग्भ्य-  
 श्च यथार्हतः ॥ ४० ॥ वस्त्रे द्वे कुण्डले चैव गुरवे वाङ्गुलीय-  
 कम् । यजमानस्ततोदद्याद्विभवे सति काञ्चनम् ॥ ४१ ॥ क-  
 लशाष्टसहस्रेण कलशाष्टशतेन च । एकविंशतिना वापि स्नपनं  
 कारयेद्बुधः ॥ ४२ ॥ शखदुन्दुभिनिर्घोषैः वेदघोषैश्च मण्डलैः ॥  
 यवत्रीहियुतैः पात्रैरुद्धृतैरुच्छ्रिताङ्कुरैः ॥ ४३ ॥ दीपयष्टिपता-  
 काभिः छत्रचामरतोरणैः । स्नपनं कारयित्वा तु यथाविभववि-  
 स्तरम् ॥ ४४ ॥ तत्रापि दद्याद्विग्भ्यो यथाशक्त्या तु दक्षिणाम् ।  
 एवं यः कुरुते राजन् प्रतिष्ठां देवचक्रिणः ॥ ४५ ॥ सर्वपाप-  
 विनिर्मुक्तः सर्वभूषणभूषितः । विमानेन विचित्रेण त्रिःसप्तकुल-  
 जैर्दृतः ॥ ४६ ॥ पूजां संप्राप्य महतीमिहलोकादिषु क्रमात् ।  
 बान्धवास्तेषु संस्थाप्य विष्णुलोके महीयते ॥ ४७ ॥ तत्रैव ज्ञान-  
 नमासाद्य वैष्णवं पदमाप्नुयात् । प्रतिष्ठाविधिरयं विष्णोर्मयेवं  
 ते प्रकीर्तितः ॥ ४८ ॥ पठतां शृण्वतां चैव सर्वपापप्रणाशनः ।  
 यदा नृसिंहं नरनाथ भूमौ संस्थाप्य विष्णुं विधिना ह्यनेन ॥  
 तदाह्यसौ याति हरेः पदं तु यत्र स्थितोयं न निवर्तते  
 पुनः ॥ ५० ॥ ॥ इति श्रीनरसिंहपुराणे प्रतिष्ठाविधिर्नाम  
 षट्षन्वाशोऽध्यायः ॥ ५६ ॥

## सप्तपञ्चाशोऽध्यायः ।

—०:०—

॥ राजोवाच ॥

भक्तानां लक्षणं ब्रूहि नरसिंहस्य मे द्विज ॥  
 येषां सङ्गतिमात्रेण विष्णुलोको न दूरतः ॥ १ ॥

॥ श्रीमार्कण्डेय उवाच ॥

विष्णुभक्ता महोत्साहा विष्ण्वर्चनविधौ सदा । संयता धर्मसंप-  
 न्ना सर्वार्थान् साधयन्ति ते ॥ २ ॥ परोपकारनिरता गुरुशुश्रू-  
 षणेरताः । वर्णाश्रमाचारयुताः सर्वेषां सुप्रियंवदाः ॥ ३ ॥  
 वेदवेदार्थतत्त्वज्ञा गतरोषाः गतस्पृहाः । शान्ताश्च सौम्यवदना  
 नित्यं धर्मपरायणाः ॥ ४ ॥ हितं मितं च वक्तारः काले श-  
 क्तयातिथिप्रियाः । दम्भमायाविनिर्मुक्ताः कामक्रोधविवर्जिताः ॥  
 ५ ॥ इद्दग्धिधा नरा धीराः क्षमावन्तो बहुश्रुताः । विष्णुकी-  
 र्त्तनसञ्जातहर्षरोमाञ्जिता जनाः ॥ ६ ॥ विष्ण्वर्चापूजने यत्ता-  
 स्तत्कथायां कृतादराः । इद्दग्धिधा महात्मानो विष्णुभक्ताः प्र-  
 कीर्त्तिताः ॥ ७ ॥

॥ राजोवाच ॥

ये वर्णाश्रमधर्मस्था ते भक्ताः केशवं प्रति ॥  
 इति प्रोक्तं त्वया विद्वन् भृगुवर्य गुरो मम ॥ ८ ॥  
 वर्णानामाश्रमाणां च धर्म मे वक्तुमर्हसि ॥  
 यैः कृतैस्तुष्यते देवो नरसिंहः सनातनः ॥ ९ ॥

॥ श्रीमार्कण्डेय उवाच ॥

अत्र ते वर्णयिष्यामि पुरावृत्तमनुत्तमम् । मुनिभिः सह संवादं  
 हारीतस्य महात्मनः ॥ १० ॥ हारीतं धर्मतत्त्वज्ञमासीनं बहु-  
 पाठकम् । प्रणिपत्याब्रुवन् सर्वे मुनयो धर्मकाङ्क्षिणः ॥ ११ ॥  
 भगवन् सर्वधर्मज्ञ सर्वधर्मप्रवर्तक । वर्णानामाश्रमाणां च धर्म  
 प्रब्रूहि शाश्वतम् ॥ १२ ॥ नारायणः पुरा देवो जगत्स्रष्टा ज-  
 लोपरि । सुष्वाप भोगपर्यङ्के शयने तु श्रिया सह ॥ १३ ॥ तस्य  
 सुप्तस्य नाभौ तु दिव्यं पद्ममभूत्किल । तन्मध्ये चाभवद्ब्रह्मा वेद-  
 वेदाङ्गभूषणः ॥ १४ ॥ स चोक्तस्तेन देवेन जगत्सृज पुनःपुनः । अ-  
 मृतक्षत्रियान् ब्राह्मेर्वैश्यांस्तु उरुतोऽसृजत ॥ १६ ॥ शूद्रांस्तु  
 पादतः सृष्टास्तेषां चैवानुपूर्वशः । धर्मशास्त्रं च मर्यादां प्रोवा-  
 च कमलोद्भवः ॥ १७ ॥ तद्वत्सर्वं प्रवक्ष्यामि शृणुत द्विजसत्तमाः ।  
 धन्यं यशस्यमायुष्यं स्वर्गमोक्षफलप्रदम् ॥ १८ ॥ ब्राह्मण्यां  
 ब्राह्मणेनैव उत्पन्नो ब्राह्मणः स्मृतः । तस्य धर्मं प्रवक्ष्यामि तद्यो-  
 ग्यं देशमेव च ॥ १९ ॥ कृष्णसारो मृगो यत्र स्वभावात्तु प्रवर्त्त-  
 ते । तस्मिन् देशे वसन् धर्मं कुरु ब्राह्मणपुङ्गव ॥ २० ॥ ष-  
 ट्पूर्णाणि च यान्याहुः ब्राह्मणस्य मनीषिणः । तैरेव सततं यस्तु  
 प्रवृत्तः सुखमेधते ॥ २१ ॥ अध्ययनाध्यापनं च यजनं याजनं  
 तथा । दानं प्रतिग्रहश्चेति कर्मषट्कमिहोच्यते ॥ २१ ॥ अध्या-  
 पनं च त्रिविधं धर्मं स्वार्थं च कारणम् । शूश्रूषाकारणं चैव  
 त्रिविधं परिकीर्तितम् ॥ २२ ॥ योग्यानाध्यापयन्छिष्यान् या-  
 ज्यानापि च याजयेत् । विधिना प्रतिगृह्यंश्च गृहधर्मप्रसिद्धये ॥  
 २३ ॥ वेदमेवाभ्यसेन्नित्यं शुभे देशे समाहितः ॥ नित्यं नै-

मित्तिकं काम्यं कर्म कुर्यात्प्रयत्नतः ॥ गुरु शुश्रूषणं चैव  
 यथान्यायमतन्द्रितः । सायंप्रातरुपासीत विधिनाग्निं द्विजो-  
 त्तमः ॥ २५ ॥ कृतस्नानस्तु कुर्वीत वैश्वदेवं दिनेदिने ।  
 अतिथिं चागतं भक्त्या पूजयेच्छक्तितो गृही ॥ २६ ॥ अ-  
 न्यानथागतान् दृष्ट्वा पूजयेदविरोधतः । स्वदारनिरतो नित्यं  
 परदारविवर्जितः ॥ २७ ॥ सत्यवादी जितक्रोधः स्वधर्म-  
 निरतो भवेत् । स्वकर्माणि च सम्प्राप्ते प्रमादनैव कारयेत्  
 ॥ २८ ॥ प्रियां हितां वदेद्वाचं परलोकाविरोधिनीम् । एवं  
 धर्मः समुद्दिष्टो ब्राह्मणस्य समासतः ॥ २९ ॥ धर्ममेवं तु यः  
 कुर्यात् स याति ब्रह्मणः पदम् । इत्येष धर्मः कथितो मया ते  
 विप्रस्य राजन्निखिलावहारी ॥ वदामि राजादिजनस्य धर्मं पृथक्  
 पृथक् बोधत विप्रवर्याः ॥ ३० ॥ ॥ इति श्रीनरसिंहपुराणे  
 ब्राह्मणधर्मकथनं नाम सप्तपञ्चाशोऽध्यायः ॥ ५७ ॥

—००—

### अष्टपञ्चाशोऽध्यायः ।

॥ हारीत उवाच ॥

क्षत्रियादीन् प्रवक्ष्यामि यथावदनुपूर्वशः । येन येन प्रवर्तन्ते  
 विधिना क्षत्रियादयः ॥ १ ॥ राज्यस्थः क्षत्रियश्चैव प्रजां धर्मे-  
 ण पालयेत् । कुर्यादध्ययनं सम्यग् यजन् यज्ञान्यथाविधि ॥ २ ॥  
 दद्यादानं द्विजाभ्येभ्यो धर्मबुद्धिसमन्वितः । स्वदारनिरतो नित्यं  
 परधर्मविवर्जितम् ॥ ३ ॥ नीतिशास्त्रार्थकुशलः सन्धिविग्रहतत्त्व-  
 वित् । देवब्राह्मणभक्तश्च पितृकार्यपरस्तथा ॥ ४ ॥ धर्मेणैव  
 जयं काङ्क्षेद्धर्मं परिवर्जयेत् । उत्तमां गतिमाप्नोति क्षत्रियोऽथैव-

माचरन् ॥ ९ ॥ गोरक्षाकृषिवाणिज्यं कुर्याद्वैश्यो यथाविधि ।  
दानधर्मं यथाशक्त्या गुरुशुश्रूषणं तथा ॥ ६ ॥ लोभदम्भविनि-  
र्मुक्तः सत्यवागनसूयकः । स्वदारनिरतो दान्तः परदारविवर्जितः  
॥ ७ ॥ धनैर्विप्रान् समर्चेत् यज्ञकाले त्वरान्वितः । यज्ञाध्ययन-  
दानानि कुर्यान्नित्यमतन्द्रितः ॥ ८ ॥ पितृकार्यं च तत्काले न-  
रसिंहार्चनं तथा । एतद्वैश्यस्य धर्मोक्तः स्वधर्ममनुतिष्ठतः ॥ ९ ॥  
एतदासेवमानस्तु स स्वर्गी स्यान्न संशयः । वर्णत्रयस्य शुश्रूषां  
कुर्याच्छूद्रः प्रयत्नतः ॥ १० ॥ दासवद्ब्राह्मणानां तु विशेषेण  
समाचरेत् । अयाचितं प्रदातव्यं कृषिं वृत्त्यर्थमाचरेत् ॥ ११ ॥  
ग्रहाणां मासिकं कार्यं पूजनं न्यायधर्मतः । धारणं जीर्णवस्त्रस्य  
विप्रस्योच्छिष्टमार्जनम् ॥ १२ ॥ स्वदारेषु रतिं कुर्यात्परदार-  
विवर्जितः । पुराणश्रवणं विप्रा नरसिंहस्य पूजनम् ॥ १३ ॥ तथा  
विप्रनमस्कारं कार्यं श्रद्धासमन्वितम् । सत्यसंभाषणं चैव  
रागद्वेषविवर्जनम् ॥ १४ ॥ इत्थं कुर्वन् सदा शूद्रो म-  
नोवाक्कायकर्मभिः ॥ स्थानमैन्द्रमवाप्नोति नष्टपापस्तु पुण्यभाक्  
॥ १५ ॥ वर्णेषु धर्मा विविधा मयोक्ता यथाक्रमं ब्राह्म-  
णैर्वर्यसाधिताः । शृणुष्वमत्राश्रमधर्ममाद्यं मयोच्यमानं क्रमशो  
मुनीन्द्राः ॥ १६ ॥

॥ हैरीत उवाच ॥

उपनीतो माणवको वसेद्भुरुकुले सदा । गुरोः प्रियहितं कार्यं  
कर्मणा मनसा गिरा ॥ १७ ॥ ब्रह्मचर्यमधःशय्या तथा वहेरु-

१ 'स हा मं निरतः सदा' इति पुस्तके । २ 'ब्राह्मण मुख्यैरिता'  
इति 'स' पुस्तके 'यथाक्रमं ब्राह्मणः संमुखोक्ताः' इति 'ग' पुस्तके ।  
३ अत्राध्यायसमाप्ति 'ग' पुस्तके ।

पासनम् । उदकुम्भं गुरोर्दद्यात्तथा चेन्धनमाहरेत् ॥ १८ ॥  
 कुर्यादध्ययनं पूर्वं ब्रह्मचारी यथाविधि । विधिं हित्वा प्रकुर्वाणो  
 न स्वाध्यायफलं लभेत् ॥ १९ ॥ यत्किञ्चित्कुरुते कर्म विधिं हि-  
 त्वा निरात्मकः । न तत्फलमवाप्नोति कुर्वाणो विधिविच्युतः ॥  
 ॥ २० ॥ तस्मादेव व्रतानीह चरेत् स्वाध्यायसिद्धये । शौचा-  
 चारमशेषं तु शिक्षयेद्गुरुसन्निधौ ॥ २१ ॥ अजिनं दण्डकाष्ठं च  
 मेखलां चोपनीतकम् । धारयेदप्रमत्तस्तु ब्रह्मचारी समाहितः  
 ॥ २२ ॥ सायं प्रातश्चरेद्वैश्वं भोजनं संयतेन्द्रियः । गुरोः कुले न  
 भिक्षेत न ज्ञातिकुलवन्धुषु ॥ २३ ॥ अलाभे त्वन्यगेहानां पूर्वपूर्वं  
 च वर्जयेत् । आचम्य प्रयतो नित्यमश्रीयाद्भुवैनुज्ञया ॥ २४ ॥  
 शयनात् पूर्वमुत्थाय दर्भमृद्दन्तशोधनम् । वस्त्रादिकमथान्यञ्च  
 गुरवे प्रतिपादयेत् ॥ २५ ॥ स्नाने कृते गुरौ पश्चात्स्नानं कुर्वीत  
 यत्नवान् । ब्रह्मचारी व्रती नित्यं न कुर्यादन्तशोधनम् ॥ २६ ॥  
 छत्रोपानमहमभ्यङ्गं गन्धमाल्यानि वर्जयेत् । नृत्यगीतकथालापं  
 मैथुनं च विशेषतः ॥ २७ ॥ वर्जन्मधुमांसं च रसास्वादं तथा  
 स्त्रियः । कामं क्रोधं च लोभं च परिवादं तथा नृणाम् ॥ २८ ॥  
 स्त्रीणां च प्रेक्षणालम्भमुपघातं परस्य च । एकः शयाति सर्वत्र  
 न रेतः स्कन्दयेत् क्वचित् ॥ २९ ॥ स्वप्ने सिद्ध्वा ब्रह्मचारी द्विजः  
 शुक्रमकामतः । स्नात्वाकर्मवर्षित्वाग्निं गुनर्माभिन्प्रश्रितं(?) जपेत्  
 ॥ ३० ॥ आस्तिकोऽहरहः सन्ध्यां त्रिकालं संयतेन्द्रियः । उपा-  
 सीत तथा न्यायं ब्रह्मचारी व्रतेस्थितः ॥ ३१ ॥ अभिवाद्य  
 गुरोः पादौ सन्ध्याकर्मावसानतः । यथायोगं प्रकुर्वीत मातापि-  
 त्रीस्तु भक्तितः ॥ ३२ ॥ एतेषु त्रिषु तुष्टेषु तुष्टाः स्युः सर्वदेव-

ताः । तदेषां शासने तिष्ठेद्ब्रह्मचारी विमत्सरः ॥ ३३ ॥ अधीत्य चतुरो वेदान् वेदौ वेदमथापि वा । गुरवे दक्षिणां दत्त्वा तदास्वस्वेच्छया वसेत् ॥ ३४ ॥ विरक्तः प्रव्रजेद्विद्वान् संरक्तस्तु गृही भवेत् । सरागो नरकं याति प्रव्रजन्निह ध्रुवं द्विजः ॥ यस्यैतानि सुशुद्धानि जिह्वोपस्थोदरं गिरः । संन्यसेन कृतोद्वाहो ब्राह्मणो ब्रह्मवर्षवान् ॥ ३६ ॥ एवं यो विधिमास्थाय नयेत्कालमतन्द्रितः । तेन भूयः प्रजायेत ब्रह्मचारी दृढव्रतः ॥ ३७ ॥ यो ब्रह्मचारी विधिमेतमास्थितं चरेत्प्रथिव्यां गुरुसेवने रतः ॥ सम्प्राप्य विद्यामपि दुर्लभां तां फलं हि तस्याः सकलं हि विन्दति ॥ ३८ ॥

॥ हारीत उवाच ॥

गृहीतवेदाध्यनः श्रुतिशास्त्रार्थतत्त्ववित् । गुरोर्दत्तवरः सम्यक् समावर्तनमारभेत् ॥ ३९ ॥ असमाननामगोत्रां कन्यां भ्रातृयुतां शुभाम् । सर्वावयवयंयुक्तां सदृत्तामुद्बहेत्ततः ॥ ४० ॥ नोद्बहेत्कपिलां कन्यां नाधिकाङ्गीं न रोगिणीम् । वाचालामतिलोमां च न व्यङ्गां भीमदर्शनाम् ॥ ४१ ॥ नर्क्षवृक्षनदीनाम्नीं नान्तपर्वतनामिकाम् । न पक्ष्यहिप्रेष्यनाम्नीं न च भीषणनामिकाम् ॥ ४२ ॥ अव्यङ्गाङ्गीं सौम्यनाम्नीं हंसवारणगामिनीम् । तन्वोष्ठकेशदशनां मृद्वङ्गीमुद्बहेत्स्त्रियम् ॥ ४३ ॥ ब्राह्मेण विधिना कुर्यात् प्रशस्तेन द्विजोत्तमः । यथायोगं तथा ह्येवं विवाहं वर्षधर्मतः ॥ ४४ ॥ उषाकाले समुत्थाय कृतशौचो द्विजोत्तमः । कुर्यात्स्नानं ततो विद्वान् दन्तधावनपूर्वकम्



॥४९॥ मुखे पर्युषिते नित्यं यतोऽपूतो भवेन्नरः । तस्माच्छुष्कम-  
 थार्द्रं वा भक्षयेदन्तधावनम् ॥४६॥ खादिरं च कदम्बं च करञ्जं च  
 वटं तथा । अपामार्गं च बिल्वं च अर्कश्चोदुम्बरस्तथा ॥४७॥ एते  
 प्रशस्ताः कथिता दन्तधावनकर्माणि । दन्तधावनकाष्ठं च वक्ष्यामि  
 तत्प्रशस्तताम् ॥ ४८ ॥ सर्वे कण्टकिनः पुण्याः क्षीरिणस्तु य-  
 शस्विनः । अष्टाङ्गुलेन मानेन तत्प्रमाणमिहोच्यते ॥ ४९ ॥  
 प्रादेशमात्रमथ वा तेन दन्तान्विशोधयेत् । प्रतिपद्दर्शपष्ठीवुं  
 नवम्यां चैव सप्तमाः ॥ ५० ॥ दन्तानां काष्ठसंयोगाद् दहत्या-  
 सप्तमं कुलम् । अलाभे दन्तकाष्ठस्य प्रतिषिद्धे च तद्दिने ॥  
 ॥ ५१ ॥ अपां द्वादशगण्डूषैर्मुखशुद्धिर्विधीयते । स्नात्वा मन्त्रव-  
 दाचम्य पुनराचमनं चरेत् ॥ ५२ ॥ मन्त्रवान् प्रोक्ष्य चा-  
 त्मानं प्रक्षिपेद्दुकाञ्जलिम् । आदित्येन सह प्रातर्मन्देहो नाम रा-  
 क्षसः ॥ ५३ ॥ युध्यन्ति वरदानेन ब्रह्मणोव्यक्तजन्मनः । उ-  
 दकाञ्जलिविक्षेपो गायत्र्या चाभिमन्त्रितः ॥ ५४ ॥ तान् हन्ति  
 राक्षसान् सर्वान्मन्देहान् रविवैरिणः । ततः प्रयाति सविता  
 ब्राह्मणै रक्षितो दिवि ॥५५॥ मरीच्याद्यैर्महाभागैः सनकाद्यैश्च  
 योगिभिः । तस्मान्नलङ्घयेत्सन्ध्यां सायंप्रातर्द्विजः सदा ॥ ५६ ॥  
 उच्छङ्खयति यो मोहात्स याति नरकं ध्रुवम् । सायं मन्त्रवदाचम्य  
 प्रोक्ष्य सूर्यस्य चाञ्जलिम् ॥५७॥ दत्त्वा प्रदक्षिणं कृत्वा जलं स्पृष्ट्वा  
 विशुध्यति । पूर्वा सन्ध्यां सनक्षत्रामुपक्रम्य यथाविधि ॥ ५८ ॥  
 गायत्रीमन्मसेत्तावद् यावद्दक्षाणि पश्यति । ततस्त्वावसथं प्राप्य  
 होमं कुर्यात्स्वयं बुधः ॥ ५९ ॥ संचिन्त्य भृत्यवर्गस्यं भरणार्थं  
 विचक्षणः । ततः शिष्याहितार्थाय स्वाध्यायं किञ्चिदाचरेत् ॥  
 ॥ ६० ॥ ईश्वरं चैव रक्षार्थमभिगच्छेत् द्विजोत्तमम् । कुशपु-

प्पेन्धनादीनि गत्वा दूरात्समाहरेत् ॥ ६१ ॥ माध्याह्निकीं क्रि-  
 यां कुर्यात् शुचीं देशे समाहितः । विधिं स्नानस्य वक्ष्यामि स-  
 मासात्पापनाशनम् ॥ ६२ ॥ स्नात्वा येन विधानेन सद्यो मु-  
 च्येत किल्बिषात् । सुधीः स्नानार्थमादाय शुक्लान् कुशातिलैः  
 सह ॥ ६३ ॥ सुमनाश्च ततो गच्छेन्नदीं शुद्धां मनोरमाम् ।  
 नद्यां तु विद्यमानायां न स्नायादल्पवारिषु ॥ ६४ ॥ शुचीं देशे  
 समभ्युक्ष्य स्थापयेत् कुशमृत्तिकाम् ॥ मृत्तोयेन स्वकं देहमापि  
 प्रक्षाल्य यत्नतः । स्नानाच्छरीरं संशोध्य कुर्यादाचमनं बुधः ॥  
 शुभैर्जलं प्रविश्याथ नमेद्वरुणमप्पतिम् ॥ ६६ ॥ हरिमेव स्मरं-  
 श्रिते निमज्जेच्च बहूदके । ततः स्नानं समासाद्य अप आचम्य  
 मन्त्रतः ६७ ॥ प्रोक्षयेदरुणं देवं तैर्मन्त्रैः पावमानिभिः । कु-  
 शाग्रस्थेन तोयेन प्रोक्ष्यात्मानं प्रयत्नतः ॥ ६८ ॥ आलभेन्मृत्ति-  
 कां गात्रे इदंविष्णुरिति त्रिधा । ततो नारायणं देवं संस्मरन् प्र-  
 विशेषजलम् ॥ ६९ ॥ निमज्यान्तर्जले सम्यक् त्रिः पठेदधमर्षण-  
 म् । स्नात्वा कुशातिलैस्तद्वदेवर्षान् पितृभिः सह ॥ ७० ॥ तर्प-  
 यित्वा जलात्तस्मान्निष्क्रम्य च समाहितः । जलतीरं समासाद्य  
 धौते शुक्ले च वाससी ॥ ७१ ॥ परिधायोत्तरीयं च न कुर्या-  
 त्केशधूननम् । न रक्तमुल्बणं वासो न नीलं तत्प्रशस्यते ॥ ७२ ॥  
 मलाक्तं तु दशाहीनं वर्जयेदम्बरं बुधः । ततः प्रक्षालयेत्पादौ  
 मृत्तोयेन विचक्षणः ॥ ७३ ॥ त्रिः पिबेद्वीक्षितं तोयमास्यं  
 द्विः परिमार्जयेत् । पादौ शिरसि चाम्युक्षेत्रिराचम्य तु संस्पृशेत्  
 ॥ ७४ ॥ अङ्गुष्ठेन प्रदेशिन्या नासिकां समुपस्पृशेत् । अङ्गुष्ठ-  
 कनिष्ठकाभ्यां नामौ हृदि तलेन च ॥ ७५ ॥ शिरश्चाङ्गुलिभिः  
 सर्वैः बाहुं चैव ततः स्पृशेत् । अनेन विधिनाचम्य ब्राह्मणः

शुद्धमानसः ॥७६॥ दर्भेषु दर्भपाणिः स्यात्प्राङ्मुखः सुसमाहि-  
 तः । प्राणायामांस्तु कुर्वीत यथाशास्त्रमतन्द्रितः ॥ ७७ ॥ ज-  
 पयज्ञं ततः कुर्यात् गायत्रीं वेदमातरम् । त्रिविधो जपयज्ञः  
 स्यात्तस्य भेदं निबोधय ॥ ७८ ॥ वाचिकश्च उपांशुश्च मानस-  
 त्त्रिविधः स्मृतः । त्रयाणां जपयज्ञानां श्रेयः स्यादुत्तरोत्तरम् ॥  
 ७९ ॥ यदुच्चनीचस्वरितैः शब्दस्पष्टवदक्षरैः । शब्दमुच्चार-  
 येद्वाचा जपयज्ञः स वाचिकः ॥ ८० ॥ शनैरुच्चारयेन्मन्त्रं ईष-  
 दोष्ठीं प्रचालयेत् । किञ्चिन्मन्त्रं स्वयं विन्द्यादुपांशुः स जपः  
 स्मृतः ॥ ८१ ॥ धिया यदक्षरश्रेण्यो वर्णाद्वर्णं पदात्पदम् । श-  
 ब्दार्थचिन्तनं ध्यानं तदुक्तं मानसं जपः ॥ ८२ ॥ जपेन देवता  
 नित्यं स्तूयमाना प्रसीदति । प्रसन्ना विपुलान् भोगान् दद्यान्मु-  
 क्तिं च शाश्वतीम् ॥ ८३ ॥ यक्षरक्षपिशाचाश्च ग्रहाः सूर्या-  
 दिदूषणाः । जापिनं नोपसर्पन्ति यान्ति दूरादेवापयान्ति ते ॥  
 ८४ ॥ ऋक्षादिकं परिज्ञाय जपयज्ञमतन्द्रितः ॥ ज-  
 पेदहरहः स्नात्वा सावित्रीं तन्मना द्विजः ॥ ८५ ॥ स-  
 हस्रपरमां देवीं शतमध्यां दशावराम् । गायत्रीं यो जपेन्नित्यं न  
 स पापैर्हि लिप्यते ॥ ८६ ॥ अथ पुष्पाञ्जलिं दत्त्वा भानवे चो-  
 र्ध्वबाहुकः । उदुत्यं च जपेन्मन्त्रं चित्रं तच्चक्षुरित्यपि ॥ ८७ ॥ प्रद-  
 क्षिणमुपावृत्य नमस्कुर्याद्दिवाकरम् । स्वेन तीर्थेन देवादीनाङ्गिः  
 सन्तर्पयेद्बुधः ॥ ८८ ॥ देवान् देवगणांश्चैव ऋषीन् ऋषिगणांस्तथा  
 पितृन्पितृगणांश्चैव नित्यं सन्तर्पयेद्बुधः ॥ ८९ ॥ स्नानवस्त्रं ततः  
 पीज्य पुनराचमनं चरेत् । दर्भेषु दर्भपाणिः स्याद्ब्रह्मयज्ञविधानतः  
 ॥ ९० ॥ प्राङ्मुखो ब्रह्मयज्ञं तु कुर्याद्बुद्धिसमान्वितः । ततोर्ध्वं  
 भानवे दद्यात् तिलपुष्पजलान्वितम् ॥ ९१ ॥ उत्थाय मूर्ध्नि पर्य-  
 न्तं हंसः शुचिषदित्यूचा । जले देवं नमस्कृत्य ततो गृहगतः पुनः

॥ ९२ ॥ विधिना पुरुषसूक्तेन तत्र विष्णुं समर्चयेत् । वैश्वदेवं  
 ततः कुर्याद्वलिकर्म यथाविधि ॥ ९३ ॥ गोदोहमात्रमतिथिं प्र-  
 तिवाक्षेत वै गृही । अदृष्टपूर्वमतिथिमागतं प्राक् समर्चयेत् ॥  
 ॥ ९४ ॥ आगत्य च पुनर्द्वारं प्रत्युत्थानेन साधुना । स्वागते-  
 नाग्रयस्तुष्टा भवन्ति गृहमेधिनाम् ॥ ९५ ॥ आसनेन तु दत्तेन  
 प्रीतो भवति देवराट् । पादशौचेन पितरः प्रीतिमायान्ति तस्य  
 च ॥ ९६ ॥ अन्नाद्येन च दत्तेन तृप्यतीह प्रजापतिः । तस्मा-  
 दतिथये कार्यं पूजनं गृहमेधिना ॥ ९७ ॥ भक्त्या च शक्तिमा-  
 न्नित्यं विष्णुमभ्यर्च्य चिन्तयेत् । भिक्षां च भिक्षवे दद्यात् परि-  
 व्राट् ब्रह्मचारिणे ॥ ९८ ॥ आकल्पितान्नादुद्धृत्य सर्वं व्यञ्जनसं-  
 युतम् । दद्याच्च मनसा नित्यं भिक्षां भिक्षोः प्रयत्नतः ॥ ९९ ॥  
 अकृते वैश्वदेवे तु भिक्षौ भिक्षार्थमागते । अवश्यमेव दातव्यं स्वर्गसो-  
 पानकारकम् ॥ १०० ॥ उद्धृत्य वैश्वदेवान्नं भिक्षां दत्त्वा वि-  
 सर्जयेत् । वैश्वदेवाकृतं दोषं शक्तो भिक्षुर्व्यपोहितुम् ॥ १०१ ॥  
 सुवासिनीः कुमारीश्च भोजयित्वातुराण्यपि । बालवृद्धांस्ततः शेषं  
 स्वयं भुञ्जीत वै गृही ॥ १०२ ॥ प्राङ्मुखोदङ्मुखो वापि मौनी च  
 मितभाषणः । अन्नं पूर्वं नमस्कृत्य प्रदृष्टेनान्तरात्मना ॥ १०३ ॥  
 पञ्च प्राणाहुतीः कुर्यात् स्वमन्त्रेण पृथक् पृथक् । ततः स्वादुकरं  
 चान्नं भुञ्जीत सुसमाहितः ॥ १०४ ॥ आचम्य देवताभिष्टां सं-  
 स्मरेद्दुदरं स्पृशन् । इतिहासपुराणाभ्यां कंचित्कालं नयेद्बुधः ॥  
 ॥ १०५ ॥ ततः सन्ध्यामुपासीत बहिर्गत्वा विधानतः । कृत-  
 होमश्च भुञ्जीत रात्रावतिथिमर्चयेत् ॥ १०६ ॥ सायं प्रात-  
 र्द्विजातीनामशनं श्रुतिचोदितम् । नान्तराभोजनं कुर्यादअग्नि-

होत्रसमन्वितः ॥ १०७ ॥ शिष्यानध्यापयेत्तद्ब्रह्मनाध्यायं वि-  
 वर्जयेत् । स्मृत्युक्तान् सकलान् पूर्वपुराणोक्तानपि द्विजः ॥ ८ ॥  
 महानवम्यां द्वादश्यां भरण्यामपि चैव हि । तथाक्षय्यतृतीयायां  
 शिष्यान्नाध्यापयेद्बुधः ॥ १०९ ॥ मात्रमासे तु सप्तम्यां रथ्याम-  
 ध्ययनं त्यजेत् । अध्यापनमथाभ्यज्य स्नानकाले विवर्जयेत् ॥  
 ॥ ११० ॥ दानं च विधिना देयं गृहस्थेन हितैषिणा । हिरण्य-  
 दानं गोदानं भूमिदानं विशेषतः ॥ १११ ॥ एतानि यः प्रय-  
 च्छेत श्रोत्रियेभ्यो द्विजोत्तम । सर्वपापविनिर्मुक्तः स्वर्गलोके  
 महीयते ॥ ११२ ॥ मङ्गलाचारयुक्तस्य शुचिः श्रद्धापरो गृही ।  
 श्राद्धं च श्रद्धया कुर्यात् स याति ब्रह्मणः पदम् ॥ ११३ ॥  
 जातावुत्कर्षमायाति नरसिंहप्रसादतः । स तस्मान्मुक्तिमाप्नोति  
 ब्राह्मणैः सहसत्तम ॥ ११४ ॥ एवं हि विप्राः कथितो मया  
 वः समासतः शाश्वतधर्मराशिः । सम्यग् गृहस्थस्य सतो हि  
 धर्मं कुर्वन् प्रयत्नाद्धरिमेति युक्तः ॥ ११५ ॥ ॥ इति श्रीन-  
 रसिंहपुराणे गृहस्थधर्मो नाम अष्टपञ्चाशोऽध्यायः ॥ ५८ ॥

—०:०—

### एकोनषष्टितमोऽध्यायः ।

॥ हारीत उवाच ॥

अतः परं प्रवक्ष्यामि वानप्रस्थस्य लक्षणम् । धर्ममत्रयं म-  
 हाभाग कथ्यमानं निबोधत ॥ १ ॥ गृहस्थः पुत्रपौत्रादीन्  
 दृष्ट्वा पलितमात्मनः । स्वभार्यां तनये स्थाप्य स्वशिष्यैः प्रविशे-  
 द्वनम् ॥ २ ॥ जटाकलापचीराणि नखगात्ररुहाणि वा । धार-  
 यञ्जुहुयादग्नौ वैतानविधिना स्थितः ॥ ३ ॥ भृतपर्णैर्मृत्सम्भूतैर्नी-

वाराधैरतन्द्रितः । कन्दमूलफलैर्वापि कुर्यान्नित्यं क्रियां बुधः ॥ ४ ॥  
 त्रिकालं स्नानयुक्तस्तु कुर्यात्तीव्रतपः सदा । पक्षे गते वा अश्रीया-  
 न्मासान्ते वापरार्ककृत् ॥ ५ ॥ चतुःकालेषु चाश्रीयात् कालेष्यु-  
 त तथाष्टमे । षष्ठाहकाले ह्यथवा अथवा वायुभक्षकः ॥ ६ ॥  
 वैश्वेदेः षष्ठाग्रिमध्यस्थो धारावर्षासु वै नयेत् । हैमन्तिके जले  
 स्थित्वा नयेत्कालं तपश्चरन् ॥ ७ ॥ एवं स्वकर्मभोगेन कृत्वा  
 शुद्धिमथात्मनः । अग्रिं चात्मनि वै कृत्वा ब्रजेद्वाचोत्तरां दिश-  
 म् ॥ ८ ॥ आदेहपाताद्ब्रह्मणो मौनमास्थाय तापसः । स्मरन्नती-  
 न्द्रियं ब्रह्म ब्रह्मलोके महीयते ॥ ९ ॥ तपो हि यः सेवति काननस्थो  
 वसेन्महत्सत्त्वसमाधियुक्तः । विमुक्तपापो हि मनःप्रशान्तः प्र-  
 याति विष्णोः सदनं द्विजेन्द्रः ॥ १० ॥ ॥ इति श्रीनरसिंह-  
 पुराणे वानप्रस्थधर्मो नाम एकोनषष्टितमोऽध्यायः ॥ ५९ ॥

—०:०—

### षष्टितमोऽध्यायः ।

॥ हारीत उवाच ॥

अत ऊर्ध्वं प्रवक्ष्यामि यतिधर्ममनुत्तमम् । श्रद्धया यदनुष्ठीय  
 यातिर्भुञ्चेत् वन्धनात् ॥ १ ॥ एवं वनाश्रमे तिष्ठन् तपसा दग्ध-  
 किल्बिषः । चतुर्थमाश्रमं गच्छेत् संन्यस्य विधिना द्विजः ॥ २ ॥  
 दिव्यं ऋषिभ्यो देवेभ्यः स्वपितृभ्यश्च यत्नतः । दत्त्वा श्राद्ध-  
 मृषिभ्यश्च मनुजेभ्यस्तथात्मने ॥ ३ ॥ इष्टिं वैश्वानरीं कृत्वा

१ 'षष्ठाग्रिमध्ये तु यथा धारावर्षे निराश्रये' इति 'ग' पुस्तके पाठः ।  
 २ '-मनःप्रशान्तः स याति दिव्यं पुरुषं पुराणम्' इति 'ग' पुस्तके ।

प्राजापत्यमथापि वा । आग्निं स्वात्मनि संस्थाप्य मन्त्रवत्प्रव्रजे-  
 त्युनः ॥४॥ ततः प्रभृति पुत्रादौ सुखलोभादि वर्जयेत् । दद्या-  
 च्च भूमानुदकं सर्वभूताभयङ्करम् ॥ ५ ॥ त्रिदण्डं वैणवं सौम्यं  
 सत्वचं समपर्वकम् । वेष्टितं कृष्ण गोवालरज्ज्वा च चतुरङ्गुलम् ॥६॥  
 'आसुरं दारुजं प्रोक्तं महान्तं वर्तुलं तथा । ग्रन्थिभिर्वा त्रिभिर्यु-  
 क्तं वस्त्रपूतं जलं पिबेत्' ॥ ७ ॥ " ग्रन्थिभिर्वा त्रिभिर्युक्तं  
 जलपूतं च धारयेत् । गृह्णीयादक्षिणे हस्ते मन्त्रेणैव तु मन्त्रवित् ॥  
 क्षीमं वा कुशसूत्रं वा कार्याप्तिकमथापि वा । तेनैव ग्रन्थितां  
 भिक्षां पद्माकारसमन्विताम् ॥ षड्भिर्वा पञ्चभिर्युक्तां मुष्टिमित्याष्ट-  
 लक्षणाम् । गृह्णीयान्मन्त्रतो विद्वान्पात्रं चात्र कमण्डलुम् ॥ आसनं  
 दारुजं प्रोक्तं सुसमं वर्तुलं समम् । शौचार्थमासनं चाथ मुनिभिस्तै-  
 रनुष्ठितम् ॥" कौपीनाच्छादनं वासः कुथां शीतनिवारिणीम् । पादु-  
 के चापि गृह्णीयात् कुर्यानान्यस्य संग्रहः ॥८॥ एतानि तस्य लिङ्गानि  
 यतेः प्रोक्तानि धर्मतः । संगृह्य कृतसंन्यासो गत्वा तीर्थमनुत्तमम् ९  
 स्नात्वा ह्याचम्य विधिवत् जलयुक्तांशुकेन वै । वारिणा तर्पयित्वा तु  
 मन्त्रवद् भास्करं नमेत् ॥ १० ॥ आसीनः प्राब्युक्तो मौनी  
 प्राणायामत्रयं चरेत् । गायत्रीं च यथाशक्ति जप्त्वा ध्यायेत्परं  
 पदम् ॥ ११ ॥ स्थित्यर्थमात्मनो नित्यं भिक्षाटनमथाचरेत् ।  
 सायाह्नकाले विप्राणां गृहाणि विचरद्यतिः ॥ १२ ॥ स्यादर्थी  
 यावतात्रेन तावद्भैक्षं समाचरेत् । ततो निवेद्य तत्पात्रं अभ्युक्ष्याचम्य

१ इदं पद्ये 'म' पुस्तके न । २ ग्रन्थिभिरित्यादिचतुःश्लोकी 'म' पुस्तके एव विद्यन्ते परं च ।

संयमी ॥ १३ ॥ सूर्यादिदैवतेभ्यो हि इत्त्वान्नं प्रोक्ष्य वारिणा ।  
 भुञ्जीत पर्णपुटके पात्रे वा वाग्यतो यतिः ॥ १४ ॥ वटकाश्वत्थप-  
 त्रेषु कुभीतिन्दुकपत्रयोः । कोविदारकरजेषु न भुञ्जीत कदाचन  
 ॥ १५ ॥ भुक्त्वाचम्य निरुद्धासुरुपातिष्ठेत् भास्करम् । जप-  
 ध्यानेतिहासैस्तु दिनशेषं नयेद्यतिः ॥ १६ ॥ “ पल्लशाः सर्वे  
 उच्यन्ते यतयः कांस्यभोजिनः । कांस्यस्यैव तु यत्पात्रं गृह-  
 स्थस्य तथैव च ॥ कांस्यभोजी यतिः सर्वं माप्नुयात्किल्बिषं  
 पुनः । भुक्त्वापात्रे यतिर्नित्यं भक्षयेन्मन्त्रपूर्वकम् ॥ न दुष्येत्तस्य  
 तत्पात्रं यज्ञेषु च समा इव । कृतसन्ध्यस्ततो रात्रिं नयेद्दे-  
 वगृहादिषु । हृत्पुण्डरीकनिलये ध्यायन्नारायणं हरिम् । त-  
 त्पदं समवाप्नोति यत्प्राप्य न निवर्तते ॥ १७ ॥ ॥ इति श्रीन-  
 रसिंहपुराणे यतिधर्मः षष्ठातीतमोऽध्यायः ॥ ६० ॥

—०:०—

### एकषष्टितमोऽध्यायः ।

॥ हारीत उवाच ॥

वर्णानामाश्रमानां च कथितं धर्मलक्षणम् । यतः स्वर्गापव-  
 र्गो तु प्राप्नुयुस्ते द्विजादयः ॥ १ ॥ योगशास्त्रस्य वक्ष्यामि  
 संक्षेपात्सारमुत्तमम् । यस्याभ्यासबलद्यान्ति मोक्षं चेह मुमुक्षवः  
 ॥ २ ॥ योमाभ्यासरतस्येह नश्यन्ते पातकानि च । तस्माद्योग-  
 परो भूत्वा ध्यायेन्नित्यं क्रियान्तरे ॥ ३ ॥ प्राणायामेन च यमं

१ अथ मध्याय एव 'क ख' पुस्तकयोर्न ।



प्राणायामेन चेन्द्रियम् । धारणाभिर्वशीकृत्य पुनर्दुर्द्धर्षणं  
 मनः ॥ ४ ॥ एकं कारणमानन्दबोधं च यमनामयम् । सूक्ष्मा-  
 त्सूक्ष्मतरं ध्यायेत्सगदाधरमच्युतम् ॥ ५ ॥ आत्मानमरविन्दस्थं  
 तप्तचामीकरप्रभम् । रहस्येकान्तमासीत् ध्यायेदात्महृदि स्थितम्  
 ॥ ६ ॥ यः सर्वप्राणचित्तज्ञो यः सर्वेषां हृदि स्थितः । यश्च स-  
 र्वारणिर्ज्ञेयः सोहमस्मीति चिन्तयेत् ॥ ७ ॥ आत्मनाभिमुखं  
 यावत्तावद्भ्यानमुदाहृतम् । श्रुतिस्मृत्युदिकं कर्म तत्तदूर्ध्वं समाचरेत्  
 ॥ ८ ॥ यथाश्वा रथहीनाश्च रथाश्चाश्वैर्विना यथा । एवं तपश्च  
 विद्या च उभावपि तपस्विनः ॥ ९ ॥ यथान्नं मधुसंयुक्तं मधुना-  
 न्नेन संयुतम् । एवं तपश्च विद्या च संयुक्तं भेषजं महत् ॥ १० ॥  
 द्वाभ्यामेव हि पक्षाभ्यां तथा वै पक्षिणां गतिः । तथैव ज्ञानक-  
 र्माभ्यां प्राप्यते ब्रह्म शाश्वतम् ॥ ११ ॥ विद्यातपोभ्यां सम्प-  
 न्नो ब्राह्मणो योगतत्परः । देहद्वन्द्वं विहायाशु मुक्तो भवति  
 बन्धनात् ॥ १२ ॥ न देवयानमार्गेण याक्त्वात्तं परं पदम् । न  
 तावद्देहलिङ्गस्य विनाशो विद्यते क्वचित् ॥ १३ ॥ मया वः क-  
 थितं सर्वं वर्णाश्रमविभागशः । संक्षेपेण द्विजश्रेष्ठा धर्मस्तेषां  
 सनातनः ॥ १४ ॥

॥ मार्कण्डेय उवाच ॥

श्रुत्वैवमृषयो धर्मं स्वर्गमोक्षफलप्रदम् । प्रणम्य तमृषिं जग्मु-  
 र्मुदितास्ते स्वमालयमम् ॥ १५ ॥ धर्मशास्त्रमिदं यस्तु हारीतमुख-  
 निःसृतम् । श्रुत्वा च कुरुते धर्मं स याति परमां गतिम् ॥ १६ ॥  
 मुखजस्य तु यत्कर्म कर्म यद्वोरुजस्य तु । ऊरुजस्य तु यत्कर्म  
 पादजस्य तथा नृप ॥ १७ ॥ स्वस्वं कर्म प्रकुर्वाणा विप्राद्या या-

न्ति सद्गतिम् । अन्यथा वर्तमानो हि सद्यः पतति यात्यधः ॥  
 ॥ १८ ॥ यद्यस्य विहितं कर्म स तु तैस्तैः प्रतिष्ठितः । तस्मा-  
 त्स्वधर्मं कुर्वीत नित्यमेवमनापदि ॥ १९ ॥ चतुर्वर्णाश्च राजेन्द्र  
 चत्वारश्चापि चाश्रमाः । राते स्वधर्मं विमलं न ते यान्ति परां  
 गतिम् ॥ २० ॥ स्वधर्मेण यथा नृणां नरासिंहः प्रतुष्यति । वर्ण-  
 धर्मानुसारेण नरासिंहं तथार्चयेत् ॥ २१ ॥ उत्पन्नवैराग्यबलेन यो-  
 गाद्ध्यानात्परब्रह्म सदा क्रियावान् । सत्यात्मकं चित्सुखरूपमा-  
 द्यं विहाय देहं पद्ममेति विष्णोः ॥ २२ ॥ ॥ इति श्रीनर-  
 सिंहपुराणे योगाध्यायो नाम एकषष्टितमोऽध्यायः ॥ ६१ ॥

—•:•—

### द्विषष्टितमोऽध्यायः ।

॥ श्रीमार्कण्डेय उवाच ॥

वर्णानामाश्रमाणां च कथितं लक्षणं तव ॥  
 भूयः कथय राजेन्द्र शुश्रूषा तव का नृप ॥ १ ॥

॥ सहस्रानीक उवाच ॥

स्नात्वा वेश्मनि देवेशमर्चयेदच्युतं त्वाति ॥  
 त्वयोक्तं मम विप्रेन्द्र तत्कथं पूजनं भवेत् ॥ २ ॥  
 यैर्मन्त्रैरर्च्यते विष्णुः येषु स्थानषु वै मुने ॥  
 तानि स्थानानि तन्मन्त्रं त्वमाचक्ष्व महामुने ॥ ३ ॥

॥ श्रीमार्कण्डेय उवाच ॥

अर्चनं संप्रवक्ष्यामि विष्णोरमिततेजसः । यत्कृत्वा मुनयः सर्वे

परं निर्वाणमामुपुः ॥ ४ ॥ अग्नौ क्रियावतां देवो हृदि देवो मनीषि-  
 णाम् । प्रतिमास्वल्पबुद्धीनां योगिनां हृदये हरिः । यश्चाग्नौ हृदये  
 सूर्ये स्थण्डिले प्रतिमासु च । एतेषु च हरेः सम्यगर्चनं मुनिभिः  
 स्मृतम् ॥ ६ ॥ तस्य सर्वमयत्वाच्च स्थण्डिले भावितात्मनः । आनु-  
 ष्टुमस्य सूक्तस्य विष्णुस्तस्य च देवताः ॥ ७ ॥ पुरुषो यो ज-  
 गद्धीजं ऋषिनारायणः स्मृतः । दद्यात्पुरुषसूक्तेन यः पुंष्पाण्यप-  
 एव च ॥ ८ ॥ अर्चितं स्याज्जगत्सर्वं तेन वै स चराचरम् ।  
 आद्यया वाहयेद्देवमृचा तु पुरुषोत्तमम् ॥ ९ ॥ द्वितीययासनं  
 दद्यात्पाद्यं दद्यात्तृतीयया । चतुर्थ्यर्घिः प्रदातव्यः पञ्चम्याचमनी-  
 यकम् ॥ १० ॥ षष्ठ्या स्नानं प्रकुर्वीत सप्तम्या वस्त्रमेव च ।  
 यज्ञोपवीतमष्टम्या नवम्या गन्धमेव च ॥ ११ ॥ दशम्या पुष्प-  
 दानं स्यात् एकादश्या च धूपकम् । द्वादश्या च तथा दीपं  
 त्रयोदश्यार्चनं तथा ॥ १२ ॥ चतुर्दश्या स्तुतिं कृत्वा पञ्चदश्या  
 प्रदक्षिणम् । षोडश्याद्वासनं कुर्यात् शेषकर्मणि पूर्ववत् ॥ १३ ॥  
 स्नानं वस्त्रं च नैवेद्यं दद्यादाचमनीयकम् । षण्मासात्सिद्धिमाप्नो-  
 ति देवदेवं समर्चयन् ॥ १४ ॥ संवत्सरेण तेनैव साकुञ्जमाधिग-  
 च्छति । हविषाग्नौ जले पुष्पैः ध्यानेन हृदये हरिः ॥ १५ ॥  
 अर्चन्ति सूरयो नित्यं जपेन रविमण्डले । आदित्यमण्डले दिव्यं  
 देवदेवमनामयम् ॥ शङ्खचक्रगदापाणिं ध्यात्वा विश्वमुपासते ।  
 ॥ १६ ॥ ध्येयः सदासवितृमण्डलमध्यवर्ती नारायणः सरसिना-  
 सनसन्निविष्टः ॥ केयूस्वान् मकरकुण्डलवान् किरीटी हारी हिर-  
 ष्मयवपुर्धृतशङ्खचक्रः १७ एतत्पठन् केवलमेव सूक्तं दिने दिने मा-

१ 'प्रतिमासु च' इति 'क' पुस्तके पाठः । २ 'यः पुष्पाणि हरेरिद'  
 इति 'म' पुस्तके पाठः ।

वितविष्णुबुद्धिः ॥ स सर्वपापं प्रविहाय वैष्णवं पदं प्रयात्यच्युततुष्टि-  
 कृन्नरः ॥ १८ ॥ पत्रेषु पुष्पेषु फलेषु तोयेष्वक्रीतलम्ब्येषु सदैवसत्सु ।  
 भक्त्यैकलम्ब्ये पुरुषे पुराणे मुक्त्यै किमर्थं क्रियते न यत्नः  
 ॥ १९ ॥ इत्येवमुक्तः पुरुषस्य विष्णोरर्चाविधिस्तेद्य मया नृपे-  
 न्द्र । अनेन नित्यं कुरु विष्णुपूजां प्राप्तं तदिष्टं यदि वैष्णवं  
 पदम् ॥ २० ॥ ॥ इति श्रीनरसिंहपुराणे विष्णोरर्चाविधि-  
 नाम द्विषष्टितमोऽध्यायः ॥ ६२ ॥

—०:०—

### त्रिषष्टितमोऽध्यायः ।

॥ सहस्रानीक उवाच ॥

सत्यमुक्तं त्वया ब्रह्मन् वैदिकः परमो विधिः ॥  
 विष्णोर्देवातिदेवस्य पूजनं प्रति मेधुना ॥ १ ॥  
 अनेन विधिना ब्रह्मन् पूज्यते मधुसूदनः ॥  
 वेदज्ञैरेव नान्यैस्तु तस्मात्सर्वहितं वद ॥ २ ॥

॥ श्रीमार्कण्डेय उवाच ॥

अष्टाक्षरेण देवेशं नरसिंहमनामयम् । गन्धपुष्पादिभिर्नित्य-  
 मर्चयेदच्युतं नरः ॥ ३ ॥ राजन्नष्टाक्षरो मन्त्रः सर्वपापहरः  
 परः । समस्तयज्ञफलदः सर्वशान्तिकरः शुभः ॥ ४ ॥ ॐ-  
 मोनारायणाय । गन्धपुष्पादिसकलमनेनैव निवेदयेत् । अनेना-  
 भ्यार्चितो देवः प्रीतो भवति तत्क्षणात् ॥ ५ ॥ किं तस्य बहु-

१ '—तोयैः स्वक्रीत आज्येषु सदैवसत्सु' इति ' ग ' पुस्तके पाठः ।

भिर्मेन्द्रैः किं तस्य बहुभिर्व्रतैः । उन्नमोनारायणायेति मन्त्रः  
 सर्वार्थसाधकः ॥ ६ ॥ इममन्त्रं जपेद्यस्तु शुचिर्भूत्वा समाहितः ।  
 सर्वपापविनिर्मुक्तो विष्णुसायुज्यमाप्नुयात् ॥ ७ ॥ 'सर्वतीर्थफलं  
 ह्येतत्सर्वतीर्थवरं नृप । हरेरर्चनमव्यग्रं सर्वयज्ञफलं नृप ॥' त-  
 स्मात्कुरु नृपश्रेष्ठ प्रतिमादिषु चार्चनम् । दानानि विप्रमुखेभ्यः  
 प्रयच्छ विधिना नृप ॥ ८ ॥ एवं कृते नृपश्रेष्ठ नरसिंहप्रसादतः ।  
 प्राप्नोति वैष्णवं तेजो यत्काङ्क्षन्ति मुमुक्षवः ॥ ९ ॥ पुरा पुर-  
 न्दरो राजन् स्त्रीत्वं प्राप्तोऽपधर्मतः । तृणविन्दुमुनेः शापान्मु-  
 क्तो ह्यष्टाक्षराज्जपात् ॥ १० ॥

॥ सहस्रानीक उवाच ॥

एतत्कथय भूदेव देवेन्द्रस्याधमोचनम् ॥  
 कोऽपधर्मः कथं स्त्रीत्वं प्राप्तो मे वद कारणम् ॥१२॥

॥ श्रीमार्कण्डेय उवाच ॥

राजेन्द्र महदाख्यानं शृणु कौतूहलान्वितम् । विष्णुभक्तिप्र-  
 जननं शृण्वतां पठतामिदम् ॥ १२ ॥ पुरा पुरन्दरस्यैव देवराज्यं  
 प्रकुर्वतः । वैराग्यस्यापि जननं सम्भूतं बाह्यवस्तुषु ॥१३॥ इन्द्र-  
 स्तदाभूद्विषमस्वभावो राज्येषु भोगेष्वपि सोप्यचिन्तयत् । भुवं  
 विरागी कृतमानसानां स्वर्गस्य राज्यं न च किञ्चिदेव ॥१४॥  
 राज्यस्य सारं विषयेषु भोगो भोगस्य चान्ते न च किञ्चिदस्ति ।  
 विमृश्य चैतन्मुनयोप्यजस्रं मोक्षाधिकारं परिचिन्तयन्ति ॥१५॥

१ इदं पद्यं 'ग' पुस्तक एव । २ इयं पुरन्दरस्त्रीत्वकथा 'ग' पुस्तके  
 न विद्यते ।

सदैव भोगाय तपःप्रवृत्तिर्भोगवसाने हि तपो विनष्टम् ।  
 मैत्र्यादिसंयोगपराङ्मुखानां विमुक्तिभाजां न तपो न भोगः ॥  
 ॥ १६ ॥ विमृश्य चैतत् स सुराधिनाथो विमानमारुह्य स कि-  
 ङ्किणीकम् । नूनं हराराधनकारणेन कैलासमध्येति विमुक्तिकामः  
 ॥ १७ ॥ स एकदा मानसमागतः सन् संवीक्ष्य तां यक्षपतेश्च  
 कान्तम् । समर्चयन्तीं गिरिजाङ्घ्रियुग्मं ध्वजामिवानङ्गमहार-  
 थस्य ॥ १८ ॥ प्रधाननाम्बूनदशुद्धवर्णा कर्णान्तसंलग्नमनो-  
 न्यनेत्राम्(?) । सुसूक्ष्मवस्त्रान्तरदृश्यगात्रां नीहारमध्यादिव चन्द्र-  
 लेखाम् ॥ १९ ॥ तां वीक्ष्य वीक्षणसहस्रभरेण कामं कामाङ्गमोहि-  
 तमतिर्न ययौ तदानीम् । दूराध्वगं स्वगृहमेत्य सुसञ्चितार्थस्तस्थौ  
 तदा सुरपतिर्विषयाभिलाषी ॥ २० ॥ पूर्वं वरं स्यात्सुकुलेपि  
 जन्म ततो हि सर्वाङ्गशरीररूपम् । ततो धनं दुर्लभमेव पश्चाद्  
 धनाधिपत्यं सुकृतेन लभ्यम् ॥ २१ ॥ स्वर्गाधिपत्यं च मया प्र-  
 लब्धं तथापि भोगाय नचास्ति भाग्यम् । यत्त्वं परित्यज्य विमु-  
 क्तिकामस्तिष्ठामि ते दुर्मतिरस्ति चित्ते ॥ २२ ॥ मोक्षोमुना यद्यपि  
 मोहनीयो मोक्षस्य किं कारणमस्ति राज्ये । क्षेत्रं सुपक्वं परि-  
 हृत्य द्वारे किं नाम चारण्यकृषिं करोति ॥ २३ ॥ संसारदुः-  
 खोपहता नरा ये कर्तुं समर्था न च किंचिदेव । अकर्मिणो  
 भाग्यविवर्जिताश्च वाञ्छति ते मोक्षपथं विमूढाः । एतद्विमृश्य  
 बहुधा मतिमान् प्रवीरो रूपेण मोहितमना धनदाङ्गनायाः । सर्वाभि-  
 राचारकुलं परिमुक्तधैर्यः सस्मार भारममराधिपचक्रवर्ती ॥ २५ ॥  
 समामतो सौ परिमन्दमन्दं कामातिकामाकुलचित्तवृत्तिः । पुरा-  
 महेक्षेण कृताङ्गनाशो धैर्यालयं गच्छति को विशङ्कः ॥ २६ ॥  
 आदिश्यतां नाथ यदस्ति कार्यं को नाम ते सम्प्रति शत्रुभूतः ।  
 शीघ्रं समादेश्य मा विलम्बं तस्यापदं सम्प्रति भो दिशामि ॥

॥ २० ॥ श्रुत्वा तदा तस्य वचोभिरामं मनोगतं तत्परमं तुतोष ।  
 निष्पन्नमर्थं सहसैव मत्वा जगाद वाक्यं स विहस्य वीरः ॥ २८ ॥  
 रुद्रोऽपि येनार्द्धशरीरमात्रश्चक्रेप्यनङ्गत्वमुपागतेन । सोढुं समर्थोऽपि  
 परोऽपि लोके को नाम ते मार शराभिघातम् ॥ २९ ॥ एकाग्रचि-  
 त्ता गिरिजार्चनेऽपि यामोहयत्येव ममात्र चित्तम् । एनामनङ्गायत-  
 लोचनाख्यां मदङ्गसंगैकरसां विधेहि ॥ ३० ॥ स एवमुक्तः  
 सुरवल्लभेन स्वकार्यभावाधिकगौरवेण । संधाय बाणं कुसुमायु-  
 धेऽपि सस्मार मारः परिमोहनं मुधीः ॥ ३१ ॥ संमोहिता पुष्पशरे-  
 ण बाला कामेन कामं मदविद्वलाङ्गी । विहाय पूजां हसते सुरेशं  
 कः कामकोदण्डरवं सहेत ॥ ३२ ॥ विलोलनेत्रे अयि कासि  
 चाले संमोहयन्तीव मनांसि पुंसाम् । सुराधिपो वाक्यमिदं जगाद  
 कस्येह कान्ता वद पुण्यभाजः ॥ ३३ ॥ उक्तापि बाल्या मदवि-  
 द्वलाङ्गी रोमाञ्चसंस्वेदसकम्पगात्रा । रुताकुला कामशिलीमुखेत्र  
 सगद्गदं वाक्यमुवाच मन्दम् ॥ ३४ ॥ कान्ता धनेशस्य च यक्ष-  
 कन्या प्राप्ता च गौरीचरणार्चनाय । प्रब्रूहि कार्यं च तवास्ति  
 नाथ कस्त्वं वद तिष्ठसि कामरूपः ॥ ३५ ॥

॥ इन्द्र उवाच ॥

सा त्वं समागच्छ भजस्व मां चिराद् मदङ्ग संगोत्सुकतां ब्रजाशु  
 त्वया विना जीवितमप्यनरमं स्वर्गस्य राज्यं यमनिष्फलं स्यात्  
 ॥ ३६ ॥ उक्ता च सैवं मधुरं च तेन कन्दर्पसंतापितचारुदेहा ।  
 विमानमारुह्य चलत्पताकं सुरेशकण्ठग्रहणं चकार ॥ ३८ ॥  
 जगाम शीघ्रं स हि नाकनाथः साकं तया मन्दरकन्दरासु ।  
 अष्टष्टदेवासुरसंचरत्सु विचित्ररत्नाङ्गरभासुरासु ॥ ३८ ॥ रेमे  
 तया साकमुदारवीर्यः चित्रं सुरैश्वर्यगतादरोऽपि । स्वयं च यस्या

लघुपुष्पशय्यां चकार चातुर्यनिधिः सकामः ॥ ३९ ॥ जातः कृ-  
 तार्थो मरुन्दनाथः सकामभोगेषु सदा विदग्धः । मोक्षाधिकं स्ने-  
 हरसातिमृष्टं पराङ्गनालिङ्गनसंगसौख्यम् ॥ ४० ॥ अथागता य-  
 क्षपतेः समीपं नार्यो नुक्ज्यैव च चित्रसेनाम् । ससंभ्रमाः संभ्रम-  
 खिन्नगात्राः सगद्रदं प्रोचुरसाहसज्ञाः ॥ ४१ ॥ नूनं समाकर्ण्य  
 च यक्षनाथो विमानमारोप्य जगाम काश्चित् । संवीक्ष्यमाणः क-  
 कुभोपि कान्तां विगृह्य वेगादिह सोपि तस्करः(?) ॥ ४२ ॥ वचो  
 निशम्याथ धनाधिनाथो विषोपमं जातमषीनिभाननः ॥ जगाद  
 भूयो न च किञ्चिदेव बभूव वै वृक्षइवोग्निदग्धः ॥ ४३ ॥ विज्ञा-  
 पितार्थो वरकन्यकाभिः याश्चित्रसेनासहचारिणीभिः । मोहाप-  
 नोदाय मर्ति दधानः स कण्ठकुब्जोऽपि समाजगाम ४४ श्रुत्वागतं  
 वीक्ष्य सराजराजः उन्मीलिताक्षो वचनं जगाद ॥ विनिश्चसन् गाढ-  
 सकम्पगात्रः स्वस्थं मनोप्याशु विधाय दीनः ४५ तद्यौवनं यद्युवती-  
 विनोदो धनं तु चैतत् श्वजनोपयोगि । तज्जीवितं यत्क्रियते सुधर्मः  
 तदाधिपत्यं यदि दुष्टं विग्रहः ॥ ४६ ॥ धिक्के धनं जीवितमत्य-  
 नल्पं राज्यं बृहत्संप्रति गुह्यकानाम् । विशामि चाग्निं न च वेद  
 कश्चित् परामवोस्तीति च को मृतानाम् ॥ ४७ ॥ पार्श्वे स्थितस्यापि  
 च ज्वितो मे गता तडगं गिरिजार्चनाय । हूता च केनापि वयं  
 न विद्मो भ्रुवं न तस्यास्ति भयं च मृत्योः ॥ ४८ ॥ जगाद  
 वाक्यं स च कण्ठकुब्जो मोहापन्नोदाय विभोः समन्त्री । आकर्ण्य  
 तां नाथ नक्षस्ति योम्यः कान्तावियोगो निजदेहघातः ॥ ४९ ॥  
 एका पुरा रामवधू हता च निशाचरेणापि मृतो न सोपि । अने-  
 कशः सन्ति तवात्र नार्यः को नाम चित्ते क्रियते विषादः ॥ ५० ॥  
 विमुच्य शोकं कुरुविक्रमे मर्ति धैर्यं समालम्ब्य यक्षराज । भृशं



न जल्पन्ति रुषन्ति साधवः परामवं बाह्यकृतं सहन्ते ॥ ५१ ॥  
कृतं हि कार्यं गुरु दर्शयन्ति सहायवान् वित्तप कातरोसि किम् ।  
सहायकार्यं कुरुते हि संप्रति स्वयं हि यस्यावरजो विभीषणः ५२

॥ धनद उवाच ॥

विभीषणो मे प्रतिपक्षभूतो दायादभावं न विमुञ्चतीति । ध्रुवं  
प्रसन्ना न भवन्ति दुर्जनाः कृतोपकारा हरिवज्रनिष्ठुराः ॥ ५३ ॥  
नचोपकारैर्न गुणैर्न सौहृदैः प्रसादमायान्ति मनो हि गोत्रिणः ।  
उवाच वाक्यं स च कण्ठकुब्जो युक्तं त्वयोक्तं च धनाधिनाथ  
॥ ५४ परस्परं घ्नन्ति च ते विरुद्धास्तथापि लोके न परामवो-  
स्ति ॥ परामवं नान्यकृतं सहन्ते नोष्णं जलं ज्वालयते तृणानि  
॥ ५५ ॥ तस्मात्समागच्छ धनाधिनाथ पार्श्वं च वेगेन विभीष-  
णस्य । स्वबाहुवीर्याज्जितवित्तभोगिनां स्वबन्धुर्गेषु हि को वि-  
रोधः ॥ ५६ ॥ इत्युक्तः स तदा तेन कण्ठकुब्जेन मन्त्रिणा ।  
विभीषणस्य सामीप्यं जागामाशु विचारयन् ॥ ५७ ॥ ततो  
लङ्काधिपः श्रुत्वा बान्धवं पूर्वजं तदा । प्राप्तं प्रत्याजगामाशु  
विनयेन समन्वितः ॥ ५८ ॥ ततो विभीषणो दृष्ट्वा तदा दीनं च  
बान्धवम् । संतप्तमानसो भूप जगादेदं वचो महत् ॥ ५९ ॥

॥ विभीषण उवाच ॥

कथं दीनोसि पक्षेश किं कष्टं तव चेतसि ।  
निवेदयाधुनास्माकं निश्चयान्मार्जयामि तत् ॥ ६० ॥  
तदैकान्तं समासाद्य कथयामास वेदनाम् ।

॥ धनद उवाच ॥

गृहीता किं स्वयं याता निहता केनचिद्विषा ॥ ६१ ॥  
 भ्रातः कान्तां न पश्यामि चित्रसेनां मनोरमाम् ।  
 एतद्वन्धो महत्कष्टं मम नारीसमुद्भवम् ॥ ६२ ॥  
 प्राणान्वै घातयिष्यामि अनासाद्य च वल्लभाम् ।

॥ विभीषण उवाच ॥

आनयिष्यामि ते कान्तां यत्र तत्र स्थितां विभो ॥ ६३ ॥  
 कः समर्थोऽधुनास्माकं हर्तुं नाथ तृणस्य च । ततो विभीषणस्त-  
 त्र नाढीजङ्घां निशाचरीम् ॥ ६४ ॥ भृशं संजल्पयामास ना-  
 नामायागरीयसीम् । धनदस्य च या कान्ता चित्रसेनाभिधानतः  
 ॥ ६५ ॥ सा च केन हता लोके मानसे सरसि स्थिता । तां  
 च जानीहि संवीक्ष्य देवराजादिवेश्मसु ॥ ६६ ॥ ततो निशा-  
 चरी भूप कृत्वा मायामयं वपुः । जगाम त्रिदिवं शीघ्रं देवरा-  
 जादिवेश्मसु ॥ ६७ ॥ यया दृष्ट्वा क्षणं दृष्टो मोहं यास्य-  
 ति चोपलः । यस्या समं ध्रुवं रूपं विद्यते न चराचरे ॥ ६८ ॥  
 एतस्मिन्नेव काले च देवराजोपि पुत्रक । संप्राप्तो मन्दराच्छी-  
 घ्रं प्रेरितश्चित्रसेनया ॥ ६९ ॥ गृहीतुं दिव्यपुष्पाणि नन्दनप्र-  
 भवाणि च । तत्र पश्यत तां तन्वीं निजस्थाने समागतः ॥ ७० ॥  
 अतीवरूपसम्पन्नां गीतगानपरायणाम् । तां वीक्ष्य देवराजोपि  
 सकामवशमोऽभवत् ॥ ७१ ॥ ततः संप्रेरयामास देववैद्यी सुरा-  
 धिपः । तस्याः पार्श्वे समाने तुं ध्रुवं चान्तःपुरे तदा ॥ ७२ ॥ देव-  
 वैद्यी तदागत्य जल्पतश्चाग्रतः स्थितौ । आगच्छ भव तन्वाङ्गि दे-  
 वराजसमीपगा ॥ ७३ ॥ इत्युक्ता सा तदा ताभ्यां जगाद  
 मधुराक्षरम् ।

॥ नाडीजङ्घोवाच ॥

देवराज स्वयं यन्मे पार्श्वं चात्रागमिष्यति ॥ ७४ ॥  
तस्य वाच्यं च कर्तव्यं नान्यथा सर्वथा मया ।  
तैस्तदावासवं गत्वा ऊचुस्तद्वचनं शुभम् ॥ ७५ ॥

॥ वासव उवाच ॥

समादेशय तन्वङ्गि किं कर्तव्यं मयाधुना ।  
सर्वदा दासभूतस्ते याचसे तद्दाम्यहम् ॥ ७६ ॥

॥ तन्वङ्ग्युवाच ॥

याचितं यदि मे नाथ दास्यसीति न संशयः । ततोहं वशगा  
देव भविष्यामि न संशयः ॥ ७७ ॥ अद्य त्वं दर्शयास्माकं सर्वः  
कान्तापरिग्रहः । मम रूपसमा रामा कान्ता ते चास्ति वा नवा ७८  
तया चोक्ते च वचने स भूयो वासवोऽवदत् । दर्शयिष्यामि  
सर्वं ते देवि कान्तापरिग्रहम् ॥ ७९ ॥ स सर्वं दर्शयामास  
वासवोन्तःपुरं तदा । ततो जगाद् भूयः सः किञ्चिद्द्रुढं मम स्थि-  
तम् ॥ ८० ॥ विमुच्यैकां च युवतीं सर्वं ते दर्शितं मया ।  
साराममन्दिरे चास्ति अविज्ञाता सुरासुरैः ॥ ८१ ॥ तां च  
ते दर्शयिष्यामि नाख्येयं कस्याचिच्चया । ततः स देवराजोपि तथा  
सार्द्धं च पुत्रक ॥ ८२ ॥ गच्छन्त्येवाम्बरे भूप मन्दरं प्रति भूधरम् ।  
तस्य वै गच्छमानस्य विमानेनार्कवर्चसा । दर्शनं नारदस्यापि  
तस्य जातं तदाम्बरे ॥ ८३ ॥ तं वीक्ष्य नारदं वीरो लज्जमा-  
नोपि वासवः ॥ ८४ ॥ नमस्कृत्य जगादोच्चैः क्व यास्यसि महा-  
मुने । ततः कृताशीः स मुनिरवदन्निदिवेश्वरम् ॥ ८५ ॥ गच्छ-  
मि मानसे स्नातुं देवराज सुखी भव । नाडीजङ्घेस्ति कुशलं राक्ष-

सानां महात्मनाम् ॥८६॥ विभीषणोऽपि ते भ्राता सुखी तिष्ठति  
 सर्वदा । एवमुक्ता च मुनिना सा कृष्णवदनाभवत् ॥ ८७ ॥  
 विस्मितो देवराजोपि छंदितो दुष्टयानया । नारदोपि गतः स्ना-  
 तुं कैलासे मानसं सरः ॥ ८८ ॥ इन्द्रस्तां हन्तुकामोपि आग-  
 च्छन्मन्दराचलम् । तत्राश्रमोस्ति वै नूनं तृणबिन्दोर्महात्मनः ॥  
 ८९ ॥ क्षणं विश्रम्य तत्रैव धृत्वा केशेषु राक्षसीम् । हन्तु-  
 मिच्छति देवेशो नाडीजङ्घां निशाचरीम् ॥ ९० ॥ तावत्तत्र समा-  
 यातस्तृणबिन्दुर्निजाश्रमे । धृता क्रन्दति सा राजन्निन्द्रेणापि  
 निशाचरी ॥ ९१ ॥ मा मां रक्षति पुण्यात्मा हन्यमानां च सा-  
 म्प्रतम् । तदागत्य मुनिश्रेष्ठस्तृणबिन्दुर्महातपाः ॥ ९२ ॥ जगाद्  
 पुरतः स्थित्वा मुञ्चेमां महिलां वने । जल्पत्येवं मुनौ तस्मिन्  
 महेन्द्रेण निशाचरी ॥ ९३ ॥ वज्रेण निहता वत्स कोपयुक्तेन  
 चेतसा । स चुकोप मुनिश्रेष्ठः प्रेक्षमाणो मुहुर्मुहुः ॥ ९४ ॥  
 यदेषा युवती दुष्ट निहता मे तपोवने । ततस्तं मम शापेन नि-  
 श्रयात् स्त्री भविष्यसि ॥ ९५ ॥

॥ इन्द्र उवाच ॥

एषा नाथ महादुष्टा राक्षसी निहता मया ।

अहं स्वामी सुराणां च शापं मा देहि मेघुना ॥९६॥

॥ मुनिरुवाच ॥

नूनं तपोवनेस्माकं दुष्टास्तिष्ठन्ति साधवः । ममात्र तपसो  
 भावाद् न निघ्नन्ति परस्परम् ॥९७॥ इत्युक्तो हि तदा चेन्द्रो प्राप्तः  
 स्त्रीत्वं न संशयः । जगाम त्रिदिवं भूप हतशक्तिपराक्रमः ९८  
 नासीनो हि भवत्येव सर्वदा देवसंसदि ॥ देवा दुःखं समापन्नाः  
 दृष्ट्वा स्त्रीत्वं गतं हरिम् ॥ ९९ ॥ ततो देवगणाः सर्वे वासवेन

१ 'छलित' इति 'य' पुस्तके ।

समन्विताः । जग्मुश्च ब्रह्मसदनं तथा दीना शची तदा ॥१००॥  
 ब्रह्मा भग्नसमाधिश्च तावत्तत्रैव संस्थितः । देवा ऊचुश्च ते सर्वे  
 वासवेन समन्विताः ॥ १ ॥ तृणबिन्दोर्मुनेः शापाद्यातः स्त्रीत्वं  
 सुराधिपः । स मुनिः कोपवान् ब्रह्मन् नैव गच्छत्यनुग्रहम् ॥२॥

॥ पितामह उवाच ॥

न मुनेरपराधः स्यात्तृणबिन्दोर्महात्मनः । स कर्मणोपयातोसौ  
 स्त्रीत्वं स्त्रीवधकारणात् ॥ ३ ॥ चकार दुर्नयं देवा देवराजोपि  
 दुर्मदः । जहार चित्रसेनां च सुगुप्तां धनदाङ्गनाम् ॥ ४ ॥  
 तथा जघान युवतीं तृणबिन्दोस्तपोवने । तेन कर्मविपाकेन स्त्री-  
 भावं वासवो गतः ॥ ५ ॥

॥ देवा ऊचुः ॥

यदसौ कृतवान् शम्भो दुर्नयं नायदुर्मतिः । तत्सर्वं साधयि-  
 प्यामो वयं शच्या समन्विताः ॥ ६ ॥ कान्ता धनाधिनाथस्य गूढा  
 तिष्ठति या विभो । तां च तस्य च दास्यामः सर्वे कृत्वा परां  
 मतिम् ॥ ७ ॥ त्रयोदश्यां चतुर्दश्यां देवराजः शचीयुतः । न-  
 न्दने चार्चनं कर्त्ता सर्वदा यक्षरक्षसाम् ॥ ८ ॥ ततः शची तदा  
 गूढं चित्रसेनां विगृह्य च । मुनोच यस्तमुवने प्रियकण्ठानुवर्ति-  
 नीम् ॥ ९ ॥ एतस्मिन्नन्तरे दूतोऽकाले लङ्कां समागतः । धनेशं  
 कथयामास चित्रसेनासमागमम् ॥ १० ॥ शच्या साकं समायाता  
 तव कान्ता धनाधिप । सखीं स्वमतुलं प्राप्याचरितार्थो नभूव सा  
 ॥ ११ ॥ धनेशीपि कृतार्थोभूजगाम निववेशानि ।

॥ देवा ऊचुः ॥

सर्वमेतत्कृतं ब्रह्मन् प्रसादात्ते न संशयः ॥ १२ ॥  
 पतिहीना यथा नारी नाथहीनं यथाबलम् ।  
 गोकुलं कृष्णहीनं तु तथेन्द्रेणामरावती ॥ १३ ॥  
 जपक्रिया तपो दानं ज्ञानं तीर्थं च वै प्रभो ।  
 वासवस्य समाख्याहि यतः स्त्रीत्वाद्विमुच्यते ॥ १४ ॥

॥ ब्रह्मोवाच ॥

निहन्तुं च मुनेः शापं न समर्थोहं न शङ्करः ।  
 तीर्थञ्चान्यन्न पश्यामि मुक्तैकं विष्णुपूजनम् ॥ १५ ॥  
 अष्टाक्षरेण मन्त्रेण पूजनं च यथा जपः ।  
 करोतु विधिवच्छक्रः स्त्रीत्वाद्येन च मुच्यते ॥ १६ ॥  
 एकाग्रमनसा शक्र स्नात्वा श्रद्धासमन्वितः ।  
 ॐ नमोनारायणायेति जप त्वमात्मशुद्धये ॥ १७ ॥  
 लक्षद्वये कृते जाप्ये स्त्रीभावान्मुच्यसे हरे ।  
 इति श्रुत्वा तथाकार्षीद्ब्रह्मोक्तं वचनं हरिः ॥ १८ ॥  
 स्त्रीभावाच्च विनिर्मुक्तस्तदा विष्णोः प्रसादतः ।

॥ मार्कण्डेय उवाच ॥

इति ते कथितं सर्वं विष्णुमाहात्म्यमुत्तमम् ॥ १९ ॥  
 मया भृगुनियुक्तेन कुरु सर्वमतन्द्रितः ।  
 “ शृण्वन्ति ये विष्णुकथामकल्मषाः  
 वीर्यं हि विष्णोः खिलकारणस्य ॥

ते मुक्तपापाः परदारगामिनो

विशन्ति विष्णोः परमं पदं ध्रुवम् ॥ २० ॥

॥ सूत उवाच ॥

इति संबोधितस्तेन मार्कण्डेयेन पार्थिवः ।

नरसिंहं समाराध्य मामुयाद्वैष्णवं पदम् ॥

एतत्ते कथितं सर्वं भरद्वाजमुने मया ॥ २१ ॥

सहस्रानीकचरितं किमन्यत्कथयामि ते ।

कथामिमां यस्तु शृणोति मानवः पुरातनीं सर्वविमुक्तिदां च ।

संप्राप्य सज्ञानमतीव निर्मलं तेनैव विष्णुं प्रतिपद्यते जनः ॥ २२ ॥

इति श्रीनरसिंहपुराणे सहस्रानीकचरितेऽष्टाक्षरमन्त्रकथनं  
नाम त्रिषष्टितमोऽध्यायः ॥ ६३ ॥

—०:०—

चतुःषष्टितमोऽध्यायः ।

॥ श्रीभारद्वाज उवाच ॥

सत्यं केचित्प्रशंसन्ति तपः शौचं तथापरे । साङ्ख्यं केचित्प्र-  
शंसन्ति योगमन्ये प्रचक्षते ॥ १ ॥ ज्ञानं केचित्प्रशंसन्ति सम-  
लोष्टाश्मकाश्चनाः । क्षमां केचित्प्रशंसन्ति तथैव च दयार्ज्ववम्  
॥ २ ॥ केचिद्दानं प्रशंसन्ति केचिदाहुः परं शुभम् । सम्यग्ज्ञानं  
परं केचिकेचिद्वैराग्यमुत्तमम् ॥ ३ ॥ अग्निष्टोमादिकर्माणि तथा  
केचित्परं विदुः । आत्मव्यानं परं केचित्साङ्ख्यतत्त्वार्थवेदिनः ॥  
॥ ४ ॥ धर्मार्थकाममोक्षाणां चतुर्णाभिह केवञ्चम् । उपायो पा-

दभेदेन बहुधैवं प्रचक्ष्यते ॥ ९ ॥ एवं चावस्थिते लोके कृत्याकृत्याविधौ नराः । व्यामोहमेव गच्छन्ति विमुक्ताः पापकर्मभिः ॥६॥  
यदैतेषु परं कृत्यमनुष्ठेयं महात्मभिः । वक्तुमर्हासि सर्वज्ञ मम सर्वार्थसाधकम् ॥ ७ ॥

॥ सूत उवाच ॥

श्रूयता मिदमत्यन्तं गूढं संसारमोचनम् । अत्रैवोदाहरन्ती-  
ममितिहासं पुरातनम् ॥ ८ ॥ पुण्डरीकस्य संवादं देवर्षेर्नारद-  
स्य च । ब्राह्मणः श्रुतसम्पन्नः पुण्डरीको महामतिः ॥९॥ आ-  
श्रमे प्रथमे तिष्ठन् गुरूणां वशगः सदा । जितेन्द्रियो जित-  
क्रोधः सन्व्योपासनाधिष्ठितः ॥ १० ॥ वेदवेदाङ्गनिपुणः शास्त्रेषु  
च विचक्षणः । समिद्धिः साधुयत्नेन सूर्यं प्रातर्हुताशनम् ॥११॥  
ध्यात्वा यज्ञमतिं विष्णुं सम्यगाराधयन्विभुम् । तपःस्वाध्याय-  
निरतः साक्षाद्भस्त्रुतो यथा ॥१२॥ उदकेन्धनं पुष्पाथैरसकृत-  
र्षयन् गुरुन् । मातापितृभ्यां शुश्रूषुर्भिक्षाह्वारी जनप्रियः ॥१३॥  
ब्रह्मविद्यामवीयानः प्राणाधामरायणः । तस्य सर्वार्थभूतस्य सं-  
सारेत्खन्तनिस्पृहम् ॥ १४ ॥ बुद्धिरासीन्महारज संसारार्णवता-  
रणी । पितरं मातरं चैव आतृण्य पितामहान् ॥ १५ ॥ पितृ-  
व्यान्मानुञ्जंश्चैव सतीन् सन्वन्विवान्ववात् । परित्यज्य महो-  
दारस्तृणानीव यथा सुखम् ॥ १६ ॥ त्रिवचारं महीमेतां शाक-  
भूञ्जकञ्जशनः । अनित्यं यौवनं रूपाणां युष्यं द्रव्यसंचयम् ॥१७॥  
इति संचिन्त्यमानेन त्रैलोक्यं लोष्टवत् स्मृतम् । पुराणोदितमह-  
र्षेण सर्वज्ञीर्यानि वै मुने ॥ १८ ॥ गमिष्यामि यथाकालमिति



निश्चितमानसः । गङ्गां च यमुनां चैव गोमतीमथ गण्डकीम् ॥  
 ॥ १९ ॥ शतद्रुं च षयोष्णीं च सरयूं च सरस्वतीम् । प्रयागं  
 नर्मदां चैव महानद्यो नदानपि ॥ २० ॥ गयां च विन्ध्यतीर्था-  
 नि हिमवत्प्रभवाणि च । अन्यानि च महातेजा तीर्थानि सम-  
 ह्रावतः ॥ २१ ॥ संचचार महाबाहुर्यथाकालं यथाविधि ।  
 कदाचित्प्राप्तवान्वीरः शालिग्रामं तपोधनः ॥ २२ ॥ पुण्डरीको  
 महाभागः पुण्यकर्मवशानुगः । आसेव्यमानमृषिभिस्तच्चविद्भि-  
 स्तपोधनैः ॥ २३ ॥ मुनीनामाश्रमं रम्यं पुराणेषु च विश्रुतम् ।  
 भूषितं चक्रनद्या च चक्राङ्कितशिलातलः २४ रम्यं विविक्तं विस्तीर्णं  
 सदाचित्तप्रसादकम् । केचिच्चक्राङ्कितास्तस्मिन् प्राणिनः पुण्य-  
 दर्शिनः ॥ २५ ॥ विचरन्ति यथाकामं पुण्यतीर्थप्रसङ्गिनः ।  
 तस्मिन् क्षेत्रे महापुण्यो शालिग्रामे महामतिः ॥ २६ ॥ पुण्ड-  
 रीकः प्रसन्नात्मा तीर्थानि समसवेत । स्नात्वा देवहृदे तीर्थे स-  
 रस्वत्यां च सुव्रतः ॥ २७ ॥ जातिस्मर्यां चक्रकुण्डे चक्रनद्यामृते  
 प्वापि । तथान्यानपि तीर्थानि तस्मिन्नेव चचार सः ॥ २८ ॥  
 ततः क्षेत्रप्रभावेन तीर्थानां चैव तेजसा । मनः प्रसादेमगमत्तस्य  
 तस्मिन्महात्मनः ॥ २९ ॥ सोपि तीर्थे विशुद्धात्मा ध्यानयोगप-  
 रायणः । तत्रैव सिद्धिमाकङ्क्षन् समाराध्य जगत्वान्मि ॥ ३० ॥  
 शास्त्रोक्तेन त्रिधानेन भक्त्या परमया युतः । उवास चिरमेका-  
 की निर्द्वन्द्वः संपतेन्द्रियः ॥ ३१ ॥ शाकमूळफलहारः संतुष्टः  
 समदर्शनः । यमैश्च नियमश्चैव तथा चासनबन्धनैः ॥ ३२ ॥ प्राणायामैः  
 सुतीक्ष्णैश्च प्रत्याहारैश्च संततैः । धारणाभिस्तथा ध्यानैः स-

माधिभिरतन्द्रितः ॥ ३३ ॥ योगाभ्यासं तदा सम्यक् चक्रे  
 विगतकल्मषः । आराध्य देवदेवेशं तद्रतेनान्तरात्मना ॥ ३४ ॥  
 पुण्डरीको महाभागः पुरुषार्थविशारदः । प्रसादं परमाकाङ्क्षन्  
 विष्णोस्तद्रतमानसः ॥ ३५ ॥ तस्य तस्मिन्निवसतः शालिग्रामे  
 महात्मनः । पुण्डरीकस्य राजेन्द्र कालोऽगच्छन्महांस्ततः ॥ ३६ ॥  
 मुने कदाचित्तं देशं नारदः परमार्थवित् । जगाम सुमहातेजाः  
 साक्षादादित्यसंनिभः ॥ ३७ ॥ तं दृष्टुकामो देवर्षिः पुण्डरीकं  
 तपोनिधिम् । विष्णुभक्तिपरीतात्मा वैष्णवानां हिते रतः ॥ ३८ ॥  
 स दृष्ट्वा नारदं प्राप्तं सर्वतेजः प्रभान्वितम् । महामर्तिं महाप्राज्ञं  
 सर्वागमविशारदम् ॥ ३९ ॥ प्राञ्जलिः प्रभतो भूत्वा प्रहृष्टेनान्त-  
 रात्मना । अर्घं दत्त्वा यथायोग्यं प्रणाममकरोत्ततः ॥ ४० ॥  
 कोयमत्यद्भुताकारस्तेजस्वी हृद्यवेषधृक् । अतोद्यहस्तः सुमुखो  
 जयामण्डलभूषणः ॥ ४१ ॥ विवस्वानथ वा वह्निरिन्द्रो वरुण  
 एव वा । इति सञ्चितयन्विप्रः पप्रच्छ परमद्युतिः ॥ ४२ ॥

॥ पुण्डरीक उवाच ॥

को भवानिह सम्प्राप्तः कुतो वा परमद्युते ।  
 त्वद्दर्शनं ह्यपुण्यानां प्रायेण भुवि दुर्लभम् ॥ ४३ ॥

॥ नारद उवाच ॥

नारदोहमनुप्राप्तस्त्वद्दर्शनकुतूहलात् ।  
 पुण्डरीक हरेर्भक्तस्त्वाद्दशः सततं द्विजः ॥ ४४ ॥  
 स्मृतः सम्भाषितो वापि पूजितो वा द्विजोत्तमः ।

पुनाति भगवद्भक्तश्चाण्डालोपि यदृच्छया ॥ ४५ ॥

दासोहं वासुदेवस्य देवदेवस्य शार्ङ्गिणः ।

इत्युक्तो नारदेनासौ भक्तिपर्याकुलात्मना ॥ ४६ ॥

प्रोवाच मयुरं विप्रस्तद्दर्शनमुविस्मितः ।

॥ पुण्डरीक उवाच ॥

धन्योहं देहिनामद्य सुभूज्योहं सुरैरपि ॥ ४७ ॥

कृतार्थाः पितरो मेद्य सम्प्राप्तं जन्मनः फलम् ।

अनुगृहीष्व देवर्षे त्वद्भक्तस्य विशेषतः ॥ ४८ ॥

किंकिं करोम्यहं विद्वन् भ्राम्यमाणः स्वकर्मभिः ।

कर्तव्यं परमं गुह्यमुपदेष्टुं त्वमर्हसि ॥ ४९ ॥

त्वं गतिः सर्वलोकेषु वैष्णवानां विशेषतः ।

॥ नारद उवाच ॥

अनेकानीह शास्त्राणि कर्माणि च तथा द्विन ॥ ५० ॥

धर्ममार्गाश्च बहवस्तथैव प्राणिनः स्मृताः ।

वैलक्षण्यं च जगतस्तस्मादेव द्विजोत्तम ॥ ५१ ॥

अव्यक्ताज्जायते सर्वं सर्वात्मकामिदं जगत् ।

इत्येवं प्राहुरपरे तत्रैव लयमेव च ॥ ५२ ॥

आत्मनो बहवः प्रोक्ताः नित्याः सर्वगतास्तथा ।

अन्यैर्मतिमतां श्रेष्ठ तत्त्वलोकनतत्परैः ॥ ५३ ॥

एवमाद्यनुसञ्चिन्त्य यथामति यथाश्रुत्म् ।

वदन्ति ऋषयः सर्वे नानामतविशारदाः ॥ ५४ ॥

शृणुष्वावहितो ब्रह्मन् कथयामि तवानव । परमार्थमिदं  
 गृह्यं घोरसंसारमोचनम् ॥ ५९ ॥ अनागतमतीतं च विप्रकृष्ट-  
 मतीव यत् । न गृह्णाति नृणां दृष्टिवर्तमानार्थनिश्चिता ॥ ५६ ॥  
 शृणुष्वावहितं तात कथयामि तवानव । यत्प्रोक्तं ब्रह्मणा  
 पूर्वं पृच्छतो मम सुव्रत ॥ ५७ ॥ कदाचिद्ब्रह्मलोकस्थं पद्मयो-  
 निं पितामहम् । प्राणिपत्यं यथान्यायं पृष्टवानहमव्ययम् ॥ ५८ ॥

॥ नारद उवाच ॥

किं तर ज्ञानं परं देव कश्च योगः परस्तथा ।

एतन्मे तत्त्वतः सर्वं त्वमाचक्ष्व पितामह ॥ ५९ ॥

॥ ब्रह्मोवाच ॥

यः परः प्रकृतेः प्रोक्तः पुरुषः पञ्चविंशकः । स एव सर्वभू-  
 तानां नर इत्यभिधीयते ॥ ६० ॥ नराज्जातानि तत्त्वानि ना-  
 राणीति ततो विदुः । तान्येव चायनं तस्य तेन नारायणः स्मृ-  
 तः ॥ ६१ ॥ नारायणो जगत्सर्वं सर्गकाले प्रजायते । तस्मि-  
 न्नेव पुनस्तच्च प्रलये सम्प्रलीयते ॥ ६२ ॥ नारायणः परं ब्रह्म तत्त्वं  
 नारायणः परं । नारायणः परं ज्योतिरात्मा नारायणः परः । परा-  
 दापि परश्चासौ तस्मान्नातिपरं मुने । यच्च किञ्चिजगत्यास्मिन् दृश्यते  
 श्रूयतेपि वा ॥ ६३ ॥ अन्तर्बाहिश्च तत्सर्वं व्याप्य नारायणः स्थि-  
 तः । एवं विदित्वा तं देवाः साकारं व्याहरन्मुहुः ॥ ६४ ॥  
 नमो नारायणायेति ध्यात्वा चानन्यमानसः । किंतस्य दानैः  
 किं तीर्थैः किं तपोभिः किमध्वरैः ॥ ६५ ॥ यो नित्यं ध्यायते  
 देवं नारायणमनन्यधीः । एतन् ज्ञानं वरं नातो योगश्चैव पर-

स्तथा ॥ ६७ ॥ परस्परविहृद्दार्थैः किमन्यैः शास्त्रविस्तरैः ।  
 बहवोपि ययामार्गा विशल्यैकं महत्तुरम् ॥ ६८ ॥ तथा ज्ञाना-  
 नि सर्वाणि प्रविशन्ति तमीश्वरम् । स हि सर्वगतो देवः सूक्ष्मो-  
 व्यक्तः सनातनः ॥ ६९ ॥ जगदादिरनाद्यन्तः स्वयम्भूर्भूतभाव-  
 नः । विष्णुर्विभुरचिन्त्यात्मा नित्यः सदसदात्मकः ॥ ७० ॥  
 वासुदेवो जगद्वासः पुराणः कविस्वययः । यस्मात्प्राप्तं स्थितिं  
 कृत्स्नं त्रैलोक्यं सचराचरम् ॥ ७१ ॥ तस्मात्स भगवान् देवो  
 विष्णुरित्यभिधीयते । यस्माद्वा सर्वभूतानां तच्चाद्यानां युगक्षये ॥  
 ७२ ॥ तस्मिन्निवासः संसर्गे वासुदेवस्ततस्तु सः । तमाहुः पुरु-  
 षं केचित् केचिद्दीश्वरमव्ययम् ॥ ७३ ॥ विज्ञानमात्रं  
 किञ्चिच्च केचिद्ब्रह्म परं तथा । केचित्कालमनाद्यन्तं केचिज्जीवं  
 सनातनम् ॥ केचिच्च परमात्मानं केचिच्चैवमनामयम् । केचि-  
 त्क्षेत्रज्ञमित्याहुः केचित्पाण्डिशकं तथा ॥ ७४ ॥ अङ्गुष्ठमात्रं  
 केचित् केचित्पद्मरजोपमम् । एते चान्ये च मुनिभिः संज्ञाभेदाः  
 ष्यग्विधाः ॥ ७५ ॥ शास्त्रेषु कथिता विष्णोर्लोकव्यामोहकार-  
 काः । एकं यदि भवेच्छास्त्रं ज्ञानं निःसंशयं भवेत् ॥ ७६ ॥  
 बहुत्वादिह शास्त्राणां ज्ञानतत्त्वं सुदुर्लभम् । आलोक्य सर्वशास्त्राण  
 विचार्यच पुनःपुनः ॥ ७७ ॥ इदमेकं मुनिष्पन्नं ध्येयो नाराय-  
 णः सदा । त्यक्त्वा व्यामोहकारं सर्वान् तस्माच्छास्त्रार्थविस्तरात्  
 ॥ ७८ ॥ अनन्यचेता ध्यायस्व नारायणमतन्द्रितः । एवं ज्ञात्वा  
 तु सततं देवदेवं तमव्ययः ॥ ७९ ॥ क्षिप्रं यास्यसि तत्रैव सायुज्यं  
 नात्र संशयः । श्रुत्वेदं ब्रह्मणा प्रोक्तं ज्ञानयोगं सुदुर्लभम् ॥ ८० ॥

ततोहमासं विप्रेन्द्र नारायणपरायणः । नमोनारायणायेति ये-  
 विदुर्ब्रह्म शाश्वतम् ॥८१॥ अन्तकाले जपन्नोति तद्विष्णोः परमं-  
 पदम् । तस्मान्नारायणस्तात परमात्मा सनातनः ॥ ८२ ॥ अ-  
 नन्यमनसा नित्यं ध्यायेत्तत्त्वविचिन्तकः । नारायणो जगद्ब्रह्मापी  
 षरमात्मा सनातनः ॥ ८३ ॥ जगतां सृष्टिसंहारपरिपालनत-  
 त्परः । श्रवणात्पठनाच्चैव निदध्यासनत्परः ॥ ८४ ॥ आरा-  
 ध्यं सर्वथा ब्रह्मर पुरुषेण हितैषिणा । निःस्पृहा नित्यसंतुष्टा  
 ज्ञानिनः संयतेन्द्रियाः ॥ ८५ ॥ निर्ममा निरहङ्कारा रागद्वेष-  
 बिर्जिताः । अपक्षपतिताः शान्ताः सर्वसङ्कल्पवर्जिताः ॥ ८६ ॥  
 ध्यानयोगपरा ब्रह्मन् ते पश्यन्ति जगत्पतिम् । त्यक्तत्रया महा-  
 म्मानो वासुदेवं हरिं गुरुम् ॥ ८७ ॥ कीर्तयन्ति जगन्नाथं ते  
 पश्यन्ति जगत्पतिम् । तस्माच्चमपि विप्रेन्द्र नारायणपरो भव  
 ॥ ८८ ॥ तदन्यः को महोदारः प्रार्थितं दातुमीश्वरः । हेलया  
 कीर्तितो यौ वै स्वं पदं विशति द्विजः ॥ ८९ ॥ अपि कार्यं  
 स्वया चैव जपः स्वाध्यायमेव च । तमेवोद्दिश्य देवेशं कुरु  
 नित्यमतन्द्रितः ॥ ९० ॥ किं तत्र बहुभिर्मन्त्रैः किं तत्र बहु-  
 भिर्ब्रह्मैः । नमोनारायणायेति मन्त्रः सर्वार्थसाधकः ॥ ९१ ॥  
 श्रीरवासा जटाधारी त्रिदण्डी मुण्ड एव वा । भूषितो वा द्विजश्रे-  
 ष्ठ न लिङ्गं धर्मकारणम् ॥ ९२ ॥ ये नृशंसा दुरात्मानः पापात्रा-  
 ररताः सदा । तोषे यान्ति परं स्थानं नरा नारायणाश्रयाः ॥  
 ॥ ९३ ॥ जन्मान्तरसहस्रेषु यस्य स्याद्बुद्धिरीदृशी । दासोहं  
 वासुदेवस्य देवदेवस्य शार्ङ्गिणः ॥ ९४ ॥ प्रयाति विष्णुपात्त्रो-

कयं पुरुषो नात्र संशयः । किं पुनस्तद्गतप्राणः पुरुषः संयते-  
न्द्रियः ॥ ९९ ॥

॥ सूत उवाच ॥

इत्युक्त्वा देवदेवर्षिस्तत्रैवान्तरधीयत । परोपकारनिरत-  
स्त्रैलोक्यस्यैकभूषणः ॥ ९७ ॥ पुण्डरीकोपि धर्मात्मा नारायणप-  
रायणः । नमोस्तु केशवायेति पुनःपुनरुदीरयन् ॥ ९८ ॥ प्रसीद-  
स्व महायोगिन्निदमुच्चार्य सर्वदा । हृत्पुण्डरीके गोविन्दं प्रतिष्ठाप्य  
जनार्दनम् ॥ ९९ ॥ तपःसिद्धिकरेरण्ये शालिग्रामे तपोधनः ॥  
उवास चिरमेकाकी पुरुषार्थविचक्षणः ॥ १०० ॥ स्वप्नेपि के-  
शवादन्यन्न पश्यन्ति महातपाः । निद्रापि तस्य नैवासीत्पुरुषार्थ-  
विरोधिनी ॥ १ ॥ तपसा ब्रह्मचर्येण शौचेन च विशेषतः ।  
जन्मजन्मान्तरारूढसंस्कारेण च स द्विजः ॥ २ ॥ प्रसादा-  
द्देवदेवस्य सर्वलोकैकसाक्षिणः । अवाप परमां सिद्धिं वैष्णवीं  
वातकल्मषः ॥ ३ ॥ सिंहव्याघ्रास्तथान्येऽपि मृगाः प्राणिवि-  
हंसकाः । विरोधं सहजं हित्वा समेतास्तस्य सन्निधौ ॥ ४ ॥  
निवसन्ति द्विजश्रेष्ठ प्रशान्तेन्द्रियवृत्तयः । ततः कदाचिद्गवान्  
पुण्डरीकस्य धीमतः ॥ ५ ॥ प्रादुरासीजगन्नाथः पुण्डरीकायते-  
क्षणः । शङ्खचक्रगदापाणिः पीतवासाः स्रगुञ्जलः ॥ ६ ॥ श्री-  
त्वक्साः श्रीवासः कौस्तुभेन विभूषितः ॥ आरुह्य गरुडं श्री-  
मानज्जनाचलसन्निभः ॥ ७ ॥ मेरुशृङ्गमिवारूढः कालमेघ-  
स्तडिद्द्युतिः । राजतेनातपत्रेण मुक्तादामविलम्बिना ॥ ८ ॥  
विराजमानो देवेशश्चामरव्यजनादिभिः । तं दृष्ट्वा देवदेवेशं पुण्ड-

रीकः कृताञ्जलिः ॥ ९ ॥ पपात शिरसा भूमौ साध्वसावनतौ  
 द्विजः । पिबन्निव हृषीकेशो नयनाभ्यां समाकुलः ॥ १० ॥  
 जगाम महतीं तृप्तिं पुण्डरीकस्तदाऽनघ । तमेवालोकयन्वीरश्चि-  
 रप्रार्थितदर्शनः ॥ ११ ॥ ततस्तमाह भगवान् पद्मनाभस्त्रिवि-  
 क्रमः । प्रीतोस्मि वत्स भद्रं ते पुण्डरीक महामते ॥ १२ ॥ वरं  
 वृणीष्व दास्यामि यत्ते मनसि वर्त्तते ।

॥ सूत उवाच ॥

एतच्छ्रुत्वा तु वचनं देवदेवेन भाषितम् ॥ १३ ॥  
 इदं विज्ञापयामास पुण्डरीको महामतिः ।

॥ पुण्डरीक उवाच ॥

काहमत्यन्तदुर्बुद्धिः कं चात्महितवीक्षणम् ॥ १४ ॥  
 यद्धितं मम देवेश तदाज्ञापय माधव ।  
 एवमुक्तोथ भगवान् सुप्रीतः पुनरब्रवीत् ॥ १५ ॥  
 पुण्डरीकं महाभागं कृताञ्जलिमुपस्थितम् ।

॥ श्री भगवानुवाच ॥

आगच्छ कुशलं तेस्तु मयैव सहसुब्रतः ॥ १६ ॥  
 मद्रूपधारी नित्यात्मा मयैव पार्षदो भव ।

॥ सूत उवाच ॥

एवमुक्तवति प्रीत्या श्रीधरे भक्तवत्सले ॥ १७ ॥ देवदुन्दु-  
 भस्यो नेदुः पुष्पवृष्टिः पपात च । देवाः सेन्द्रास्तथा सिद्धाः सा-



धुसाध्वित्यथान्बुवन् ॥ १८ ॥ जगुश्च सिद्धगन्धर्वाः किंनराश्च  
 विशेषतः । अथैनं समुपादाय वासुदेवो जगत्पतिः ॥ १९ ॥  
 जगाम गरुडारूढः सर्वदेवनमस्कृतः । तस्माच्चमपि विप्रेन्द्र  
 विष्णुभक्तिसमन्वितः ॥ २० ॥ तच्चित्तस्तद्रतप्राणस्तद्रक्तानां  
 हिते रतः । अर्चयित्वा यथायोगं भजस्व पुरुषोत्तमम् ॥ २१ ॥  
 शृणुष्व तत्कथाः पुण्याः सर्वपापप्रणाशिनीः । येनोपायेन राजेन्द्र  
 विष्णुः सर्वेश्वरेश्वरः ॥ २२ ॥ प्रीतो भवति विश्वात्मा तत्कुरुष्व  
 सुविस्तरम् । अश्वमेधसहस्रेण वाजपेयशतैरपि ॥ नामुवन्ति गर्ति  
 पुण्यां नारायणपराङ्मुखाः ॥ २३ ॥ अजरममरमेकं ध्येयमाद्यन्त-  
 शून्यं सगुणविगुणमाद्यं स्थूलमत्यन्तसूक्ष्मम् ॥ निरुपममुपमेयं  
 योगिनां ज्ञानगम्यं त्रिभुवनगुरुमीशं त्वां प्रपन्नोस्मि विष्णो ॥  
 ॥ १२४ ॥ ॥ इति श्रीनरसिंहपुराणे पुण्डरीकनारदसंवादे  
 चतुःषष्टितमोऽध्यायः ॥ ६४ ॥

—०:०—

### पञ्चषष्टितमोऽध्यायः ।

॥ भारद्वाज उवाच ॥

त्वैतो हि श्रोतुमिच्छामि गुह्यक्षेत्राणि वै हरेः ।

नामानि च सुगुह्यानि वद पापहराणि च ॥ १ ॥

१ एतच्छ्लोकार्थे 'क' पुस्तके न विद्यते । २ इतश्चाध्यायद्वितयं 'क  
 क्ष' पुस्तकयोर्न ।

॥ सूत उवाच ॥

मन्दरस्थं हारिं देवं ब्रह्मा पृच्छति केशवम् ।  
भगवन्तं देवदेवं शङ्खचक्रगदाधरम् ॥ २ ॥

॥ ब्रह्मोवाच ॥

केतुकेषु च क्षेत्रेषु द्रष्टव्योसि मया हरे ।  
भकैरन्यैः सुरश्रेष्ठ मुक्तिकर्मैर्विशेषतः ॥ ३ ॥  
यानि ते गुह्यनामानि क्षेत्राणि च जगत्पते ।  
तान्ब्रह्मं श्रोतुमिच्छामि त्वत्तः पद्मायतेक्षणम् ॥ ४ ॥  
किं जपन्सुगतिं याति नरो नित्यमतन्द्रितः ।  
त्वद्भक्तानां हितार्थाय तन्मे वद सुरेश्वर ॥ ५ ॥

॥ श्रीभगवानुवाच ॥

शृगुष्पावहितो ब्रह्मन् गुह्यनामानि मेवुना । क्षेत्राणि चैव गु-  
ह्यानि तव वक्ष्यामि तत्त्वतः ॥ ६ ॥ कोकामुखे तु वाराहं म-  
न्दरे मधुमूदनम् । अनन्तं कपिलद्वीपे प्रभासे रविनन्दनम् ॥७॥  
मालयोदपानी वैकुण्ठे महेन्द्रे तु नृशत्मजम् । ऋषभे तु महा-  
विष्णुं द्वारकायां तु भूपतिम् ॥ ८ ॥ पाण्डुसह्ये तु देवेशं वसु-  
रूढे जगत्पतिम् । वल्लीवटे महायोमं चित्रकूटे नराधिपम् ॥९॥  
निमिषे पीतवासं च गवां निःक्रमणे हरिम् । शालग्रामे तपो-  
वासमचिन्त्यं गन्धमादने ॥ १० ॥ कुब्जागारे हृषीकेशं गन्ध-  
द्वारे पयोधरम् । गरुडव्वजं तु सकले गोविन्दं नाम सायके ॥

॥ ११ ॥ वृन्दावने तु गोपालं मथुरायां स्वयम्भुवम् । केदारं  
 माधवं विन्द्याद्वाराणस्यां तु केशवम् ॥ १२ ॥ पुष्करे पुष्करासं  
 तु धृष्टद्युम्ने जयध्वजम् । तृणबिन्दुवने वीरमशोकं सिन्धुसागरे ॥  
 ॥ १३ ॥ कमेरटे महाबाहुमृतं तैजसे वने । विश्वासयूपे विश्वेशं  
 नरसिंहं महावने ॥ १४ ॥ हलाङ्गरे रिपुहरं देवशालां त्रिवि-  
 क्रमम् । पुरुषोत्तमं दशपुरे कुब्जके वामनं विदुः ॥ १५ ॥ वि-  
 द्याधरं वितस्तायां वाराहे धरणीधरम् । देवदारुवने गुह्यं का-  
 वेर्यां नागशायिनम् ॥ १६ ॥ प्रयागे योगमूर्तिं च पयोष्ण्यां च  
 सुदर्शनम् । कुमारतीर्थे कौमारं लोहिते हयशीर्षिकम् ॥ १७ ॥  
 उज्जयिन्यां त्रिविक्रमं लिङ्गकूटे चतुर्भुजम् । हरिहरं तु भद्रायां  
 दृष्ट्वा पापात्प्रमुच्यते ॥ १८ ॥ विश्वरूपं कुरुक्षेत्रे मणिकुण्डे  
 हलायुधम् । लोकनाथमयोध्यायां कुण्डिने कुण्डिनेश्वरम् ॥ १९ ॥  
 माण्डारे वासुदेवं तु चक्रतीर्थे सुदर्शनम् । आढ्ये विष्णुपदं वि-  
 द्याच्छूकरे शूकरं विदुः ॥ २० ॥ ब्रह्मेशं मानसे तीर्थे दण्डके  
 श्यामलं विदुः । त्रिकूटे नागमोक्षं च मेरुष्टे च भास्करम् ॥ २१ ॥  
 निरजं पुष्पभद्रायां बालं केरलके विदुः । यशस्करं विपाशायां  
 माहिष्मत्यां हुताशनम् ॥ २२ ॥ क्षीराब्धौ पद्मनाभं तु विमले  
 तु सनातनम् । शिवनद्यां शिवकरं गङ्गायां च गदाधरम् ॥ २३ ॥  
 सर्वत्र परमात्मानं यः पश्यति स मुच्यते । अष्टषाष्टिश्च नामानि  
 कथितानि मया तत्र ॥ २४ ॥ क्षेत्राणि चैव गुह्यानि कथितानि  
 विशेषतः । एतानि मम नामानि रहस्यानि प्रजापते ॥ २५ ॥  
 यः पठेत् प्रातरुत्थाय शृणुयाद्वापि नित्यशः ॥ गवां शतसहस्रस्य

दत्तस्य फलमाप्नुयात् ॥ २६ ॥ दिनैदिने शुचिर्भूत्वा नामान्येता-  
नि यः पठेत् । दुःस्वप्नं न भवेत्तस्य मत्प्रसादान्न संशयः ॥ २७ ॥  
अष्टषष्टि तु नामानि त्रिकालं यः पठेन्नरः । विमुक्तः सर्वपापे-  
भ्यो मम लोके स मोदते ॥ २८ ॥ द्रष्टव्यानि यथाशक्त्या  
क्षेत्रान्येतानि मानवैः । वैष्णवैस्तु विशेषेण तेषां मुक्तिं ददाम्य-  
हम् ॥ २९ ॥

॥ सूत उवाच ॥

हरिं समभ्यर्च्य तद्ग्रसंस्थितो ।

हरिं स्मरन्विष्णुदिने विशेषतः ॥ ३० ॥

इमं स्तवं यः पठते समानवः ।

प्राप्नोति विष्णोरमृतात्मकं पदम् ॥ ३१ ॥

इति श्रीनरसिंहपुराणे आद्ये धर्मार्थमोक्षदायिनि विष्णुवल्लभे  
षष्ठषष्टितमोऽध्यायः ॥ ६९ ॥

—०:०—

षट्षष्टितमोऽध्यायः ।

॥ सूत उवाच ॥

उत्पन्नस्य स्तवं ब्रह्मन्हेरेरेभिश्च नामभिः । पुनरन्यानि नामा-  
नि यानि तानि निबोध मे ॥ १ ॥ गङ्गा तु प्रथमं पुण्या यमुना

१ अयमध्यायः 'क ख' पुस्तकयोर्न इति कथितेप्रायमेव ।

गोमती पुनः । सरयूः सररवती च चन्द्रभागा चर्मण्वती ॥  
 ॥ २ ॥ कुक्षेत्रं गया चैव पुष्कराणि तथार्जुदम् । नर्मदा च  
 महापुण्या तीर्थान्येतानि चोत्तरे ॥ ३ ॥ वापी पयोष्णी पुण्ये द्वे  
 तत्संगातीर्थमुत्तमम् । तथा ब्रह्ममतीनां च मेखलाभिः समन्वि-  
 ताः ॥ ४ ॥ विरजं च तथातीर्थं सर्वपापक्षयङ्करम् । गोदावरी  
 महापुण्या सर्वत्र द्विजसत्तमाः ॥ ५ ॥ तुङ्गभद्रा महापुण्या यत्रा-  
 हं कमलोद्भव । हरेण सार्द्धं प्रीत्या तु वसामि मुनिपूजितः ॥ ६ ॥  
 दक्षिणा गङ्गातरङ्गा तु कावेरी च विशेषतः । सह्ये त्वामलक-  
 ग्रामे स्थितोहं कमलोद्भव ॥ ७ ॥ देवदेवस्य नाम्ना तु त्वया  
 ब्रह्मन्सदार्चितः । तत्र तीर्थान्यनेकानि सर्वपापहराणि वै ॥  
 येषु स्नात्वा च पीत्वा च पापान्मुच्यति मानवः ॥ ८ ॥ इत्येवं  
 कथयित्वा तु तीर्थानि मधुसूदनः । ब्रह्मणे गतवान्ब्रह्मन्ब्रह्मापि  
 स्वपुरं गतः ॥ ९ ॥

॥ भारद्वाज उवाच ॥

तस्मिन्नामलकग्रामे पुण्यतीर्थानि यानि वै ।  
 तानि मे वद धर्मज्ञ विस्तरेण यथार्थतः ॥ १० ॥  
 क्षेत्रोत्पत्तिं च माहात्म्यं यात्रापर्व च यत्र तत् ।  
 तत्रासौ देवदेवेशः पूज्यते ब्रह्मणा स्वयम् ॥ ११ ॥

॥ सूत उवाच ॥

शृणु विप्र प्रवक्ष्यामि पुण्यं पापप्रणाशनम् । सह्यामलकती-  
 र्थस्य उत्पत्त्यादि महामुने ॥ १२ ॥ पुरा सह्यवनोद्देशे तरुरामल-

को महान् । आसीद्ब्रह्मन्महोग्रियं नाम्नायं चोच्यये बुधैः ॥  
 ॥ १३ ॥ फलानि तस्य वृक्षस्य महान्ति सुरसानि च । दर्श-  
 नीयानि दिव्यानि दुर्लभानि महामुने ॥ १४ ॥ परेषां ब्राह्मणा-  
 नां तु परेण ब्रह्मणा पुरा । स दृष्ट्वा तु महावृक्षो महाफलसम-  
 न्वितः ॥ १५ ॥ किमेतदिति विप्रेन्द्र ध्यानदृष्टिपरोऽभवत् ॥  
 ध्यानेन दृष्ट्वांस्तत्र पुनरामलकं तरुम् ॥ १६ ॥ तस्योपरि वृदे-  
 वेशं शङ्खचक्रगदाधरम् । उत्थाय च पुनः पश्यत्प्रतिमामेव केव-  
 लाम् ॥ १७ ॥ तत्पादं भूतले देवः प्रविवेश महातरुम् । ततस्त्वा-  
 राधयामास देवदेवेशमव्ययम् ॥ १८ ॥ गन्धपुष्पादिभिर्नित्यं  
 ब्रह्मा लोकपितामहः । द्वादशभिः सप्तभिस्तु सङ्ख्याभिः पूजितो  
 हरिः ॥ १९ ॥ तस्मिन् क्षेत्रे मुनिश्रेष्ठ माहात्म्यं तस्य को व-  
 देत् । श्रीसह्यामलकप्रामे देवदेवेशमव्ययम् ॥ २० ॥ आरा-  
 ध्य तीर्थे सम्प्राप्ता द्वादशप्रतिचतुर्मुखम् । तस्य पादतले तीर्थं  
 निःसृतं पश्चिमामुखम् ॥ २१ ॥ तच्चक्रतीर्थमभवत्पुण्यं पापप्र-  
 णाशनम् । चक्रतीर्थे नरः स्नात्वा सर्वपापैः प्रमुच्यते ॥ २२ ॥  
 बहुवर्षसहस्राणि ब्रह्मलोके महीयते । शंखतीर्थे नरः स्नात्वा  
 वाजपेयफलं लभेत् ॥ २३ ॥ पौषे मासे तु पुण्यार्के तद्यात्रादिवसं  
 मुने । ब्रह्मणः कुण्डिका पूर्वं गङ्गातोयप्रपूरिता ॥ २४ ॥ तस्याद्री  
 पतिता ब्रह्मंस्तत्र तीर्थेऽशुभं हरेत् । नाम्ना तत्कुण्डिकातीर्थं शि-  
 लागृहसमन्वितम् ॥ २५ ॥ तत्तीर्थे मनुजस्तत्र तदानीं सिद्धि-  
 मीश्यात् । त्रिरात्रोपोषितो भूत्वा यस्तत्र स्नाति मानवः ॥ २६ ॥  
 सर्वपापानिर्मुक्तो ब्रह्मलोके महीयते । कुण्डिकातीर्थादुत्तरं पि-

षड्वाख्यानाञ्च दक्षिणम् ॥ २७ ॥ ऋणमोचनतीर्थं हि तीर्थानां  
 गुह्यमुत्तमम् । त्रिरात्रमुषितो यस्तु तत्र स्नानं समाचरेत् ॥ २८ ॥  
 ऋणैस्त्रिभिरसौ ब्रह्मन्मुच्यते नात्र संशयः । श्राद्धं कृत्वा पितृभ्यश्च  
 पिण्डस्थानेषु यो नरः ॥ २९ ॥ पितृनुद्दिश्याविधिवत्पिण्डान्निर्वा-  
 पयिष्यति । सुतृप्ताः पितरो यान्ति पितृलोकं न संशयः ॥ ३० ॥  
 पञ्चरात्रोषितः स्नायी तीर्थे वै पापमोचने । सर्वपापक्षयं प्राप्य  
 विष्णुलोके स मोदते ॥ ३१ ॥ तत्रैव महन्तीं धारां शिरसां य-  
 स्तु धारयेत् । सर्वक्रतुफलं प्राप्य नाकष्टे महीयते ॥ ३२ ॥  
 धनुःपाते महातीर्थे भक्त्या यः स्नानमाचरेत् । आयुर्योगफलं  
 प्राप्य स्वर्गलोके महीयते ॥ ३३ ॥ शरविन्दौ नरः स्नात्वा श-  
 तक्रतुपुरं व्रजेत् । वाराहतीर्थे विप्रेन्द्र सद्ये यः स्नानमाचरेत् ॥  
 ३४ ॥ अहोरात्रोषितो भूत्वा विष्णुलोके महीयते । आकाश-  
 गङ्गानाम्ना च सहाग्रे तीर्थमुत्तमम् ॥ ३५ ॥ शिलातलात्ततो  
 ब्रह्मन्निर्गता श्वेतमृत्तिका । तस्यां भक्त्या तु यः स्नाति नरो द्विज-  
 वरोत्तम ॥ ३६ ॥ सर्वक्रतुफलं प्राप्य विष्णुलोके महीयते ।  
 ब्रह्मन्नमलसहाद्वैद्यत्तोयविनिर्गमम् ॥ ३७ ॥ तत्र तीर्थं किञ्चा-  
 नी हि स्नात्वा पापात्प्रमुच्यते । सहाद्गं गतवान्नित्यं स्नात्वा पापा-  
 त्प्रमुच्यते ॥ ३८ ॥ एतेषु तीर्थेषु नरो नरेन्द्रं पुण्येषु सहाद्दि-  
 समुद्रवेषु ॥ दत्त्वा सुपुष्पाणि हरिं स भक्त्या विहाय पापं प्रविशे-  
 त्स विष्णुम् ॥ ३९ ॥ सरुत्तीर्थादितोयेषु गङ्गायां तु पुनःपुनः ।  
 सर्वतीर्थमयी गङ्गा सर्वदेवमयी हरिः ॥ ४० ॥ सर्वशास्त्रमयी  
 गीता सर्वधर्मो दयापरः । एवं ते कथितं विप्र क्षेत्रमाहात्म्यमु-

त्तमम् ॥ ४१ ॥ श्रीसह्यामलकग्रामे तीर्थे स्नात्वा फलानि च ।  
 तीर्थानामपि यत्तीर्थं ततीर्थं द्विजसत्तम ॥ देवदेवस्य पादस्य  
 तल्लङ्घुवि विनिःसृतम् ॥ ४२ ॥ अम्भो युगंतुरगमेधसहस्रतुल्यं  
 तच्चक्रतीर्थमिति वेदविदो वदन्ति ॥ स्नानाच्च तत्र मनुजा न पु-  
 नर्भवन्ति पादौ प्रणम्य शिरसा मधुसूदनस्य ॥ ४३ ॥ गङ्गा-  
 प्रयागमनैमिषपुष्कराणि पुण्यायनानि कुरुजाङ्गलयामुनानि ॥  
 कालेन तीर्थसलिलानि पुनन्ति पापान्पादोदकं भगवतस्तु पुनाति  
 सद्यः ॥ ४५ ॥ ॥ इति श्रीनरसिंहपुराणे तीर्थप्रशंसायां  
 षट्षष्टितमोध्यायः ॥ ६६ ॥

—:—

### सप्तषष्टितमोध्यायः।

॥ मूत उवाच ॥

तीर्थानि कथितान्येवं भौमानि द्विजसत्तम । मानसानि हि  
 तीर्थानि फलदानि विशेषतः ॥ १ ॥ मनोनिर्मलता तीर्थं रागा-  
 दिभिरनाकुलम् । सत्यं तीर्थं दया तीर्थं तीर्थमिन्द्रियनिग्रहः ॥ २ ॥  
 गुरुगुश्रूषणं तीर्थं मातृश्रूषणं तथा । स्वधर्माचरणं तीर्थं तीर्थं  
 मन्त्रेरुपासनम् ॥ ३ ॥ एतानि पुण्यतीर्थानि व्रतानि शृणु मेऽधु-  
 ना । एकभक्तं तथा नक्तमुपवासं च वै मुने ॥ ४ ॥ पूर्णमास्या  
 ममावास्यामेकभक्तं समाचरेत् । तत्रैकभक्तं कुर्वाणः पुण्यां ग-



तिमवाभुयात् ॥ ५ ॥ चतुर्थ्यां तु चतुर्दश्यां सप्तम्यां नक्तमाच-  
 रेत् । अष्टम्यां तु त्रयोदश्यां स प्राप्नोत्यभिवाञ्छितम् ॥ ६ ॥  
 उपवासो मुनिश्रेष्ठ एकादश्यां विधीयते । नरसिंहं समभ्यर्च्य सर्वपा-  
 पैः प्रमुच्यते ॥ ७ ॥ हस्तयुक्तेर्कादिवसे सौरनक्तं समाचरेत् । स्ना-  
 त्वाकर्ममध्ये विष्णुं च ध्यात्वा रोगात्प्रमुच्यते ॥ ८ ॥ आत्मनो  
 द्विगुणां छायां यदा सन्तिष्ठते रविः । सौरनक्तं विजानीयात्  
 नक्तं निशिभोजनम् ॥ ९ ॥ गुरुवारे त्रयोदश्यामपराह्णे जले-  
 ततः । तर्पयित्वा नृषींश्च पितृदेवा तिलतन्दुलैः ॥ १० ॥ नरसिंहं  
 समभ्यर्च्य यः करोत्युपवासकम् । सर्वपापविनिर्मुक्तो विष्णुलोके  
 महीयते ॥ ११ ॥ यदागस्त्योदये प्राप्ते तदा सप्तसुरात्रिषु  
 अर्घ्यं दद्यात्समभ्यर्च्य अगस्त्याय महामुने ॥ १२ ॥ शंखे तेषुपा-  
 विनिक्षिप्य शितपुष्पाक्षतैर्युतम् । मन्त्रेणानेन वै दद्याच्छ्रितसम्भव ।  
 दिनार्चितम् ॥ १३ ॥ काशपुष्पप्रतीकाश अग्निमास्ततापी भ-  
 मित्रावरुणयोः पुत्र कुम्भयोने नमोस्तुते ॥ १४ ॥ अयन सोऽग-  
 क्षितो येन वातापी च महासुरः । समुद्रं शोभितेभ्यस्त्ये वै दिशं  
 स्त्यः प्रीयतां मम ॥ १५ ॥ एवं तु दद्याद्योसौ ॥ १६ ॥ एवं ते  
 प्रति । सर्वपापविनिर्मुक्तस्तमस्मरति दुस्तरमर्हं च मुनीनां सन्निधौ  
 कथितं सर्वं भारद्वाज महात्मन । पुराणं नामन्वन्तराणि च ॥ वंशानु-  
 मया ॥ १७ ॥ सर्गश्च प्रतिर्गश्च वन्दे ॥ ब्रह्मणैव पुरा प्रोक्तं म-  
 चरितं चैव सर्वेषु प्रकीर्तितम् । गुणा प्रोक्तं मार्कण्डेयेन वै ततः ॥  
 शीच्यादिभिर्मुने । तेभ्यश्चाकं राज्ञो नागकुलस्य ह । प्रसा-  
 ॥ १८ ॥ मार्कण्डेयेन वै

दान्नरसिंहस्य प्राप्तं व्यासेन धीमता ॥ २० ॥ तत्प्रसादान्मया  
 प्राप्तं सर्वपापप्रणाशनम् । पुराणं नरसिंहस्यं मया च कथितं  
 तव ॥ २१ ॥ मुनीनां सन्निधौ पुण्यं स्वस्ति तेस्तु ब्रह्मस्यहम् ।  
 यः शृणोति शुचिर्भूत्वा पुराणं ह्येतदुक्तमपि ॥ २२ ॥ मन्वे मासि  
 प्रयागे तु स स्नानफलमाप्नुयात् । यो भक्त्या श्रावयेद्ब्रह्मन्नित्यं  
 नरहरेरिदम् ॥ २३ ॥ सर्वतीर्थरुलं प्राप्य विष्णुलोके महीयते ।  
 श्रुत्वैवं स्नातकैः सार्धं भारद्वाजो महामतिः ॥ २४ ॥ सूतम-  
 न्यर्च्य तत्रैव स्थितवान् मुनयो गताः । सर्वपापहरं पुण्यं पुराणं  
 नृसिंहात्मकम् ॥ २५ ॥ पठतां शृण्वतां नृणां नरसिंहः  
 प्रसीदति । प्रसन्ने देवदेवो सर्वपापक्षयो भवेत् ॥ २६ ॥ प्र-  
 क्षीणपापवन्धास्ते मुक्तिं यान्ति नराइति ॥ २७ ॥ ॥ इति  
 श्रीनरसिंहपुराणे मानसतीर्थव्रतं नाम सप्तषष्ठितमोऽध्यायः ६७

—०:०—

### अष्टषष्ठितमोऽध्यायः ।

॥ सूत उवाच ॥

इत्येतत्सर्वमाख्यातं पुराणं नारसिंहकम् । सर्वपापहरं पुण्यं  
 सर्वदुःखनिवारणम् ॥ १ ॥ समस्तपुण्यफलदं सर्वयज्ञफलप्रदम् ।  
 ये पठन्त्यपि शृण्वन्ति श्लोकं श्लोकार्द्धमेव वा ॥ २ ॥ न तेषां पा-

१ अयमध्यायो 'ग' पुस्तके न विद्यते । २ 'एतद्वः सर्वमाख्यातं' इति  
 'ख' पुस्तके पाठः ।

पञ्चभस्तु कदाचिदपि जायते । विष्णुवर्षितमिदं पुण्यं पुराणं सर्व-  
 कामदम् ॥ ३ ॥ भक्त्या च वदतामेतत् शृण्वतां च फलं शृणु ।  
 शतजन्मार्जितैः पापैः सद्य एव विमोचिताः ॥ ४ ॥ सहस्रकुल  
 संयुक्ताः प्रयान्ति परमं पदम् । कितीर्थैर्गोप्रदानैर्वा तपोभिर्वा  
 किमध्वरैः ॥ ५ ॥ अहन्यहनि गोविन्दं तत्परत्वेन शृण्वताम् ।  
 'येः षष्ठेप्रातरुत्थाय यदस्यश्लोकविंशतिम् ॥६॥ ज्योतिष्टोमफ-  
 लं प्राप्य विष्णुलोके महीयते' । एतत्पवित्रं पूज्यं च न वाच्य-  
 मरुतात्मनाम् ॥ ७ ॥ द्विजानां विष्णुभक्तानां आव्यमे-  
 तन्न संशयः ॥ एतत्पुराणश्रवणमिहामुत्रमुखप्रदम् ॥ ८ ॥  
 वदतां शृण्वतां सद्यः सर्वपापप्रणाशनम् । बहुनात्र किमु-  
 क्तेन भूयोभूयो मुनीश्वराः ॥ ९ ॥ श्रद्धयाऽश्रद्धया वापि  
 श्रोतव्यमिदमुत्तमम् । भारद्वाजमुखाः सर्वे कृतकृत्या द्विजोत्त-  
 माः ॥ १० ॥ सूतं दृष्ट्वाः प्रपूज्याथ सर्वे त्वं स्वाश्रमं ययुः ।  
 ॥ ११ ॥ इति श्रीनरसिंहपुराणे सूतभारद्वाजादिसंवादे सर्वदुः-  
 खोपहरं श्रीनरसिंहपुराणं समाप्तम् ॥ ॥ शुभम्भवतु ॥

१ एतत्पद्यं 'ख' पुस्तके न विद्यते ।

संपूर्णम् ।

मुद्रितमेतन्मुम्बय्यां गोपाळनारायणजनतया स्वकीये मुद्रालये